

كتاب لاجواب

اصلاح الرسم

آج کل دین کے نام پر جو بے اصل اور من گھڑت
رسومات چل پڑی ہیں، ان سے نہ دین کا فائدہ ہے
نہ دنیا کا۔ ان کی اصلاح میں بینظیر کتاب

حضرت مولانا اشرف علی تھانوی

بِسْمِ اللّٰهِ الرَّحْمٰنِ الرَّحِيْمِ

اُردو بازار ۰۱۳۴۱۸۶۱ فون: کراچی، پاکستان رود ۰۵۱: ایم اے جناح

۵۳	چھٹی فصل۔ رسوم نکاح	- ۱۶
۹۰	چھٹی فصل۔ نکاح حضرت فاطمہ زہرا رضی اللہ عنہا	- ۱۷
۹۳	چھٹی فصل۔ نکاح ازدواج مظہرات	- ۱۸
۹۵	چھٹی فصل۔ نکاح کے مسائل	- ۱۹
۹۷	چھٹی فصل۔ حجاب کے مسائل	- ۲۰
۱۰۳	ساتویں فصل۔ دوسرے نکاح کو عیب جانا	- ۲۱
۱۰۴	آٹھویں فصل۔ انگریزی تعلیم	- ۲۲
۱۰۵	نویں فصل۔ حق تصنیف بیچنا	- ۲۳
۱۰۶	دویں فصل۔ کھلیل تماشہ بیچنا	- ۲۴

تیرابا

۱۰۷	پہلی فصل۔ جن رسوم کو عبادت جان کر کیا جائے	- ۲۵
۱۲۰	دوسری فصل۔ اولیاء اللہ کا عرس وفات	- ۲۶
۱۳۰	تیسرا فصل۔ شب برأت کا حلہ	- ۲۷
۱۳۸	چوتھی فصل۔ مرنے کے بعد کی رسمیں	- ۲۸
۱۳۵	پانچویں فصل۔ رمضان المبارک کی رسمیں	- ۲۹
۱۵۰	چھٹی فصل۔ عورتوں کا غیر محرم سے قرآن سننا	- ۳۰
۱۵۱	ساتویں فصل۔ مساجد کے لئے چندہ جمع کرنا	- ۳۱
۱۵۳	آٹھویں فصل۔ طالب علم کی دستار بندی	- ۳۲
۱۵۴	نویں فصل۔ تبرکات کی زیارت	- ۳۳
۱۵۵	دویں فصل۔ مسجد کی زینت	- ۳۴

مقدمة

بِسْمِ اللَّهِ الرَّحْمَنِ الرَّحِيمِ

نَحْمَدُهُ وَنُصَلِّی عَلَیٰ رَسُولِهِ الْکَرِیمِ
 الْحَمْدُ لِلَّهِ الَّذِی أَخْرَجَنَا مِنَ الظُّلُمَاتِ إِلَى النُّورِ
 وَالصَّلَاةُ عَلَیٰ رَسُولِهِ سَيِّدِنَا مُحَمَّدِ الْهَادِیِ إِلَیٰ مَا يَوْجِبُ
 السُّرُورُ الْحَبُورُ وَعَلَیٰ إِلَهٖ وَصَاحِبِهِ الَّذِینَ نَشَرَطَ الْحَقَّ
 طَبِیْعَهُمُ الْمَشْکُورُ

اس زمانے میں اکثر مسلمانوں کو دیکھا جاتا ہے کہ اپنی رسوم اختراعیہ کے اس
 قدر پابند ہیں کہ فرض و واجب کے قضاہو جانے کا غم نہ ہو مگر ان رسوم میں رائی برابر بھی
 کمی نہ ہو اور ان کی بدولت طرح طرح کی پریشانی اور تنگدستی اور مصیبت میں بتلا
 ہوتے ہیں اور دین دنیا دنوں کھوتے ہیں اور چونکہ ان کا رواج عام ہے اس لئے ان
 کی برائی بھی دل میں بس براۓ نام ہے، بلکہ بعض امر تو بعض کے نزدیک اچھا بلکہ
 ثواب کا کام ہے، یہی وجہ ہے کہ ناصحین سے الجھتے ہیں اور لغوشہہات و تاویلیں کر کے

پہلا باب

پہلی فصل

ا۔ ان رسم میں جن کو اکثر کرنے والے بھی گناہ سمجھتے اور کرتے ہیں ان میں ایک رسم شادی میں ناج کرانے کی ہے۔ جس میں یہ قبائح^(۱) ہیں۔ نامحرم^(۲) عورتوں کو اہل مجلس دیکھتے ہیں جو آنکھ کا زنا ہے۔ اس کے بولنے اور گانے کی آواز سننے ہیں جو کان کا زنا ہے۔ اس سے باتیں کرتے ہیں جو زبان کا زنا ہے۔ اس کی طرف قلب کا میلان^(۳) ہوتا ہے جو دل کا زنا ہے۔ جو زیادہ بے حیا ہیں اس کو ساتھ بھی لگاتے ہیں جو ساتھ کا زنا ہے۔ چنانچہ حدیث شریف میں یہ مضمون صراحتاً موجود ہے۔ دوسری حدیث میں ہے کہ فرمایا رسول ﷺ نے بہت سے لوگوں کو مبتلائے عذاب دیکھا تھا جملہ ان کے ایک مقام پر دیکھا کہ ایک غار بیشکل تنور کے ہے جو اوپر سے تنگ ہے اور نیچے سے فراغ ہے، اس میں آگ بھری ہے اور اس میں بہت مرد اور عورتیں نگئی ہیں جس وقت آگ کا شعلہ بلند ہوتا ہے اس کے ساتھ وہ سب اوپر آ جاتے ہیں اور جب وہ شعلہ نیچے جاتا ہے تو اس کے ساتھ وہ سب بھی نیچے چلے جاتے ہیں۔ آپ نے حضرت جبریل علیہ السلام سے پوچھا یہ کون لوگ ہیں؟ انہوں نے جواب دیا کہ یہ زتا کار لوگ ہیں۔ روایت کیا اس کو بخاری نے۔ اور ایک حدیث میں ہے کہ فرمایا

(۱) برائیاں ۱۲۔ (۲) غیر ۱۲۔ (۳) رمحان ۱۲

رسول مقبول ﷺ نے لعنت کرے اللہ تعالیٰ بدنگاہ کرنے والے کو اور جس کی طرف بدنگاہ کی جائے۔ یعنی جب بھی وہ اس کا قصد کرے۔ روایت کیا اس کو یہی تھی نے۔ اور ایک حدیث میں ہے کہ جو شخص بدنگاہ سے دیکھے قیامت کے دن اس کی آنکھوں میں پکھلا ہو سیسے ڈالا جائے گا۔

۲۔ اتنے گناہوں کا علی الاعلان ہونا کیونکہ یہ بات مقرر ہے کہ پوشیدہ گناہ کرنے سے اعلانیہ زیادہ برا ہے۔ حدیث میں یہ ہے۔ رسول مقبول ﷺ نے علامات قرب قیامت میں فرمایا کہ جب فلاں فلاں امر واقع ہوں اور گانے والیاں اور بابے والے علی الاعلان ظاہر ہونے لگیں اس وقت لوگوں کو اندیشہ کرنا چاہئے سرخ ہوا کا اور زلزلہ کا اور زمین میں دھنس جانے کا اور صورت سخن (۱) ہو جانے کا اور پھر برستے کا اور بڑی بڑی سخت نشانیوں کا کہ اس طرح لگاتار آئیں گی جیسے کسی لڑی کا تاگا ٹوٹ جائے اور اس کے دانے لگاتار گرنے لگتے ہیں۔ روایت کیا اس کو ترمذی نے۔ واقعی یہ حدیث گویا ناقہ ہی کی پیشین گوئی ہے کہ کسی وقت ایسا بھی ہو گا کہ جو لوگ بے باکی سے اس میں شریک ہوتے ہیں وہ ان لیں کہ اس میں کیسی وعید یہیں ہیں اور حدیث میں ہے کہ ارشاد فرمایا رسول مقبول ﷺ نے کہ نہیں ظاہر ہوئی بے حیاتی اور خشک کسی قوم میں یہاں تک کہ اس کو کھلم کھلا کرنے لگیں، مگر پھیل پڑتا ہے طاعون ان میں اور ایسی بیماریاں کہ ان کے گزشتہ بزرگوں میں کبھی نہیں ہوئی۔ روایت کیا اس کو امن مجہنے اور کوئی شک نہیں کہ ناقہ میں شریک ہونے سے زیادہ اور کیا بے حیاتی ہوگی۔ طاعون اور نئی نئی بیماریوں کا پھیلنا ہمارے ملک میں ظاہر ہے، یہ نتیجہ ان ہی خخش افعال کا ہے۔

۳۔ بانی (۲) اور مہتمم مجلس کے لئے خصوصاً یہ کہ وہ اتنے آدمیوں کو گناہ کی طرف بلا تا اور جمع کرتا ہے، پس جس قدر جدا جا سب کو گناہ ہوتا ہے اسی قدر سب کو ملا کر اسکیلے اس بانی و مہتمم کو ہوتا ہے۔ بلکہ اس کی دیکھادیکھی جو بھی اس قسم کا جلسہ کرے گا

(۱) اصل صورت کے بگڑنے کا۔ (۲) ابتداء کرنے والا۔

اس میں بھی یہ شخص شریک گناہ (۱) ہو گا۔ بلکہ اس کے مر نے کے بعد بھی جب تک اس کا بنیاد ڈالا ہوا سلسلہ چلے گا اس وقت تک برابر اس کے نامہ اعمال میں گناہ لکھے جائیں گے۔ حدیث میں ہے۔ فرمایا رسول اللہ ﷺ نے جو شخص را ہدایت کی طرف بلائے، جتنے آدمی اس کی پیروی کریں گے جس قدر ان سب کو ثواب ملے گا اسی قدر اس کو بھی ثواب ہو گا اور ان کے ثواب میں سے کچھ کم نہ ہو گا اور جو شخص کسی گمراہی کے طریقے کی طرف بلائے جتنے اس کی پیروی کریں گے جس قدر ان سب کو گناہ ہو گا اتنا اس اکیلے کو ہو گا اور اس کے گناہ میں کچھ کمی نہ ہو گی۔ روایت کیا اس کو مسلم نہ۔

۴۔ وہ لوگ مجلس میں موجود نہیں دور دراز رہتے ہیں۔ ان کو بذریعہ خطوط کے اور نگین رقوع کے اطلاع دیتا ہے کہ اس طرح فتن و فجور کروں گا۔ یہ کیا ہے۔ یہ بھی خود ایک سخت گناہ ہے۔ حضور پر نور ﷺ نے ارشاد فرمایا کہ سب کے لئے معافی ہے مگر جو حکم کھلا گناہ کرتے ہیں اور یہ بھی حکم کھلا کرتا ہے کہ اللہ تعالیٰ نے ستاری فرمائی تھی، مگر صبح کو اس نے خود اپنے کو فضیحت کرنا شروع کیا کہ میاں فلاں نے ہم نے فلاں دن کام کیا تھا، خود اپنی پرده دری کی، حالانکہ خداۓ تعالیٰ نے چھپا لیا تھا، ظاہر ہے کہ شادی کے رقوع میں شادی کی اطلاع دور دور کی جاتی ہے اور اس مضمون میں اس فعل کا استحسان اور دوسروں کو ترغیب شرکت اور اپنی منت کشی ہوتی ہے۔

۵۔ اس مجلس میں معاف (۲)، مزامیر (۳) بے دھڑک بجائے جاتے ہیں، جو خود سامان معصیت (۴) ہیں۔

ارشاد فرمایا رسول اللہ ﷺ نے کہ حکم فرمایا ہے مجھ کو میرے پروردگار نے معاف اور مزامیر کے مٹانے کا۔ روایت کیا اس کو حمد نے۔ خیال کرنے کی بات ہے کہ پیغمبر خدا ﷺ جس چیز کے مٹانے کے لئے تشریف لا میں اس کے رونق دینے

(۱) یعنی حصہ دار ہو گا۔ (۲) ہاتھ سے بجانے کے باجے۔ (۳) منہ سے بجانے کے باجے۔

(۴) یعنی گناہ ہیں۔

والے کے گناہ کا کیا ٹھکانہ ہے۔

۶۔ شرکاء مجلس کو تو نماز کیا خاک نصیب ہوتی اور پاس پڑوس والوں کی نماز میں گانے بجانے کی آواز سے خلل و نقصان واقع ہوتا ہے، بعض لوگوں کو اس پر یشانی میں نیند بے وقت آتی ہے اور نماز قضا ہو جاتی ہے۔ سوان نمازوں کے بر باد ہونے کا وبال اس شخص پر پڑتا ہے، ایک ایک نماز کے ترک پر حدیث میں جہنم کی وعید آتی ہے۔ جس شخص نے اتنے آدمیوں کی نماز خراب کی اس کے عذاب کا کیا ٹھکانہ ہے۔

۷۔ اکثر ناج دیکھنے کی جب عادت ہو جاتی ہے اس کی برائی دل سے نکل جاتی ہے۔ بجائے اس کے کہ گناہ کر کے غم ہوتا اور الٹی فرحت (۱) ہوتی ہے۔ یہ مقام بڑے اندیشہ کا ہے۔ رسول اللہ ﷺ نے مسلمان ہونے کی یہ علامت فرمائی ہے کہ اگر نیکی کر کے دل خوش ہو اور گناہ کر کے دل برا ہو تو بھی تم مومن ہو، جب گناہ کر کے دل خوش ہونے لگا، پھر فرمائیے ایمان کہاں رہا۔ یہ تو ہر دیکھنے والے کا حال ہوا، اور جس نے سب کو دھلایا ہے وہ اکیلا ان سب کی برابر عقوبت (۲) کا مستحق ہوتا ہے۔

۸۔ بعض لوگ ناج والی کے عشق میں مبتلا ہو کر اپنا سب مال اور آپ را اور دین بر باد کرتے ہیں۔ اس کا سبب یہی بانی مجلس ہوا تو اس تمام تروبال میں یہ بھی شریک ہو گا اور عشق مجازی (۳) ایک بڑی بلا کی چیز ہے کہ آدمی کو بعض اوقات کافر بنانا کر رہتی ہے۔ کیونکہ انسان کا قلب تو ایک ہی ہے، اس میں ایک ہی محبت سماستی ہے، جب کسی مردار کی محبت اس میں آئے گی خالق کی محبت گھٹتی جائے گی یہاں تک کہ جب قلب کو بالکل محیط (۴) ہو جائے گی تو وہ بالکل دل سے نکل جائے گی اور یہی مقام کفر ہے۔ ایک شخص کی حکایت ہے کہ وہ اپنے گھر کی ڈیوڑھی پر کھڑا تھا اور دروازہ اس کے گھر کا حمام کا سارا دروازہ تھا۔ ایک خوبصورت لڑکی وہاں سے گذری اور پوچھا کہ حمام منجاب کا راستہ کدھر ہے۔ اس شخص نے کہا حمام منجاب یہی ہے۔ وہ اندر چل گئی اور یہ اس کے

(۱) یعنی خوشی۔ (۲) یعنی عذاب۔ (۳) غیر حقیقی۔ (۴) گھر نے والا، احاطہ کرنے والا۔

پیچھے پیچھے چلا۔ جب لڑکی نے یہ حالت دیکھی تو سمجھ گئی کہ اس نے دھوکا دیا۔ اس نے براہ چالا کی بنشاشت ظاہر کی اور کہا کہ کچھ سامان عیش و نشاط مہیا کر لینا چاہئے۔ کہنے لگا جو کہوا بھی تیار ہو جاتا ہے۔ اس نے کچھ فرمائش کی۔ یہ گھر سے اس کا سامان کرنے کے لئے باہر نکلا اور اس کو گھر میں چھوڑ گیا۔ یہ لڑکی نکل کر چل دی۔ وہ شخص لوٹ کر جو آیا اور اس کو نہ پایا تو بہت پریشان ہوا اور اکثر اس کو یاد کرتا اور لگلی کو چوں میں کہتا پھرتا:

یارب قائلہ یوماً وقد تعبت

این الطريق الى حمام منجاب
خلاصہ شعر کا یہ ہے کہ وہ جو حمام منجاب کا راستہ پوچھتی تھی وہ کہاں گئی، اسی طرح تمام عمر مصیبت میں گذری، جب مر نے کا وقت آپنچا اور لوگ کلمہ پڑھنے کو کہتے تھے اور وہ بجائے کلمہ کے یوں کہتا تھا:

یارب قائلہ یوماً وقد تعبت

این الطريق الى حمام منجاب
آخر ای می ختم ہو گیا۔ نعوذ باللہ من سوء الخاتمه۔

ایک اور شخص کی حکایت ہے کہ کسی پر عاشق ہو گیا اور اس غم میں صاحب فرش ہو گیا۔ کچھ لوگوں نے درمیان میں پڑ کر معشوق کو لانے پر آمادہ کیا۔ یہ سن کر عاشق تازہ ہو گیا اور منتظر وعدہ ہو کر بیٹھا۔ وقتاً ایک شخص نے آ کر بیان کیا کہ وہ میرے ساتھ آنے کو چلا تھا، راستہ میں کہنے لگا کہ میں موضع تہمت (۱) میں نہیں جاتا۔ میں نے ہر چند سمجھایا مگر اس نے نہ مانا اور واپس ہو گیا۔ اس کو سنتے ہی اس کی پہلے سے بدتر حالت ہو گئی اور علامات مرگ ظاہر ہونے لگے اور اس حالت میں یہ کہنا شروع کیا:

اعلم	یاراحت	العلیل
ویاشفاء	المدنف	الخلیل

رضاک اشہی الى فؤادی

من رحمة الخالق الجليل

جس کا خلاصہ یہ ہے کہ اپنے معشوق کو خطاب کر کے کہتا ہے کہ تیری رضامندی نعوذ باللہ اللہ تعالیٰ کی رحمت سے زیادہ مرغوب ہے۔

ایک شخص کہنے لگا کہ محبتو خدا سے ڈر، کیا کہتا ہے۔ کہنے لگا جو کچھ ہونا تھا ہو چکا۔ ناصح اٹھ کر دروازہ تک پہنچا تھا کہ اس کی روح قبض ہو گئی۔

ایک اور حکایت ہے کہ مصر میں ایک شخص مسجد میں رہتا تھا اور اس کے چہرے پر نور عبارت کا چمکتا تھا۔ ایک روز اذان کہنے کے لئے مینار پر چڑھا، اس مینار کے نیچے ایک نصرانی کا گھر تھا۔ اس کی دختر پر نظر پڑ گئی اور عاشق ہو گیا اور اذان چھوڑ چھاڑی نیچے اتر اور اس کے گھر پہنچا۔ لوگوں نے دریافت کیا کہ کیا بات ہے اور کیا چاہتا ہے۔ اس شخص نے اپنا حال بیان کیا اور کہا کہ میں اس لڑکی کو چاہتا ہوں۔ لڑکی نے جواب دیا کہ تو مسلمان میں نصرانی، میرا بابا پ تجھ سے ہرگز نکاح نہیں کر سکتا۔ کہنے لگا کہ اگر نصرانی ہو جاؤں تو، اس نے کہا اس وقت ممکن ہے۔ یہ شخص نکاح کی امید میں نصرانی ہو گیا۔ ابھی نکاح نہیں ہوا تھا کہ کسی کام کے لئے کوئی پر چڑھا۔ وہاں سے اتفاقاً گرا اور مر گیا۔ **خَسِرَ الدُّنْيَا وَالآخِرَةُ**

یہ آفتیں عشق (۱) صورت کی ہیں۔ اکثر لوگ اس بلا کو خفیف سمجھتے ہیں اور بعض اس کو نعوذ باللہ موجب قرب الہی و آینہ مشاہدہ جمال حقیقی جانتے ہیں۔ جو سراسر الحاد (۲) وزندگی کا اعتقاد ہے اور بزرگوں کے بعض کلام سے جو سند پکڑتے ہیں اس کے کچھ معنی نہیں سمجھتے۔

۹۔ بعضے بد کردار اکثر ناج کرانے والے اس کو سبب ناموری اور آبرو کا جانتے ہیں اور اس کے نہ ہونے کو موجب اہانت و بے رونقی شادی کا سمجھتے ہیں۔ ظاہر ہے کہ

(۱) صورت عشق ظاہری۔ (۲) بد دینی۔

جب گناہ پر آدمی فخر کرنے لگے اور اس کے نہ ہونے کو بے عزتی سمجھئے تو اس میں گناہ کا استخفاف (۱) بلکہ احسان (۲) لازم آتا ہے۔ جس کو علماء نے موجب زوال ایمان فرمایا ہے۔

۱۰۔ اس میں مال خوب دل کھول کر بر باد کرتے ہیں اور قرآن و حدیث میں اسراف کرنے کی حرمت اور وعید موجود ہے۔ اللہ تعالیٰ نے فرمایا کہ یہ ہودہ اڑانے والے شیطان کے بھائی ہیں اور شیطان اپنے رب کا ناشکرا ہے۔ اس شخص نے بڑی ناشکری اور بے قدری نعمت کی کی کہ اس کو اس طرح بر باد وتلف کیا۔

۱۱۔ جن جن لوگوں کو دور دور اطلاع ہوتی ہے اور مبارک باد کے خطوط بھیجتے ہیں ان کو بھی ایسا ہی گناہ ہوتا ہے جیسا کہ شر کاء مجلس کو۔ ابو داؤد میں ہے۔ فرمایا رسول اللہ ﷺ نے کہ بـوـخـضـ گـنـاـہـ مـیـںـ شـرـیـکـ نـہـ ہـوـ،ـ مـگـرـ اـسـ سـےـ رـاضـیـ ہـوـ وـہـ مـشـلـ اـسـیـ شـخـصـ کـےـ ہـ جـوـ اـسـ مـیـںـ شـرـیـکـ وـحـاضـرـ ہـوـ اـوـ اـسـیـ طـرـاحـ اـسـ کـیـ بـہـتـ سـیـ خـرـابـیـاـ اـسـ مـیـںـ جـمـعـ ہـیـںـ جـنـ کـےـ بـیـانـ کـیـ حاجـتـ نـہـیـںـ،ـ صـافـ ظـاـہـرـ ہـیـںـ۔

بعض لوگ کہتے ہیں کہ صاحب کیا کریں، لڑکی والا نہیں مانتا۔ باصرار فرمائش کرتا ہے۔ ان سے پوچھنا چاہئے کہ اگر لڑکی والا کوئی ایسی بات کے لئے زورڈا لے جو تم کو ناگوار ہو۔ مثلاً فرض کرو یونہی کہے کہ تم اپنی ماں بہن کو لا کر نچاؤ گے تو ہم لڑکی دیں گے ورنہ نہ دیں گے۔ اس وقت یہ لوگ کیا کریں گے۔ اس بے عزتی کو محض لڑکی لینے کی ضرورت سے گوا رکریں گے یا نہایت برہم ہو کر غیظ و غضب میں آ کر مرنے مارنے کو تیار ہو جائیں گے اور لڑکی نہ ملنے کی ذرا بھی پرواہ نہ کریں گے۔ مسلمانوں کا فرض ہے کہ شریعت نے جس چیز کو حرام ٹھہرایا ہے اس سے ایسی نفرت ہونی چاہئے جیسا اپنی طبیعت کے خلاف امور سے ہوتی ہے، اور جیسے اس میں شادی ہونے نہ ہونے کی کچھ پرواہ نہیں ہوتی، اسی طرح خلاف شرع امور میں صاف جواب دے دینا۔

چاہئے کہ خواہ شادی کرو یا نہ کرو، ہم ہرگز ناج نہ ہونے دیں گے۔ غرض یہ کوئی عذر اور وجہ مجبوری کی نہیں۔

اسی طرح براذری اور احباب کو چاہئے کہ اگر کوئی شخص نہ مانے تو ہرگز اس کے ساتھ شرکت نہ کریں، صاف جواب دے دیں کہ جب تم کو اللہ تعالیٰ کی نار اضکل کی پرواہ نہیں تو ہم کو تمہاری نار اضکل کی پرواہ نہیں:

ہزار خوبیش کہ بے گانہ از خدا باشد
فدائے یک تن بے گناہ کاشنا باشد

دوسرا فصل

نمجملہ ان رسوم کے اکثر نوجوانوں کو تجفہ، شترنخ وغیرہ کھیلتے اور کبوتر بازی اور مرغ اور بیٹر لڑانے اور کنکاو غیرہ اذانے کی عادت ہے۔ اللہ تعالیٰ نے جہاں شراب و قمار کے حرام ہونے کو فرمایا ہے اور اس کی وجہ بیان فرمائی ہے کہ شیطان یوں چاہتا ہے کہ تمہارے درمیان عداوت اور بغض پیدا کر دے اور تم کو اللہ تعالیٰ کی یاد اور نماز سے دور کرے، سو ظاہر ہے کہ جب حرام ہونے کی علت یہ ٹھہری تو جس چیز میں یہ علت پائی جائے گی اس کو حرام کہا جائے گا۔

ان سب کھلیوں میں جس قدر قلب کو مشغولی ہوتی ہے اس کو دیکھنے والے جانتے ہیں جو بشری طبعی حوانج ہیں۔ جیسا کہ کھانا پینا، پیشتاب پائخانہ، اس کی خبر بھی نہیں رہتی۔ نماز کا توذکر کیا ہے اور ان کھلیوں کی بدولت اکثر آپس میں گالی گلوچ اور رنخ و تکرار بلکہ کبھی کبھی باتھا پائی کی بھی نوبت آ جاتی ہے۔ پھر اس کے حرام ہونے میں کیا شبہ ہے۔

شترنخ وغیرہ کا بیان

حدیث میں ہے جو شخص نزد (۱) سے کھیا اس نے اللہ و رسول (صلی اللہ علیہ وسلم) کی نافرمانی کی۔ روایت کیا اس کو احمد اور ابن ماجہ اور مالک نے۔ اور حدیث میں ہے کہ فرمایا رسول اللہ ﷺ نے جو شخص نزد سے کھیلے، پھر اٹھ کر نماز پڑھے اس کی مثال ایسی ہے کہ جیسے کوئی شخص پیپ اور خزری کے خون سے وضو کرے اور پھر اٹھ کر نماز پڑھ لے۔ روایت کیا احمد نے۔ اور حضرت علی کرم اللہ وجہہ فرماتے ہیں کہ شترنخ اہل عجم کا تمار ہے اور حضرت ابو موسیٰ اشعریؑ کا ارشاد ہے کہ شترنخ نہیں کھیلتا مگر گناہ گار۔ یعنی اس کے کھلینے سے گناہ ہوتا ہے۔ اور ان ہی سے روایت ہے کہ کسی نے ان سے شترنخ کھلینے کو پوچھا۔ فرمایا کہ یہ باطل ہے اور اللہ تعالیٰ باطل کو پسند نہیں کرتا۔ ان تینوں حدیشوں کو یہی نے شعب الایمان میں نقل کیا ہے اور ہدایہ، درختار وغیرہ میں شترنخ کو صریحاً حرام لکھا ہے۔ خواہ اس میں بازی بدی جائے یاو یے ہی کھلیں۔

بعض لوگ کہتے ہیں کہ ان سے ذکاوت بڑھتی ہے اور فنون حرب (۲) میں اس سے مدد ملتی ہے۔ سو اول تو یہ بات بالکل لغو ہے۔ اس کو ذکاوت سے کیا علاقہ۔ بلکہ اور عقل خط ہو جاتی ہے۔ اس میں ایسا انہاک ہوتا ہے کہ اور کسی چیز کی خبر نہیں رہتی۔ البتہ عجب نہیں کہ کھلیتے کھلیتے خاص شترنخ بازی میں خوب چالیں یاد ہو جاتی ہوں اور اس میں ذہن دوڑ نے لگتا ہو۔ سواس سے کیا کام نکلا اور کون ساقائدہ ہوا۔ اسی طرح فنون حرب سے اس کو کوئی تعلق نہیں۔ اس میں تو اصطلاحی چالیں ہیں کہ اسپ (۳) اس طرح چلتا ہے اور فیل (۴) اس طرح علی ہذا القیاس۔ واقعی لڑائی میں یہ چالیں تھوڑی ہیں۔ اس کے جدا گانہ اصول و قواعد ہیں۔ غرض دونوں عذر و ایامت ہیں اور علی سبیل استیم (۵) دلائل شرعی کے رو برو قیاسی گھوڑے دوڑ اتنا سخت گناہ اور بے با کی کی

(۱) گوث چور (۲) جنگ کی چالیں۔ (۳) بہرہ شترنخ گھوڑا۔ (۴) ہاتھی۔ (۵) اگر مان لیا جاوے

بات ہے۔ بعضے کہتے ہیں کہ امام شافعیؓ کے مذہب میں درست ہے۔ ہم ان کے مذہب پر عمل کرتے ہیں۔ سواول تو اپنے امام کا مذہب جب کہ وہ قرآن و حدیث کے موافق ہو چھوڑ کر دوسرے مذہب پر عمل کرنا محض حظ نفس (۱) کے واسطے بلا ضرورت شدید جائز نہیں۔ اگر ایسی گنجائش دی جائے تو دین کا ایک کھلیل ہو جائے گا۔ ہر امر میں کسی نہ کسی کا مذہب تو موافق خواہش نفسانی ضرور نکل آئے گا۔ مثلاً وضو کر کے خون نکل آیا جو کسی نے کہا کہ وضو ثبوت گیا پھر کر۔ یوں کہنے لگے۔ ہم نے امام شافعیؓ کے مذہب پر عمل کر لیا۔ پھر اتفاق سے عورت کو بے شہوت ہاتھ لگایا جو کسی نے کہا کہ اب تو شافعیؓ مذہب کے موافق بھی وضو ثبوت گیا۔ اب تو دوسرا وضو کرو۔ کہنے لگا اس میں امام ابوحنیفہؓ کے مذہب پر عمل کر لیا۔ حالانکہ اس کا وضو بالاجماع (۲) باطل ہو گیا۔ مگر اس نے بے وضو نماز ٹرخائی۔ اسی طرح ہزاروں خرابیاں دین کے اندر لازم آئیں گی۔ اسی وجہ سے علماء مجرین نے اجماع کیا ہے کہ ایک مذہب معین کی تقلید واجب ہے تاکہ دین میں خط نہ کرے اور بندہ نفس نہ بن جائے۔ پھر یہ کہ امام شافعیؓ کا یہ قدیم قول ہے اور اس میں بھی انہوں نے یہ شرط ٹھہرائی ہے کہ کثرت سے نہ ہو اور اس میں ایسا انہاک نہ ہو کہ نماز اپنے وقت سے مل جائے۔ سو ظاہر ہے کہ یہ شرط میں کہیں بھی نہیں پائی جاتی۔ پھر یہ کہ اس سے بھی امام شافعیؓ نے رجوع (۳) فرمایا ہے۔ چنانچہ نصاب الاحساب میں خلاصہ سے نقل کیا ہے، اب کسی حال میں امام شافعیؓ کے مذہب کو آڑ پنا کر شترنخ کھلینے کی گنجائش نہیں رہی اور اس میں انہاک ایسا و بال ہے کہ خدا کی پناہ! جواب کافی میں ایک شاطر کی حکایت لکھی ہے کہ سکرات موت میں اس سے کلمہ پڑھنے کو کہا گیا، بجائے کلمہ پڑھنے کے کہتا ہے کہ شترنخ پر غالب ہوا اور وہ فوراً مر گیا۔ بات یہ ہے کہ جب کوئی چیز دل میں روح جاتی ہے اور رُگ و پے میں سما جاتی ہے تو مرتبے وقت اس کا غالبہ ہوتا ہے اور اسی وہندے میں آدمی مر جاتا ہے۔ مصرعہ

(۱) مزہ جی کا۔ (۲) سب کے نزدیک۔ (۳) اونٹا

”چو میر دبنتا میر د چو خیز دبنتا خیز د۔“

کبوتر بازی

اب کبوتر بازی کی نسبت سنئے: حضرت ابو ہریرہؓ سے روایت ہے کہ رسول اللہ ﷺ نے ایک شخص کو دیکھا کہ ایک کبوتر کے پیچھے دوڑا جا رہا ہے۔ آپ ﷺ نے فرمایا کہ ایک شیطان دوسرے شیطان کے پیچھے پیچھے جا رہا ہے۔ روایت کیا اس کو احمد اور ابو داؤد اور ابن ماجہ اور ترمذی نے۔ پھر کبوتر بازوں کی عادت دوسروں کے کبوتر پکڑنے کی بھی ہے۔ یہ سراسر ظلم و غصب ہے۔ جس کی نسبت حدیثوں میں آیا ہے کہ اگر کسی کا حق کسی کے ذمہ رہ گیا ہو گا تو قیامت کے روز ظالم کی نیکیاں مظلوم کو اور مظلوم کے گناہ ظالم کو دینے جائیں گے۔ پھر ظالم دوزخ میں ڈالا جائے گا اور اگر کوئی کبوتر باز یوں کہے کہ دوسرے بھی ہمارا کبوتر پکڑ لیتے ہیں، ہم نے ان کا پکڑ لیا تو کیا مصالحتہ ہے تو یہ سمجھنا چاہئے کہ یہ مبادله شرعاً اس وقت صحیح و معتبر ہے جب باہمی رضامندی کے ساتھ ہو اور تمام شرائط العقاد و بیع کی موجود ہوں۔ جس طرح تمام دنیا میں خرید و فروخت ہوتی ہے، اور چھینا بھٹکی کا مبادله سراسر ظلم ہے۔ کبھی ایک شخص ظلم میں بڑھ گیا، کبھی دوسرا، جس پر ظلم کیا ہے اس کی بھی نیت تو آخر خراب ہی رہتی ہے کہ جس قدر زیادتی ہو سکے دریغ نہ کروں گا۔ قابو نہ پڑنے کی وجہ سے مجبور ہے۔ سوجہ ظلم زائد کی نیت کر لی اس کا گناہ لکھا گیا۔ خواہ اس قتل پر قادر ہوایا نہ ہوا۔ حدیث میں ہے کہ فرمایا رسول اللہ ﷺ نے جب دو مسلمان ناحق آپس میں لڑیں اور ایک دوسرے کو قتل کر دے تو قاتل اور مقتول دونوں دوزخی ہیں۔ کسی نے عرض کیا یا رسول اللہ ﷺ قاتل کا دوزخ میں جانا تو سمجھ میں آ گیا مگر مقبول کے جانے کی کیا وجہ؟ آپ ﷺ نے فرمایا

کہ جی اس کا بھی یہی چاہتا تھا کہ اپنے مقابل قتل کرے۔ اور اگر کوئی کہے کہ کبوتر بازوں کا گروہ اس مبادلہ پر رضامند ہے کہ جس کے ہاتھ آئے لے جائے۔ اس کا جواب یہ ہے کہ اگر یہ رضامندی تسلیم بھی کر لی جائے تو جوئے میں داخل ہے، جواب رضامندی سے حلال نہیں ہوتا۔ اس کا حرام ہونا قرآن مجید میں منصوص (۱) ہے۔ غرض کسی طرح اس میں جواز کی صورت نہیں ہے۔ پھر اس میں جو مشغولی ہوتی ہے جس میں نہ نماز کی خبر رہتی ہے نہ اہل حقوق کے حقوق ادا کرنے کی نہ اہل و عیال کی خدمت گذاری کی وہ خود ایک مستقل وجہ اس شغل کے حرام ہونے کی ہے۔ کیونکہ عبادات و حقوق مذکورہ واجب ہیں، اور ترک واجب حرام ہے۔ اور یہ شغل اور حرام کا سبب ہو جاتا ہے۔ اور حرام کا سبب حرام ہے۔ چنانچہ سب مقدمات ظاہر ہیں اور ان لوگوں کا بے وحہ کوئی کوئی پڑھنا اور پردہ داروں کی بے پردگی کی کچھ پرواہ نہ کرنا اور کبوتروں کو ڈھیلے مارنا، اسے پڑوسیوں کا پریشان ہونا یا ایک معمولی بات ہے، جس کا قبیح اور موجب بے غیرتی ہونا ناجائز بیان نہیں۔ درختار میں ایسی صورت کی نسبت لکھا ہے کہ اگر منع کرنے سے بازنہ آئے تو محتسب (۲) کو کرنا چاہئے کہ ان کبوتروں کو وزن کرڈا لے۔ الغرض جس چیز میں اس قدر مفاسد ہیں وہ کسی طرح جائز نہیں ہو سکتی۔

کنکوٰ اڑانا

اب کنکوے بازی کی نسبت بھی سن لیجئے۔ جس قدر خرابیاں کبوتر بازی میں ہیں، قریب قریب اس میں بھی موجود ہے۔
ا۔ کنکوے کے پیچھے دوڑنا، جس میں پیغمبر ﷺ نے دوڑنے والے کوشیطان فرمایا ہے۔

(۱) قرآن کی نص یعنی صریح آیت سے ثابت ہے۔ (۲) منہیات سے روکنے والا

۲۔ دوسرے کے کنکوے کو لوٹ لینا، جس کی ممانعت حدیث شریف میں صراحتاً وارد ہے کہ فرمایا رسول اللہ ﷺ نے نہیں لوٹا کوئی شخص ایسا لوٹنا جس کی طرف لوگ نگاہ اٹھا کر دیکھتے ہوں، اور پھر بھی وہ مومن رہے۔ روایت کیا اس کو بخاری اور مسلم نے۔ یعنی یہ خصلت ایمان کے خلاف ہے۔ اس حدیث کے خواہ پچھہ ہی معنی ہوں مگر ظاہر آ تو پیغمبر صاحب ﷺ نے ایسے شخص کو خارج از ایمان فرمادیا۔ اگر کوئی شخص کہے کہ اس لوٹنے میں تو مالک کی اجازت ہوتی ہے تو اس کے ساتھ یہ وعید متعلق نہیں ہے۔ جواب اس کا یہ ہے کہ یہ بالکل غلط ہے، مالک کی ہرگز اجازت نہیں ہوتی۔ چونکہ عام رواج اس کا ہو رہا ہے۔ اس لئے خاموش ہو جاتا ہے۔ دل سے ہرگز رضا مند اور خوش نہیں۔ اگر اس کا بس چلے تو خود وہ اور کنکو اہر گز بھی دوسرے کو نہ لینے دے۔ یہی وجہ ہے کہ جب کنکو اکٹ جاتا ہے تو وہ بڑی کوشش سے جلدی جلدی ڈور کھینچتا ہے کہ جو ہاتھ لگ جائے غنیمت ہے۔

۳۔ ڈور کو لوٹ لینا، بلکہ اس میں ایک اعتبار سے کنکوے کے لوٹنے سے بھی زیادہ قباحت ہے۔ کیونکہ کنکو ا تو ایک ہی کے ہاتھ آتا ہے۔ ایک ہی آدمی گناہ گار ہوتا ہے اور ڈور تو بیسوں کے ہاتھ لگتی ہے۔ بہت سے آدمی گناہ میں شریک ہوتے ہیں اور باعث ان تمام آدمیوں کے گناہ گار ہونے کے وہی کنکو اڑانے والے ہیں تو حسب وعدہ مذکورہ بالا ان سب کے برابر اس اکیلے اڑانے والے کو گناہ ہوتا ہے۔

۴۔ ہر شخص کی نیت کہ دوسرے کے کنکوے کو کاٹ دوں اور اس کا نقضان کر دوں۔ سو کسی مسلمان کو ضرر پہنچانا حرام ہے۔ اس حرام فعل کی نیت سے دونوں گناہ گار ہوتے ہیں۔

۵۔ نماز سے غافل ہو جانا، جس کو اللہ تعالیٰ نے شراب اور جوئے کے حرام ہونے کی علت فرمائی ہے۔ جیسا کہ اوپر مذکور ہوا ہے۔

۶۔ اکثر لوٹوں پر کھڑے ہو کر کنکو اڑانے سے آس پاس والوں کی بے پر دگی

ہونا۔

۷۔ بعض اوقات کنکوا چڑھاتے چڑھاتے پیچھے ٹہتے جاتے ہیں اور کوٹھے سے نیچے آگرتے ہیں۔ چنانچہ اخبارات میں اس قسم کے واقعات شائع ہوتے رہتے ہیں۔ اس میں صریح اپنی جان کو ہلاکت میں ڈالنا ہے جو کہ آیت قرآنی سے حرام ہے ہیں اور حدیث میں ہے کہ رسول مقبول ﷺ نے ایسی چھت پر سونے سے منع فرمایا ہے جس پر آڑنہ ہو۔ اس کی وجہ یہی احتمال ہے کہ شاید گر پڑے۔ سبحان اللہ! ہمارے پیغمبر ﷺ ہم پر کس قدر رشیق ہیں کہ ایسے ایسے احتمالات مضرت سے ہمیں روکیں اور ہم ان احکام کی ایسی بے قدری کریں۔ افسوس صد افسوس!!

۸۔ ایک خرابی خاص اس میں یہ ہے کہ کاغذ جو کہ آلات علم سے ہے اس کی اہانت ہوتی ہے اور گذی آٹے نے بنتی ہے۔ اس کی اہانت ہوتی ہے اور حدیث میں ہے کہ رسول مقبول ﷺ نے حضرت عائشہؓ سے فرمایا کہ روٹی کا اکرام کرو۔ اس سے معلوم ہوا کہ اہانت رزق کی ممنوع ہے اسی طرح علم کے ادب کو کون نہیں جانتا کہ ضروری ہے، اس میں دونوں کی اہانت ہے۔

۹۔ ان سب کھلیوں میں مفت مال ضائع ہوتا ہے اور فضول خرچی کا حرام ہونا اور پر قرآن مجید سے ثابت ہو چکا ہے۔

مرغ بازی وغیرہ

اب مرغ بازی و بیٹر بازی کی نسبت ملاحظہ فرمائیے۔ حدیث میں ہے کہ منع فرمایا رسول اللہ ﷺ نے لڑائی کرنے سے درمیان بہائم کے۔ ان حکم میں مرغ و بیٹر و تیتر و مینڈھے وغیرہ سب آگئے اور واقعی عقل کے بھی خلاف ہے۔ خواہ مخواہ بے زبان جانوروں کو بلا کسی ضرورت و مصلحت کے تکلیف دینا ہے اور بھی اس میں جوا

بھی ہوتا ہے۔ یہ دوسرا گناہ ہوا اور نماز اور ضروری امور سے غفلت ہونا اور تمام تماشا یوں کے گناہ کا باعث بنتا یہ مزید برآن ہے۔ جن کی براٹی جدا جدا کئی بار بیان ہو چکی ہے۔

تیسرا فصل

منجملہ ان رسوم کے آتش بازی ہے، اس میں بھی متعدد خرابیاں جمع ہیں۔

۱۔ مال کا ضائع کرنا، جس کا حرام ہونا قرآن مجید میں منصوص ہے۔

۲۔ اپنی جانوں کو یا اپنے پچوں کو یا پاس پڑوں والوں کو خطرہ میں ڈالنا۔ صد ہا واقعات ایسے ہو چکے ہیں جس میں آتش بازوں کا ہاتھ اڑ گیا۔ منہ جل گیا یا کسی کے چھپر میں آگ لگ گئی، جس کی حرمت قرآن مجید میں منصوص ہے۔ فرمایا اللہ تعالیٰ نے مت ڈالا پنی جانوں کو ہلاکت میں۔ اسی واسطے حدیث شریف میں بلا ضرورت آگ کے تلبس (۱) و قرب سے ممانعت آئی ہے۔ چنانچہ کھلی آگ اور جلتا چراغ چھوڑ کر سونے کو منع فرمایا ہے۔

۳۔ بعض آلات آتش بازی میں کاغذ بھی صرف ہوتا ہے جو آلات علم سے ہے اور آلات علم کی بے ادبی خود امر قبح ہے، جیسا کہ اوپر بیان ہوا۔ پھر غصب یہ ہے کہ لکھے ہوئے کاغذ بھی استعمال ہوتے ہیں۔ خواہ اس پر کچھ بھی لکھا ہو۔ قرآن یا حدیث۔ چنانچہ مجھ سے ایک معتبر شخص نے بیان کیا کہ میں نے کاغذ کے بننے ہوئے کھلیل دیکھے، دیکھنے سے معلوم ہوا کہ قرآن مجید کے ورق ہیں۔

۴۔ پچوں کو ابتداء سے تعلیم معصیت (۲) کی ہوتی ہے۔ جن کے واسطے شرعی حکم ہیکہ ان کو علم عمل سکھاؤ۔ گویا نعموذ باللہ حکم شرعی کا پورا مقابلہ ہے۔ بالخصوص شب برأت

(۱) خلط ملط۔ (۲) گناہ، نافرمانی

میں یہ خرافات کرنا جو کہ نہایت متبرک شب ہے۔ یہ بات مقرر ہے کہ اوقات متبرکہ میں جس طرح طاعت کرنے سے اجر بڑھتا ہے اسی طرح معصیت کرنے سے گناہ بھی زائد ہوتا ہے۔

۵۔ بعض آلات آتش بازی اور کوچھوڑے جاتے ہیں۔ جیسے بیل اور اڑان انار و ختنگا وغیرہ اول تو بعضوں کے سر پر آگ رکھتے ہیں اور لوگوں کو چوٹ لگتی ہے۔ علاوہ اس کے اس میں یا جوج ماجون کی مشابہت ہے۔ جس طرح وہ آسمان کی طرف تیر چلا میں گے اور کفار کی مشابہت حرام ہے۔ بعض حضرات فرماتے ہیں کہ مکہ معظمہ میں ایام حج میں تو تو پیس چلتی ہیں۔ اس سے معلوم ہوا کہ آتش بازی درست ورنہ وہاں ایسا کیوں ہوتا۔ اس کا جواب یہ ہے کہ اول تو عوام لشکر یوں کافعل شرع میں جحت نہیں۔ البتہ عالم محقق دیندار کافتوئی جو مطابق قواعد شرعیہ کے ہو جنت ہوتا ہے۔ ظاہر ہے کہ تو پیس وغیرہ چلانا لشکر یوں کافعل ہے نہ کسی عالم کافتوئی۔ دوسرا نہ اس میں کچھ مصالح بھی نکل سکتے ہیں۔ اظہار شوکت اسلام و تعظیم شعائر حج و اعلان ارکان وغیرہ اور آتش بازی میں کون سی شوکت ہے۔ البتہ اگر کسی مقام پر ضروری امر کے اعلان کی اصطلاح ٹھہرائی جائے تو بقدر ضرورت جائز ہوگی۔ جیسے وقت افطار و سحر کے اعلان کے لئے ایک آدھ گولہ کوچھوڑ دینا۔ اس کا مضافاً نقہ نہیں اور اگر اس کی حاجت سے زائد ہوگا تو وہ بھی منوع ہے۔

چوتھی فصل

منجملہ ان رسوم کے داڑھی منڈانا یا کثانا اس طرح کہ ایک مشت سے کم رہ جائے یا موچھیں بڑھانا جو اس زمانہ میں اکثر نوجوانوں کے خیال میں خوش وضعی سمجھی جاتی ہے۔ حدیث میں ہے کہ بڑھاؤ داڑھی کو اور کتراؤ موچھوں کو۔ روایت کیا اس کو

بخاری و مسلم نے۔ حضور ﷺ نے صیغہ امر سے دونوں حکم فرمائے اور امر حقیقت وجوب کے لئے ہوتا ہے۔ پس معلوم ہوا کہ یہ دونوں کام واجب ہیں اور ترک کرنا حرام ہے۔ پس داڑھی کشنا اور مونچھیں بڑھانا دونوں حرام فعل ہیں۔ اس سے زیادہ دوسری حدیث میں مذکور ہے۔ ارشاد فرمایا رسول کریم ﷺ نے جو شخص اپنی لبیں نہ لے وہ ہمارے گروہ سے نہیں۔ روایت کیا اس کو احمد اور ترمذی اور نسائی نے۔ جب اس کا گناہ ثابت ہو گیا تو جو لوگ اس پر اصرار کرتے ہیں اور اس کو پسند کرتے ہیں اور داڑھی بڑھانے کو عیب جانتے ہیں، بلکہ داڑھی والوں پر ہنسنے ہیں اور اس کی ہجو کرتے ہیں۔

ان سب مجموعہ امور سے ایمان کا سالم رہنا ازبس دشوار ہے۔ ان لوگوں کو واجب ہے کہ اپنی اس حرکت سے تو پہ کریں اور ایمان و نکاح کی تجدید کریں اور اپنی صورت موافق حکم اللہ و رسول ﷺ کے بنائیں اور عقل بھی کہتی ہے کہ داڑھی مردوں کے لئے ایسی ہے جیسے عورتوں کے لئے سر کے بال کہ دونوں باعث زینت ہیں۔ جب عورت کا سر منڈانا بد صورتی میں داخل ہے تو مردوں کا داڑھی منڈانا خوبصورتی کیسے ہے؟ کچھ بھی نہیں، روانج نے بصیرت (۱) پر پردہ ڈال دیا ہے۔ بعض لوگ کہتے ہیں کہ صاحب ترک بھی منڈاتے ہیں۔ ہم ان کی تقلید کرتے ہیں۔ اس کا وہی جواب ہے کہ عام لشکریوں کا فعل جو خلاف شرع ہو جلت نہیں۔ جو منڈاتا ہے برآ کرتا ہے۔ خواہ کسی ملک کا رہنے والا ہو۔ بعض لوگ اپنے کو کم عمر ظاہر کرنے کو منڈاتے ہیں کہ بڑی عمر میں تحصیل کمال کرنا موجب عار (۲) ہے۔ یہ بھی ایک لغو خیال ہے۔ عمر تو ایک خداوندی عطیہ ہے۔

جتنی زیادہ ہونت ہے۔ اس کا چھپانایہ بھی ایک قسم کا کفر ان نعمت ہے اور بڑی عمر میں تو کمال حاصل کرنا زیادہ کمال کی بات ہے کہ بڑا ہی شوقیں ہے کہ اس عمر میں

(۱) دلوں پر۔ (۲) شرمندگی۔

بھی کمال کی دھن میں لگا رہتا ہے، اور ہر چند بے عقولوں کے نزدیک یہ موجب عار ہے تو بہت سے کافروں کے نزدیک مسلمان ہونا موجب عار ہے تو نعوذ باللہ کیا اسلام کو بھی جواب دے بیٹھیں گے۔ جیسے کفار کے عار سمجھنے سے مذہب اسلام کو ترک نہیں کرتے۔

فاسق (۱) کے عار سمجھنے سے وضع اسلام کو کیوں عار سمجھا جائے۔ یہ سب شیطانی خیالات ہیں۔ سخت افسوس یہ ہے کہ بعض طالب علم عربی پڑھنے والے بھی اس بلا میں بنتا ہیں۔ ان کی شان میں بھروسے کیا کہا جائے کہ ”چار پائے بروئے“ (۲) کتابے چند۔“ ان لوگوں پر سب سے زیادہ وبال پڑتا ہے۔ اول تو اوروں سے زیادہ واقف پھر اوروں کو نصیحت کریں۔ مسئلے بتائیں۔ خود بد عمل ہوں، عالم بے عمل کے حق میں کیا کیا وعید یہ قرآن و حدیث میں وارد ہیں، پھر ان کو دیکھ کر اور جاہل گمراہ ہوتے ہیں۔ ان کی گمراہی کا وبال انہی کے برابر ان پر پڑتا ہے۔ جیسا کہ اوپر بیان ہوا کہ جو شخص باعث ہوتا ہے کسی گناہ کا وہ بھی شریک اس کے وبال کا ہوتا ہے، میرے نزدیک مدرسین و متممین مدارس اسلامیہ پر واجب ہے کہ جو طالب علم ایسی حرکت کرے یا اور کوئی امر خلاف وضع شرعی کرے، اگر توبہ کر لے تو فہرماورہ مدرسہ سے خارج کر دینا چاہئے۔ ایسے شخص کو مقدارے قوم بنانا تمام مخلوق کو بتاہ کرنا ہے۔

بے ادب را علم و فن آموختن

دادن نقش ست دست راہنما

ترجمہ:- بے ادب کو علم و فن کا سکھانا ایسا ہے کہ تلوار ڈاکو کے ہاتھ میں دینا اور یاد رہے کہ نائی کو بھی جائز نہیں کہ کسی کے کہنے پر ایسا خط بنائے جو شرعاً ممنوع ہو۔ خواہ ڈار ہی کا یاسر کا۔ کیونکہ گناہ کی اعانت بھی گناہ ہے۔ اس کو چاہئے کہ عذر روانا کار کرے۔

پانچویں فصل

نمجمہ ان رسوم کے دائری کا سیاہ خضاب کرنا ہے۔ حضرت ابن عباس رضی اللہ عنہ سے روایت ہے کہ ارشاد فرمایا رسول اللہ ﷺ نے آخری زمانہ میں کچھ لوگ ہوں گے کہ سیاہ خضاب کریں گے، جیسے کبودر کا سینہ، ان لوگوں کو جنت کی خوشبو بھی نصیب نہ ہوگی۔ روایت کیا اس کو ابو داؤد اورنسائی نے۔ اور عقل بھی اس فعل کے قبیح ہونے کو مقتضی ہے کیونکہ سیاہ خضاب کر کے اپنے بڑھاپے کو چھپاتا ہے اور دیکھنے والے کو دھوکا دیتا ہے اور فطرت الہی کو بدلتا چاہتا ہے اور یہ سب امور قبیح ہیں۔ ابو داؤد میں روایت ہے کہ فرمایا رسول اللہ ﷺ نے سفید بال مت نوجوں، پس بلاشک وہ نور ہے مسلمان کا۔ اور حدیث شریف میں بعضی عورتوں پر لعنت آئی ہے جو اپنے بناؤ سنگھار کے واسطے اپنی خلائق (۱) وضع کو بد لیں۔ اور اس کے آخر میں یہ الفاظ ہیں المغیرات (۲) لخلق اللہ۔ سفید بال نوچنے کی ممانعت سے بڑھاپے کو چھپانے کی برائی اور دوسری حدیث سے قدرتی وضع کو بد لئے کی برائی معلوم ہوئی۔ سیاہ خضاب میں یہ دونوں باتیں موجود ہیں۔ اس لئے عقلاء بھی ممنوع ہوا۔

بعضے لوگ کہتے ہیں کہ وسمہ کا سیاہ خضاب اس سے مستثنی ہے۔ اس لئے کہ حدیث میں مہندی اور نیل کے خضاب کی اجازت آئی ہے اور مہندی اور نیل سے سیاہ رنگ ہو جاتا ہے۔ مگر یہ امر لازم نہیں، کیونکہ مہندی اور نیل کی ترکیبیں مختلف ہیں۔ بعضے اہل تجربہ کا قول ہے کہ اگر دونوں کو مخلوط کر لیں تو سیاہ رنگ ہوتا ہے اور اگر دونوں کو جدا جدا لاگائیں تو سرخ ہوتا ہے۔ بعض سے سیاہی ہوتی ہے، بعض سے نہیں ہوتی۔ جب حدیث میں سیاہ خضاب سے مطلقاً ممانعت آئی ہے تو حنا اور نیل کا خضاب اسی ترکیب سے جائز ہوگا جس میں سیاہی نہ آئے، جیسا کہ ظاہر ہے اور سیاہ خضاب کے

(۱) قدرتی۔ (۲) جو بد لئے والیاں ہیں اللہ تعالیٰ کی قدرتی بنائی ہوئی ہیئت کو۔

ممنوع ہونے کی جو علت ہے وہ تو سمه میں برابر ہے۔ علت کے اشتراک سے حکم کا اشتراک ضروری ہے۔

بعض لوگ کہتے ہیں کہ خضاب و منع ہے جس میں نیلگوئی ہو۔ کیونکہ رسول اللہ ﷺ نے کبوتر کے سینے سے تشبیہ دی ہے اور کبوتر کا سینہ اسی رنگ کا ہوتا ہے اور جو بالکل سیاہ ہو جائز ہے۔ اس تقریر پر سخت تجھب ہوتا ہے۔ تشبیہ سے تو استدلال کیا حالانکہ تشبیہ میں ادنیٰ مشارکت بھی کافی ہوتی ہے۔ ممکن ہے کہ گہرے رنگ ہونے میں تشبیہ دی ہو یا مطلق سیاہی میں ہو اگرچہ اوصاف سیاہی کے متفاوت ہوں۔ محاورات میں برابر اس قسم کی تشبیہات استعمال کی جاتی ہیں اور حدیث میں جو لفظ "سواد" تصریحًا موجود ہے اس پر نظر نہ کی اور بلا ضرورت تاویل کی۔ غرض سواد میں تاویل کرنے سے تشبیہ میں تو جیہہ کرنا زیادہ اقرب (۱) ہے۔ جیسا کہ اہل علم پر پوشیدہ نہیں۔ دوسرا علت ممانعت کی جواہر مذکور ہوئی، سیاہی میں زیادہ پائی جاتی ہے اور نیلگوئی میں کم، تو تجھب ہے کہ جس میں علت ادنیٰ درج کی پائی جائے وہ تو ممنوع ہو اور جس میں اعلیٰ طریق پر پائی جائے وہ جائز ہو پھر یہ کہ ہم نہیں تسلیم کرتے کہ کبوتر کا سینہ نیلگلوں ہی ہوتا ہے۔ بعض کبوتر کا سینہ نہایت گہر اسیاہ ہوتا ہے۔ غرض کوئی دلیل تو یہ اس کے جواز کی نہیں پائی گئی۔ اگر کسی کو زیادہ تحقیق ہو جستہ لذ وہ اس رسالہ کے حاشیہ پر ثابت فرمائیں۔ البتہ اعداء دین کے مقابلہ کے وقت بغرض ہیئت دلانے کے فقهاء نے جائز کہا ہے، سو ممکن ہے کہ آیت تُرِهُبُونَ يَهُ عَدُوَ اللَّهِ وَعَدُوَّكُمْ اور حدیث الْحَرْبُ خُدُّعَةً کے عموم میں اس کو داخل کر لیا جائے۔

بعض لوگ امام ابو یوسفؓ کی روایت کو پیش کیا کرتے ہیں۔ سوبھر طبیوت اس روایت کے اور ان کے رجوع نہ کرنے کے جواب یہ ہیں کہ رسم امتحانی میں یہ بات مقرر ہو چکی ہے کہ صاحبین میں اگر اختلاف ہو تو جس کے ساتھ امام اعظم ہوں گے

(۱) بہت ترجیب ॥

س قول پر فتویٰ ہوگا۔ خصوصاً جب کہ وہ قول دلیل صریح صحیح سے موبید بھی ہو، اس لئے
امام ابو یوسف^(۱) کے قول پر عمل کرنا خلاف اصول مقررہ فہرست جب خنی ہے اور بعده موجود
ہونے والیں صحیح صریح کے خلاف دیانت بھی ہے۔ البتہ اور لوگوں کا خفاب جائز ہے
کہ اس میں انھا (۱) پیری کا نہیں ہے اور امام ابو یوسف^(۲) کے قول میں کچھ مناسب
تاویل (۳) کر لیا چاہئے۔ جس سے مقابلہ نص کا شہزادہ ہے۔

چھٹی فصل

محمد ان رسوم کے داڑھی چڑھانے ہے یہ بھی حرام ہے۔ بخاری و مسلم کی حدیث
میں حضور ﷺ کا ارشاد ہے۔ اعفووا (۴) اللحمی وارد ہے چونکہ امر حقیقتہ وجوب
کے لئے ہوتا ہے۔ پس یقین کو چھوڑ داڑھی کا واجب ہوا اور اس واجب کا ترک کرنا
حرام ہو۔ ظاہر ہے کہ داڑھی چڑھانے میں اس واجب کا ترک لازم آتا ہے۔ اس
لئے وہ بھی حرام ہوا اور ابو داؤد کی حدیث میں ہے حضور پر نور ﷺ نے حضرت رویفع
سے فرمایا کہ شاید میرے بعد تمہاری عمر زیادہ ہو تو لوگوں کو خبر دے دینا کہ جو شخص
داڑھی میں گردہ لگائے اور فلاں فلاں کام کرے پس بلاشک محمد (ﷺ) اس سے پیزار
ہیں۔ گردہ لگانے میں داڑھی اپنی اصلی ہیئت سے بدلتی ہے اور اس میں مل پڑتا ہے۔
جہاں یہ امر پیدا جائے گا وید مطلق ہو گی۔ داڑھی چڑھانے میں ہیئت کا بدلتا اور اس
میں مل پڑنا ظاہر ہے۔ عقلاء بھی غور کیا جائے تو وہ ہیئت تکبر کی ہے۔ تکبر اور اس کی
ہیکوں کا حرام ہونا قرآن و حدیث میں مخصوص ہے۔ بہر حال عقلاء و نقلاء یہ عادت
نہ موم ہے۔ اس سے توبہ کرنا واجب ہے۔

(۱) پیشیدہ۔ (۲) وہ تاویل یہ ہے کہ مراد ابو یوسف^(۲) کی بیانی سے گہرا سرخ ہے۔ کیونکہ گہرے
سرخ میں بیانی آجائی ہے۔ (۳) چھوڑ دوار لکا داڑھی

ساتویں فصل

منجملہ ان رسوم کے سرینچ میں سے کھلوانیا آگے گے سے بال لینا جس کو عربی میں قزع کہتے ہیں اور خود حدیث میں اس کی تفسیر آتی ہے کہ کہیں سے منڈا دیا جائے اور کہیں سے چھوڑ دیا جائے۔ ابن عمرؓ فرماتے ہیں کہ میں نے رسول اللہ ﷺ سے سنا ہے کہ قزع سے ممانعت فرماتے ہیں۔ بعضے یوں سمجھتے ہیں کہ بڑوں کے لئے بے شک منوع ہے، مگر بچوں کے لئے کیا حرج ہے۔ وہ غیر مکلف ہیں۔ یہ خیال بالکل باطل ہے۔ اگر بچے غیر مکلف ہیں تو گناہ گارنہ ہوں گے مگر ان کے بزرگ تو غیر مکلف نہیں۔ ان کو گناہ ہوگا کہ بچوں کا ایسا سرکیوں بنوایا اور حدیث میں ہے کہ رسول مقبول ﷺ نے ایک لڑکے کو دیکھا کہ اس کا پچھہ سر منڈا ہے اور پچھہ رہ گیا ہے۔ آپ ﷺ نے ان لوگوں کو منع فرمایا اور ارشاد فرمایا تو سب منڈا اور یا سب رہنے دو۔ روایت کیا اس کو الوداً دنے۔ اس حدیث سے دو باتیں معلوم ہوئیں۔ ایک تو خود اس فعل کا مذموم ہونا۔ دوسرے آپ ﷺ نے بچہ کر خاموشی نہیں اختیار فرمائی بلکہ اس کے والی وارثوں کو منع فرمایا، جس سے ثابت ہوا کہ بچوں کے لئے بھی اجازت نہیں۔

آٹھویں فصل

خُنُوں سے نیچے پائچا مہمہ یا لٹکی پہننا یا بہت لمبی آستین بنانا بہت لانا باشملہ چھوڑنا۔ حدیث بخاری و مسلم میں ہے کہ رسول اللہ ﷺ نے ارشاد فرمایا کہ نظر رحمت نہ فرمائے گا اللہ تعالیٰ اس شخص کی طرف جو اپنی ازار کو اترانے کی راہ سے نیچے لٹکائے۔ دوسری حدیث میں اس لٹکانے کی حد آتی ہے کہ ارشاد فرمایا رسول اللہ ﷺ نے جو ازار خُنُوں سے نیچے ہو وہ دوزخ میں ہے۔ روایت کیا اس کو بخاری نے۔ تیسرا

حدیث میں دوسرے لباسوں میں بھی اس کا حرام ہونا مذکور ہے۔ ارشاد فرمایا رسول مقبول ﷺ نے کہ اسبال یعنی دراز کرنا اور حد سے بڑھانا از ازار میں بھی ہوتا ہے اور کرتہ میں بھی اور عمامہ میں بھی۔ جو شخص ان میں سے کسی لباس کو تکبر کی راہ سے حد سے زیادہ بڑھائے اللہ تعالیٰ اس کی طرف نظر رحمت نہ کریں گے قیامت کے روز۔ روایت کیا اس کو ابوداؤد اورنسائی اور ابن ماجہ نے اور اسی کی مؤید (۱) ایک اور حدیث ہے جس میں یہ ارشاد ہے کہ جو شخص اپنے کپڑے کو اتراء (۲) کر بڑھائے گا اللہ تعالیٰ اس کی طرف قیامت کے روز نظر رحمت نہ فرمائیں گے۔ روایت کیا اس کو بخاری و مسلم نے۔ اس میں مطلقاً کپڑے کو فرمایا، جس میں تمام کپڑے آگئے، جس میں ازار کے بڑھانے کی حد تو حدیث میں آگئی ہے۔

اور دوسری پوششوں کی نسبت علماء محققین نے فرمایا ہے کہ آستین کا انگلیوں سے آگے بڑھانا اور شملہ کا نصف کر سے چیخے ہونا۔ یہ سب اسبال منوع ہے۔ بعض کچ فہم یوں کہتے ہیں کہ حدیث میں تو اس کی ممانعت آئی ہے جو براہ تکبر ہو۔ ہم تو تکبر سے نہیں کرتے، اس لئے ہمارے لئے جائز ہے۔

سو خوب سمجھ لینا چاہئے کہ اول تو یہ کہنا غلط ہے کہ ہم تکبر سے نہیں کرتے، اچھا پھر کیوں کرتے ہو۔ وضع مسنون کیوں اختیار نہیں کرتے ہو، اس لئے اختیار کرنے میں دل یوں تنگ ہوتا ہے۔ اونچے پانچوں کو حقیر کیوں جانتے ہو۔ اگر یہ تکبر نہیں تو کیا ہے۔

دوسرے یہ کہ حدیث میں جو تکبر کی قید آئی ہے یہ کیا ضرور ہے کہ قید احترازی ہو، ممکن ہے کہ قید واقعی ہو، چونکہ اکثر لوگ اس قصد سے کرتے ہیں۔ اس لئے آپ ﷺ نے یہ قید ذکر فرمائی اور منوع و یہ بھی ہے۔ چنانچہ دوسری حدیث میں ہے جو شروع فصل ہذا میں لکھی گئی ہے، جس میں ٹخنوں کی حد کا ذکر ہے، اس میں یہ قید تکبر کی

(۱) تائید کرنے والی۔ (۲) یعنی اکڑ مکڑ ۱۳

مذکور نہیں، مطلقًا ارشاد ہوا ہے، جس سے یہ ثابت ہوا کہ خواہ تکبیر ہو یا نہ ہو ہر حال میں ممنوع ہے۔ ہاں تکبیر میں ایک گناہ تکبیر کا اور مل کر معصیت شدید ہو جائے گی۔ یہ دوسری بات ہے اور بلا تکبیر ایک ہی معصیت رہے گی مگر رہے گی تو سہی۔ برأت (۱) اور جواز کی تو صورت نہ نکلی، اگر کوئی کہے ہم اس مطلق کو بھی اس مقید پر محمول کر لیں گے تو جواب اس کا یہ ہے کہ یہ امر اصولِ حنفی میں بد لیل ثابت ہو چکا ہے کہ مطلق اپنے اطلاق پر ہاکرتا ہے۔ غرض کوئی گنجائش جواز کی نہیں۔

بعض لوگ تقویٰ جتلانے کو نماز میں اوپر کر لیتے ہیں۔ سونماز سے خارج بھی تو گناہ سے بچنا واجب ہے۔ اس حیله سے کیا ہوتا ہے۔ بعض لوگ پانچ تو لمبے لمبے بناتے ہیں مگر یوتام (۲) ٹخنوں سے اوپنچے لگالیتے ہیں کہ ٹخنوں سے اوپر چوڑیاں پڑی رہتی ہیں۔ یاد رکھو کہ اصل گناہ تو کپڑا برآ باد کرنے کا ہے۔ خواہ ٹختے ڈھکیں یا کھلے رہیں۔ اس سے کیا بچاؤ ہوا اور یاد رہے کہ درزی کو بھی ایسا کپڑا سینا جائز نہیں کیونکہ گناہ کی اعانت گناہ ہے، صاف انکار کر دینا چاہئے کچھ رزق ایسے ہی کپڑے سینے پر منحصر نہیں ہے۔

نویں فصل

نمجمہ ان رسوم کے گھر میں تصویریوں کا لگانا اور بلا ضرورت کتوں کا رکھنا ہے۔ حدیث میں ارشاد فرمایا رسول اللہ ﷺ نے ”نہیں داخل ہوتے فرشتے (رحمت کے) جس گھر میں کتایا تصویر ہو۔“ روایت کیا اس کو بخاری و مسلم نے اور حدیث میں ہے کہ فرمایا رسول اللہ ﷺ نے کہ سب سے زیادہ عذاب اللہ تعالیٰ کے نزدیک تصویر بنانے والے کو ہوگا۔ اور حدیث میں ہے۔ فرمایا رسول اللہ ﷺ نے کہ جو شخص بجران تین

(۱) چھٹکارا۔ (۲) بُن

غرض کے کتاباں لے۔ (۱) مولیشی کی حفاظت۔ (۲) شکار۔ (۳) کھیت کی حفاظت۔ اس کے کثواب میں سے ہر روز ایک قیراط (۱) کم ہوتا رہے گا۔ روایت کیا اس کو مسلم و بخاری نے۔ ان حدیثوں سے تصویر بنانا، تصویر رکھنا، بلا ضرورت کتاباں پر الناسب کا حرام ہونا ثابت ہو گیا۔ اس زمانہ میں تہذیب جدید کے لوازم میں سے یہ دونوں امر ہو گئے۔ تصویر جزو مکان اور کتا داخل اہل و عیال سمجھا جاتا ہے۔ ذرا بھی دل کو انقباض (۲) اور روک ٹوک نہیں، بے دھڑک دونوں چیزیں برقراری جاتی ہیں۔

بعض لوگوں پر اس قدر عقل پرستی کا غلبہ ہے کہ کتنے کے اوصاف حمیدہ بیان کر کے وجہ ممانعت دریافت کرتے ہیں۔ گویا درپرده نعوذ باللہ اس حکم شرعی کے عبث اور لغو ہونے کے مدعا ہیں۔ اگر صحیح قرآن کے ذلوں میں ایسا خیال ہے تو تجدید ایمان ضروری ہے۔ مسلمان بننے کے بعد احکام شرعیہ کی علت ڈھونڈنے کی ضرورت نہیں۔ احکام مجازی کے بہت سے قوانین و احکام کی علت سمجھ میں نہیں آتی اور پھر بے چوں چراں کو مانتے ہیں تو حاکم حقیقی کے احکام میں کیوں چوں و چراکی جائے۔ اگر کوئی کہے کہ ہمارا دین تو عقل کے موافق ہے تو اس کا جواب یہ ہے کہ عقل کے موافق ضرور ہے مگر عقل کی رسائی تو وہاں تک ضروری نہیں۔ مثلاً بہت سی چیزیں حس بصر سے دریافت کرنے کے قابل ہیں۔ مگر انہوں کو تو ادا ک نہیں ہو سکتا۔ یہ عقل والے کا کام ہے کہ علت احکام کو سمجھ لے، یہ عقل انیاء اور اولیاء کا ملین و علماء (۳) رائخین کو عطا ہوئی ہے۔ عوام کی عقل میں اس قدر رقت نہیں اور کوئی ڈگری یا پاس حاصل کر لینے سے زمرة عوام سے خارج نہیں ہو جاتا۔ پھر یہ کہ مراد اس سے دین کے اصول ہیں کہ وہ عقلی ہیں۔ یعنی جو قرآن و حدیث کو بھی نہ مانتا ہو۔ اس کو تو حیدر سالنت کی تعلیم دلیل عقلی سے ممکن ہے۔ رہ گئے فروع، مثلاً فلاں چیز حرام کیوں ہے، فلاں چیز حلال کیوں

(۱) دوسری حدیث میں اس عالم کی قیراط کی قدر پہاڑ احمد کے برابر آتی ہے۔ (۲) رکاوٹ

(۳) پکے عالم

ہے۔ اس کا عقلی ہونا بایں معنی ضروری نہیں۔ بلکہ اس کو دلیل شرعی سے مان لینا چاہئے اور عقل کے موافق بھی یہی بات ہے کہ حاکم کو حاکم مانتے کے لئے جتنی جھتیں چاہئیں کر لی جائیں، جب حاکم ہونا تسلیم کر لیا، پھر اس کے ہر ہر حکم میں جھتیں کرنا صریح بغاوت ہے۔ میں خیرخواہی سے عرض کرتا ہوں کہ حکم کی علت ڈھونڈھنا اور اس کے تسلیم میں علت کا انتظار کرنا بالکل الحاد کا پھانٹک ہے۔ **نَعُوذُ بِاللَّهِ مِنْ شُرُورِ أَنْفُسِنَا**۔ غرض حکم شرعی کو بلا نزاع مان لینا واجب ہے۔ ہاں مانتے کے بعد تحقیق حکمت کے لئے بطور استفادہ کے اگر غور کیا جائے تو وجہ بھی نکل آتی ہے۔ چنانچہ راقمِ ریل میں ایک بار سفر کر رہا تھا، ایک نوجوان کتاب لئے ہوئے سوار تھے۔ اور انہوں نے کتب کے کمالات بیان کر کے یہی سوال کیا۔ میں نے عرض کیا کہ جناب بے شک کتبے میں یہ کمالات ہیں مگر اس میں ایک عیب ایسا ساخت ہے جس نے تمام کمالات پر خاک ڈال دی ہے، اس لئے شرعاً خبیث قرار پایا۔ پوچھنے لگے وہ کیا ہے۔ میں نے عرض کیا کہ اس میں قومی ہمدردی نہیں۔ اپنے ہم جنس کو دیکھ کر اس کی جو کیفیت ہوتی ہے سب کو معلوم ہے۔ چونکہ جواب صحیح تھا اور سائل کے مذاق کے موافق بھی تھا۔ بس دم بخود ہو گئے، بلکہ خوش ہو کر موافقت کر لی۔ بعض لوگ زبردستی کی ضرورت میں تراش لیتے ہیں کہ ہم نے حفاظت مکان کے لئے پالا ہے۔ صاحب اللہ تعالیٰ ارادہ اور نیت کو دیکھتے ہیں۔ جب خاص مقصد تفریح سے پالتے ہیں تو ایسی تصنیفی ضرورت سے اجازت نہیں ہو سکتی۔ پھر کتبے تو حفاظت وہ کرے جس کے پاس نوکر، دربان، پہرہ دار نہ ہو۔ جب ماشاء اللہ ایک ایک کام کے لئے متعدد نوکر ہیں تو کبوں کی کون سی ضرورت رہے گئی۔ اسی طرح شکار کا پورا سامان بندوق، چھرہ جس کو میسر ہو وہ کتے کیون پالے۔ اسی طرح بعض لوگ تصویر کے مقدمہ میں معارضہ کرتے ہیں کہ ہم پوری تصویر نہیں بناتے اور نہیں رکھتے، بلکہ صرف گردن تک ہوتی ہے اور جب تصویر میں ایسا عضو کم ہو جائے جس کے بغیر حیات ممکن نہیں تو ایسی تصویر جائز ہوتی ہے۔ ان حضرات

نے بھی باحق دخل در معقولات دیا۔

اصل یہ ہے کہ عضو کے کم ہو جانے سے حرکت اس لئے نہیں رہتی کہ وہ تصویر نہیں معلوم ہوتی، بلکہ جھاڑیا درخت وغیرہ معلوم ہونے لگتا ہے اور چہرہ تو تمام تصویر کی ناک ہے۔ جب یہ باقی ہے بس پوری تصویر کے قائم مقام ہے اور ہرگز اس کی اجازت نہیں ہو سکتی۔

لوگ مانعین پر اعتراض کرتے ہیں کہ صاحب تم روپیہ گھر میں کیوں رکھتے ہو۔ اس میں بھی تو تصویر ہے۔ یہ طعن بھی نہایت بے جا ہے۔ بات یہ ہے کہ روپیہ تو ایک ضرورت کی چیز ہے، ضرورت میں شنگی کم ہو جاتی ہے اور یہ لوگ محض زینت و آرائش کے شوق میں تصویر لگاتے ہیں۔ کجا یہ کجا وہ، بعض لوگ فتوں کو حرمت تصویر سے مستثنی سمجھتے ہیں کہ اس میں خود بخود تصویر اتراتی ہے۔ کوئی بنا نہیں۔ ماشاء اللہ کیا غصب کا اجتہاد ہے۔ اس کا سامان جمع کرنا، صاحب تصویر کے روپ و اس کا رکھنا، یہ تصویر کشی نہیں تو کیا ہے۔

دسویں فصل

منجلہ ان رسوم کے غیر مذهب والوں کی وضع بنانا ہے۔ لباس میں یا طرز نشست و برخاست میں خوردنوش میں یا کسی اور امر میں۔ حضرت ابن عمرؓ سے روایت ہے کہ فرمایا رسول اللہ ﷺ نے جو شخص مشابہت اختیار کرے کسی قوم کے ساتھ پس وہ انہیں میں سے ہے۔ روایت کیا اس کو احمد اور ابو داؤد نے۔

حضرت عبد اللہ بن عمر بن ابی العاص سے روایت ہے کہ رسول اللہ ﷺ نے میرے بدن پر دو کپڑے کسم کے رنگے ہوئے ملاحظہ فرمائے۔ پس ارشاد فرمایا کہ بے

شک یہ کپڑے کافروں کے ہیں ان کو مت پہنچو۔ روایت کیا اس کو مسلم نے۔ حضرت ابی ریحانہؓ سے روایت ہے کہ رسول اللہ ﷺ نے دس چیزوں کو منع فرمایا۔ مجملہ ان کے ایک یہ ہے کہ فرمایا کوئی اپنے کندھے پر حریر کا ٹکڑا الگانے لے گئے مثل اہل حجم کے۔ روایت کیا اس کو ابوداؤد نے اور حضرت ابو ہریرہؓ سے روایت ہے کہ فرمایا رسول اللہ ﷺ نے کہ یہود و نصاریٰ خضاب نہیں کرتے تم ان کی مخالفت کرو۔ روایت کیا اس کو بخاری و مسلم نے۔ اور اس باب میں اس کثرت سے حدیثیں آئی ہیں کہ حصر دشوار ہے۔ ان سب حدیثوں سے صاف تشبہ (۱) بالکفار کا حرام ہونا ثابت ہوتا ہے۔ ایک حدیث میں لباس کی مشابہت کا ذکر ہے۔ ایک حدیث میں ان کے رنگنے نہ رنگنے کا حال مذکور ہے۔ ایک میں مطلق تشبہ منوع ہے جو اپنے اطلاق کی وجہ سے تمام امور کو شامل ہے۔ اس زمانہ میں بعض لوگوں کے دل کو یہ بات ہرگز نہیں لگتی۔ کوئی صاحب تو حدیثوں کا انکار فرماتے ہیں کہ حدیث کا اعتبار ہی نہیں۔ غصب ہے، ظلم ہے۔ جس علم کا ایک ایک ٹکڑا امّا لف سے بلکہ اس وقت کے راوی سے لے کر جناب رسول مقبول ﷺ تک بسند متصل صحیح ثابت ہو اور ہر زمان میں ایک ایک راوی کے حالات ولادت (۲) و وفات و سفر شیوخ و تلامذہ (۳) و کیفیت مدد وین (۴) و صدق و قوت حافظہ و صحت عقیدت وغیرہ سے کھود کر یہ ہوتی رہی ہو اور ذرا بھی کسی بات میں فرق یا شبهہ پڑا۔ فوراً اس کو ترک کر دیا گیا ہو جو فن اس تقید و تحقیق سے مدون (۵) ہوا ہو اس کا تو اعتبار نہ ہو اور تاریخ جس میں ہزاروں رطب (۶) و یا بس بھرے ہوں، مورخ کے قیاسات قرار پا گئے ہوں۔ مورخین میں اس شدت و کثرت سے اختلاف ہو کہ تطہیق کی صورت ہی نہ بن سکے، ان لوگوں کا ایماندار اور سچا ہونا محدثین کی برابر قوت حافظہ کا ہوتا ثابت ہوا ہو، اس کا ہر جزو گویا جزو ایمان سمجھا جائے، اس بے انصافی کی

(۱) کفار جیسی صورت بنانا۔ (۲) بیداری۔ (۳) شاگرد۔ (۴) دینداری۔

(۵) مرتب۔ (۶) بھلا برآ

کوئی حد بھی ہے۔ بعض صاحب فرماتے ہیں کہ حدیث تشبہ کی ضعیفہ ہے۔ اللہ اکبر جن صاحبوں کو اتنی خبر نہ ہو کہ حدیث ضعیف کیا ہے۔ وہ حدیث پر ضعف کا حکم لگائیں۔ اچھا صاحب ایک حدیث ضعیف ہی سہی، مگر یہ بے شمار حدیثیں کیا سب بلا دلیل ضعیف مان لی جائیں گی۔ پھر یہ مسئلہ تو قرآن مجید سے بھی ثابت ہے۔ قال اللہ تعالیٰ یا علیہا الدین اَمُنُوا اَذْخُلُوا فِي السِّلْمِ كَافِةً وَقَالَ اللَّهُ تَعَالَى يَا عَلِيَّا الدِّين اَمُنُوا لَا تَكُونُوْا كَالَّذِينَ كَفَرُوا۔ ان کی تفسیر اور شان نزول تو ذرا تحقیق فرمائیے۔ اور خود حکم کاف کو جو تشبیہ کے لئے ہے ملاحظہ فرمائیے تو معلوم ہو گا کہ قرآن مجید سے یہ مسئلہ ثابت ہے۔ پھر کیا قرآن مجید کو بھی ضعیف کہہ دیا جائے گا۔ خدا خیر کرے، بعض لوگ عقلی شبہات اس میں پیدا کرتے ہیں کہ صاحب اگر تشبہ حرام ہے تو کھانا بھی مت کھاؤ، چہرہ پر سے ناک بھی اڑا دو کیونکہ دوسری قوموں کے ساتھ اس میں بھی شرکت ہے۔

اس کی تو ایسا مثال ہے کہ کوئی شخص زنا کے حرام ہونے پر یہ شبہ کرے کہ صاحب اگر یہ حرام ہے تو نکاح میں جو محبت ہوتی ہے وہ بھی حرام ہونا چاہئے کیونکہ صورت فعل میں تو دونوں کو شرکت ہے۔ بات یہ ہے کہ جس فن میں آدمی کو دخل نہ ہو اس میں گفتگونہ کرے، کیوں بے فائدہ اپنی بے قدری ظاہر کرے، یہ مسئلہ شرعی ہے، اہل شرع سے اس کی تحقیق کر لینا چاہئے کہ تشبہ حرام کیوں ہے۔ اس کو بھج کر پھر جو کچھ کہنا ہو کہے۔

سواس کی تحقیق یہ ہے کہ جو امر خود مذموم و ممنوع ہو، اس میں تو تشبہ مطلقاً حرام ہے۔ مثلاً پتلوں میں جس میں سخنے ڈھکے ہوں، اگر اس میں تشبہ سے بھی قطع نظر کی جائے تو توجہ سخنے ڈھک جانے کے یہ ممنوع ہے۔ جیسا اور حدیث آچکی ہے اور اب چونکہ اس میں تشبہ بھی ہے، مصروف (۱) گناہ ہو جائے گا اور اگر وہ فعل فی نفسه غیر مذموم اور مباح (۲) ہے تو اگر تقصد تشبہ اس کو کیا جائے یا کسی ایسی قوم کا عرف فاعلاً ماصہ ہو تو

(۱) دو گناہ۔ (۲) جائز رکھا گیا۔

بھی ناجائز ہوگا اور اگر خود وہ فعل حلال ہے اور قصد تشبہ کا بھی نہیں، نہ کسی قوم کا خاصہ ہے، تو درست ہے تو اعد و احکام شرعیہ کوٹنے سے اس قاعدة کی تصدیق ہو سکی ہے۔ اب ناک کا شنبہ اور کھانا چھوڑنے کا شنبہ بالکل دفع ہو گیا اور جس جس تشبہ حرام میں لوگ بتلا ہو رہے ہیں، نظر انہاں سے سب کا حال معلوم ہو گیا۔ اول تو جن چیزوں میں مشابہت اختیار کر کھی ہے وہ ایک قوم کا عرفًا خاصہ ہے۔

یہی وجہ ہے کہ اپنے اہل طلن کو اس وضع میں دیکھ کر جمہور خلائق کو وحشت ہوتی ہے اور خاصہ کا منوع ہونا اور پر گذر ہی چکا اور اگر کھینچ تان کر کوئی شخص ان اوضاع کو خاصہ کے افراد سے نکال کر تمام ملک اور تمام قوموں میں عام و شائع قرار دے۔ گویہ دعویٰ غلط ہے۔

ان اوضاع میں ایسا عموم و شیوع نہیں کہ عرفًا اس قوم کا خاصہ نہ سمجھا جائے، جو لوگ کسی حکومت پر ہیں یا اس قسم کی محبت زیادہ رہتی ہے۔ بجز ان کے تمام ملک اور تمام قوم اپنی پر نی وضع لئے ہوئے ہیں اور اگر فرضًا تسلیم بھی کر لیا جائے تو خاصہ نہ سہی مگر جو شخص اس وضع کو اختیار کرتا ہے اس کا قصد تو تشبہ ہی کا ہوتا ہے۔ چنانچہ اکثر اوقات بے ساختہ اقرار بھی کر لیتے ہیں کہ صاحب اس وضع سے لوگوں کی نظر میں وقعت اور ان پر بہت ہوتی ہے۔ کیونکہ اہل حکومت کی وضع ہے، اس مصلحت سے یہ وضع اختیار کی گئی ہے۔ غرض اقرار بھی ہے اور قرآن (۱) قویہ سے بھی یہیقینی ہے۔ جب قصد تشبہ کا ہوا، حرام ہو گیا۔

بعض لوگ کہتے ہیں کہ ہم نے ٹوپی ٹرکی پہن لی ہے، اب تو تشبہ نہیں رہا۔ اب تو وہ ٹرکی ٹوپی بھی ہمارے ملک میں نیچریوں کا شعار ٹھہر گیا۔ اس کا پہننا کون سا تعریف کا کام ہے۔ پھر یہ کہ اگر ٹوپی بدل جائے تو چلو ٹوپی میں مشابہت نہیں رہی۔ ایک گناہ ہلکا ہوا باقی جتنے عددوں میں تشبہ ہے اتنے گناہ اس پر رہے۔ اس میں برأت کی

صورت کیا نکلی۔ اس طرح کے اور بھی لچر شہادت (۱) پیش کیا کرتے ہیں۔ جن کا جواب اصول مذکورہ کی تحقیق کے بعد ہر شخص سمجھ لے گا۔

اب دو دلیلیں ان حضرات کے مزاج کے موافق عرض کرتا ہوں۔ ایک نقلی جوان کے نزدیک بھی مسلم ہے۔ دوسرا عقلی جو وجہ غلبہ عقل پرستی کے اس سے بھی زیادہ تسلیم کے قابل ہوگی۔ نقلی دلیل وہ جملہ ہے جس کو اپنے ہر لیکچر میں اسلام کی خوبیاں کرنے کے ضمن میں فرمایا جاتا ہے لارہبانية فی الاسلام۔ حد متوسط سے زیادہ اپنے نفس پر تشدد کرنے کی نہیں اور نفی لفظ رہبانية سے کیوں فرمائی گئی۔ رہبانية کے کیا معنی ہیں۔ یہ لفظ رہب سے بنایا گیا ہے یا نہیں اور راہب کس کو کہتے ہیں۔ درویش نصرانی کو کہتے ہیں یا نہیں۔

اگر یوں فرمادیتے، اپنے نفس پر زیادہ تشدد مت کرو جب بھی تو مطلب حاصل ہو جاتا، یہ کیوں فرمایا کہ اسلام میں راہب بننے کی اجازت نہیں۔ اس سے صاف معلوم ہوا کہ غلو (۲) اور تشدد کے نہ موم ہونے کی علت بتانا منظور ہے کہ اس میں راہبوں کی مشابہت ہوتی ہے تو مسلمان ہو کر کیوں راہب بنتے ہو۔ اب بتائیے تشبہ کا حرام و نہ موم ہونا ثابت ہوا یا نہیں۔ دلیل عقلی یہ ہے کہ اگر کسی صاحب سے جو مسئلہ تشبہ میں الجھر ہے ہیں، مخلی (۳) باطیح ہونے کے وقت مجھ عالم میں ایک زنانہ جوزا پیش کر کے عرض کیا جائے کہ اس کو زیب بدن فرمائیجئے، تو یقین ہے کہ اگر ان کا قابو چلے تو متدعی (۴) کی جان تک لینے میں درلح نہ فرمائیں۔

کیوں صاحب تشبہ کا مسئلہ اگر کوئی باوقعت نہیں تو اس مقام پر عورت کے ساتھ تشبہ ہونے سے تھوڑے فرق کی وجہ سے یہ ناگواری ہے تو کافروں کے ساتھ تشبہ کرنے سے تو وجہ اختلاف دین زیادہ غیرت ہونی چاہئے اور واضح رہے کہ حکم وردی اس حکم سے مستثنی ہے، کہ وہ شعاع منصب کا ہے۔ اس کو تشبہ سے کوئی علاقہ نہیں۔

(۱) علامت ۱۲۔ (۲) حد سے بڑھنا۔ (۳) خالی الذہن۔ (۴) درخواست کرنے والا

دونرا باب

پہلی فصل

منجملہ ان رسوم کے شادی کی اکثر بلکہ تمام رسماں ہیں جو دنیا میں آنے کے وقت سے اپنے اصلاحی وطن کی روائی کے وقت تک عمل میں لائی جاتی ہیں اور جو بڑے بڑے ثقہ اور عاقل لوگوں میں طوفان عام کی طرح پھیل رہی ہیں اور جن کی نسبت لوگوں کا یہ خیال ہے کہ اس میں گناہ کی کون سی بات ہوتی ہے۔ مرد یا عورت میں جمع ہوتی ہیں، کچھ کھلانا پلانا ہوتا ہے، کچھ دینا دلانا ہوتا ہے، کوئی ناج رنگ نہیں، پھر اس میں شرع کے خلاف ہی کیا ہے جس سے روکا جائے۔

حضرات اس غلط گمان کی وجہ صرف یہ ہوئی کہ روانہ عام نے قوت نظر یہ (۱) کو ضعیف کر دیا کہ چند امور جو ظاہر امباہج ہیں ان کو دیکھ لیا اور جو ان کے اندر پنهانی اور اندر ورنی مفاسد اور خرابیاں ہیں وہاں تک نظر نہ پہنچ سکی۔ جیسا کوئی نادان بچہ مٹھائی کا ذائقہ ورنگ دیکھ کر سمجھتا ہے کہ یہ تو بڑی اچھی چیز ہے اور مضر توں پر نظر نہیں کرتا جو اس میں مخفی ہیں اور جن کو ماں باپ سمجھتے ہیں اور اس لئے روکتے ہیں اور وہ ان خیر خواہوں کو اپناؤ نہ سمجھتا ہے۔ حالانکہ ان رسوم میں جو خرابیاں ہیں وہ زیادہ پوشیدہ اور

(۱) سوچ سمجھ کی قوت ۱۲۔

مخفی نہیں ہیں، بلکہ اکثر لوگ ان خرایوں کے مقر اور ان کی وجہ سے پریشان ہیں۔ مگر مرگ انبوہ کے طور پر سب خوشی خوشی اس کو کرتے ہیں اور ناصح سے متفقہ (۱) ہوتے ہیں۔ سوانح میں سے ایک رسم اولاد کے پیدا ہونے کے وقت کی ہے۔ جس میں یہ مفاسد ہوتے ہیں۔

۱۔ یہ ضروریات زمانہ سے سمجھا جاتا ہے کہ حتیٰ الامکان پہلا بچہ باپ کے گھر ہونا چاہئے، جس میں بعض اوقات جب وہ عورت سرال میں موجود ہو، قریب زمانہ میں باپ کے گھر بھینے کی پابندی میں یہ بھی تمیز نہیں رہتی کہ آیا یہ سفر کے قابل بھی ہے یا نہیں، جس سے بعض اوقات کوئی یماری لگ جاتی ہے، حمل کو نقصان پہنچتا ہے۔ مزانج میں ایسا تغیر واقع ہوتا ہے کہ اس کو اور بچہ کو مدت تک بھگتنا پڑتا ہے۔ بلکہ اہل تجربہ کا قول ہے کہ اکثر یہاریاں بچوں کو زمانہ حمل کی بداحتیا طیوں سے ہوتی ہیں۔ غرض دو جانوں کا اس میں نقصان پیش آتا ہے۔ پھر یہ کہ ایک اور امر غیر ضروری کی اس قدر پابندی کہ کسی طرح ٹلنے نہ پائے، اپنی طرف سے ایک جدید شریعت تصنیف کرنا ہے۔ بالخصوص جب کہ اس کے ساتھ یہ عقیدہ ہو کہ اس کے خلاف کرنے سے کوئی نحوضت ہوگی یا ہماری بدنامی ہوگی۔ اعتقاد نحوضت تو شعبہ (۲) شرک کا ہے کہ غیر اللہ کو نافع (۳) یا ضار (۴) سمجھا، اسی واسطے حدیث میں اس کی صاف نفی آئی ہے کہ بدشگونی کوئی چیز نہیں اور ایک حدیث میں آیا ہے کہ ٹوٹ کا شرک ہے اور بدنامی کا اندیشہ ہے، یہ شعبہ تکبر کا ہے۔ جس کا حرام ہونا قرآن و حدیث میں منصوص ہے۔ اور اکثر خرایاں اور پریشانیاں اسی نگ و ناموس کی بدولت طوق گلو (۵) ہو گئی ہیں۔

۲۔ بعض جگہ قبل پیدائش چھاج یا چھلنی میں کچھ انماج اور سوار و پیہ مشکل کشا

(۱) گفتہ ہیں۔ (۲) شاخ۔ (۳) نفع دینے والا۔ (۴) ضرر دینے والا۔

(۵) یعنی گلے میں پڑ گئی ہیں۔

کے نام کا رکھا جاتا ہے، یہ صریح شرک ہے۔

۳۔ بعد پیدائش کے گھروالے کے ساتھ کنبہ کی عورتیں بھی بطور نوٹہ کے کچھ جمع کر کے دائی کو دیتی ہیں اور ہاتھ میں نہیں دیتیں، بلکہ ٹھیکری میں ڈال دیتی ہیں۔ ملاحظہ فرمائیے، یہ کون ساطریقہ دینے کا معقول ہے کہ ہاتھ کو چھوڑ کر ٹھیکری میں ڈال جائے، اور ٹھیکری میں نہ ڈالیں، ہاتھ میں دیں، تب بھی غور کرنے کی بات ہے کہ ان دینے والوں کا مقصود اور نیت کیا ہے۔ جس وقت یہ رسم ایجاد ہوئی ہوگی، اس وقت کی تو خبر نہیں کہ کیا مصلحت ہو شاید بعجه مسرت (۱) طبعی کے ہو کہ سب عزیزوں کا دل خوش ہوا، بطور انعام کے سب نے کچھ دے دیا۔ مگر اب تو یقینی بات ہے کہ خواہ مسرت ہو یا نہ ہو ضرور دینا ہوتا ہے۔ بعض عورتیں کنبہ کی نہایت مفلس اور نادار مگر باصرار ان کو بلا یا جاتا ہے۔ اگر نہ جائیں تو تمام عمر شکایت گائی جائے اور اگر جائیں تو اُنہی چونی کا انتظام کر کے لے جائیں نہیں تو یہیوں میں سخت ذلت اور شرمندگی ہے۔ عرض جاؤ اور جبراً قہر آدے کراؤ۔ کیسا صریح ظلم ہے کہ گھر بلا کر لوٹا جائے۔ بجائے مسرت کے بعضوں کو پورا جبراً گزرتا ہے مگر یہ امکان نہیں کہ یہ ٹیکس نہ ادا کیا جائے۔ سرکاری مالگزاری میں اکثر مہینوں کی دیر ہو جاتی ہے مگر اس میں ایک منٹ کا توقف بھی نہیں ہوتا، بلکہ میعاد سے پہلے مہیا کر لینا واجب ہے۔ فرمائیے کہ اس طرح اور اس نیت سے مال کا خرچ کرنا یا لینے والے کویا گھر والوں کو اس لینے دینے کا باعث بننا کہاں جائز ہے۔ کیونکہ دینے والی کی نیت تو محض تعزز و ترف ہے۔ جس کی نسبت حدیث میں آیا ہے کہ جو شخص شہرت کا کپڑا پہنے گا قیامت میں اللہ تعالیٰ اس کو ذلت کا لباس پہنا میں گے۔ یعنی جو کپڑا خاص شہرت کی نیت سے پہنا جائے معلوم ہوا کہ کوئی کام شہرت کی غرض سے کرنا جائز نہیں۔ یہاں تو خاص یہی نیت ہوتی ہے کہ دیکھنے والے کہیں گے کہ فلاں نے یہ دیا، ورنہ مطعون (۲) کریں گے کہ ایسے

(۱) دلی خوشی۔ (۲) ملامت

آنے کی کیا ضرورت تھی۔ دینے والے کو تو یہ گناہ ہیں۔ اب آپ لینے والے کو سنئے۔ حدیث میں آیا ہے کہ کسی مسلمان کا مال حلال نہیں بدون اس کے دل کی خوشی کے، جب ایک شخص نے جبراً کراہیت سے دیا، لینے والے کو لینے کا گناہ ہوا۔ اگر دینے والا باوسعت ہے اور اس کو جبراً بھی نہیں گزرا مگر غرض تو اس کی بھی ترفع اور فتحار ہے۔ جس کی نسبت حدیث میں آیا ہے کہ رسول اللہ ﷺ نے منع فرمایا ہے ان لوگوں کی دعوت کرنے سے جو فخر کے لئے کھانا کھلائیں۔ غرض ایسے شخص کا کھانا یا اس کی چیز لینا بھی منوع ہے۔ کیونکہ اس میں اس کی معصیت کی اعانت ہے اور اعانت معصیت خود معصیت ہے۔ غرض لینے والا بھی گناہ سے نہ بچا۔ اب گھر والوں کو لیجھنے کہ وہی لوگ بلا بلا کر باعث اس معصیت کے ہوئے۔ وہ یوں بتلا ہوئے۔ غرض اچھانوٹہ پڑا کہ سب کو گناہ میں نوت دیا اور سمنوٹ کی اکثر تقریبات میں ادا کی جاتی ہے۔ جس میں علاوہ مفاسد مذکورہ کے یہ خرابی ہے کہ حسب قاعدہ ”المعروف بالمشروط“ یہ تو طے ہو گیا کہ یہ قرض لینا منوع ہے، اور نوٹ میں کچھ ضرورت پر نظر نہیں ہوتی۔ ثانیاً وقت و سعیت کے ادا کر دینا چاہئے۔ اگر نوٹ کا بدل کوئی شخص اگلے دن دینے لگے تو ممکن نہیں کہ کوئی شخص قبول کر لے۔ ثالثاً گنجائش ہو یا نہ ہو، مگر اس کا ادا کرنا لازم ہے۔ غرض تینوں حالتوں میں شریعت کی خلافت کی جاتی ہے۔ اس لئے یہ رسم نوٹ کی جس طرح متعارف ہے جائز نہیں رہی۔

۴۔ پھر نائن گود میں کچھ انماج ڈال کر سارے کنبے اور برادری میں بچ کا سلام کہنے جاتی ہے اور وہاں سب عورتیں اس کو کچھ انماج دیتی ہیں۔ اس میں بھی وہی خیالات اور نتیجیں ہیں جو نمبر ۳ میں مذکور ہوئی ہیں۔

۵۔ گھر رسم کمینوں کو حق دیا جاتا ہے جس کو ۳۶۳ تہابہ کہتے ہیں۔ ان میں بعض تو خدمت گزار ہیں، ان کو تو خواہ حق سمجھ کر یا انعام سمجھ کر دیا جائے تو مضائقہ نہیں۔ بلکہ مستحسن ہے۔ مگر یہ ضرور ہے کہ اپنی گنجائش کا لاحاظہ رکھے۔ نہیں کہ مطعون

ہونے کے اندیشہ سے خواہی نخواہی قرض لے۔ گوسودی ملے، اپنی زمین، باغ کو فروخت کرے یا گروہی رکھے۔ اگر ایسا کرے گا تو یوجہ ارتکاب نمود کے یا بلا ضرورت قرض لے کر لوگوں کے مال تلف کرنے کے اور سود دینے کے جو کہ گناہ میں سود لینے کے برابر ہے یا تکبر و افتخار کے جو کہ نصاحرام ہے یا اسراف کے، جس کی حرمت بھی منصوص ہے، ان وجوہ میں ضرور گناہ گار ہوگا۔ خدمت گاروں کے انعام میں گفتگو تھی۔ بعض کہیں وہ ہیں جو کبھی مصروف نہیں، نہ وہ کوئی خدمت کریں نہ کسی کام آئیں نہ ان سے کوئی ضرورت متعلق مگر قرض خواہوں سے بڑھ کر تقاضا کرنے کو موجود اور خواہی نخواہی ان کو دینا ضرور، اس میں بھی جو خرایاں اور وجوہ محضیت کے دینے والوں اور لینے والوں کے لئے ہیں، جمع ہیں، ان کا بیان اوپر آچکا ہے۔ حاجت اعادہ نہیں۔ علاوه بریں جب ان کا کوئی حق واجب نہیں، ان کو دینا محض احسان ہے اور احسان میں زبردستی حرام ہے۔ اور اس رسم کو جاری رکھنا تائید فعل حرام کی ہے اور حرام کی تائید بھی حرام ہے۔

۶۔ پھر دھیانیوں کو دودھی دھلائی کے عنوان سے کچھ دیا جاتا ہے۔ اس میں بھی وہی ضروری سمجھنا اور جبرا اور قہر آ(۱) دینا، یا اگر خوشی سے دیا تو ناموری اور سخرنی کے لئے دینا سب ظلمتیں موجود ہیں اور کفار کے ساتھ تشبہ جدار ہا جس سے اس میں بھی جواز کی گنجائش نہیں ہو سکتی۔

۷۔ اچھواني پھر گوند اور پنجیری سارے کنبہ اور برادری میں تقسیم ہوتی ہے۔ اس میں بھی اسی قدر مفاسد اور نماز روزہ سے بڑھ کر ضروری سمجھنے کی علت موجود ہے۔ بالخصوص پنجیری میں تواناج کی ایسی بے قدری ہوتی ہے کہ الہی توبہ! تقریباً والے کی تو اچھی خاصی لاگت لگ جاتی ہے اور وہ کسی کے منہ تک بھی نہیں جاتی، پھر انماج کی ایسی بے ادبی کہیں جائز نہیں ہو سکتی۔

۸۔ ناتی اطلاعی خط لے کر بھوکی سرال میں جاتا ہے اور وہاں اس کو کچھ انعام دیا جاتا ہے۔ خیال کرنے کی بات ہے کہ جو کام ایک پیسہ کے کارڈ میں نگل سکتا ہے اس کے لئے خاص کر ایک آدمی کو جانا یہ کونسا امر معقول ہے۔ پھر خواہ سرال میں کھانے کو میسر ہو یا نہ ہو مگر ناتی صاحب کا قرض نعمود باللہ خدا کے فرض سے بڑھ کر سمجھا جاتا ہے۔ ادا کرنا ضروری ہے اور وہی ناموری کی نیت ہونا وغیرہ جو ظلمات ہیں وہ یہاں بھی رونق افروز ہیں۔ اس لئے یہ بھی جائز نہیں ہو سکتا۔

۹۔ پھر سوا مہینے کا چلنہا نے کے وقت پھر سب عورتیں کنبہ کی جمع ہوتی ہیں اور کھانا وہاں کھاتی ہیں اور رات کو کنبہ یا برادری میں دودھ چاول تقسیم ہوتے ہیں۔ بھلا صاحب یہ زبردستی کھانے کی تیخ لگانے کی کیا وجہ؟ دو قدم پر گھر مگر کھانا کھائیں یہاں! وہی مثل مان نہ مان میں تیرا مہمان۔ ان کی طرف سے تو یہ زبردستی اور گھروالوں کی نیت ناموری اور طعن تشنیع سے بچتے کی، یہ دونوں وجہ اس کی ممانعت کے لئے کافی ہیں۔ اسی طرح دودھ چاول کی تقسیم یہ بھی محض لغو ہے۔ ایک بچے کے ساتھ تمام بزرگان کنبہ کو شیر خوار بنانے کی ضرورت کیا تھی۔ پس اس میں بھی وہی نام ذمود کا زہر اس رسم کو منوع ہونے کے لئے کافی ہے۔

۱۰۔ اس سوا مہینے تک زچہ کو نماز کی ہر گز توفیق نہیں ہوتی۔ بڑی بڑی پابند نماز بے پرواہی کر جاتی ہیں۔ مسئلہ شرعیہ ہے کہ نفاس کے اقل درجہ کی کوئی حد نہیں۔ جس وقت خون بند ہو جائے فوراً غسل کر لے اور غسل نقصان کر لے تو تمیم کر کے نماز پڑھنا شروع کرے۔ ایک وقت کی فرض نماز بھی بلا اذر شرعی چھوڑ نااخت گناہ ہے۔ حدیث میں ہے کہ ایسا شخص دوزخ میں ہو گا، فرعون، بیامان اور قارون کے ساتھ۔

۱۱۔ پھر باپ کے گھر سے سرال میں آنے کے لئے چھوچھک کی تیاری ہوتی ہے جس میں حسب مقدور سب سرال والوں کے جوڑے اور برادری کے لئے پنجیری اور لڑکی کے لئے زیور، برتن، جوڑے وغیرہ ہوتے ہیں۔ جب بھوچھوچھک

لے کر سرال میں آئی، وہاں سب عورتیں چھوچھک دیکھنے آتی ہیں اور ایک وقت کھانا کھا کر چلی جاتی ہیں۔ ان سب امور میں جو کچھ پابندی ہے کہ پابندی فرانس سے بڑھ کر برتری جاتی ہے۔ اور وہی نیت نمائش و ناموری کی ہونا، وہ ظاہر ہے جس میں حدود شرعیہ سے تجاوز اور تکبر و افتخار کوٹ کر بھرا گیا ہے، جس کے حرام ہونے میں آیات و احادیث بکثرت موجود ہیں۔ آداب مسنونہ تولد کے وقت یہ ہیں کہ جب لڑکا پیدا ہوا اس کو نہلا دھلا کر اس کے دامنے کان میں اذان اور بائیں میں تکبیر کی جائے اور کسی بزرگ مقنی سے تھوڑا چھوپا ہارا چبوا کر اس کے تالوں کو لگا دیا جائے، اور باقی تمام امور مذکورہ یا اذان کی میثاقی یہ سب فضول اور غیر معقول اور مکروہ ہیں۔

دوسری فصل

منجملہ ان کے وہ رسوم ہیں جو عقیقہ کے ساتھ برتری جاتی ہیں۔ اس روز بڑکے کے لئے دو بکرے، لڑکی کے لئے ایک بکرا ذبح کرنا اور اس کا گوشت کچایا پاک تقسیم کر دینا اور بالوں کی برابر چاندی وزن کر کے تقسیم کر دینا۔ بس یہ سنت و مستحب ہے۔ باقی جو فضولیات اس میں تصنیف ہوئے ہیں ملاحظہ کے قابل ہیں:

۱۔ برادری اور کنبہ کے مرد جمع ہو کر بعد موڑ اشی (۱) بچہ کی کٹوری میں بطور نوتہ کے کچھ ڈالتے ہیں جو نائی کا حق سمجھا جاتا ہے۔ اور یہ عرف اصحاب خانہ کے ذمہ سمجھا جاتا ہے۔ جس کا ایسے ہی موقعہ پر ادا کرنا وہی پابندی ہے کہ اگر پاس نہ ہو تو قرض لو، گو سودی ملے جو سراسر تعدی (۲) حدود شرع سے ہے۔ اور وہی نیت ناموری اور طعن و الزام سے بچنے کی جوشی بکبر حرام کا ہے اور عجیب بات یہ ہے کہ قرض کا قاعدہ یہ ہے

(۱) بمال کٹوانا۔ (۲) تجاوز۔

کہ آدمی حاجت کے وقت ادا کر دیتا ہے۔ یہ عجیب قرض ہے کہ خواہ حاجت ہو یا نہ ہو مقروض بنو اور پھر جس وقت ادا کرنا چاہو ادا نہ کر سکو۔ اگر کوئی شخص اگلے دن نوٹہ کا روپیہ ادا کرنے کے لئے جائے تو صاحب نوٹہ ہرگز ہرگز نہ لے اور یہی کہے کہ ہم نے کیا آج کے لینے کے واسطے دیا تھا۔ ہمارے یہاں جب کوئی تقریب ہو گی تو تم دے دینا۔ سو احادیث میں جو دین (۱) کے باب میں وعید یہ آئی ہیں اس سے مراد ہے، یہ قرض ہے جو بلا حاجت ہو، خواہ خواہ بے ضرورت مقروض ہونا، بلا شک مرضی شارع علیہ السلام کے خلاف ہے۔ پھر ایک شخص ایک حق واجب سے سبکدوش ہونا چاہے اور اس کو کوئی شخص گرانبار رکھنے کی کوشش کرے تو یہ بھی امر مذموم ہے۔ سوا نوٹہ کی رسم میں یہ دونوں خرابیاں ہیں۔ ایک لینے والے کے واسطے، دوسری دینے والے کے واسطے۔

۲۔ دھیانیاں (۲) یہاں بھی وہی اپنا حق جو واقع میں ناحق ہوتا ہے لیتی ہیں، جس میں تکبہ کفار کے علاوہ یہ خرابیاں ہیں:-

۱۔ دینے والے کی نیت فاسد ہونا۔ کیوں کہ یہ یقینی بات ہے کہ بعض اوقات گنجائش نہیں ہوتی اور دینا اگر اس گزرتا ہے۔ مگر صرف اس وجہ سے کہ نہ دینے میں طعن و خجالت (۳) ہو گی، دینا پڑتا ہے۔ اس کو ریاء و نمود کہتے ہیں اور ریاء و شہرت کے لئے مال خرچنا حرام ہے۔

۲۔ لینے والے کی یہ خرابی کہ دینا فی ذات تبرع (۴) ہے اور تبرعات میں شرعاً جبر حرام ہے اور یہ بھی شرعاً جبر ہی ہے کہ اگر وہ نہ دے تو اس پر لعن طعن ہو، بد نام ہو، خاندان بھر میں نکو بنے اور اگر خوشی سے بھی دے تب بھی شہرت اور ناموری کی نیت ہونا یقینی ہے۔ جس کی ممانعت قرآن و حدیث میں صاف صاف مذکور ہے۔

۳۔ پنجیری کی تقسیم کا فحیہ یہاں بھی ہے جس کا نامعقول ہونا اور مذکور ہو چکا

(۱) قرض۔ (۲) بین بجانجیاں وغیرہ۔ ۲۔ (۳) شرمندگی۔ (۴) احسان

ہے اور طلب شہرت و ریاء کی وجہ نے منوع ہونا ظاہر ہے اور یہی خرابیاں اس رسم میں ہیں جو دانت نکلنے کے وقت ہوتی ہیں کہ کنبہ میں گھونگلیاں تقسیم ہوتی ہیں اور ان کا نامہ ہو جانا فرض و واجب کے نامہ ہو جانے سے بڑھ کر مذموم و عیب سمجھا جاتا ہے اور اسی طرح وہ رسم جو دودھ چھوٹنے کے وقت رائج ہے مبارکباد کے لئے عورتوں کا جمع ہونا اور خواہی خواہی ان کی دعوت ضروری ہونا اور کھجوروں کا بیرادری میں تقسیم ہونا۔ غرض یہ سب ایک حالت میں ہیں۔

تیسرا فصل

منجملہ ان رسوم کے مکتب کی رسم ہے، جس طرح اہتمام والتزام کے ساتھ لوگوں میں شائع ہے اس میں یہ خرابیاں ہیں:

۱۔ چار برس چار ہمینہ چار دن کا اپنی طرف سے مقرر کر لینا، جس کی کوئی اصل صحیح نہیں پائی گئی، جیسا کہ خاتمه مجمع البحار میں شیخ علی متقیؒ کا فتویٰ اس معمول کے بے اصل ہونے میں منقول ہے۔ پھر اس کا ایسا اہتمام اور اصرار کہ جس طرح ہواں کے خلاف نہ ہونے پائے اور عوام تو اس امر کو شرعی سمجھتے ہیں جس کی وجہ سے عقیدہ میں فسادات اور شریعت کے احکام میں ایک حکم کا ازدواج (۱) وايجاد لازم آتا ہے۔

۲۔ تقسیم شیرینی کا لازم سمجھنا اس طرح کہ اس کے ترک کو موجب بدناہی و اہانت سمجھیں، تو اس صورت میں ظاہر ہے کہ محض ادائے شکر مقصود نہیں، ورنہ ادائے شکر کی بہت سی صورتیں ہیں۔ ان میں سے جس کو چاہتا ہے تکلف اختیار کر لیتا۔ کبھی کھانا کھلا دیتا۔ کبھی غریب محتاجوں کو غله یا نقد کپڑا تقسیم کر دیتا، کبھی کسی مسجد یا مدرسہ

میں ادا کر دیتا اور بھی جب گنجائش نہ ہوتی زبانی شکر یا ایک آدمی کا کھانا دے کر اس پر اکتفا کرتا۔ تمام عمر ایک طریق کی پابندی کرنا صرف روانج کی وجہ سے ہے کہ اس کے خلاف کرنے سے لوگ مطعون کریں گے تو اس میں بھی وہی خرابی ریاء و نمود و اشتہار و افتخار کی موجود ہے۔

۳۔ بعض مقدور والے چاندی کی قلم دوات سے چاندی کی تختی پر لکھا کر بچہ کو اس میں پڑھواتے ہیں۔ سونا چاندی کا استعمال خود کرنا یادوسرے کو کرنا خواہ بڑا ہو یا چھوٹا سب حرام ہے۔

۴۔ بعض لوگ اس وقت بچہ کو غیر مشروع لباس پہناتے ہیں۔ ریشمی یا زری کایا کسم وز عفران کا رنگا ہوا۔ ایک گناہ یہ ہوا۔

۵۔ کینوں اور دھائیوں کا اس میں بھی فرض سے بڑھ کر حق سمجھا جاتا ہے۔ جو مر مار کر جس طرح ہوا کرو، ورنہ ٹکوبنو۔ جبراً کسی کے مال لینے کی یاریاء کسی کو دینے کی برائی اور پر گزر چکی ہے، یہ بھی موقوفی کے قابل ہے۔ لبکہ جب لڑکا بولنے لگا اس کو کلمہ سکھاؤ۔ جیسا مجمع الجمار اور شرح شرعة الاسلام اور ابن انسی[ؓ] میں منقول ہے اور شرح شرعة الاسلام میں ان آیتوں کی تلقین کو زیادہ کیا ہے۔ فَتَعَالَى اللَّهُ الْمَلِكُ الْحَقُّ آخ رسورہ مومنوں تک۔ هُوَ اللَّهُ الَّذِي لَا إِلَهَ إِلَّا هُوَ تَآخ رسورہ حشر۔ اور ایک روایت میں اس کی تعلیم آئی ہے وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا وَلَمْ يَكُنْ لَّهُ شَرِيكٌ فِي الْمُلْكِ وَلَمْ يَكُنْ لَّهُ، وَلَيْسَ مِنَ الدُّلُّ وَكَبِيرٌ تَكْبِيرًا۔ ابن انسی[ؓ] نے اس کا حضور رسول ﷺ کے معمولات شریف سے ہونا حضرت انس[ؓ] سے روایت کیا ہے۔ اور کسی معتبر بزرگ کی خدمت میں اس کو لے جا کر بسم اللہ کھلاو اور اس نعمت کے شکر یہ میں اگر دل سے بلا پابندی جو توفیق ہو خفیہ طور سے راہ خدا میں کچھ خیر خیرات کر دو۔ باقی سب کچھ نہ ہیں۔

چوہی فصل

منجملہ ان کے وہ رسوم ہیں جو ختنہ میں عوام نے اضافہ کر رکھی ہیں:

۱۔ لوگوں کو آدمی اور خطوط بھیج کر بلاانا اور جمع کرنا، جو بالکل خلاف سنت ہے۔ مند احمدؒ میں حسنؒ سے روایت ہے کہ حضرت عثمانؓ بن ابی العاص کو کسی نے ختنہ میں بلایا۔ آپ نے تشریف لے جانے سے انکار فرمایا۔ آپ سے اس کی وجہ دریافت کی گئی۔ آپ نے جواب دیا کہ ہم لوگ ہمدر رسول ﷺ میں نہ جاتے تھے۔ اس حدیث سے معلوم ہوا کہ شریعت میں جس امر کا اعلان ضروری نہیں اس کے لئے لوگوں کو جمع کرنا، بلاانا خلاف سنت ہے۔ اس میں بہت سی رسمیں آگئیں۔ جن کے لئے لمبے چوڑے اہتمام ہوتے ہیں۔

۲۔ بعض موقع پر لڑکا قریب بلوغ کے ہوتا ہے۔ جس کا بدن مستور دیکھنا بجز ختنہ کرنے والے کے دوسروں کو بلا ضرورت حرام ہے۔ سب بے تکلف دیکھتے ہیں اور گناہ گار ہوتے ہیں اور ان گناہوں کا باعث بلا نے والا ہوتا ہے۔

۳۔ کٹوری میں نوٹہ پڑنے کا فضیحہ یہاں بھی ہے۔ جس کی خرابیاں اسی باب کی فصل اول و دوم میں مذکور ہو چکی ہیں۔

۴۔ بچہ کی نہیاں کی طرف سے کچھ نقد و پارچہ دیا جاتا ہے۔ جس کو عرف عام میں بھات کہتے ہیں جس کی اصل فاسد یہ ہے کہ کفار ہند اولاد دختری کو میراث نہیں دیتے۔ جاہل مسلمانوں نے ان کی دیکھادیکھی یہ شیوه اختیار کیا اور اگر فرضًا اس کی تقلید نہیں کی، خود ہی یہ رسم ایجاد کی، ہوتب بھی بری رسم ہے۔ کسی حقدار کا حق جس کو اللہ و رسول ﷺ نے مقرر فرمایا ہواں کونہ دینا اور بلا طیب خاطر ذی حق کے اس سے خود متفق ہونا عقلاء و شرعاً ہر طرح سے برا ہے۔ غرض جب دختر (۱) کو میراث سے محروم کیا تو

طفل تسلی کے طور پر اس کا مدارک یہ اختراع کیا گیا کہ مختلف موقعوں اور تقریبوں میں ان کو کچھ دے دیا جائیا کرے گا۔ گویا ان کا حق جو ہمارے ذمے تھا وہ اس بہانہ سے ادا ہو گیا۔ سو ظاہر ہے کہ اس طرح دینے سے دلانے سے ہرگز ان کا وہ حق ادا نہیں ہو سکتا۔ کیونکہ ادائے حق کی شرعاً و صورتیں ہیں۔ یا تو عین حق یا اس کے عوض دوسرا شے ادا کی گئی ہو۔ سو یہ معاوضہ ہے۔ اس میں معاوضہ کی تمام شرائط جن کی رعایت شرعاً واجب ہے، موجود ہونا ضروری ہے جو کہ کتاب فقہ کے کتاب الحجۃ میں مذکور ہیں اور اگر دونوں صورتیں نہ ہوں تو اصل حق ذمے رہتا ہے۔

مثلاً کسی شخص کے ذمے کسی کاروپیہ آتا ہوا اور وہ اس کی دعوت کر کے اس میں ایک روپیہ کی شیرینی یا طعام کھلائے۔ ہر شخص جانتا ہے کہ اس سے وہ روپیہ ادا نہ ہو گا بلکہ بدستور واجب رہے گا۔ سو ظاہر ہے کہ بھات میں جو دیا جاتا ہے وہ نہ عین حق ہے اور نہ اس میں معاوضہ کی شرائط جمع ہیں، یونہی اپنی من سمجھوتی سے۔ غرض وہ اس ایجاد کی یا تو رسم کفار کا اتباع ہے کہ وہ بھی حرام ہے اور یا بنا اس کی ظلم ہے کہ وہ بھی حرام ہے۔ دو خرابیاں تو اس کی یہ ہیں۔ تیسری خرابی اس میں یہ ہے کہ خواہ اس موقع پر نھیں والوں کے پاس ہو یا نہ ہو، ہزار جتن کرو، سودی قرض لو، کوئی چیز گروی رکھو، جسمیں آج کل یا تو نقد سود دینا پڑتا ہے یا پیدوار۔ اس جائیداد کی مرتبہ لیتا ہے کہ وہ بھی سود ہی ہے۔ گوز مینداروں کے فرقے نے اس کو حلال سمجھ لیا ہے۔ (رسالہ صفائی معاملات میں بفضلہ تعالیٰ سب شبہات اس کے متعلق رفع کر دیئے گئے ہیں۔)

بہر حال سود کی پرواہ نہیں رہتی۔ غرض کچھ ہو، مگر یہاں کا سامان ضرور ہو۔ اب فرمائیے، جب ایک امر غیر ضروری بلکہ معصیت کا اہتمام ایسے زور و شور سے کفر افضل و واجبات کا بھی وہ اہتمام نہ ہو تو یہ تعداد حد و شرعیہ سے ہے یا نہیں۔ چوتھی خرابی یہ ہے کہ نیت اس میں بھی وہی شہرت اور تقاضہ کی ہے جس کا حرام ہونا بار بار مذکور ہو چکا ہے۔ بعض حضرات کہتے ہیں کہ اپنے عزیزوں میں سلوک کرنا عبادت ہے۔ جواب

یہ ہے کہ صدر حمی و سلوک مظور ہوتا تو بلا پابندی رسم جب ان کو حاجت ہوتی ہے ان کی خدمت کرتے، اب تو عزیزوں پر خواہ فاتح گزر جائیں خبیث نہیں لیتے۔ اپنے نام و نمود کے لئے تاویل صدر حمی کی سوجھنے لگی۔

۵۔ بعض شہروں میں یہ آفت ہے کہ اس تقریب میں یا خصوصیت سے غسل صحت کے روز خوب راگ بچا ہوتا ہے اور کہیں ناج ہوتا ہے، کہیں ڈومنیاں گاتی ہیں۔ جن کا مذموم (۱) ہونا اول میں لکھا گیا ہے۔ اور جس کے مفاسد (۲) انشاء اللہ تعالیٰ عنقریب مذکور ہوں گے۔ غرض ان خرافات و معاصی کو موقوف کرنا چاہئے۔ جب بچہ میں قوت برداشت کی دیکھی جائے، چپکے سے نائی کو بلا کر ختنہ کرادیں۔ جب اچھا ہو جائے غسل کرادیں۔ اگر گنجائش ہو اور بار بھی نہ ہو اور پابندی بھی نہ کرے اور شہرت و نمود اور طعن و بد نامی کا بھی خیال نہ ہو، شکر میں دوچار اعزہ و احباب یاد و چار مساکین کو ماحضر کھلادے۔ اللہ اللہ خیر صلاح!

پانچویں فصل

منجملہ ان رسوم کے منگنی کی رسم ہے، جس کی قیامت کبریٰ یعنی شادی کی تمهید ہونے کی وجہ سے قیامت صغیری کہنا زیبا ہے۔ اس میں یہ واقعات ہیں:

- ۱۔ جب منگنی ہوتی ہے تو خط لے کر نائی آتا ہے۔ لڑکی والے کی طرف سے شکرانہ بنا کر جام کے رو برو رکھا جاتا ہے۔ اس میں بھی وہی غیر لازم امر کا اپنے ذمے لازم کرالینا ہے کہ فرض واجب ثل جائے مگر یہ نہ ممکن ہے کہ کسی کے گھر میں اس وقت دال روٹی ہو، مگر جہاں سے ہو شکرانہ کرو، ورنہ منگنی مشکوک ہو گئی۔ لا حول ولا قوّۃ الا باللہ اور التزام مالا ملزم اور تعددی حدود شرعیہ کا ہونا نہ کور ہو چکا ہے۔ ایک تو یہ امر

خلاف شرع ہوا، پھر اس بے ہودہ امر کے لئے اگر سامان موجود نہ ہو تو قرض لینا جس کا بلا ضرورت لینا منسوخ اور ایسے ہی قرض پر وعدید آئی ہے۔ گوئیل ہی قرض ہو دوسرا امر خلاف شرع یہ ہوا۔

۲۔ جام کو کھانا کھلا کر خوان میں سور و پیہ جس قدر لڑکی والے نے دیے ہوں ڈال دیتا ہے۔ لڑکے والا اس میں سے ایک یا دو روپیہ اٹھا کر باقی واپس کر دیتا ہے اور یہ روپیہ اپنے کمینوں کو تقسیم کر دیتا ہے۔ بھلا یہ سوچنے کی بات ہے کہ جب ایک یا دو روپیہ لینا دینا منظور ہے تو خواہ خواہ سور و پیہ کو کیوں تکلیف دی اور اس رسم کے پورا کرنے کے واسطے بعض اوقات بلکہ اکثر سودی قرضہ لینا پڑتا ہے جو حدیث میں موجب لعنت ہے۔ اور اگر قرض بھی نہ لیا تب بھی بجز افتخار اور اظہار عظمت اس میں کون تی مصلحت عقلی ہے۔ جب یہ عادت سب کو معلوم ہو گئی کہ ایک یا دو سے زیادہ نہ لیا جائے تو پھر سو کیا ہزار روپیہ میں بھی وہ عظمت اور شان نہیں رہی۔ عظمت تو جب ہوتی جب دیکھنے والے یہ سمجھتے کہ تمام روپیہ نذر کیا گیا ہے۔ اب تو بجز تمسخر اور بازی پچھے طفلان (۱) کے اور کچھ نہیں۔ مگر لوگ کرتے ہیں اسی تفاخر اور عظمت کے دھلانے کو اور افسوس کہ بڑے بڑے عقلاء، جو اور وہ کو عقل سکھلانیں، اس رسم و میں عقل میں گرفتار ہیں۔ غرض اس میں بھی اصل وضع کے اعتبار سے ریاء کا گناہ اور باعتبار تقریر خیر کے ایک فعل لا یعنی موجود ہے۔ ریاء کا گناہ ہونا تو ظاہر ہے اور اوپر مذکور بھی ہو چکا ہے اور فعل لا یعنی کامذ موم ہونا بھی حدیث میں ہے:

ارشاد فرمایا رسول اللہ ﷺ نے کہ آدمی کے اسلام کی خوبی یہ ہے کہ لا یعنی با توں کو ترک کر دے۔ غرض افعال لا یعنی بھی مرضی شارع علیہ السلام کے خلاف ہیں اور اگر سودی روپیہ لیا گیا تو اس کی وعدید سب ہی جانتے ہیں۔ غرض اتنی خرابیاں اس رسم میں موجود ہیں۔

۳۔ پھر لڑکی والا جام کو ایک جوڑا مچ کچھ نقدر و پیسے کے دیتا ہے اور یہاں بھی وہی دل لگی کہ دینا منظور ہے۔ ایک یادو اور دھکٹا میں سو۔ واقعی روانج عجب چیز ہے کہ کیسی ہی عقل کے خلاف کوئی بات ہو مگر عقلاء بھی اس کو کرتے ہوئے نہیں شرماتے۔ اس کی خرابیاں بھی مذکور ہو چکی ہیں۔

۴۔ جام کی واپسی کے قبل عورتیں جمع ہوتی ہیں اور ڈومنیاں گاتی ہیں۔ عورتوں کے جمع ہونے اور ڈومنیوں کے گانے کی خرابیاں اور خرابیوں کی وجہ سے اس کے خلاف شرع ہونا قیامت کبریٰ میں بیان کریں گے۔ انشاء اللہ تعالیٰ:

۵۔ جام پہنچتا ہے اور اپنا جوڑا مچ روپیوں کے گھر میں بھیج دیتا ہے۔ وہ جوڑا تمام برادری میں گھر گھر دھکلا کر جام کو دے دیا جاتا ہے۔ غور فرمائیے، جہاں ہر ہر قدم پر معاشرہ و ملاحظہ ہو وہاں کہاں نیت درست ہو سکتی ہے۔ بالیقین جوڑا بنا نے کے وقت ہی سے یہ نیت ہوتی ہے کہ ایسا بناو کہ کوئی نام نہ رکھے۔ غرض ریاء بھی ہوئی اور اسراف بھی ہوا۔ جن کا گناہ قرآن و حدیث میں منصوص ہے اور مصیبت یہ ہے کہ بعض اوقات اس اہتمام پر بھی دیکھنے والوں کو پسند نہیں آتا۔ وہی مثل ہے کہ مرغی اپنی جان سے گئی اور کھانے والے کی داڑھ بھی گرم نہ ہوئی اور بعض عالی دماغ دیکھنے والے اس میں خوب عیب نکالتے ہیں اور بدنام کرتے ہیں۔ تو یہ غیبت کا گناہ ان کو ہوا اور اس کا باعث وہی جوڑا ہے۔ اس لئے بنانے والا بھی اس گناہ سے نہیں بچ سکتا۔ غرض بنانے والے کے پاس ریاء اور اسراف اور غیبت کی دولتوں کا ذخیرہ جمع ہوا۔ اور یہ دیکھنے والے غیبت کا سرمایہ لے بیٹھے بلکہ غور کرنے سے معلوم ہوتا ہے کہ اگر عیب بھی نہ نکالا تو ریاء کے گناہ سے بھی بچنا ان کا مشکل ہے کیونکہ ان تعریف کرنے والوں ہی نے تو ریاء کرائی۔ اگر لوگ ایسے موقع میں جوڑا دیکھتے اور تعریف نہ کرتے تو کرنے والوں کی کیوں نیت بگزتی۔ بہر حال اچھا دار ہے کہ کوئی بھی اس کے محیط سے خارج نہیں۔

۶۔ کچھ عرصہ کے بعد لڑکی والے کی طرف سے کچھ مٹھائی مع انگلشتری اور رومال

اور کسی قدر روپئے کہ جس کو عرف میں نشان کہتے ہیں بھیجی جاتی ہے اور یہ روپیہ بطور نوتہ کے جمع کر کے بھیجا جاتا ہے یہاں بھی وہی ریاء اور اسراف کی علت موجود ہے اور نوتہ کی خرابیاں پچھے بیان بھی ہو چکی ہیں اور عنقریب قیامت کبریٰ میں مع جواب شہر عوام کے بیان ہوں گی۔ انشاء اللہ تعالیٰ!

لے۔ جو جام اور کھاراں شیرینی کو لے کر آتے ہیں تو جام کو جوڑ اور کھاروں کو پگڑیاں اور پچھے نقد دے کر رخصت کر دیا جاتا ہے۔ اور شیرینی کو کنبہ کی عمر رسیدہ عورتیں جمع ہو کر ساری برادری میں گھر گھر تقسیم کرتی ہیں اور اسی کے گھر کھانا کھاتی ہیں۔ سب جانتے ہیں کہ ان کھاروں کی کوئی اجرت معین نہیں کی جاتی نہ اس کا لحاظ ہوتا ہے کہ یہ خوشی سے جاتے ہیں یا ان پر جبر ہو رہا ہے۔ اکثر اوقات جانے والے اپنے کسی کاروبار یا اپنی بیماری یا کسی بیوی پچھے کی بیماری کا اعذر پیش کرتے ہیں۔ مگر یہ بھیجتے والے اگر پچھے قابودار ہوئے تو خود ورنہ دوسرے قابودار (۱) بھائی سے ان کی کفشن کاری (۲) کرائے جرأت اور قہراً بھیجتے ہیں اور اس موقع پر اکثر ان لوگوں سے جبرا کام لیا جاتا ہے جو کہ بالکل ظلم اور معصیت ہے اور دنیا میں بھی اکثر ظلم کا وباں پڑتا ہے اور آخوند میں جزا بالمشل موجود ہے اور اجرت کا مجہول ہونا یہ دوسرے امر خلاف شرع ہے۔

یہ تو اس کمیشن کی روائی کے پھول کھلے۔ آگے تقسیم کا موجب ریاء ہونا محتاج بیان نہیں۔ پھر تقسیم میں جوانہاں کہ ہوتا ہے اکثر نماز میں با نئے والے کی اڑ جاتی ہیں اور وقت کا تنگ ہو جانا تو ضروری بات ہے، ایک امر خلاف شرع یہ ہوا اور جن کے گھر یہ حصے جاتے ہیں ان کے خرے اور بلا اعذر شرعی ہدیہ کا واپس کر دینا محض کسی دنیوی رنج کی بناء پر یہ خود ایک امر شرع کے خلاف ہے۔ بلکہ قبول کرنا بھی اس رسم ریائی کی اعانت اور ترویج ہے۔ اس لئے یہ بھی شرعاً ناپسند ہے۔ ایک خلاف یہ ہوا۔

(۱) اثر و سوچ والے۔ (۲) ڈانٹ ڈپٹ ۱۲

غرض یہ سب خرافات واجب الترک ہیں۔ بس ایک کارڈ سے یا زبانی گفتگو سے پیغام نکاح ادا ہو سکتا ہے۔

جانب ثانی اپنے طور پر ضروری امور کی تحقیق کر کے جب اطمینان ہو جائے ایک کارڈ یا زبانی وعدہ کر سکتا ہے۔ مجھے معنگی ہو گئی۔ اگر استحکام کے لئے یہ سمیں برقراری ہیں تو اول کسی مصلحت کے واسطے معاصری کا ارتکاب جائز نہیں۔ پھر ہم دیکھتے ہیں کہ باوجود ان قصوں کے بھی جہاں مرضی نہیں ہوتی جواب دے دیتے ہیں۔ کوئی بھی پکھنچ نہیں کر سکتا۔

چھٹی فصل

نمجمہ ان رسوم کے قیامت کبریٰ کی رسم ہے جس کو عرف میں شادی کہتے ہیں اور واقعی بر بادی کہنا لا لاق ہے۔ اور بر بادی بھی کیسی، دنیا کی بھی اودین کی بھی۔ اس کا لقب قیامت کبریٰ رکھا گیا۔ اس کے ہولناک واقعات یہ ہیں:

۱۔ سب سے پہلے برادری کے مرد جمع ہو کر لڑکی والے کی طرف سے خط تعین تاریخ شادی کا لکھ کر نالی کو دے کر رخصت کرتے ہیں۔ یہ رسم ایسی ضروری ہے کہ چاہے برسات ہو، راہ میں ندی نالے پڑتے ہوں، جس میں جام صاحب کے بالکل رخصت ہونے کا بھی احتمال ہو۔ غرض چھٹی بھی ہو، مگر یہ ممکن نہیں کہ ڈاک کے خط پر اکتفا کریں یا جام سے زیادہ کوئی معتبر آدمی جاتا ہو اس کے ہاتھ بھیج دیں۔ بتائیے شریعت نے جس چیز کو ضروری نہیں ٹھہرایا اس کو اس قدر ضروری سمجھنا کہ شریعت کے ضروری بتائے ہوئے امور سے زیادہ اس کا اہتمام کرنا، انصاف کیجئے، شریعت کا مقابلہ ہے یا نہیں اور جب مقابلہ ہے تو واجب الترک ہے یا نہیں۔ اسی طرح مردوں

کا اجتماع ضروری ہونا، اس میں بھی یہی التباس مذکور ہے۔ اگر کہا جائے کہ مشورہ کے لئے جمع کیا جاتا ہے تو بالکل غلط ہے۔ وہ بے چارے تو خود پوچھتے ہیں کہ کون سی تاریخ لکھیں، جو پہلے سے گھر میں خاص مشورہ کر کے معین کر چکے ہیں۔ وہ بتا دیتے ہیں اور وہ لوگ لکھ دیتے ہیں اور اگر مشورہ ہی کرنا ہے تو جس طرح اور امور میں مشورہ ہوتا ہے کہ ایک دو عاقل مصلحت اندیش سے رائے لے لے۔ بس کفایت ہوئی، گھر گھر کے آدمیوں کو بُورنا کیا ضروری ہے۔ پھر اکثر لوگ نہیں آسکتے، اپنے چھوٹے چھوٹے بچوں کو بجاۓ اپنے بچوں دیتے ہیں وہ مشورہ میں کیا تیرچلا میں گے۔ کچھ بھی نہیں۔ یہ نفس کی تاویلیں ہیں۔ سیدھی بات کیوں نہیں کہتے کہ صاحب یونہی روان چلا آتا ہے۔ اسی روان کا عقلانو نقلانہ مذموم ہونا اور واجب الترک ہونا یا ان ہو رہا ہے۔ غرض اس رسم کے سب اجزاء خلاف شرع ہیں۔ پھر اس میں ایک ضروری امر یہ بھی ہے کہ سرخ ہی خط ہوا اس پر گوٹہ بھی لپٹا ہوا ہو۔ یہ بھی اس التزام مالا یلزم کی فہرست میں داخل ہے۔ جس کا خلاف شرع ہونا ثابت اور مذکور ہو چکا ہے۔

۲۔ گھر میں برادری اور کنبہ کی عورتیں جمع ہو کر لڑکی کو علیحدہ مکان میں مختلف کر دیتی ہیں۔ جس کو مائیوں (۱) بھلانا کہتے ہیں۔ اس کے آداب یہ ہیں کہ اس کو چوکی پر بھلا کر اس کے دامنے ہاتھ پر ابٹوار کہتے ہیں اور گود میں کچھ کھلیں بتا شے رکھتے ہیں اور کچھ کھلیں بتا شے حاضرین میں تقسیم ہوتے ہیں اور اسی تاریخ سے برادری کی کہانیاں بیٹھنے لگتی ہیں اور کشیر تعداد میں پینڈیاں برادری میں تقسیم ہوتی ہیں۔ یہ رسم بھی مرکب چند خرافات سے ہے۔ اول اس کے علیحدہ بھلانے کو ضروری سمجھنا خواہ گرمی ہو، جس ہو، گوجالینوس و بقراط بھی کہیں کہ اس کو کوئی بیماری ہو جائے گی، مگر کچھ بھی ہو، یہ فرض قضاۓ ہو۔ وہی غیر ضروری کو ضروری سمجھنا یہاں بھی جلوہ افروز ہے اور اگر احتمال اس کے بیمار ہونے کا ہو تو دوسرا گناہ کسی مسلمان کو ضرر پہنچانے کا ہوگا۔ جس میں

(۱) یہ ہندو ای رسم ہے ۱۲

ماشاء اللہ ساری برادری شریک ہے۔ دوسرے بلا ضرورت چوکی پر بٹھانا، اس کی کیا ضرورت ہے۔ کیا فرش پر اگر ابٹنا ملا جائے گا تو بدن میں صفائی نہ آئے گی؟ اس میں بھی وہی التزام مالا لیزم جس کا خلاف شرع ہونا بار بار مرقوم ہو چکا ہے۔ تیرے داہنے ہاتھ پر ابٹنا رکھنا اور گود میں کھلیں بتا شے بھرنا معلوم ہوتا ہے۔ یہ کوئی نوڑکا اور شگون ہے اور اگر ایسا ہے تو شرک ہے اور شرک کا خلاف شرع ہونا کون مسلمان نہیں جانتا۔ ورنہ التزام مالا لیزم تو ضرور ہے۔ اسی طرح بتاشوں کی تقسیم کی پابندی، یہ سب التزام مالا لیزم اور سب ریاء و افتخار ہے۔ جیسا کہ ظاہر ہے۔ چوتھے عورتوں کا ضرور بجمع ہونا، جوان فسادوں کی جڑ ہے۔ جیسا کہ اب عنقریب انشاء اللہ تعالیٰ مذکور ہے۔ اگر بمصلحت بدن کی صفائی اور زمی کے ابٹنا ملنے کی ضرورت ہو تو اس کا مضائقہ نہیں۔ مگر معمولی طور سے بلا قید کسی رسم کے مل دو، بس فراغت ہوئی۔ اس کا اس قدر طومار کیوں باندھا جاتا ہے۔

۳۔ جب حجام خط لے کر دلہا کے گھر گیا تو وہاں برادری کی عورتیں جمع ہو کر دو خوان شکرانے کی بنائی ہیں۔ جس میں ایک نائی کا، دوسرا ڈومنیوں کا ہوتا ہے۔ نائی کا خوان باہر بھیجا جاتا ہے اور ساری برادری کے مرد جمع ہو کر نائی کو شکرانہ کھلاتے ہیں۔ یعنی اس کھانے والے کامنہ تکا کرتے ہیں اور ڈومنیاں دروازہ پر بیٹھ کر گالیاں گاتی ہیں۔ اس میں بھی خوان بنانا اسی التزام مالا لیزم میں داخل اور خلاف شرع ہے۔ دوسری خرابی اس میں یہ ہے کہ ڈومنیوں کو ان کے گانے کی اجرت دینا حرام لکھا ہے۔ پھر گانابھی گالیاں، جو خود موجب گناہ ہیں اور حدیث شریف میں اس کو علامات نفاق فرمایا ہے۔ یہ تیسرا گناہ ہوا۔ جس میں سب سننے والے شریک ہیں کیونکہ جو شخص گناہ کے جمیع میں شریک ہے وہ بھی گناہ کا رہ ہوتا ہے۔ چوتھے مردوں کے اجتماع کا ضروری سمجھنا جو کہ التزام مالا لیزم میں داخل ہے۔ معلوم نہیں نائی کو شکرانہ کھانے میں اتنے بزرگوں کو کیا مدد کرنی پڑتی ہے۔ بس کچھ بھی نہیں۔ بقول شخصے اور سے یونہی ہوتی آئی

۔۔۔

۴۔ نائی شکرانہ کھا کر مطابق بہایت اپنے آقا کے ایک روپیہ یا دو روپیہ خوان میں ڈال دیتا ہے اور یہ روپیہ دولہا کے جام اور ڈومنیوں میں نصف انصاف تقسیم ہوتا ہے۔ اور دوسرا خوان نجنس ڈومنیاں اپنے گھر لے جاتی ہیں۔ پھر برادری کی عورتوں کے لئے شکرانہ بننا کر تقسیم کیا جاتا ہے۔ اس میں بھی وہی ریاء و شہرت وال الزام مالا میزم موجود ہے۔ اس لئے بالکل شرع کے خلاف ہے۔

۵۔ صحیح کو برادری کے مرد جمع ہو کر خط کا جواب لکھتے ہیں اور ایک جوڑا جام کو نہایت عمدہ بیش قیمت مع ایک رقم کیش کے یعنی سو دو سو روپیہ کے دیتے ہیں۔ وہی شمشیر جوادل ہوا تھا وہ یہاں بھی ہوا ہے کہ دکھانے جاتے ہیں سو اور لئے جاتے ہیں ایک دو۔ پھر اس ریاء و حرکت لایعنی کے علاوہ احیاناً اس مہم کو پورا کرنے کو سودی قرض کی ضرورت پڑنا، یہ جدا گانہ گناہ ہے جس کا ذکر مفصل اوپر آچکا ہے۔

۶۔ اب نائی رخصت ہو کر دہن والوں کے گھر پہنچتا ہے۔ وہاں برادری کی عورتیں پہلے سے جمع ہوتی ہیں۔ جام اپنا جوڑا گھر میں دکھانے کے لئے دیتا ہے اور پھر ساری برادری میں گھر گھر دکھایا جاتا ہے۔ اس میں وہی عورتوں کی جمعیت اور جوڑا دکھانے میں ریاء و نمود کی خرابی ظاہر ہے۔

۷۔ اس تاریخ سے دولہا کے ابٹا ملا جاتا ہے اور تاریخ معینہ شادی تک کنبہ کی عورتیں جمع ہو کر دولہا کے گھر بری کی اور دہن کے گھر جہیز کی تیاری کرتی ہیں اور اس درمیان میں جو مہمان فریقین کے گھر آتے ہیں ان کا آنے کا کرایہ دیا جاتا ہے۔ اس میں وہی عورتوں کی جمعیت اور الزام مالا میزم تو ہے، ہی اور کرایہ کا اپنے پاس سے دینا خواہ دل چاہے یا نہ چاہے محض نمود، اظہار شان کے لئے یہ مزید برآں ہے۔ اسی طرح آنے والوں کا یہ سمجھنا کہ کرایہ ان کے ذمے واجب ہے، یہ ایک قسم کا جبرا ہے۔ ریاء و جبرا دونوں کا خلاف شرع ہونا ظاہر ہے اور اس سے بڑھ کر قصہ بری و جہیز کا ہے جو

شادی کے اعظم ارکان سے ہیں اور ہر چند کہ یہ دونوں امر یعنی بری یا ساچق جو درحقیقت زوج یا اہل زوج کی طرف سے زوجہ یا اہل زوجہ کو پیدا یہ ہے اور جہیز جو درحقیقت اپنی اولاد کے ساتھ صلدہ رحمی ہے، فی نفسہ امر مباح بلکہ مسیخن ہے۔ مگر جس طور سے اس کا روایج ہے اس میں طرح طرح کی خرابیاں ہو گئی ہیں جن کا خلاصہ یہ ہے کہ نہ اب ہدیہ مقصود رہا، نہ صلدہ رحمی بلکہ ناموری اور شہرت اور پابندی رسم کی نیت سے کیا جاتا ہے۔ یہی وجہ ہے کہ بری اور جہیز دونوں کا اعلان ہوتا ہے۔ بری بڑی دھوم دھام اور تکلف سے جاتی ہے اور اس میں اشیاء بھی معین ہیں۔ برتن بھی خاص طرح کے ضروری سمجھے جاتے ہیں، اس کا عام طور پر نظارہ بھی ہوتا ہے، موقع بھی معین ہوا ہے۔ اگر ہدیہ مقصود ہوتا تو کیف (۱) ماتفاق جب میسر آتا اور جو میسر آتا بلہ پابندی کسی رسم کے اور بلا اعلان کے محض محبت سے بچ ج دیا جاتا۔ اسی طرح جہیز کے اسباب بھی معین ہیں کہ فلاں چیز ضروری ہو اور تمام برادری اور بعض جگہ صرف اپنا کنبہ اور گھر والے اس کو دیکھیں گے اور دن بھی وہی خاص ہو۔ اگر صلدہ (۲) رحمی مقصود ہوتی تو کیف ماتفاق جو میسر آتا اور جب میسر آتا بطور سلوک کے دے دیتے۔ اسی طرح ہدیہ اور صلدہ رحمی کے لئے کوئی شخص قرض کا بار نہیں اٹھاتا، لیکن ان دونوں رسماں کے پوری کرنے کو اکثر اوقات مقروض بھی ہوتے ہیں، گوسود ہی دینا پڑے اور گوحو ٹی اور باغ ہی فروخت یا گروی ہو جائے۔ پس اس میں بھی التزام مالا یلزم اور نمائش اور شہرت اور اسراف وغیرہ سب خرابیاں موجود ہیں۔ اس لئے یہ بھی بطریق متعارف فہرست ممنوعات میں داخل ہو گیا۔

۸۔ برات سے ایک دن قبل دولہا والوں کا حجام مہندی لے کر اور دہن والوں کا حجام نوشہ کا جوڑا لے کر اپنے مقام سے چلتے ہیں اور یہ منڈھے کا دن کہلاتا ہے، دولہا کے یہاں اس تاریخ پر برادری کی عورتیں جمع ہو کر دہن کا چولہ تیار کرتی ہیں اور ان

(۱) جس طرح ممکن ہو۔ (۲) سلوک کرنا ۱۲

کو سلامی میں کھلیں اور بتائے دیئے جاتے ہیں اور تمام کمینوں کو ایک ایک کام پر ایک ایک پر دت، اس میں بھی وہی التزام مالا لیزم ہے اور نیز عورتوں کی جمعیت جو کہ مبنی مفاسد بے شمار کا ہے۔ ان تقریبات میں عورتیں چند موقعوں پر جمع ہوتی ہیں، چنانچہ کچھ موقاي مذکور ہو چکے ہیں اور کچھ باقی ہیں۔ آئندہ مذکور ہوں گے۔ اس اجتماع میں جو جو خرابیاں ہیں ان کا شمار نہیں ہے۔ تمثیلاً بعض کا بیان ہوتا ہے:

جب برادری میں یہ خبر مشہور ہوئی کہ فلاں گھر، فلاں تقریب ہے۔ ہر بی بی کو نئے جوڑ اشیتی کی فکر ہوتی ہے۔ بھی خاوند سے فرمائش ہوتی ہے، بھی خود بزاں کو دروازہ پر بلا کر اس سے ادھار لیا جاتا ہے یا سودی قرض لے کر اس سے خریدا جاتا ہے، شوہر کو اگر وسعت نہیں ہوتی تب بھی اس کا عذر بقول نہیں ہوتا۔ ظاہر ہے کہ یہ جوڑ امتحن ریاء و تفاخر کے لئے بنتا ہے۔ ایک گناہ تو یہ ہوا، پھر اس غرض سے مال خرچ کرنا اسراف ہے، یہ دوسرا گناہ ہوا۔ خاوند پر اس کی وسعت سے زیادہ بلا ضرورت فرمائش کرنا اس کو ایذا پہنچانا ہے، یہ تیسرا گناہ ہوا۔ بزاں کو بلا کر بلا ضرورت اس ناحیرم سے باتیں کرنا، بلکہ اکثر تھان لینے دینے کے واسطے ہاتھ آدھا آدھا جس میں چھٹے چوڑی، مہندی سب ہی کچھ ہوتا ہے باہر نکال دینا کس قدر غیرت اسلامی کے خلاف ہے، جو چوڑھا گناہ ہوا۔ پھر اگر سودی لیا تو سود دینا پڑتا، یہ پانچوائیں گناہ ہوا۔ اگر خاوند کی نیت ان بے جا فرمائشوں سے بگرائی اور حرام آمدی پر اس کی انظر پہنچی، کسی کا حق تلف کیا، رشوت لی اور فرمائشیں پوری کی گئیں اور اکثر یہی ہوتا ہے کہ حلال آمدی سے یہ بے جا فرمائشیں پوری نہیں ہوتیں تو اس گناہ کا باعث یہ بی بی ہوئی اور اس گناہ کا سبب بننا بھی گناہ ہے، یہ چھٹا گناہ ہوا۔ اکثر ایسے جوڑے کے لئے گوٹہ، ٹپھے، مصالحہ بھی لیا جاتا ہے اور بوجہ بے علمی یا بے پرواہی کے اس کی بیج میں اکثر سود لازم آ جاتا ہے۔ کیونکہ چاندی سونے کی خرید و فروخت کے مسائل بہت نازک ہیں۔ چنانچہ رسالہ صفائی معاملات میں اس کے مسائل بھی بیان کئے ہیں، بہر حال یہ ساتوال گناہ ہوا۔ پھر غصب یہ ہے کہ ایک

شادی کے لئے جو جوڑا بنا وہ دوسرا شادی کے لئے کافی نہیں۔ اس کے لئے پھر دوسرا جوڑا اچا ہے ورنہ عورتیں نام رکھیں گی یہ اور یہی گناہ دوبارہ بھی جمع ہوں گے۔ گناہ کا بار بار کرنا ایک قسم کا اصرار ہے جو خود مستقل گناہ ہے، یہ آٹھواں گناہ ہوا۔ یہ تو پوشک کی تیاری تھی، اب زیور کی فکر ہوئی۔ اگر اپنے پاس نہیں ہوتا تو مانگاتا نگاہ پہننا جاتا ہے۔ اور اس کی عاریت (۱) ہونے کو پوشیدہ کیا جاتا ہے۔ اور اس کو اپنی ہی ملکیت ظاہر کیا جاتا ہے۔ یہ ایک قسم کا کذب ہے۔ حدیث شریف میں ہے کہ جو شخص بہ تکلف اپنی آسودگی ظاہر کرے، اس کی چیز سے جو اس کی نہیں ہے، اس کی ایسی مثال ہے جیسے کسی نے دو کپڑے جھوٹ اور فریب کے پہن لئے۔ یعنی سر سے پاؤں تک جھوٹ ہی جھوٹ لپیٹ لیا، یہ نواں گناہ ہوا۔ پھر اکثر زیور بھی ایسا پہننا جاتا ہے جس کی جھنکار دور تک جائے، تاکہ محفل میں جاتے ہی سب کی نگاہیں انہیں کے نظارہ میں مشغول ہو جائیں۔ بہتر از زیور پہننا خود منوع ہے۔

حدیث میں ہے ہرباجے کے ساتھ ایک شیطان ہے، یہ دسوال گناہ ہے۔ اب سواری کا وقت آیا تو نوکر کو ڈولی لانے کا حکم ہوا یا صاحب تقریب کے یہاں سے ڈولی آئی تو بی بی کو عُسل کی فکر پڑی، کچھ محلی پانی کی تیاری بھی دیر ہوئی، کچھ نیت عُسل کے پاندھنے میں دیر ہوئی، غرض اس دیر دیر میں نماز جاتی رہی، تب بھی کچھ پرواد نہیں اور کسی کام ضروری میں حرج ہو جائے تب بھی کچھ مضا لئے نہیں اور اکثر ان بھلے مانسوں کو عُسل کے روز یہی مصیبت پیش آتی ہے۔ اگر نماز قضا ہو گئی تو گیارہواں گناہ ہوا۔ اب کہا دروازہ پر پکار رہے ہیں۔ بی بی اندر سے ان کو گالیاں اور کو سنے سنارہی ہیں۔ بلا وجہ کسی غریب کو دوڑ بک کرنا یا گالی سنا دینا صریح ظلم ہے، یہ بارہواں گناہ ہوا۔ اب خدا خدا کر کے بی بی تیار ہوئیں، کہاروں کو ہٹا کر سوار ہوئیں، بعض عورتیں ایسی بے احتیاط ہوتی ہیں کہ ڈولی کے اندر سے پلہ لٹک رہا ہے کسی طرف سے پردہ ہی کھل رہا

(۱) مانگا ہوا

ہے یا عطر و پھلیں اس قدر ملا ہے کہ راستہ میں خوشبو مہکتی جاتی ہے، یا ناخموں کے رو برواظہار زینت ہے۔ حدیث میں وارد ہے کہ جو عورت گھر سے عطر لگا کر نکلے، یعنی اس طرح کہ دوسروں کو بھی خوشبو پہنچی تو وہ ایسی (۱) ولی ہے۔ یہ تیر ہواں گناہ ہوا۔ اب منزل مقصود پر پہنچیں، کہاڑوںی دروازے میں رکھا لگ ہوئے اور بے دھڑک اتر کر گھر میں داخل ہوئیں، یہ احتمال ہی نہیں کہ شاید گھر میں کوئی ناخرم مرد پہلے سے ہو اور بارہا تقاضا ایسا ہوتا ہے کہ ایسے موقع پر ناخرم کا سامنا ہو جاتا ہے مگر عورتوں کو تینیز ہی نہیں کہ اول گھر میں تحقیق کر لیا کریں۔ شبے قوی کے موقع پر تحقیق نہ کرنا یہ چودھواں گناہ ہوا۔ اب گھر میں پہنچیں، حاضرین کو سلام کیا خوب ہوا، بعضوں نے تو زبان کو تکلیف ہی نہیں دی، فقط مابھتے پر باتھر کھدیا، بس سلام ہو گیا۔ جس کی ممانعت حدیث میں آتی ہے۔ بعضوں نے لفظ سلام بھی کہا تو صرف سلام۔ یہ بھی سنت کے خلاف ہے۔ السلام علیکم کہنا چاہئے۔ اب جواب ملاحظہ فرمائیے۔ جیتنی رہو، ٹھنڈی رہو، سہاگن رہو، بھائی جئے، بچہ جئے، غرض کنبہ بھر کی فہرست شمار کرنا آسان اور علیکم السلام جو سب کو جامع ہے مشکل، یہ مخالف سنت کی ہمیشہ ہمیشہ کو کرنا پادر ہواں گناہ ہوا۔ اب مجلس جمی تو شغلِ اعظم یہ ہوا کہ غائبیں (۲) شروع ہوئیں جو حرام قطعی اور سخت ممنوع ہے۔ یہ سلوہواں گناہ ہوا۔ باتوں کے درمیان میں ہر ہربی بی اس کوشش میں ہے کہ میری پوشاک اور زیور پر سب کی نظر پڑ جانا چاہئے۔ ہاتھ سے، پاؤں سے، زبان سے اس کا اظہار ہوتا ہے، جو صرخ ریاء ہے اور جس کا حرام ہونا سب کو معلوم ہے، یہ ستر ہواں گناہ ہوا۔ اور جس طرح ہر ہربی بی دوسروں کو اپنا مایہ افتخار دکھاتی ہے اسی طرح دوسری کی مجموعی حالت دیکھنے کی بھی کوشش کرتی ہے۔ چنانچہ اگر کسی کو اپے سے کم پایا تو اس کو حقیر اور ذلیل سمجھا اور اپنے کو بڑا، یہ صرخ تکبر اور گناہ ہے، یہ اٹھار ہواں گناہ ہوا۔ اور اگر دوسرے کو اپنے سے بڑھا ہوا پایا تو حسد اور ناشکری اور

(۱) وہ زانی کے حکم میں ہے (بخاری شریف)۔ (۲) غائبیں۔

حرص اختیار کی، یہ تینوں گناہ ہے، یہ انیسوال اور بیسوال اور اکیسوال گناہ ہوا۔ اکثر اس طوفان اور بے ہودہ مشغولی میں نماز میں اڑ جاتی ہیں، ورنہ وقت تو تنگ ضرور ہو جاتا ہے۔ یہ بائیسوال گناہ ہوا۔ پھر اکثر ایک دوسرے کو دیکھ کر یا ایک دوسرے سے سن کر ان رسوم خرافات کی تعلیم بھی پاتی ہیں۔ اور اس تعلیم (۱) و تعلم (۲) کا سلسلہ بلا کسی نصاب و سبق کے اس ملاقات ہی کی بدولت قائم ہے۔ معاصی کی تعلیم و تعلم دونوں گناہ ہیں، یہ تیسوال گناہ ہوا۔

یہ بھی ایک دستور ہے کہ ایسے موقع پر جو سقہ پانی لاتا ہے، اس سے پردہ کرنے کے لئے بند مکان میں عورتیں نہیں جاتیں، بلکہ اس کا حکم ہوتا ہے کہ تو منہ پر نقاب ڈال کر چلا آ، اور کسی کو دیکھنا مت۔ اب اس کا ایمان جانے چاہے وزدیدہ نظر سے مجھ کو دیکھ لے تو کسی کو کچھ غیرت نہیں۔ ایسے منظر پر قصد آپیٹھنا کہ ناخرم دیکھ سکے حرام ہے، یہ چوبیسوال گناہ ہوا۔ اب کھانے کے وقت جس قدر طوفان مچتا ہے کہ ایک ایک بی بی چار چار طفیلیوں کو ہم رکاب لاتی ہیں اور ان کو خوب بھر بھر دیتی ہیں اور گھروالے کے مال یا آبروجانے کی کچھ پرواہ نہیں کرتیں، یہ پچیسوال گناہ ہوا۔ اب بعد فراغت جب گھر جانے کو ہوتی ہیں کھاروں کی آوازن کروہ یا جون ماجون کی طرح وہ تموج ہوتا ہے کہ ایک پر دوسری اور دوسری پر تیسری، غرض سب دروازہ کو جا لپٹتی ہیں کہ پہلے میں سوار ہوں کہاں بھی اکثر اوقات ہٹنے نہیں پاتے، اچھی طرح سامنا ہوتا ہے، یہ چھبیسوال گناہ ہوا۔ پھر کسی کی کوئی چیز گم ہو جائے تو بلا دلیل کسی کو تہمت لگانا بلکہ بعض اوقات اس پر تشدد کرنا اکثر شادیوں میں پیش آتا ہے۔ یہ ستائیسوال گناہ ہوا۔ پھر اکثر تقریب والے گھر کے مرد بے احتیاطی اور جلدی میں بالکل دروازے میں گھر کے رو بروآ کھڑے ہوتے ہیں، اور بہتوں پر نگاہ پڑتی ہے، ان کو دیکھ کر کسی نے منہ پھیر لیا، کوئی کسی کی آڑ میں آگئی، کسی نے فقط سر نیچا کر لیا، بس یہ پردہ ہو گیا۔ اچھی

خاصی روپ و پتھی رہتی ہیں۔ یہ اٹھا میسوال گناہ ہوا۔ پھر دولہا کی زیارت، بارات کے تماشہ کو دیکھنا فرض اور تبرک سمجھتی ہیں۔ جس طرح عورت کو اپنابدن وغیرہ مرد کو دکھلانا جائز نہیں، اسی طرح بلا ضرورت غیر مرد کو دیکھنا بھی وجہ احتمال قتنہ کے منوع ہے، یہ اٹھیسوال گناہ ہوا۔ پھر واپسی دولت خانہ کے بعد کئی کئی روز تک آنے والی بیبیوں اور اہل تقریب کی کارروائیوں میں جو عیوب نکالے جاتے ہیں اور کیڑے ڈالے جاتے ہیں، وہ تیسوال گناہ ہوا۔ اور اسی طرح کی اور بہت سی خراییاں اور گناہ کی باتیں اس جمیع مستورات میں جمع ہیں جو عاقل دیندار کو مشاہدہ اور تأمل سے بے تکلف معلوم ہو سکتے ہیں۔

اس لئے میری رائے یہ ہے کہ ام المفاسد (۱) یہ جمع ہونا ہے، اس کا انسداد سب سے زیادہ ضروری ہے۔

۹۔ جام آرنده جوڑے کو بروقت پہنچانے کے کچھ انعام دیتے ہیں اور پھر یہ جوڑا نائن لے کر ساری برادری میں گھر گھر دکھلانے جاتی ہے اور رات کو برادری کی عورتیں جمع ہو کر کھانا کھاتی ہیں۔ ظاہر ہے جوڑا دکھلانے کا منشاء بجز ریاء کے اور کچھ بھی نہیں اور عورتوں کے جمع ہونے کی برکات ابھی مذکور ہو چکی ہیں، غرض اس موقع پر بھی معاصی کا خوب اجتماع ہوتا ہے۔

۱۰۔ علی الصباح دولہا کو غسل دے کر شاہانہ جوڑا پہناتے ہیں اور پرانا جوڑا مع جوتے کے جام کو دیا جاتا ہے اور چوٹی سہرے کا حق کمینوں کو دیا جاتا ہے۔ اکثر اس جوڑے میں خلاف شرع بھی لباس ہوتا ہے اور سہرا چونکہ کفار کی رسم ہے اس لئے اس حق کا نام چوٹی سہرے سے مقرر کرنا بے شک مذموم اور تائید رسم کفار کی ہے، یہ بھی خلاف شرع ہے۔

۱۱۔ اب نوشہ کو گھر میں بلا کر جوڑا پہنا کر کے دھیانیاں سہرا باندھ کر اپنا حق لیتی

(۱) تمام خراییوں کی جڑ

ہیں اور کنبہ کی عورتیں پکھے نو شہ کے سر پر پھیر کر کمیناں حاضرین کو دے دیتی ہیں۔ نو شہ کے گھر میں جانے کے وقت کوئی احتیاط نہیں رہتی۔ بڑی گھری پرده والیاں آرائش زیبائش کئے ہوئے اس کے سامنے آ کھڑی ہوتی ہیں، اور یہ بھتی ہیں کہ یہ تو اس کی شرم کا وقت ہے یہ کسی کونہ دیکھے گا۔ بخلاف یہ غصب کی بات ہے۔ اول تو یہ کیسے معلوم ہوا کہ وہ نہ دیکھے گا۔ مختلف طبائع کے لڑکے ہوتے ہیں جن میں اکثر تو آج کل شریز بھی ہیں۔ پھر اگر اس نے نہ بھی دیکھا تو کیوں اس کو دیکھ رہی ہو۔ حدیث شریف میں ہے کہ لعنت کرے اللہ تعالیٰ دیکھنے والے پر اور جس کو دیکھے۔ غرض اس موقع پر دولہا اور عورتیں سب گناہ میں مبتلا ہوتے ہیں، پھر سہرا باندھنا، یہ دوسرا امر خلاف شرع ہوا، کیونکہ یہ رسم کفار کی ہے۔

حدیث میں ہے کہ جو قبہ کرے کسی قوم کے ساتھ وہ انہیں میں سے ہے، پھر اگر جھگٹ کر اپنا حق لینا اول تو ویسے بھی کسی پر جبر کرنا حرام ہے اور پھر خاص کر ایک محضیت کا ارتکاب کر کے اس پر کچھ لینا بالکل گند رگند ہے۔ نو شہ کے سر پر سے پیسوں کا اتنا نایہ بھی ایک ٹوٹکا ہے، جس کی نسبت حدیث میں ہے کہ ٹوٹکا شرک ہے۔ غرض یہ بھی سرتاسر خلاف شرع امور کا مجموعہ ہے۔

۱۲۔ اب برات روانہ ہو جاتی ہے۔ یہ برات بھی شادی کا رکن اعظم سمجھا جاتا ہے۔ اور اس کے لئے کبھی دولہا والے بھی دولہن والے بڑے بڑے اصرار اور تکرار کرتے ہیں۔ غرض اس سے ناموری اور تقاضہ ہے اور کچھ عجب نہیں کہ کسی وقت میں جب کہ راستوں میں امن نہ تھا اکثر راہزنوں اور فرقتوں سے دوچار ہونا پڑتا ہے۔ بہ مصلحت حفاظت دولہا لہن و اسباب زیور وغیرہ کے برات لے جانے کی رسم ایجاد ہوئی اور اسی وجہ سے گھر پیچھے ایک آدمی برات میں ضرور جاتا تھا۔ مگر اکثر اس میں ایسا بھی کرتے ہیں کہ بلاۓ پچاس اور جا پہنچ سو (۱۰۰)۔ اول تو بے بلاۓ اس طرح کسی کے گھر جانا حرام ہے۔ حدیث شریف میں ہے کہ جو شخص دعوت میں بلا بلاۓ

جائے وہ گیا تو چور ہو کر، اور نکلا لیٹیرا ہو کر۔ یعنی ایسا گناہ ہوتا ہے جیسے چوری اور لوٹ مار کا۔ پھر دوسرے شخص کی اس میں بے آبروئی بھی ہو جاتی ہے۔ کسی کو سوار کرنا یہ دوسرا گناہ ہوا۔ پھر ان امور کی وجہ سے اکثر جانبین میں ایسی ضد اضدی اور بے لطفی ہوتی ہے کہ عمر بھر اس کا اثر قلوب میں باقی رہتا ہے۔ چونکہ ناقلوں حرام ہے اس لئے اس کے اسباب بھی حرام ہوں گے۔ اس لئے یہ فضول رسوم ہرگز ہائز جائز نہیں۔ راہ میں جو گاڑی بانوں پر جہالت سوار ہوتی ہے اور گاڑیوں کو بے سدھ بلا ضرورت بھگانا شروع کرتے ہیں اس میں سینکڑوں خطرناک واردات ہو جاتی ہے۔ ظاہر ہے کہ ایسے مہلک اور خطرہ میں پڑنا بلا ضرورت کسی طرح جائز نہیں اور کوئی شخص گھوڑ دوڑ کا شبہ نہ کرے کہ اگر اس میں قمار نہ ہو تو وہ اس وقت جائز ہے۔ حالانکہ اس میں بھی خطرہ ہے۔ جواب اس شبہ کا یہ ہے کہ اول تو گھوڑ دوڑ میں جس قدر سوار ہیں سب ماہر ہیں۔ اس سے یہ احتمال کم ہے اور یہاں بھلیوں کے سوار سب اندازی، یہاں احتمال ضرر کا غالب ہے۔ دوسرے وہاں ضرورت تعلیم و مشق فن کی ہے۔ یہاں بھر مفاخرت (۱) کے اور کیا ضرورت ہے۔

۱۳۔ دولہا اس شہر کے کسی مشہور متبرک مزار پر جا کر کچھ لفڑ چڑھا کر شامل برات ہو جاتا ہے۔ اس میں جو عقیدہ جاہلوں کا ہے وہ یقینی شرک تک پہنچا ہوا ہے۔ اگر کوئی فہیم (۲) اس بعد عقیدے سے پاک ہو تب بھی اس رسم سے چونکہ ان فاسد الاعتقاد لوگوں کے فعل کی تائید و ترویج ہوتی ہے اس لئے سب کو پہنچا چاہئے۔

۱۴۔ جام آرندہ مہندی کو بروقت پہنچاتے ہیں۔ مہندی کے وہ مقدار انعام دیتا ہے کہ جس مقدار انعام پر دولہا والا اس مقدار خرچ کا اندازہ کر لیتا ہے جو اس فرد کمیناں میں دینا پڑتا ہے۔ یعنی فردا اس انعام سے آٹھ حصہ زیادہ ہوتی ہے۔ یہ بھی زبردستی کا لیکس ہے کہ پہلے سے نوٹس دیا جاتا ہے کہ ہم تم سے اتنا روپیہ دلوائیں گے۔

(۱) تکبر۔ (۲) کوئی سمجھدار

چونکہ اس طرح سے جبراً دلواناً حرام ہے۔ اس نے اس کی تمهید اور اطلاع کے لئے ایک اصطلاح مقرر کرنا بھی اسی کے حکم میں ہے۔ کیونکہ معصیت کا عزم بھی معصیت ہے۔

۱۵۔ کچھ مہندی دہن کے لگائی جاتی ہے اور باقی تقسیم ہو جاتی ہے۔ یہ دونوں امر بھی خواہ خواہ التزام مالا لیزم ہیں۔ اس طرح کہ اس کے خلاف کو عیب سمجھتے ہیں۔ پس صریح تعدی حدود شرعیہ سے ہے۔

۱۶۔ برات آنے کے دن دہن کے گھر عورتیں جمع ہوتی ہیں۔ اس جمع کے نظمات و نحوتیں اور پر عرض کر چکا ہوں۔

۱۷۔ اور ہر کام پر پروت (۱) تقسیم ہوتے ہیں۔ مثلاً نانی نے دیگ کے لئے چولھا کھوڈ کر پروت مانگا تو اس کا ایک خوان میں اناج اور اس پر گڑ کی ایک بھیلی رکھ کر دیا جاتا ہے۔ اسی طرح ہر ہر خفیف کام پر بھی جرمانہ ہوتا ہے۔ خدمت گزاروں کو دینا بہت اچھی بات ہے۔ مگر اس ڈھونگ کی کون سی ضرورت ہے۔ اس کا جو حق الخدمت سمجھا جائے اس کو ایک دفعہ دے دیا جائے۔ اس کی بنا بھی وہی تشبیر ہے۔ پس علاوہ اس کے اس کو اجرت خدمت تو کہہ نہیں سکتے کیونکہ اجرت کے لئے شرعاً تعین مقدار ضروری ہے، اور یہاں ہرگز ایسا تعین نہیں کہ پاؤ میر کا بھی فرق نہ ہونے پائے۔ پس لا بد انعام و احسان ہوگا، اس میں اس طرح زبردست لینا حرام ہے اور جس چیز کا لینا حرام ہے اس کا دینا بھی حرام ہے اور اگر اس کو اجرت کہا جائے تو وجہ مجہول ہونے کے اجارہ فاسد حرام ہے۔

۱۸۔ برات پیخنے پر گاڑیوں کو گھاس دانہ اور مانگے کی گاڑیوں کو گھی اور گڑ بھی دیا جاتا ہے۔ اس موقع پر اکثر گاڑی بان ایسا طوفان برپا کرتے ہیں کہ گھر والا بے آبرو ہو جاتا ہے اور باعث اس کے وہی برات لانے والے ہوتے ہیں، ظاہر ہے کہ امر

ذموم کا سبب بننا بھی امر نہ موم ہے۔

۱۹۔ برات ایک جگہ قیام کرتی ہے اور طرفین کی برادری کے سامنے بری کھوئی جاتی ہے۔ اب وقت آیا ہے اس معصیت ریاء و افخار کے ظہور کا جو اصل مقصود تھا اور اسی سبب سے یہ رسم منوع ہے۔

۲۰۔ جس میں بعض اشیاء تو بہت ضروری ہیں۔ شاہانہ جوڑا، انگوٹھی، پاؤں کا زیور، سہاگ پوڑا، عطر و تیل، مسی، سرمدہ دانی، لکھنی، پان، کھلیں، اور باقی غیر ضروری۔ جس قدر جوڑے بری میں ہوتے ہیں اتنی ہی مٹکیاں ہوتی ہیں۔ ان سب مہملات کا التزام مالا میلزم ہونا ظاہر ہے جس کا خلاف شرع ہونا بارہا مرقوم ہو چکا ہے اور ریاء و نمود تو سب رسماں کی جان ہے اس کو تو کہنے کی حاجت ہی کیا۔

۲۱۔ اس بری کو لے جانے کے واسطے دہن کی طرف سے کمین خوان لے کر آتے ہیں اور ایک آدمی ایک ایک چیز سر پر لے جاتے ہیں۔ دیکھئے اس ریاء کا اور اچھی طرح ظہور ہوا، گوہ ایک ہی آدمی کے لے جانے کا بوجھ ہو، مگر لے جائے اس کو ایک قافلہ تاکہ سلسلہ دراز معلوم ہو، کھلا تکا شرو تفاخر ہے۔

۲۲۔ تمام مرد کنبہ کے بری کے ساتھ جاتے ہیں اور بری زنانہ مکان میں پہنچا دی جاتی ہے۔ اس موقع پر اکثر بے احتیاطی ہوتی ہے کہ مرد بھی گھر میں چلے جاتے ہیں اور مستورات کا بالکل بے جواباںہ سامنا ہوتا ہے۔ نہیں معلوم کہ اس روز تمام گناہ اور بے غیرتی کی باتیں کس طرح حال اور عین تہذیب ہو جاتی ہیں۔

۲۳۔ اس بری میں شاہانہ جوڑا بعض چیزیں رکھ کر باقی چیزیں واپس ہو جاتی ہیں۔ جس کو دولہا والا بجنسہ صندوق میں رکھ لیتا ہے، جب واپس لینا تھا تو خواہ مخواہ بسیخنے کی کیوں تکلیف کی، بلی وہی نمود و شہرت جب واپس آنا یقینی ہے تا تو عقلاء کے نزد یک کوئی شان کی بات بھی نہیں۔ ممکن ہے کہ کسی کی ماگ لایا ہو۔ پھر گھر واپس آ کر دے دے گا اور اکثر ایسا واقعہ بھی ہوتا ہے۔ تمام غویات شرع کے بھی خلاف

اور عقل کے بھی خلاف، پھر لوگ ان پر خوش ہیں۔

۲۳۔ بری کے خواں میں دہن والوں کی طرف سے ایک یا سوار و پیہ ڈالا جاتا ہے۔ جس کو بری کی چتیگیر کہتے ہیں اور وہ دولہما کے نائی کا حق ہوتا ہے۔ اس کے بعد ڈومنی ایک ڈوری لے کر دولہما کے پاس جاتی ہے اور خفیف انعام دو آنے یا چار آنے دیا جاتا ہے، اس میں بھی وہی التزام مالا یلزم اور جبر فی التبر ع نرتا سر ہے اور معلوم نہیں کہ ڈومنی صاحبہ کا کیا استحقاق ہے اور یہ ڈوری کیا وہیات ہے۔

۲۴۔ برات والے نکاح کے واسطے بلائے جاتے ہیں۔ خیر غنیمت ہے۔ خطاب معاف ہوئی۔ ان خرافات میں اکثر اس قدر دلگتی ہے کہ اکثر تمام شب اسی کی نذر ہو جاتی ہے۔ پھر بد خوابی سے کوئی بیمار ہو گیا، کسی کوسوء ہضم ہو گیا، کوئی غلبہ خواب سے ایسا سویا کر ضع کی نما زندار ہو گئی۔ ایک رونا ہوتا روایا جائے، یہاں توسرے سے پاؤں تک رونا ہی رونا بھرا ہے۔ اللہ تعالیٰ رحم فرمائے۔

۲۵۔ سب سے پہلے سقہ پانی لے کر آتا ہے۔ اس کو سوار و پیہ بیر گھڑی کے نام سے دیا جاتا ہے، گودل نہ چاہے مگر زکوہ سے بڑھ کر فرض ہے کہ ضرور دو۔ غصب ہے کہ اول تو بر عات میں جرم حض حرام ہے اور جبر کے کیا یہی معنی ہیں کہ لاٹھی ڈنڈا مار کر کسی سے کچھ لے لیا جائے بلکہ یہ بھی جبر ہے کہ اگر نہ دیں گے تو بدنام ہوں گے۔ پھر لینے والے خود مانگ کر جھگڑ جھگڑ کر لیتے ہیں۔ پھر یہ بیر گھڑی تو ہندوانہ رسم ہے۔ معلوم ہوتا ہے کہ کفار سے یہ رسم سیکھی ہے، یہ رسم دوسری ظلمت ہوئی۔

۲۶۔ اس کے بعد ڈوم شربت گھولنے کے واسطے آتا ہے۔ جس کو سور و پیہ دیا جاتا ہے اور شکر شربت کی دہن والوں کے یہاں سے آتی ہے۔ یہاں بھی وہی جبر تبر عات موجود ہے۔ پھر یہ ڈوم صاحب کس مصرف کے ہیں۔ بے شک شربت گھولنے کے لئے بہت ہی موزوں ہیں، کیونکہ آلات نشاط بجائے بجاتے ہاتھ میں مادہ سرو رکا پیدا ہو گیا ہوگا، تو شربت مل جانے سے پینے والوں کو سرو رزیا دہ ہوگا۔

۲۸۔ قاضی صاحب کو بلا کر نکاح پڑھواتے ہیں۔ پس یہ ایک مرہ ہے جو تمام غیر مشروعات میں ایک م مشروع ہے۔ مگر اس میں بھی دیکھا جاتا ہے کہ اکثر جگہ قاضی صاحبان مسائل نکاح و متعلقات اس کے سے محض ناواقف ہوتے ہیں کہ بعض موقع پر یقیناً نکاح بھی درست نہیں ہوتا۔ تمام عمر بدکاری ہوا کرتی ہے اور بعض ایسے طماع کو روپیہ سوار و پیہ کے لائق میں آ کر جس طرح سے فرمائش کی جائے کر گزرتے ہیں۔ خواہ نکاح ہو یانہ ہو۔ اس میں بہت اہتمام چاہئے کہ نکاح پڑھنے والا خود عالم ہو یا کسی عالم سے خوب تحقیق سے نکاح پڑھوانے۔

۲۹۔ اور ان کو کچھ دے کر رخصت کرتے ہیں۔ اکثر دیکھا جاتا ہے کہ یہ لوگ اس کو اپنا حق واجب الادا سمجھتے ہیں اور حتیٰ اگر کوئی نہ دے یا متعین مقدار سے کم دے تو اس سے تکرار کرتے ہیں، تقاضا کرتے ہیں، بڑی تہذیب کا مظاہرہ فرمایا تو یہ زبان سے نہ بولیں گے، مگر دل میں ضرور ناخوش ہوتے ہیں۔ تو ایسی کی نسبت رفاهِ مسلمین شرح مسائل الرعیین میں خزلۃ الروایات سے حرام ہونا نقل کیا ہے اور اس سے بڑھ کر ایک روانج یہ ہو رہا ہے کہ اکثر جگہ قاضی لوگ اپنا نائب بھیج دیتے ہیں، اور ان کو جو کچھ ملتا ہے اس میں زیادہ حصہ قاضی کا اور تھوڑا اس اس نائب کا ہوتا ہے۔ یہ استحقاق قاضی صاحب کا محض بلا دلیل ہے اور اس پر کد اور مطالبہ کرنا بالکل ناجائز ہے۔ یہ امر قابل یاد رکھنے اور لحاظ کرنے کے ہے کہ البتہ خوشی سے اگر صاحب تقریب کچھ دے دے، تو لینا جائز ہے، اور جس کو دیا ہے اس کی ملک ہے۔ مثلاً اگر نائب کو خوشی دے دیا تو تمام تراس کی ملک ہے۔ مفیب صاحب اس سے اس وجہ سے لیتے ہیں کہ ہم نے تم کو مقرر کیا ہے سواس وجوہ سے لینا رشوت اور حرام ہے اور راشی (۱) و مرتشی یعنی نائب اور مفیب دونوں عاصی (۲) ہوتے ہیں۔

۳۰۔ اس کے بعد اگر دولہ اور اے لے چھوہارے لے گئے ہوں تو وہ لٹادیتے ہیں یا

تقسیم کرد یتے ہیں۔ ورنہ وہی شربت خواہ گرمی ہو یا سردی علاوہ التزام مالا لیزم کے جو کہ شربت میں ہے، کسی کو بیمار ڈالنے کا سامان کرنا جیسا کہ بعض فضلوں میں شربت پینے سے واقع ہوتا ہے، کہاں جائز ہے۔

۳۱۔ اب دہن کی طرف کا نائی ہاتھ دھلاتا ہے، اس کو سوار و پیہ ہاتھ دھلائی دیا جاتا ہے۔ یہ انعام فی نفس ایک تبرع و احسان ہے مگر اس کو دینے والے حق واجب اور نیگ سمجھتے ہیں۔ اس طرح سے دینا لینا حرام ہے۔ کیونکہ تبرع میں جبرا م ہے۔ جیسا کہ اوپر گذر چکا ہے اور حق الخدمت کہا جائے تو دہن والوں کا خادم ہے۔ اس کے ذمہ ہونا چاہئے۔ دولہا والوں سے کیا واسطہ، یہ تو مہمان ہیں۔ علاوہ خلاف شرع ہونے کے خلاف تہذیب بھی کس قدر ہے کہ مہمانوں سے فیس اور اجرت نوکروں کی وصول کی جائے۔

۳۲۔ اور دولہا کے لئے گھر میں سے شکرانہ بن کر آتا ہے، خونخالی رکابیوں میں سب براتیوں کو تقسیم کیا جاتا ہے۔ اس میں التزام مالا لیزم کے عقیدہ کا بھی فساد ہے، یعنی اگر یہ شکرانہ بنایا شہ جائے تو باعث نامبار کی سمجھتے ہیں بلکہ اکثر رسوم میں یہی عقیدہ ہے۔ یہ خود شعبہ شرک کا ہے۔

حدیث میں ہے کہ تبرع یعنی بد شکونی اور نامبار کی کی پچھا اصل نہیں۔ شریعت جس کو بے اصل بتائے اور لوگ اس پر پل بنانے کر کھڑا کریں اب آپ ہی بتلائے کہ یہ شریعت کا مقابلہ ہے کہ نہیں۔

۳۳۔ اس کے بعد سب براتی کھا کر چلے جاتے ہیں۔ لڑکی والے کے گھر سے نوشہ کے لئے پینگ سجا کر بھیجا جاتا ہے اور کسیے اچھے وقت بھیجا جاتا ہے جب تمام شب زمین پر پڑے پڑے ہڈیاں چور ہو چکیں، اب مرہم آیا واقعی حقدار تو انہی ہو ہے اس سے پہلے تو اجنبی شخص تھا۔ بھلے مانسو اگر دامانہ تھا تو بے چارہ بلا یا ہو امہمان تو تھا۔ آخر مہمان کی مدارات کا بھی حکم شرع میں اور عقل میں ہے یا نہیں اور دوسرے براتی

اب بھی فضول ہی رہے۔ ان کی اب بھی کسی نے بات نہیں پوچھی، صاحبو! وہ بھی تو
مہمان ہیں۔

۳۴۔ جام آرندة پلنگ کو سوار روپیہ دیا جاتا ہے، پس معلوم ہوا کہ یہ چار پانی اس
علت کے لئے آئی تھی۔ استغفار اللہ اس میں بھی وہی جرمنی المبرع ظاہر ہے۔

۳۵۔ پچھلی شب کو ایک خوان میں شکرانہ بھیجا جاتا ہے۔ جس کو برات کے سب
ٹڑ کے مل کر کھاتے ہیں، چاہے ان کم بختی ماروں کو تداخل ہی ہو جائے، مگر شادی
والوں کو اپنی رسیمیں پوری کرنے سے کام! پہلے جہاں شکرانہ بنانے کا ذکر آیا ہے وہاں
بدلیل بیان ہو چکا ہے کہ یہ بھی خلاف شرع ہے۔

۳۶۔ جام آرندة (۱) خوان کو سوار روپیہ دیا جاتا ہے، کیوں نہ دیا جائے اس جام
صاحب کے بزرگوں نے اس بے چارے براتی کے باپ دادا کو قرض روپیہ دیا تھا۔ یہ
بے چارہ اس کو دا کر رہا ہے ورنہ اس کے باپ دادا جنت میں جانے سے اٹکے رہیں
گے۔ لا حول ولا قوۃ الا باللہ۔

۳۷۔ صحیح کو برات کے بھنگی لہن والوں کے گھر دف بجاتے ہیں۔ یہ دف
برات کے ساتھ آئی تھی اور دف فی نفس جائز تھی مگر شریعت نے اس میں یہ مصلحت
رکھی ہے کہ اس سے اعلان نکاح کا ہو جائے جو مطلوب ہے لیکن اب یقینی بات ہے کہ
اظہار شیان و شوکت و تقاضہ کے لئے بجا لیا جاتا ہے اور قاعدہ ہے کہ جو مباح ذریعہ
معصیت بن جائے، وہ بھی معصیت ہو جاتا ہے۔ اس لئے یہ دف بھی موقوف کرنے
کے قابل ہے۔ اعلان کے ہزاروں طریقے ہیں اور اب تو ہر کام جمع میں ہوتا ہے۔
پہلے سے ذکر مذکور ہوا کرتا ہے، بعد میں مذکور مذکور رہتا ہے۔ اس یہ اعلان کافی ہے
اور اگر دف کے ساتھ شہنماں بھی ہو تو کسی حال میں جائز نہیں، عربی میں اس کو تبرع
کہتے ہیں، حدیث میں اس کا مذموم و مکروہ، ہونا آیا ہے۔

۳۸۔ اور دہن والوں کی طرف کا بھنگی برات کے گھوڑوں کی لید اٹھاتا ہے، اور دونوں طرف میں بھنگیوں کو برابر نیک لید اٹھائی اور صفائی کاملتا ہے۔ بھلا اس ٹھیڈیرہ بدلائی سے کیا فائدہ، دونوں کو جب برابر ملتا ہے تو اپنے اپنے کمینوں کو دے دیا ہوتا، خواہ مخواہ دوسرے سے دلا کر تبرعات میں جبرا لازم کر دیا۔ جس کا حرام ہونا اوپر گزر چکا۔

۳۹۔ دہن والوں کی ڈمنی دولہا کو پان کھلانے کے واسطے آتی ہے اور اپنا پروت موافق دستور کے لے کر جاتی ہے، اور اس کو کچھ انعام ملتا ہے۔ بے چارے کا آج ہی لوٹ لو، کچھ بچا کر لے جانے نہ پائے بلکہ اور قرض کر جائے۔ اسی جرنی التبرع کو یاد کرلو۔

۴۰۔ اس کے بعد نائن دہن کا سر گوندھ کر کنگھی کو ایک کثورہ میں ڈال کر لے جاتی ہے اور اس کو سر بندھائی اور پوڑے پسائی کے نام سے کچھ دیا جاتا ہے۔ کیوں نہ دیا جائے، یہ بے چارے سب کا مقروض بھی ہے یہاں بھی اسی جبرا کو یاد کرلو۔

۴۱۔ اس کے بعد فرد (۱) انعام کمیناں دہن والوں کی طرف سے تیار ہو کر دولہا والوں کو دی جاتی ہے۔ وہ خواہ اس کو تقسیم کر دے یا یکمشت روپیہ دہن والوں کو دے دے۔ اس میں بھی وہی تبرع میں جبرا لازم آتا ہے۔ جس کا حرام ہونا کئی بار مذکور ہو چکا ہے۔ بعض لوگ کہتے ہیں کہ صاحب یہ لوگ ایسے ہی موقع کی توقع ہے عمر بھر خدمت کرتے رہیں۔ جواب یہ ہے کہ جس کی خدمت کی ہے اس سے حق الخدمت لینا چاہئے۔ یہ کیا الغور کرت ہے کہ خدمت کریں زید کی اور حق الخدمت ادا کرے عمرو۔

۴۲۔ نوشہ گھر میں بلا یا جاتا ہے، اس وقت پوری بے پر دگی ہوتی ہے اور بعض باتیں بے حیائی کی اس سے پوچھی جاتی ہیں، جس کا گناہ اور بے غیرتی ہونا تھا ج بیان نہیں۔

۲۲۔ اگر بہت غیرت کو کام فرمایا گیا تو اس کاروں مل گھر میں منگایا جاتا ہے، اور اس وقت سلامتی کاروں پر جمع کر کے جو بطور نوت کے ہوتا ہے دو لہا کو دیئے جاتے ہیں اور شادیوں میں کسی موقعوں پر نوت جمع ہوتا ہے جس کی اصل یہ معلوم ہوئی ہے کہ پہلے زمانہ میں کسی غریب آدمی کو کوئی تقریب پیش آئی، اس کے عزیزوں نے بطور امداد کے کچھ جمع کر کے دے دیا، پھر انکے اس وقت ان امور میں اس قدر طول نہ تھا، تھوڑے سے سرمائے میں سب ضروری کام انجام پا گئے مگر اس کو بارہوا کہ مفت رقم ہاتھ آگئی، نہ دینے والے پر گراں ہوا۔ کسی کا زیادہ خرچ نہیں ہوا۔ اگر بطور تبرع و احسان کے دیتے ہوں گے تو اس کا عوض نہ چاہتے ہوں گے، گو درسر شخص باقاعدہ ہل (۱) بجزاء الاحسان الا الاحسان کے اس کی ضرورت کے وقت اس کی اعانت کروئیتا ہو۔ بشرط گنجائش و بلا خاٹ کی ویشی کے اور اگر بطور قرض کے ہوتا ہوگا تو اس کو یہ قرض بتدریج ادا کرنا آسان ہوتا تھا۔ واقعی اس وقت یہ مصلحت نہایت مضید تھی، اور اب تو اس میں کوئی بھی مصلحت نہیں رہی، جس قدر صرف ہوتا ہے اس کا کوئی جزو معتبر نہ ہے میں جمع نہیں ہوتا۔ پھر حق مقرض بننے سے کیا لفظ۔ پھر اکثر اس پر تکرار اور رنج بھی ہوتا ہے۔ غرض بے ضرورت مقرض ہونا بھی منع ہے۔ رنج و تکرار بھی منع ہے۔ پھر گنجائش کے وقت ادا نہیں کر سکتے۔ جب دوسرے شخص کے یہاں کوئی تقریب ہو تو یہی ادا کرنا ممکن ہے۔ اگر اس وقت پاس نہ ہو تو بعض اوقات سودی قرض لے کر دینا پڑتا ہے۔ یہ بھی گناہ ہی ہے۔ جس دستور میں اتنے گناہ ہوں بے شک وہ واجب الترک ہے۔

۲۳۔ اس میں ذمہ اور ناٹن کا نیک بقدر آٹھ آنے کا لا جاتا ہے۔ اللہ میاں کی زکوٰۃ کا چالیسوں حصہ اتنا فرض نہیں سمجھتے، کھیت کا دوسرا حصہ واجب نہیں جانتے، مگر ان کا حصہ نکالنا سب فرائض سے بڑھ کر فرض ہے۔ یہ الزام مالا لیزم کس قدر لفوارم

ہے۔ پھر یہ کہناں تو خدمتی بھی ہے، بھلا یہ ذمہ کس مصرف کی دو اے جو ہر جگہ اس کا سا جھا اور حق رکھا ہوا ہے۔ یقول ٹھنخے بیاہ میں حق کا لیکھا شاید گانے بجائے کا حق الخدمت سمجھا جائے تو اس خدمت کی کیفیت سن لیما چا ہے۔

اکثر لوگ یہ کہ کرشادی میں گیت درست ہے پہ دھڑک ڈومنیاں گواتے ہیں اور یہ نہیں دیکھتے کہ درست کس طرح تھا، اور اب روانج کس طرح پر ہے۔ اس کی تو مثال ایسی ہے کہ کوئی کسی کی روشنی غصب کر کے لا اوے اور منفی سے پوچھنے کہ روشنی حرام ہے یا حلال، اور اس سے حلال ہن کر خوب غصب کیا کرے۔ ظاہر ہے کہ ایسے فتویٰ سے کام نہیں چل سکتا۔ اس کو یہ پوچھنا چاہئے تھا کہیرے پاس غصب کی روشنی ہے وہ حلال ہے یا حرام، پھر دیکھو اس کو کیا جواب ملتا ہے۔ غرض یہ کہ گیت ڈومنیوں کا جس طرح روانج ہے اس کو دیکھنا چاہئے کہ اس میں کچھ خرابی ہے یا نہیں۔ تو اب میں پوچھتا ہوں کہ ڈومنیاں لے اور گت سے گاتی ہیں یا نہیں۔ بے ٹک گت سے گاتی ہیں۔ تو ذرا کسی عالم سے پوچھو تو کسی کہ یہ غنا امام ابو حنیفہ کے مذہب میں حرام ہے یا نہیں، اور اگر کسی کوشش ہو کہ عید کے روز پیغمبر ﷺ کے روبرو بھی دولڑ کیوں نے گایا ہے، اس کا جواب یہ ہے کہ اول تو وہ نابالغ لڑکیاں تھیں، دوسرا دوہا تاریخ حادثے سے نگاتی تھیں۔ چنانچہ حدیث میں لفظ جارتین متعین اس معنی کی دلیل ہے اور یہ بتاؤ کہ ان کی آواز ابھی مردوں کے کانوں میں پہنچتی ہے یا نہیں اور حرم عموروں کی آواز کسی غیر مرد کے کانوں میں جانا اور اس طرح سے کہ سننے سے خرابی پیدا ہو، حرام ہے یا نہیں۔ پھر اس راگ میں یہ بھی خاصیت ہے کہ جو صفات قلب میں غالب ہوتے ہیں ان کو اور زور ہو جاتا ہے۔ تو بتاؤ کہ ہم لوگوں کے قلب میں صفات خبیث کا خلپہ ہے یا نہیں اور صفات خبیث کا قوت دینا حرام ہے یا نہیں۔ پھر یہ کہ آدمی آدمی بلکہ تمام رات دائرہ اور کہیں گہیں ڈھونک بھی بجتی ہے۔ پھر یہ کہ آدمی آدمی کو عموماً اور حاضرین مجلس کی خصوصاً خند ضائع ہوتی ہے۔ اور صبح ہوتے ہی سب مردہ کی طرح پر

پڑکر سوتے ہیں۔ پس صحیح کی نماز یہیں ان کی تھا ہوتی ہیں یا نہیں، اور نماز کا قضا کرنا اور جس شغل کی وجہ سے نماز قضا ہو وہ شغل حرام ہے یا نہیں اور کہیں کہیں مضمایں گیت کے خلاف شرع بھی ہوتے ہیں پس ان کی گانے اور سننے سے سب کو گناہ ہوتا ہے یا نہیں۔

اب ۲۱۸ کہ اس طرح کا گیت گانا اور گوانا حرام ہے یا نہیں۔ پھر جب وہ حرام ہوا تو اس کی اجرت دینا دلانا کس طرح جائز ہو گا اور اجرت بھی کس طرح کہ غیر والا تو اس لئے دھا ہے کہ اس نے بایا، اس کے بیہاں تقریب ہے بھلا اور آنے والوں کی بخشی ہے کہ ان سے بھی جبرا وصول کیا جاتا ہے اور جو شدے اس کی تذلیل (۱) و تحریر (۲) اور طعن و تشنج (۳) کی جاتی ہے وہی جبر تمیعت کا قصہ یاد کر لیا جائے۔ پس ایسے گانے کو اور ایسے حق کو کبھی حرام نہ کہا جائے۔

۲۵۔ بعد فراغت کھانے کے جیزیر کی تمام چیزیں مجمع عام میں لائی جاتی ہیں اور ایک ایک چیز سب کو کھلائی جاتی ہے اور زیور کی فہرست سب کو پڑھ کر سنائی جاتی ہے۔ فرمائیے کہ پوری ریا ہے یا نہیں۔ علاوه اس کے زمانہ کپڑوں کا مردوں کو کھلانا کس قدر غیرت کے خلاف ہے۔

۲۶۔ اور سوار و پیچے نیک کینوں کا جیزیر کے خوان میں ڈالا جاتا ہے۔ وہی جبر فی انترع کا مضمون یاد دلایا جاتا ہے۔

۲۷۔ اب لڑکی کے رخصت ہونے کا وقت آیا، میانتا یا پاکی دروازہ میں رکھ کر لہن کے باپ یا بھائی وغیرہ اس کے سر پر ہاتھ دھرنے کو گھر میں بلائے جاتے ہیں اور اس وقت بھی اکثر مردوں عورتوں کا آمنا سامنا ہو جاتا ہے۔ جس کا مذموم ہونا ظاہر ہے۔

۲۸۔ اور لڑکی کو رخصت کر کے ذولہ میں بخاتے ہیں اور مخفیانے عقل کے

(۱) اصرے کو تسلیل کرنا۔ (۲) تحریر کہتا۔ (۳) بیب کیری کرنا۔

خلاف سب میں رونا پیدنا ملتا ہے۔ ممکن ہے کہ بعض کو مفارقت کا حق ہو، مگر اکثر تو رسم ہی پورا کرنے کو روئی ہیں کہ کوئی بیوں کہے گا کہ ان لوگوں پر لڑکی بھاری تھی۔ اس کو دفع کر کے خوش ہوئے، اور یہ جیھو نارو نا حق کافریب ہے جو کہ عقلاءً و اقلاً گناہ ہے۔

۴۹۔ اور دہن کے دو پٹے کے ایک پڑے میں کچھ لفڑا اور دوسرے میں ہلدی کی گردہ اور تیرے میں جانفل چوتھے میں پاول اور گھاس کی پتی باندھتے ہیں۔ یہ ایک شیخوں اور ٹوپکا ہے جو علاوه خلاف عقل ہونے کے شعبہ شرک کا ہے۔

۵۰۔ اور ڈولہ میں مٹھائی کی چنگیز رکھ دیتے ہیں جس کا مصرف آگے آتا ہے۔ اس سے اس کا بے ہودہ اور ممنوع ہونا معلوم ہو جائے گا۔

۵۱۔ اول ڈولہ دہن کی طرف کے کھارا ٹھاتے ہیں اور دواہما والے اس پر سے بکھیر شروع کرتے ہیں۔ اگر اس میں کوئی اڑھلوٹی بھی سمجھتے ہیں کہ اس کے سر پر سے آفات اتر گئیں تب تو فساد اعتماد بھی ہے۔ درستام و شمود، شہرت کی نیت ہونا ظاہر ہے۔ غرض ہر حال میں مذموم ہے۔ پھر لینے والے اس بکھیر کے بھٹلی ہوتے ہیں جس سے تاویل صدقہ کی بھی نہیں چل سکتی ورنہ غربیوں بھتاجوں کو دیتے۔ کیا بھٹلی سب سے زیادہ دنیا میں فضول ہیں۔ ان کو باداؤں کا لینے والا سمجھ لیا ہے۔ اس لئے اس کا مصرف قرار دیا، پس یہ ایک طرح کا اسراف بھی ہے کہ مستحقین کو چھوڑ کر غیر مستحقین کو دیا۔ پھر اس میں بعض کے چوتھی بھی لگ جاتی ہے۔ کسی کے تو بھیز کی وجہ سے اور کسی کو خود روپیہ پیس لگ جاتا ہے، یہ خرابی مزید برآں ہے۔

۵۲۔ اس بکھیر میں سے ایک مشخصی ان کھاروں کو دی جاتی ہے بابت بکھیر کے، اور یہ سب کینوں کا حق ہوتا ہے، وہی جرنی المترع کا ناجائز ہونا یاد کر لیا جائے۔

۵۳۔ جب بکھیر کرتے ہوئے شہر کے باہر رکھتے ہیں تو یہ کہاڑا ڈولہ کی باغ میں رکھ کر اپنا نیگ سوار و پیسے لے کر چلے جاتے ہیں وہی جرنی تمثیلی یہاں لگی ہے۔

۵۴۔ اور دہن کے عزیز واقارب جو اس وقت تک ڈولہ کے ساتھ ساتھ ہوتے

ہیں۔ رخصت کر کے چلے جاتے ہیں اور وہاں پر وہ چنگیری مٹھائی کی نکال کر برائیوں میں بھاگ دوڑ چھینا جھیٹی شروع ہوتی ہے۔ اس میں علاوہ التزام مالا یلزم کے اکثر یہ بے احتیاطی ہوتی ہے کہ اجنبی مردوں لے میں اندر ھادھند ہاتھ ڈال کر وہ چنگیری لے لیتے ہیں۔ اس کی پرواہ نہیں ہوتی کہ پرده کھل جائے گا، نائن یا دہن کو ہاتھ لگ جائے گا، اور بعض غیرت مند اعزہ دہن یا دوہما کے اس پر جوش کھا کر سخت وست کہتے ہیں۔ چھوٹیں بڑی دو رنوبت پہنچتی ہے مگر اس منحوس رسم کو کوئی نہیں چھوڑتا۔ تمام تھکا یعنی منظور، مگر اس کا فضایہ کرنا منظور۔ اللہ وانا الیہ راجعون۔

۵۵۔ راستے میں جو اول ندی ملتی ہے تو کہا رلوگ اس ندی پر پہنچ ڈولہ رکھ دیتے ہیں کہ ہمارا حق دوتب ہم پار جائیں اور یہ حق کم از کم ایک روپیہ ہوتا ہے جس کو دریا اتروائی کہتے ہیں۔ یہ ہی جرنی البر عات ہے۔

۵۶۔ جب مکان پر ڈولہ پہنچتا ہے تو کہا رڈولہ نہیں رکھتے جب تک ان کو ایک روپیہ چار آنے ڈولہ نکوائی نہ دیا جائے، اگر یہ انعام ہے تو انعام میں جبر کیسا اور اگر اجرت ہے تو اجرت کی طرح ہونا چاہئے کہ جب کسی کے پاس ہوادے دیا۔ اس وقت معین کر کے مجبور کرنا بجو اتباع رسم اور کچھ بھی نہیں جس کو التزام مالا یلزم کہنا چاہئے۔

۵۷۔ جب کہا رڈولہ رکھ کر چلے جاتے ہیں تو دھیانیاں بہو ڈولہ میں سے نہیں اتارنے دیتیں، جب تک ان کو حق نہ دیا جائے گا، ہم دہن کو گھر میں نہ گھنے دیں گے۔ یہ بھی جرنی البر ع ہے۔

۵۸۔ اس کے بعد نوشہ کو دروازہ میں بلا کر ڈولہ کے پاس کھڑا کیا جائے۔ اس کی بھی سخت پابندی ہے اور یہ ایک قسم کا شگون ہے جس کی بنا پساد اعتقاد ہے اور اکثر اسوقت پر دوہ دار ہو رہی ہے تیزی سے سامنے آ کھڑی ہوتی ہیں۔

۵۹۔ عورتیں صندل اور مہندی پیس کر لے جاتی ہیں اور دہن کے دامنے پاؤں اور کوکھ پر ایک ایک نکلیے لگاتی ہیں، یہ صرف تھوڑکہ ہے جو شعبہ شرک ہے۔

۶۰۔ تیل اور ماش صدقہ کر کے بھنگن کو دیا جاتا ہے اور میانہ (۱) کے چاروں پاؤں پر تیل چھڑ کا جاتا ہے۔ دیکھئے وہی فساد عقیدہ کا روگ اس لغور کت کا منشاء ہے۔
 ۶۱۔ اور اس وقت ایک بکرا گذریے سے منگا کرنو شہ اور دہن کے اوپر سے صدقہ کر کے اس گذریے کو مع کچھ نیگ کے جس کی مقدار دو آنہ چار آنہ ہوتے ہیں دے دیا جاتا ہے۔ دیکھئے یہ کیا حرکت ہے، اگر بکرا خریدا ہے تو اس کی قیمت کہاں ہے؟ اگر دو آنہ یا چار آنہ قیمت ہے تو بھلاویے تو اتنے کو خرید لو اور اگر خرید انہیں تو گذریہ کی ملک ہے غیر کے مال میں صدقہ کیا معنی۔ وہی بات ہے کہ حلوائی کی دوکان پر ناناجی کی فاتحہ۔ پھر صدقہ کا مصرف گذریہ بہت موزوں ہے۔ غرض سرتاپا لغور کت ہے اور بالکل اصول شریعت کے خلاف ہے۔

۶۲۔ اس کے بعد بہو کو اتار کر گھر میں لاتے ہیں اور ایک بوری یہ قبلہ رخ بھاتے ہیں اور سات سہا گنیں مل کر تھوڑی تھوڑی کھیر بہو کے داہنے ہاتھ پر رکھتی ہیں اور اس کھیر کو ان میں سے ایک سہا گن منہ سے چاٹ لیتی ہے۔ یہ رسم تمام تر شگونوں اور فالوں سے مرکب ہے جس کا مبنی فساد عقیدہ ہے اور قبلہ رخ ہونا بہت برکت کی بات ہے مگر جب اس کی پابندی فرائض سے بڑھ کر ہونے لگے اور اس کے ترک کو موجب بدشگونی بنجھیں تو یہ تعدادی حدود میں داخل ہو جائے گا۔

۶۳۔ یہ کھیر دو طباقوں میں اتاری جاتی ہے۔ ایک ان میں سے ڈومنی کو (شاباس ری ڈومنی تیرا تو سب جگہ ظہورا ہے) اور ایک نائن کو معہ کچھ انعام کے جس کی مقدار کم سے کم پانچ لیکے ہیں دیئے جاتے ہیں۔ یہ سب بناء فاسد علی الفاسد ہے۔
 ۶۴۔ اس کے بعد ایک یا دو من کی کھیر برادری میں تقسیم کی جاتی ہے جس میں بجز ریاء کے اور کچھ بھی نیت نہیں۔

۶۵۔ اس کے بعد بہو کامنہ کھولا جاتا ہے اور سب سے پہلے ساس یا سب سے

بڑی عورت خاندان کی، بہو کا منہ دیکھتی ہے اور کچھ منہ دکھلائی دیتی ہے جو ساتھ والی کے پاس جمع ہوتا ہے۔ اس کی ایسی سخت پابندی ہے کہ جس کے پاس منہ دکھلائی نہ ہو وہ ہرگز ہرگز منہ نہیں دیکھ سکتی۔ کیونکہ لعنت و ملامت کا استажماری بوجہ اس پر رکھا جائے گا۔ جس کو وہ کسی طرح اٹھاہی نہ سکے۔ غرض اس کو واجبات سے قرار دیا ہے جو صریح تعددی حدود شرعیہ ہے، پھر اس کی کوئی وجہ معقول سمجھ میں نہیں آتی کہ اس کے ذمہ منہ پر ہاتھ رکھنا بلکہ تمام ہاتھوں پر منہ رکھنا یہ کیوں فرض کیا گیا ہے۔ اس طرح اگر کوئی نہ کرے (گویا قضیہ فرضیہ ہے) تو تمام برادری میں بے حیا اور بے شرم اور بے عزت مشہور ہو جائے گا بلکہ ایسا تجہب کریں کہ جیسے کوئی سجادہ دار مسلمان کافر بن جائے، پھر بتلا یے یہ بھی تعددی حدود ہے یا نہیں۔ اس شرم شرم میں اکثر لوہین نماز قضا کرڈا تی ہیں۔ اگر ساتھ والی نے پڑھوادی تو خیر و نہ مذہب مستورات میں اس کو اجازت نہیں کہ خود اٹھ کر یا کسی سے کہہ سن کر نماز کا انتظام کر لے۔ اس کو حس و حرکت کرنا، بولنا چالنا، کھانا پینا، اگر ہجھی بدن میں اٹھے تو کھجلانا، اگر جمائی یا انگڑائی کا غالبہ ہو تو جمائی یا انگڑائی لینا یا نیندا آنے لگے تو لیٹ رہنا یا اگر پیشاب پائخانہ خطا ہونے لگے تو اس کی طلاق تک کرنا بھی اس مذہب زنان (۱) میں حرام بلکہ کفر ہے، خدا جانے کیا جرم کیا تھا جو سخت کال کو ہٹھی میں یہ مظلومہ مقید کی گئی ہے، ہائے یہ شان تو بندے کی اپنے مالک حقیقی کے رو برو ہونا زیادتی اور جن کی ہے ان کی بھی ہے:

اے قلم بگر اجلالیتی درمیان اصعبین کیستی

یا الہی! اپنی رحمت کا صدقہ مجھ نالائق کو ایسا انقیاد و تسليم نصیب فرمادیجئے اور شہروں میں یہ خرافات ہیں کہ مرد بھی لوہن کا منہ دیکھتے ہیں۔ استغفر اللہ، نعوذ باللہ!

۶۶۔ پھر سب عورتیں منہ دیکھتی ہیں۔ اس کے بعد کسی کا بچہ بہو کی گود میں بٹھاتے ہیں اور کچھ مٹھائی دے کر اٹھایتے ہیں۔ وہی خرافات شگون، مگر کیا ہوتا ہے

(۱) عورتوں کے مذہب میں ۱۲

اس پر بھی بعضوں کے تمام عمر اولاد نہیں ہوتی تو بتوہ! کیا برے خیالات ہیں۔

۶۷۔ اس کے بعد بہو کو اٹھا کر چار پائی پر بٹھاتے ہیں، پھر دہن کے داہنے پیر کا انگوٹھا نائن وھوتی ہے اور وہ روپیہ یا اٹھنی وغیرہ جو بہو کے ایک پلہ میں بندھا ہوتا ہے، انگوٹھا دھلوائی میں نائن کو دیا جاتا ہے۔ معلوم ہوتا ہے کہ یہ بھی کوئی شگون ہے۔

۶۸۔ بعد آنے دہن کے شکرانہ کے دو طباق ایک اس کے لئے دوسرا نائن کے لئے جو بہو کے ساتھ آتی ہے بنائے جاتے ہیں۔ اس وقت بھی وہی سات سہا گئیں مل کر کچھ دانہ بہو کے منہ کو لگا کر (اس بے چاری کو لپچانے کے لئے) آپس میں سب مل کر کھایتی ہیں (شباش) یہ بھی شگون معلوم ہوتا ہے۔

۶۹۔ پھر دلہا والوں کی نائن دہن والوں کی نائن کا ہاتھ دھلوائی ہے اور یہ نائن موافق تعلیم اپنے آقا کے کچھ نقد ہاتھ دھلوائی میں دیتی ہے اور کھانا شروع کر دیتی ہے۔ یہ التزام مالا یزم اور جربی المبرع ہے۔

۷۰۔ بوقت کھانا کھانے کے ڈومنیاں گالیاں دیتی ہیں۔ کم بخنوں پر خدا کی مار! اور اس نائن سے نیگ لیتی ہیں۔ ماشاء اللہ ہمارے بھائیوں کی نائن بھی بادشاہوں سے کم نہیں۔ گاہے بدشنا می خلعت دہند مگر گاہے کافر ہے کیونکہ ان کی قسمت میں ہمیشہ کے لئے یہ دولت لکھی ہے کہ گالیاں کھاؤ اور انعام دو۔ بعوذ باللہ من اچیل۔

۷۱۔ جب جہیز کھولا جاتا ہے تو ایک جوڑا ساتھ والی نائن کو دیا جاتا ہے اور ایک جوڑا سب دھیانیاں آپس میں تقسیم کر لیتی ہیں۔ چہ خوش! مان نہ مان میں تیرا مہمان۔ اگر کوئی کہے کہ نہیں صاحب سب مانے ہوئے ہیں۔ حضرت مانے ہوئے ہیں، آپ ہی ہیں۔ سب جانتے ہیں کہ نہ ماننے سے نکو بنائے جائیں گے۔ ایسا زبردستی کا ماننا تو وہ بھی مان لیتا ہے جس کے چوری ہوتی ہے اور خاموش ہو کر بیٹھا رہتا ہے۔ یا کوئی ظالم غصب کر لیتا اور یہ ڈر کے مارے نہیں بولتا، ایسے ماننے سے کسی کا مال نہیں جاتا۔ اسی طرح بعض جگہ بھی دستور ہے کہ جہیز میں بٹوے اور کمر بند اور تلے دانیاں ہوتی

ہیں۔ وہ سب دھانیاں آپس میں تقسیم کر لیتی ہیں اور حصہ سد بہو کو بھی دیتی ہیں۔
۲۔ شب کا وقت تخلیہ کے واسطے ہے جس میں بے حیا اور تیں جھانگتی تاکتی
ہیں اور مطابق مضمون حدیث کے داخل دائرہ الحنفیت ہوتی ہیں۔

۳۔ بوقت صبح بے حیائی ہوتی ہے کہ شب خوابی کا بستر چادر وغیرہ دیکھتے
ہیں۔ اس سے بڑھ کر بعض جگہ یہ غصب ہے کہ تمام کنبہ میں نائن کے ہاتھ پھرایا جاتا
ہے۔ کسی کا راز معلوم کرنا مطلقاً حرام ہے۔ بالخصوص ایسی بے حیائی کی بات کی تشهیر
سب جانتے ہیں کہ کس قدر بے غیرتی کی بات ہے مگر افسوس ہے کہ عین وقت پر کسی کو
نا گوارننیں معلوم ہوتا، اللہ بچائے!

۴۔ بوقت شام یعنی درمیان عصر و مغرب بہو کا سرکھولا جاتا ہے اور اس وقت
ڈونیاں گاتی ہیں اور ان کو ایک روپیہ چار آنہ یا پانچ ملکے مانگ بھرائی اور سرکھلانی
کے نام پر دیے جاتے ہیں۔ اس میں بھی التزام مالا لیزم اور گانے کی اجرت کی خرابی
موجود ہے۔

۵۔ بہو کے آنے سے اگلے دن اس کے عزیز قریب دو چار گاڑیاں اور مٹھائی
وغیرہ لے کر آتے ہیں، اس آمد کا نام چوٹھی ہے۔ اس میں بھی التزام مالا لیزم کی علت
لگی ہے۔ علاوہ اس کے یہ ماخوذ ہے کفار ہند سے، اور تشبہ بالکفار کا منوع ہونا ظاہر
ہے۔

۶۔ بہو کے بھائی وغیرہ گھر میں بلائے جاتے ہیں اور بہو کے پاس علیحدہ
مکان میں بیٹھتے ہیں۔ اکثر اوقات یہ لوگ شرعاً نامحرم بھی ہوتے ہیں۔ مگر اس کی کچھ
تمیز نہیں ہوتی کہ نامحرم کے پاس تہام کان میں بیٹھنا خصوصاً صائزہ وزینت کے ساتھ
کس قدر رگناہ اور پیعزتی کی بات ہے۔ وہ اکثر بہو کو کچھ نقد دیتے ہیں اور کچھ مٹھائی
کھلاتے ہیں اور چوٹھی کا جوڑا مچ تیل و عطر و خرچ کمیناں گھر میں بھیج دیتے ہیں۔ یہ
سب التزام مالا لیزم میں داخل ہے۔

۷۷۔ جب نائی باتھ دھلانے آتا ہے تو وہ اپنا نیگ جو زیادہ سے زیادہ ایک روپیہ چار آنے اور کم سے کم چار آنے ہے لے کر باتھ دھلواتا ہے، اس فرضیت کا بھی کچھ ٹھکانہ ہے۔ جتنے حقوق اللہ و حقوق العباد ہیں ان میں توقف ہو جائے، مگر اس قصینی حق میں جو واقع میں ناحق ہے کیا ممکن کہ فرق آجائے، پہلے اس کا قرض ادا کر دو اس کے بعد کھانا نصیب ہو۔ استغفار اللہ! مہمانوں سے دام لے کر کھانا کھلانا یہ انہیں بندگان رسم کا کام ہے، یہ التزام مالا میلزم و تعددی حدود ہے۔

۷۸۔ بروقت کھانا کھانے چوہی والوں کے ڈوفیاں دروازہ میں بیٹھ کر اور گالیاں گا کر اپنا نیگ لیتی ہیں۔ خدا تم کو سمجھے! ایسے ہی لینے والے اور ایسے ہی دینے والے! اہل حاجت کو خوشامد اور دعاوں پر پھوٹی کوڑی نہ دیں اور ان بذات انکو گالیاں کھا کر روپیہ بخشمیں۔ وہاں رے روانج تو بھی کیسا زبردست ہے، خدا تجھے ہمارے ملک سے ہمیشہ کے لئے غارت کرے!

۷۹۔ دوسرے روز چوہی کا جوڑا پہنا کر من اس مٹھائی کے جو بہو کے گھر سے آئی تھی رخصت کرتے ہیں۔ ماشاء اللہ عطاۓ توبہ لقائے تو کے یہی معنی ہیں، بھلا صاحب اس کے بھینے اور پھروالپس لے جانے سے کیا حاصل ہوا۔ گویا اس مبارک گھر سے مٹھائی میں برکت آجائے کے لئے بھیجی ہوگی۔ خیال تو سمجھے، رسم کی پابندی میں عقل بے چاری کی بھی تو حکومت گئی گزری، اور التزام مالا میلزم کا شرعی گناہ والزام تو قائم ہی ہے۔

۸۰۔ اور بہو کے ساتھ نوشہ بھی جاتا ہے اور رخصت کرنے کے وقت وہی چاروں چیزیں پلو میں باندھی جاتی ہیں جو رخصت کے وقت وہاں سے بندھ کر آئی تھیں، یہ بھی خرافات اور شگون ہے۔

۸۱۔ وہاں جا کر جب لمبی اتاری جاتی ہے تو اس کا داہنا انگوٹھا وہاں کی نائی دھو کر وہ اٹھنی یا روپیہ جو بہو کے پلے میں بندھا ہوتا ہے یہی ہے، وہی شگون یہاں بھی

۔

۸۲۔ دو لہا جب گھر میں جاتا ہے تو سالیاں اس کا جوتا چھپا کر جوتا چھپائی کے نام پر کم از کم ایک روپیہ لیتی ہیں۔ شباباں! ایک تو چوری کریں اور الٹا انعام پائیں۔ اول تو ایسی مہمل بنسی کہ کسی کی چیز اٹھائی چھپادی۔ حدیث میں اس کی ممانعت آئی ہے۔ پھر یہ کہ بنسی دل لگی کا خاصہ ہے کہ اس سے ایک بے تلفی بڑھتی ہے۔ بھلا جبی مرد سے ایسا تعلق و ارتباط پیدا کرنا خود شرع کے خلاف ہے۔ پھر اس انعام کو حق لازمی سمجھنا، یہ بھی جرنی المترع و تعددی حدود ہے۔ بعض جگہ جوتا چھپانے کی رسم نہیں، مگر اس کا انعام باتی ہے۔ کیا وہیات بات ہے۔ اس سے بدتر رسم چوچی کھینا ہے جو بعض شہروں میں راجح ہے۔ اس میں جس درجہ بے حیائی و بے غیری ہوتی ہے اس کا کچھ پوچھنا نہیں، پھر جن کی عورتیں اس چوچی کھینے میں شریک ہوتی ہیں ان کے شوہر باوجود اطلاع کے انتظام و انسداد نہ کرنے کی وجہ سے دیویٹ بنتے ہیں اور مشا بہت کفار کی ان سب کے علاوہ ہے۔

۸۳۔ جب دو لہا آتا ہے تو وہاں کا نائی اس کے داہنے پر کا انگوٹھا دھو کر اپنا حق لیتا ہے جو ایک روپیہ کے قریب ہوتا ہے اور باتی کمینوں کا خرچ گھر میں دیتے ہیں، یہ سب شکون التزام مالا ملزم ہے، ان سب موقع میں نائی کا حق سب سے زیادہ سمجھا جاتا ہے۔ یہ کفار ہند کی رسم کا اتباع ہے۔ ان کے رواج میں چونکہ نائی کے اختیارات بہت وسیع ہیں اس لئے اس کی بڑی قدر ہے، بے علم مسلمانوں نے اختیارات تو سب کر لئے، مگر تنخواہ وہی رکھی جو اکثر جگہ مغض نا حق لینا دینا ہے اور جہاں کوئی شرعی تاویل بھی نہیں ہو سکتی۔

۸۴۔ دو چار دن کے بعد پھر دو لہا والے دہن کو لے جاتے ہیں، اس کو بہوڑہ کہتے ہیں اور اس میں بھی وہی سب رسمیں ہوتی ہیں جو چوچی میں ہوتی ہیں، جو مکروہات و معاصی اس میں تھے وہی سب یہاں بھی سمجھ لئے جائیں۔

- ۸۵۔ اس کے بعد بہو کے باپ کے گھر سے کچھ عورتیں بہو کو لینے آتی ہیں اور اپنے ساتھ کھجوریں لاتی ہیں، وہی التزام مالا ملزم ہے۔
- ۸۶۔ اور یہ کھجوریں ساری برادری میں تقسیم ہوتی ہیں، وہی ریاء و نہود۔
- ۸۷۔ پھر جب یہاں سے رخصت ہوتی ہے توئی کھجوریں اس کے ساتھ کی جاتی ہیں وہی التزام مالا ملزم ہے۔
- ۸۸۔ اور وہ باپ کے گھر جا کر برادری میں تقسیم ہوتی ہیں، وہی فخر و ریاء۔
- ۸۹۔ اس کے بعد اگر شب برات اور محرم ہو تو باپ کے گھر ہو گا، یہ پابندی کون سی وہی سے ثابت ہے۔ صرف وجہ اس کی ایک خیال جاہلیت ہے کہ محرم اور شب برات کو نعوذ باللہ نامبارک سمجھتے ہیں۔ اس لئے دولہا کے گھر اس کا ہونا ناز پیا جانتے ہیں۔
- ۹۰۔ اور رمضان بھی وہیں ہو گا۔ قریب عید سواری بھیج کر بہو کو بلا تے ہیں۔ غرض یہ کہ جو ہوا غم اور بھوک اور سوزش کے ہیں۔ محرم خود زمانہ حزن کا سمجھا جاتا ہے۔ رمضان میں بھوک اور پیاس کا ہونا ظاہر ہے۔ شب برات کو عوام جلتا مہینہ کہتے ہیں، غرض یہ سب باپ کے حصہ میں اور عید جو خوشی اور شیرینی کا تھوا رہے وہ شوہر کے گھر ہونا چاہئے۔
- ۹۱۔ اور وہاں سے دو تین من جنس مثل سویاں، چاول، آٹا، میوه وغیرہ بھیجا جاتا ہے اور دولہا دہن کا جو زامع کچھ نقدی بھی کے نام سے اور کچھ شیرینی دی جاتی ہے۔ یہ ایسا فرض ضروری ہے کہ گوسودی روپیہ قرض لینا پڑے مگر یہ قضاۓ ہو صریح تعدادی حدود ہے۔
- ۹۲۔ بعد نکاح کے سال دوسرا تک بہو کی روانگی کے وقت کچھ مٹھائی اور کچھ نقد اور جوڑے وغیرہ طرفین سے بہو کے ہمراہ کر دیئے جاتے ہیں اور عزیزوں میں بھی خوب دعویں ہوتی ہیں مدد بھی جرمانہ کی دعوت کہ بدنامی سے بچنے کو یا ناموری و

سرخروئی حاصل کرنے کو سارا بکھیرا ہوتا ہے۔ پھر اس میں معاوضہ و مساوات کا پورا الحاظ ہوتا ہے بلکہ بعض اوقات خود شکایت و تقاضا کر کے دعوت کھاتے ہیں۔ غرض تھوڑے دنوں تک یا آج یا جھوٹی یا جھوٹی ہوتی رہتی ہے۔ پھر اس کے بعد ”کس نبی پرسد کو بھیا کون ہو۔“ سب خوشیاں منانے والے اور جھوٹی وفاداری کرنے والے علیحدہ ہوئے، اب جو مصیبت پڑے بھگتو۔

کاش جس قدر روپیہ بے ہودہ اڑایا ہے ان دونوں کے لئے اس سے کوئی جائیداد خرید کر دی جاتی۔ یا تجارت کا سلسلہ شروع کر دیا جاتا، کس قدر راحت ہوتی۔ ساری خرابی اس التراجم مالا لیزم کی ہے۔

۹۳۔ شیرینی طرفین کی برادری میں تقسیم ہو جاتی ہے جس کی بناء وہی ریاء ہے اور اگر شیرینی سب کونہ پنچ تو اپنے گھر سے منگا کر اس میں ملاو، یہ بھی جرمانہ ہے۔

۹۴۔ بعض جگہ کنگنا (۱) باندھنے کا بھی دستور ہے جو لمحہ رسم کفار ہونے کے منع ہے۔

۹۵۔ بعض جگہ آرسی مصحف کی رسم ہے، اس میں بھی طرح طرح کی رسائیاں فرضیتیاں جو بالکل عقل اور شرع کے خلاف ہے۔

۹۶۔ بعض جگہ آرائش و آتش بازی کا سامان ہوتا ہے، جس کا سراسراف اور حرام ہونا حدیث میں موجود ہے۔

۹۷۔ بعض جگہ باجے ہندوستانی اور انگریزی ہوتے ہیں۔ معاف و مزامیر کا حرام ہونا حدیث میں موجود ہے۔

۹۸۔ بعض جگہ چوتھی کھلینے کا رواج ہے جو سراسر بے غیرتی اور بے حیائی اور تشبیہ بالکفار ہے، جیسا اور پر مفصل ذکور ہے۔

۹۹۔ بعض جگہ دولہا لہن کو گود میں لے کر ڈولہ میں اتارتا جاتا ہے۔ کس قدر بے

(۱) شادی کے موقع پر دولہا کے ہاتھ پر نگین پڑے باندھتے ہیں یہ ہندوائی رسم ہے۔

غیرتی کی بات ہے۔

۱۰۰ بعض تاریخوں اور مہینوں اور سالوں مثلاً اٹھارہ سال کو منحوس کہتے ہیں اور اس میں شادی نہیں کرتے۔ یہ اعتقاد بھی عقل اور شرع کے خلاف ہے۔ پا ایک سو واقعات ہیں جن میں سے کسی میں ایک گناہ، کسی میں دو گناہ، کسی میں چار، پانچ اور بعض میں تیس تک مجتمع ہیں۔ اگر اوسط فی واقعہ تین گناہ رکھے جائیں تو واقعات مذکورہ تین سو گناہوں کا مجموعہ ہے۔ جس عقد میں تین سو حکم شرعی کی مخالفت ہوتی ہو، اس میں خیر و برکت کا کیا ذکر۔

غرض واقعات مذکورہ ان معاصی سے پُر ہیں۔ اسراف، افتخار و نمائش، التزام مالا لیزم، تشبہ بالکفار (۱)، سودی قرض یا بلا ضرورت قرض لینا، جبر تبرعات، بے پروگی، شرک، فساد عقیدہ، نمازوں کا یا جماعت کا قضا ہونا، اعانت معصیت، اصرار و احسان معاصی کا جن کی ندامت قرآن و حدیث میں صاف صاف مذکور ہے۔ چنانچہ مختصر اذکر ہوتا ہے:

ارشاد فرمایا ہے کہ اسراف مت کرو، بے شک اللہ جل شانہ پسند نہیں کرتا اسراف کرنے والوں کو، اور دوسری جگہ فرمایا کہ بے ہودہ اڑانے والے شیطان کے بھائی ہیں اور شیطان اپنے رب کا ناشکر گزار ہے۔ اور حدیث میں ہے فرمایا رسول اللہ ﷺ نے جو شخص دکھلوے کا کوئی کام کرے دکھلانے گا اللہ تعالیٰ اس کی رسوائی کو۔ اور جو شخص سنانے کے واسطے کوئی کام کرے سنائے گا اللہ تعالیٰ اس کے عیوب قیامت کے روز۔ اور حدیث میں ہے کہ اپنی نمازوں سے شیطان کا حصہ مت بناؤ کہ نماز پڑھ کر داخنی طرف سے پھر نے کو ضروری سمجھنے لگو۔

اس سے معلوم ہوا کہ ضروری قرار دینا شیطان کی رضا و خوشی کا باعث ہے۔ محققین نے فرمایا ہے کہ جب مندو بات پر اصرار کرنے کا یہ عمل ہے تو مباح پر اصرار

(۱) کفار کے ساتھ مشاہدہ ۱۲

کرنے کا تو کیا حال ہوگا۔ اور میں کہتا ہوں کہ اگر معاصی پر اصرار کرے تو کیا حال ہوا۔ اور حدیث میں ہے کہ لعنت فرمائی رسول اللہ ﷺ نے سود لینے والے اور دینے والے کو اور قرض کے باب میں جو تهدیدیں آئی ہیں وہ مشہور و معروف ہیں۔ وہ بلا ضرورت قرض لینے سے روکنے کے لئے کافی ہے اور حدیث میں ہے کہ کسی شخص کا مال حلال نہیں ہے بدون اس کی خوش دلی کے۔ اس سے معلوم ہوا کہ تبرعات میں جبرا مرام ہے اور حدیث میں ہے کہ لعنت کرے اللہ تعالیٰ دیکھنے والے کو اور جس کی طرف دیکھا جائے۔ اس سے بے پروگی کی نذمت و حرمت ثابت ہوئی۔

شرک کی نذمت کو نہیں جانتا، اور حدیث میں ہے کہ رسول اللہ ﷺ کے اصحاب کسی عمل کے ترک کرنے کو کفر نہ سمجھتے تھے، بجز نماز کے۔ اور حدیث میں ارشاد فرمایا رسول اللہ ﷺ نے قسم ہے اس ذات پاک کی کہ جان میری اس کے قبضہ میں ہے کہ میرا ارادہ یوں ہوا کہ اول لکڑیاں جمع کراؤں اور پھر نماز کے لئے اذان کہلواؤں، پھر جو لوگ نماز میں حاضر نہیں ہوئے ان کی طرف چلوں اور ان کے گھروں کو جلا دوں۔

اس سے جماعت میں حاضر نہ ہونے کی کس درجہ و عید معلوم ہوتی ہے۔ فرمایا اللہ تعالیٰ نے ایک دوسرے کی مدد مت کرو گناہ اور ظلم میں۔ اور حدیث میں ہے کہ جب نیکی کرنے سے تیرا جی خوش ہو اور برآ کام کرنے سے جی برا ہو، پس تو مومن ہے اس سے معلوم ہوا کہ گناہ کو مستحسن سمجھنا اور اس پر اصرار کرنا ایمان کا ویران کرنے والا ہے..... اور حدیث میں بالخصوص ان رسم جہالت کی نسبت بہت سخت و عید آئی ہے۔

فرمایا رسول اللہ ﷺ نے کہ سب سے زیادہ بعض اللہ تعالیٰ کو تین شخصوں کے ساتھ ہے، ان میں سے ایک یہ بھی فرمایا کہ جو شخص اسلام میں آ کر جاہلیت کی رسمیں برتنا چاہتا ہے اور بہت سی احادیث مضموم میں مذکورہ کی موجود ہیں، چونکہ ان خرایبوں کی

برائی بدیہی (۱) ہے۔ اس لئے زیادہ دلائل قائم کرنے کی حاجت نہیں۔ اگر درخانہ کس است یک حرف بس است۔ پس مسلمانوں کو فرض و واجب و مقتضائے ایمان و عقل یہ ہے کہ ان خرایوں کی برائی جب عقلًا و نقلًا ثابت ہو گئی، ہمت کر کے سب کو خیر باد کہے اور نام و بدنامی پر نظر نہ کرے۔ بلکہ تحریب شاہد ہے کہ اللہ تعالیٰ کی اطاعت میں زیادہ عزت و نیک نامی ہوتی ہے اور ان رسموم کی موقوفی کے دو طریق ہیں، ایک تو یہ کہ سب برادری متفق ہو کر یہ سب بکھیرے موقوف کریں۔ دوسرا طریق یہ ہے کہ اگر کوئی اس کا ساتھ نہ دے تو خود ابتدا کر دے، دیکھا دیکھی اور لوگ بھی اپساہی کریں گے۔ اس طرح چند روز میں عام اثر پھیلے گا اور ابتدا کرنے کا ثواب اس شخص کو ملے گا اور مرنے کے بعد بھی وہ ثواب لکھا جایا کرے گا۔

بعض لوگ کہتے ہیں کہ صاحب جس کو گنجائش ہو وہ کرے جس کو نہ ہو وہ نہ کرے۔ اس کا جواب یہ ہے کہ اول تو گنجائش والوں کو بھی گناہ کرنا جائز نہیں۔ جب ان رسموم کا معصیت ہونا ثابت ہو گیا پھر گنجائش سے اجازت کب ہو سکتی ہے۔ دوسرے یہ کہ جب گنجائش والے کریں گے تو ان کی برادری کے غریب آدمی بھی اپنی حفظ آبرو کے لئے ضرور کریں گے۔ اس لئے ضروری امر اور مقتضاء یہی ہے کہ سب ہی ترک کر دیں۔

بعض لوگ کہتے ہیں کہ اگر یہ رسموم موقوف ہو جائیں تو پھر میل ملاپ کی کوئی صورت ہی نہیں۔ اس کا جواب یہ ہے کہ اول تو میل ملاپ کی مصلحت سے معافی کا ارتکاب کسی طرح جائز نہیں ہو سکتا، پھر یہ کہ میل ملاپ اس پر موقوف بھی نہیں۔ بلا پابندی رسم اگر ایک دوسرے کے گھر جاوے یا اس کو بلائے، اس کو کھلانے پلانے، کچھ امداد اسلوک کرے، جیسے یار دوستوں میں راہ و رسم جاری ہیں تو یہ ممکن ہے، بلکہ اب تو ان رسموں کی بدولت بجائے محبت والفت کے جو کہ میل ملاپ سے اصلی مقصود

ہے اکثر رنج و تکرار اور شکایت اور پرانے کینوں کا تازہ کرنا اور صاحب تقریب کی عیب جوئی اور تذلیل کے درپے ہونا، اور اس طرح کی دوسری خرابیاں دیکھی جاتی ہیں، اور چونکہ ایسا لیندا دینا، کھانا اور کھلانا عرف الازم ہو گیا ہے، اس لئے کچھ فرحت و مسرت بھی نہیں ہوتی، نہ دینے والے کو کہ وہ ایک بے گارسی اتارتا ہے نہ لینے والے کو، کہ وہ اپنا حق ضروری یا معاوضہ سمجھتا ہے۔ پھر اطف کہاں اس لئے ان تمام خرافات کا حذف کرنا واجب ہے۔

منگنی میں زبانی و عده کافی ہے نہ جام کی ضرورت نہ جوڑ اور نشانی اور شیرینی کی حاجت، اور جب دونوں نکاح کے قابل ہو جائیں زبانی یا بذریعہ خط و کتابت کوئی وقت ٹھہرا کر دولہا کو بلا لیں، ایک اس کا سر پرست اور ایک خدمت گزار اس کے ہمراہ کافی ہے۔ نہ بری کی ضرورت اور نہ برات کی حاجت، نکاح کے فوراً یا ایک آدھ روز مہمان رکھ کر ان کو رخصت کر دیں، اور بعد اپنی گنجائش کے جو ضروری اور کارآمد چیزیں ہیں جہیز میں دینا منظور ہوں بلا اعلان ان کے گھر بیچھے دیں یا اپنے گھر میں اس کے پر کر دیں۔ نہ سرال کے جوڑوں کی ضرورت نہ چوتھی بہوڑوں کی حاجت اور جب چاہیں دہن والے بلا لیں اور جب موقع ہو دولہا والے بلا لیں۔ اپنے اپنے کمینوں کے فریقین بذریعہ گنجائش دے دیں۔ منه پر ہاتھ رکھنا بھی کچھ ضروری نہیں، بلکہ بھی فضول ہے۔ اگر توفیق ہو شکریہ میں حاجت مندوں کو دو۔ کسی کام کے لئے قرض ملت کرو، البتہ ولیمہ مسنون ہے۔ وہ بھی خلوص نیت و اختصار کے ساتھ، نہ کہ فخر و اشتہار کے ساتھ ورنہ ایسا ولیمہ بھی جائز نہیں۔ حدیث میں ایسے ولیمہ کو شرط الطعام فرمایا گیا ہے۔ نہ ایسا ولیمہ جائز نہ اس کا قبول کرنا جائز۔ اس سے معلوم ہو گیا ہو گا کہ اکثر کھانے جو برادری کو کھلانے جاتے ہیں ان کا کھانا کھلانا کچھ جائز نہیں۔ دیندار کو چاہئے کہ نہ خود ان رسموں کو کرے اور جس تقریب میں یہ سمیں ہوں ہرگز وہاں شریک نہ ہو، صاف انکار کر دے۔ برادری کتبہ کی رضا مندی اللہ تعالیٰ کی ناراضی کے رو برو

پچھہ کام نہ آئے گی۔ واللہ الموفق بس نکاح ہو گیا۔

تتمہ: ان ہی رسوم مذکورہ میں سے مغالات فی المہر یعنی مہر کے زیادہ ٹھہرانے کی رسم ہے، جو خلاف سنت ہے۔ حدیث میں ہے کہ فرمایا عمر رضی اللہ عنہ نے کہ خبر دار مہر بڑھا کر مت ٹھہراو، اس لئے کہ اگر یہ عزت کی بات ہوتی دنیا میں اور تقوے کی بات ہوتی اللہ کے نزدیک تو تمہارے پیغمبر ﷺ اس کے زیادہ مستحق تھے۔ مجھ کو معلوم نہیں کہ رسول اللہ ﷺ نے کسی بی بی سے نکاح کیا ہوا یا کسی صاحبزادی کا نکاح کیا ہوا بارہ اوقیہ سے زیادہ۔ پھر روایت کیا اس کو ترمذی وغیرہ نے۔

بعض کہتے ہیں کہ زیادہ مہر اس لئے مقرر کرتے ہیں تاکہ شوہر چھوڑ نہ سکے۔ یہ عذر بالکل لغو ہے۔ اول تو جن کو چھوڑنا ہوتا ہے چھوڑ ہی دیتے ہیں، بعد میں جو کچھ بھی ہوا اور جو مطالیبہ مہر کے خوف سے نہیں چھوڑتے، وہ چھوڑنے سے بدر کر دیتے ہیں۔ یعنی تعلیق کی جگہ تعلیق عمل میں لاتے ہیں کہ نکاح سے تو نہیں نکلتے، مگر حقوق بھی ادا نہیں کرتے۔ ان کا کوئی کیا کر لیتا ہے؟ یہ سب عذر فضول ہیں۔ اصل یہ ہے کہ افخار کے لئے ایسا کرتے ہیں کہ خوب شان ظاہر ہو، سو فخر کے لئے کوئی کام کرنا گواصل میں مباح ہو حرام ہوتا ہے۔ چہ جائید کی نفسہ بھی خلاف سنت اور مکروہ ہو، وہ تو اور بھی ممنوع ہو جائے گا۔ مسنون تو یہی ہے کہ ڈیڑھ سور و پیہ کے قریب ٹھہرالیں اور خیر اگر ایسا ہی زیادہ باندھنے کا شوق ہے تو ہر شخص کی وسعت کے مطابق کر لیں، اس سے زیادہ نہ کریں۔

نکاح حضرت فاطمہ زہرا رضی اللہ تعالیٰ عنہا

اول حضرت ابو بکر صدیق رضی اللہ تعالیٰ عنہ و حضرت عمر فاروق رضی اللہ تعالیٰ عنہ نے حضور ﷺ سے اس دولت عظمی کی درخواست کی۔ آپ ﷺ نے صفر سنی کا عذر

فرمادیا۔ پھر حضرت علیؓ نے اپنے اہل و خواص کے اصرار اور بحسب بعض روایات حضرات شیخین کے ترغیب دلانے سے شرمتے ہوئے خود حاضر ہو کر زبانی عرض کیا۔ آپ ﷺ پر فوراً وجہ نازل ہوئی، اور آپ ﷺ نے ان کی عرض کو قبول کر لیا۔

مؤلف کہتا ہے: اس سے معلوم ہوا کہ ملنگی میں یہ تمام بکھیرے جو آج کل رائج ہیں سب لغو اور خلاف سنت ہیں۔ پس زبانی پیغام و جواب کافی ہے، اور اس وقت عمر حضرت فاطمہؓ کی ساڑھے پندرہ سال کی اور حضرت علیؓ کی ایس سال کی تھی۔

مؤلف: اس سے معلوم ہوا کہ عمر کے بعد توقف نکاح میں اچھا نہیں اور یہ بھی معلوم ہوا کہ دولہا دہن کی عمر میں تناسب بھی ملکفوظ رکھنا مناسب ہے اور بہتر یہ ہے کہ دولہا کسی قدروہن سے عمر میں بڑا ہو۔ حضور ﷺ نے ارشاد فرمایا کہ اے انس! جاؤ اور ابو بکر و عمر و عثمان و طلحہ و زبیرؓ اور ایک جماعت انصار کو بلا لا و۔

مؤلف: اس سے یہ بھی معلوم ہوا کہ نکاح کی مجلس میں اپنے خاص لوگوں کو مدعو کرنے میں کچھ مصائب نہیں۔ اور حکومت اس میں یہ ہے کہ نکاح میں اشتہار و اعلان ہو جائے جو کہ مطلوب ہے۔ مگر اس اجتماع میں غلو و مبالغہ نہ ہو۔ وقت پر بلا تکلف جو دو چار آدمی قریب زدیک کے ہوں جمع ہو جائیں۔ یہ سب صاحب حاضر ہو گئے۔ آپ ﷺ نے ایک بیان (۱) خطبہ پڑھ کر ایجاد و قبول کرایا۔

مؤلف: اس سے معلوم ہوا کہ باپ کا چھپے چھپے پھرنا یہ بھی خلاف سنت ہے۔ بلکہ بہتر یہ ہے کہ باپ خود اپنی دختر کا نکاح پڑھ دے۔ کیونکہ یہ ولی ہے دوسرا وکیل۔ ولی کو بہر حال وکیل سے ترجیح ہے اور چار سو مثقال (۲) چاندی مہر مقرر ہوا۔ کذافی

تحفة الزوجین وغيرها من الوسائل النبوية

مؤلف: اس سے معلوم ہوا کہ مہر لمبا چوڑا اٹھرا تا بھی خلاف سنت ہے، پس مہر

(۱) الخطبة المأثورہ میں وہ خطبہ نقل بھی کر دیا گیا ہے۔ (۲) جس کی مقدار اس وقت اگر زی

سکھے سے اماشہ کے روپیہ سے ذیز ہو رہے ہوتے ہیں۔

فاطمی کافی و موجب برکت ہے اور اگر کسی کو وسعت نہ ہواں سے بھی کم مناسب ہے، پھر آپ ﷺ نے ایک طبق خرمہ کا لے کر بکھیر دیا۔

مؤلف: اس روایت کو ذہبی وغیرہ محدثین نے ضعیف کہا ہے، اور غایت مانی الباب سنت زائدہ ہوگا۔ مگر قاعدة شرعیہ ہے کہ جہاں امر مباح یا مستحب میں اقتراض کسی مفسد کا ہوجائے اس کو ترک کر دینا مصلحت ہے۔ اس معمول میں آج کل اکثر رنج و تکرار کی نوبت آ جاتی ہے۔ اس لئے تقسیم پر کفایت کریں۔ حضور ﷺ نے حضرت فاطمہؓ کو حضرت ام ایمنؓ کے ہمراہ حضرت علیؓ کے گھر بیٹھ ج دیا۔

مؤلف: صاحبو! یہ دونوں جہاں کی شہزادی کی رخصتی ہے جس میں نہ دھوم دھام نہ میانہ پالکی نہ بکھرنا آپ ﷺ نے حضرت علیؓ سے کمینوں کا خرچ دلایا نہ کنبہ برادری نے کھانا کھایا۔ ہم لوگوں کو بھی لازم ہے کہ اپنے پیغمبر سردار و جہاں ﷺ کی پیروی کریں اور اپنی عزت کو حضور ﷺ کی عزت سے بڑھ کر نہ سمجھیں۔ نعوذ باللہ منہ۔

پھر حضور پر نور ﷺ ان کے گھر تشریف لائے اور حضرت فاطمہؓ سے پانی منگایا۔ وہ ایک پیالہ چوبیں میں پانی لائیں۔

مؤلف: اس سے معلوم ہوا کہ نئی دہن کو شرم میں اس قدر مبالغہ کرنا کہ چنان پھرنا، اپنے ہاتھ سے کوئی کام کرنا عیب سمجھا جائے، یہ بھی سنت کے خلاف ہے۔ حضور ﷺ نے اپنا غالب دہن مبارک اس میں ڈال دیا اور حضرت فاطمہؓ کو فرمایا کہ ادھر منہ کرو، اور ان کے سینہ مبارک اور سر مبارک پرقدارے پانی چھڑکا اور دعا کی کہ الہی ان کو ان کی اولاد کو شیطان مردود سے آپ کی پناہ میں دیتا ہوں۔ پھر فرمایا کہ ادھر پشت کرو اور آپ ﷺ نے ان کے شانوں کے درمیان پانی چھڑکا اور پھر وہی دعا کی۔ پھر حضرت علیؓ سے پانی منگایا اور یہی عمل ان کے ساتھ بھی کیا۔ مگر پشت کی طرف پانی نہیں چھڑکا۔

مؤلف: مناسب ہے کہ نکاح کے بعد دو لہاڑہن کو ایک جگہ جمع کر کے یہ عمل کیا

کریں کہ موجب برکت ہے۔ ہندوستان میں ایسی بڑی رسم ہے کہ باوجود نکاح ہوجانے کے بعد دو لہاودہین میں پرده رہتا ہے اور ایک دوسرا عمل جو مشہور ہے کہ دہن کے پاؤں دھو کر گھر میں جا بجا پانی چھڑ کا جاتا ہے۔ تذکرۃ الموضوعات میں اس کو موضوع قرار دیا ہے۔ پھر ارشاد ہوا کہ بسم اللہ، برکت کے ساتھ اپنے گھر جاؤ اور ایک روایت میں ہے کہ نکاح کے دن حضور ﷺ نے بعد عشاء حضرت علیؓ کے گھر تشریف لا کر اور ایک برتن میں پانی لے کر اس میں لعاب دہن مبارک ڈالا اور قل اعوذ بر رب الفلق اور قل اعوذ بر رب الناس پڑھ کر دعا کی۔ پھر حضرت علیؓ و حضرت فاطمہؓ کو علی الترتیب حکم فرمایا کہ اسے پیس اور وضو کر لیں۔ پھر دونوں صاحبوں کے لئے دعاء طهیرو تالیف برکت اولاد، خوش نصیبی کی فرمائی۔ اور ارشاد فرمایا جاؤ آرام کرو۔

مؤلف: اگر داماد کا گھر قریب ہو تو یہ عمل بھی کرنا موجب برکت ہے اور جیزیر حضرت سیدۃ النساءؓ کا یہ تھا۔ دو حادر یمانی جو سوی کے طور پر ہوتی تھیں، دونہماں جس میں ایسی کی چھال بھری تھی اور چار گدے، دو بازوں بند چاندی کے اور ایک کملی اور ایک تکلیہ اور ایک پیالہ اور ایک چکلی اور ایک مشکیزہ اور پانی رکھنے کا برتن، یعنی گھڑ اور بعض روایتوں میں ایک پلنگ بھی آیا ہے۔ ازالۃ الخفاء

مؤلف: صاحبو! جیزیر میں اس امر کا لحاظ رکھنا چاہئے۔ اول اختصار کہ گنجائش سے زیادہ تنگ و دونہ کرے۔ دوم ضرورت کا لحاظ جن چیزوں کی سرست ضرورت واقع ہو گی وہ دینا چاہئے۔ سوم اعلان نہ ہونا کیونکہ یہ تو اپنی اولاد کے ساتھ صدر رحمی ہے۔ دوسروں کو دکھلانے کی کیا ضرورت ہے۔ حضور ﷺ کے فعل سے جو اس روایت میں مذکور ہے تینوں امر ثابت ہیں اور حضور ﷺ نے کام اس طرح تقسیم فرمایا کہ باہر کا کام حضرت علیؓ کے ذمے اور گھر کا کام حضرت فاطمہؓ کے ذمے۔

مؤلف: معلوم نہیں ہندوستان کی شریف زادیوں میں گھر کے کار و بار سے کیوں عار کی جاتی ہے۔ پھر حضرت علیؓ نے ولیمہ کیا اور ولیمہ میں یہ سامان تھا جو چند صاع

(ایک صاع نمبری سیر سے ساز ہے تین سیر کے قریب ہوتا ہے) اور کچھ خرمہ اور کچھ مالیدہ۔

مؤلف: پس ولیمہ کا مسنون طریق یہ ہے کہ بلا تکلف و بلا تقاضہ اختصار کے ساتھ جس قدر میسر ہو جائے اپنے خاص لوگوں کو کھلادے۔

نکاح از واج مطہرات

مہر حضرت خدیجہؓ پانچ سو درہم یا اس قیمت کے اونٹ تھے جو ابوطالب نے اپنے ذمے رکھے، اور حضرت ام سلمہ رضی اللہ عنہا کا کوئی برتنے کی چیز تھی۔ جو دوں درہم کی تھی اور حضرت جویریہؓ کا چار سو درہم تھے اور حضرت ام جبیریہؓ کا چار سو دینار تھے جو شاہ جہش نے اپنے ذمے رکھے، اور حضرت سودہؓ کا چار سو درہم تھے اور ولیمہ حضرت ام سلمہؓ کا قادرے جو کا کھانا اور حضرت زینت بنت جحش کے ولیمہ میں ایک بکری ذنم تھی اور گوشت روٹی لوگوں کو کھلانی تھی، اور حضرت صفیہؓ کا جو جو کچھ صحابہؓ کے پاس حاضر تھا سب جمع کر لیا گیا۔ یہی ولیمہ تھا۔ حضرت عائشہ صدیقہ رضی اللہ عنہا خود فرماتی ہیں کہ نہ اونٹ ذنم تھا، بکری، سعد بن عبادہ کے گھر سے ایک پیالہ دودھ کا آیا تھا، بس وہی ولیمہ تھا۔

مؤلف: اور مفصل حالات نکاح بنا تقدسات و از واج مطہرات کے کتب سیر میں مذکور ہیں مگر اس مقام پر ایک نکاح کی مفصل حالت لکھ کر باقی عقائد کے واقعات میں سے صرف بعض مہر و ولیمہ کے ذکر پر اکتفا کیا گیا کہ زیادہ غرض اس مقام پر یہ دکھانا ہے کہ یہ تکلفات و اسرافات وغیرہ اس سے سردار و جہاں علیہ السلام کے طریقہ محبوبہ مرضیہ مقبولہ کے خلاف ہے اور یہ غرض اس اجمال سے حاصل ہے اور ایک

درہ تم تجیناً سوا چار آنہ کا ہوتا ہے اور ایک دینار دس درہ تم کا، اس سے معلوم ہو جائے کہ حضور اکرم ﷺ کا مہر کس قدر ہے لکھا تھا اور کوئی شخص ناداری کی تاو میں کر سکتا۔ حضور اکرم ﷺ اگر چاہتے تو دنیا بھر کے خزانے آپ ﷺ کے پائے مبارک پر تصدق کر دیئے جاتے اور چار سو دینا صرف ایک بی بی کا مہر ہوا سودہ بھی ایک بادشاہ نے اپنے ذمہ لے لیا تھا۔ اس پر بھی وہ ہمارے ملک کے رواج سے پھر بھی بہت کم ہے۔ اہل اسلام پر لازم ہے کہ اسی طریقہ سے اپنا معمول مقرر کریں ورنہ کیوں خسر الدنیا والآخرۃ کے مصداق بنتے ہیں۔

نکاح کے مسائل

اب مناسب معلوم ہوتا ہے کہ چند مسائل ضروری نکاح کے متعلق جن کی بہت ضرورت ہے لکھ دیئے جائیں۔ سب کو باخصوص نکاح خواں قاضیوں کو ان کا یاد کر لینا ضروری ہے۔ ان کے نہ جانتے سے اکثر اوقات نکاح میں خرابی ہو جاتی ہے۔
۱۔ مسئلہ: نابالغہ کا نکاح بدون اجازت ولی کے صحیح نہیں ہے اور خود اس منکوحہ کا زبان سے کہنا قابل اعتبار نہیں خواہ اس کا پہلا نکاح ہو یا دوسرا نکاح ہو۔

۲۔ مسئلہ: اگر نابالغہ کا نکاح ولی نے غیر کفوئے کر دیا، سو اگر بابا پ دادا نے کسی ضروری مصلحت سے کیا ہے تو صحیح ہے، بشرطیکہ ظاہراً کوئی امر خلاف مصلحت نہ ہو، ورنہ صحیح نہ ہوا اور اگر بابا پ دادا کے سوا کسی دوسرے ولی نے نکاح کیا ہے تو فتویٰ اس پر ہے کہ بالکل جائز نہ ہوگا۔

۳۔ مسئلہ: بالغہ کا نکاح بلا اجازت اس کے جائز نہیں۔ پس اگر یہ اس کا دوسرا نکاح ہوتا ہے تو زبان سے اجازت لینی چاہئے اور اگر پہلا نکاح ہے تو اگر

اجازت لینے والا ولی ہے تو تو دریافت کرنے کے وقت اس کا خاموش ہو جانا ہی اجازت ہے اور اگر کوئی دوسرا شخص ہے تو اس کا زبان سے کہنا ضروری ہے بہون اس کے اجازت معتبر نہ ہوگی۔

۴۔ مسئلہ: بالغہ اگر بلا اجازت ولی کے خود اپنا نکاح کر لے، کفو میں تو جائز ہے اور غیر کفو میں فتویٰ یہی ہے کہ بالکل جائز نہیں۔ البتہ اگر کسی عورت کا کوئی ولی ہی نہ ہو، اور اگر ولی اس کی کارروائی پر رضامند ہو تو غیر کفو میں جائز ہوگا۔

۵۔ مسئلہ: اگر ولی نے بالغہ کا نکاح بلا اس کی اجازت کے کر دیا اور بعد میں وہ سن کر خاموش ہو گئی۔ اب نکاح صحیح ہو گیا اور اگر غیر ولی نے ابتداء اجازت لی تھی مگر وہ خاموش ہو گئی تو اس وقت نکاح صحیح نہ ہوگا، لیکن اگر صحبت کے وقت اس کی ناراضی ظاہر نہ ہوئی تو وہ نکاح اب صحیح ہو جائے گا۔

۶۔ مسئلہ: ایجاد و قبول کے الفاظ ایسی بلند آواز سے کہنے چاہئیں کہ گواہ اچھی طرح سن لیں۔

۷۔ مسئلہ: ولی سب سے اول باپ ہے، پھر دادا، پھر حقیقی بھائی، پھر علاقی بھائی۔ پھر ان کی اولاد اسی ترتیب سے پھر حقیقی بچا، پھر علاقی بچا، پھر بچا زاد بھائی۔ اسی ترتیب سے اور عصبات بر ترتیب فرائض کے، جب کوئی عصبه نہ ہو تو ماں، پھر دادی، پھر نانا، پھر حقیقی بہن، پھر اخیانی بہن بھائی، پھر پھوپھی، پھر ماموں، پھر خالہ، پھر بچا زاد بہن، پھر اور ذوی الارحام۔

۸۔ مسئلہ: ولی کے قریب ہوتے ہوئے ولی بعید کو ولايت نہیں پہنچتی۔

۹۔ مسئلہ: طلاق تین طرح پر ہے، رب جمی، باسن (۱)، مغلظ۔ رب جمی میں عدت کے اندر اگر شوہر نے رجوع کر لیا تو نکاح باقی رہے گا، دوسرے سے نکاح جائز نہیں۔ اگر عدت کے اندر رب جمی نہ کی تو نکاح جاتا رہے گا۔ بعد عدت کے اس عورت کا دوسرے

(۱) طلاق باسن میں اسی شوہر سے عدت میں اور بعد عدت ہو وقت نکاح جائز ہے۔

شخص سے نکاح جائز ہے اور مغلظ میں رجوع جائز نہیں ہے۔ مگر عدت کے اندر دوسرے شخص سے نکاح جائز نہیں۔ البتہ بعد عدت جائز ہے۔

۱۰۔ مسئلہ: عدت کی تفصیل یہ ہے کہ اگر بی بی شوہر کے پاس نہیں بھیجی گئی اور شوہر نے طلاق دے دی تو عدت بالکل واجب نہیں، اور اگر شوہر کے پاس بھیجی گئی ہے سو اگر ابھی اس کو حیض شروع نہیں ہوا یا عمر زیادہ ہونے سے حیض بند ہو گیا اور اس کو طلاق دی گئی ہے تو اس کی عدت تین ماہ ہے اور اگر اس کو حیض آتا ہے تو تین حیض ہے، اور اگر اس کو حمل ہے تو عدت اس کی یہ ہے کہ پچھے پیدا ہو جائے اور اگر شوہر مر گیا ہے تو اس وقت سب کی عدت چار مہینے دس دن ہیں۔ مگر حمل والی کی عدت یہاں بھی پچھے کا پیدا ہوتا ہے۔

غرض جس عورت کی جو عدت ہو اس کے اندر دوسرانکاح جائز نہیں۔ جو عورت کافر مسلمان ہو جائے، اور اس کا خاوند مسلمان نہ ہو تو اس کا حکم مثل طلاق کے ہے۔ اس میں بھی عدت واجب ہے۔ جب تک تین حیض اس وقت سے نہ آ جائیں یا اگر حمل والی ہو تو جب تک پچھے پیدا ہو جائے کسی شخص سے اس کا نکاح جائز نہیں۔ اس کا اکثر لوگ احتیاط نہیں کرتے۔

۱۱۔ مسئلہ: نکاح کے وقت یہ بھی تحقیق کر لینا ضروری ہے کہ ناکع منکوحہ میں علاقہ حرمت نسبی یا رضاعی کا تو نہیں۔

حباب کے مسائل

۱۔ مسئلہ مرد کو تاف سے زانو کے نیچے تک بدن ڈھانکنا فرض ہے۔ مردوں سے اور عورتوں سے بھی۔ بجز اپنی بی بی کے اس سے کوئی عضو ڈھانکنا ضروری نہیں۔ گو بلا ضرورت بدن دکھانا خلاف اولیٰ ہے۔

۲۔ مسئلہ: عورت کو عورت کے رو برو بھی ناف سے نیچے زانو تک بدن کھولنا حرام نہیں۔ اس سے معلوم ہوا کہ بعض عورتیں جو نہاتے وقت دوسرا عورت کے رو برو نگی بیٹھ جاتی ہیں، یہ بالکل گناہ ہے۔

۳۔ مسئلہ: عورت کو اپنے حرم شرعی کے رو برو ناف سے زانو تک اور کمر اور شکم کھولنا حرام ہے، باقی سر اور چہرہ اور بازو اور پنڈلی کھولنا گناہ نہیں۔ گو بعض اعضاء کا بلا ضرورت ظاہر کرنا مناسب بھی نہیں، اور حرم شرعی وہ ہے جس سے عمر بھر کسی طرح نکاح صحیح ہونے کا اختیال نہ ہو۔ مثلاً:

بآپ، بیٹا، حقیقی بھائی یا علاقی بھائی یعنی بآپ دونوں کا ایک ہوا اور ماں دو ہوں یا اخیانی بھائی، یعنی ماں ایک ہوا اور بآپ دو ہوں۔ یا ان بھائیوں کی اولاد یا انہیں تین طرح کی بہنوں کی اولاد مثلاً ان کے جس جس سے ہمیشہ کے لئے نکاح حرام ہوا اور جس سے عمر میں کبھی نکاح صحیح ہونے کا اختیال ہو وہ شرعاً حرم نہیں بلکہ نامحرم ہے اور جو حکم شریعت میں محض اجنبی اور غیر آدمی کا ہے وہی ان کا ہے۔ گوئی قسم کا رشتہ قرابت کا رکھتا ہو۔ جیسے چچا کا یا پھوپھی کا، بیٹا یا ماموں کا یا خالہ کا بیٹا یاد یور یا بہنوی یا سندوی وغیرہ، یہ سب نامحرم ہیں، ان سے وہی پرہیز ہے جو نامحرم سے ہوتا ہے۔ چونکہ (۱)

ایسے موقعوں پر فتنہ کا واقع ہونا اہل ہے اس لئے اور زیادہ احتیاط کا حکم ہے۔

۴۔ مسئلہ: علماء نے فساد زمانہ کو دیکھ کر بعض محرومین کو مثل نامحرومین کے قرار دیا ہے۔ بوجہ انتقام و احتیاط کے جیسے جوان خسر اور جوان عورت کا داماد اور شوہر کا بیٹا اور اس کی دوسری بی بی اور دو دھر شریک بھائی وغیرہ، ہم اہل تجربہ کو معلوم ہے جو کچھ ایسے علاقوں میں فتنہ و فساد واقع ہو رہے ہیں۔

۵۔ مسئلہ: جو شرعاً نامحرم ہواں کے رو برو سر اور بازو اور پنڈلی وغیرہ بھی کھولنا حرام

(۱) چونکہ ایسے لوگوں سے فتنہ کا واقع ہونا آسان ہے اس وجہ سے ان لوگوں سے خاص احتیاط رکھی جائے۔ یعنی زیادہ خلامانہ کیا جائے۔

ہے اور اگر بہت ہی مجبوری ہو مثلاً عورت کو ضروری کاروبار کے لئے باہر نکلنا پڑتا ہے یا کوئی رشتہ دار کثرت سے گھر میں آتا جاتا رہتا ہے اور گھر میں تنگی ہے کہ ہر وقت کا پرداہ بخہنیں سکتا، ایسی حالت میں جائز ہے کہ اپنا چہرہ اور دونوں ہاتھ کلائی کے جوڑ تک، دونوں پاؤں کے ٹخنے کے نیچے تک کھولے رکھے اور اس کے علاوہ اور کسی بدن کا کھونا جائز نہ ہوگا۔ پس ایسی عورتوں کو لازم ہے کہ سر کو خوب ڈھانکیں، کرتے بڑی آستین کا پہنیں، پا جامد غرارہ دار نہ پہنیں اور ٹخنے نہ کھلنے پائیں، کوئی مجبوری نہ ہو تو ایسا بھی ظاہر نہ کریں بلکہ گھر میں بیٹھیں اور بصر و رت شرعی یا طبعی نکلیں تو بر قعہ پہنیں، جیسے شرفاء میں معمول ہے۔ گونا عاقبت اندیش اس پرداہ کو بھی اڑانا چاہتے ہیں اور اس کو خلاف شرع بتاتے ہیں۔ مگر واقع میں شرعاً و عقلایہ مامور ہے، چنانچہ تفصیل مسئلہ پرداہ کی بوجہ حسن رسالہ لطائف رشید یہ مصنف حضرت مولانا رشید احمد گنلوہی نے لکھی ہے اور اس میں یہ مسئلہ نہایت بسط و وضاحت سے مذکور ہے، جس کا جی چاہے دیکھ لے۔

۶۔ مسئلہ: جس عضو کا ظاہر کرنا جائز نہیں، جس کی تفصیل اوپر گذر چکی ہے، اس کو مطلقاً دیکھنا حرام ہے۔ گوشہوت بالکل نہ ہو اور جس عضو کا ظاہر کرنا اور نظر کرنا جائز ہے اس میں یہ قید ہے کہ شہوت کا اندیشہ نہ ہو اور اگر ذرا شک بھی ہو تو دیکھنا اس وقت حرام ہے۔ اب یہاں سے سمجھئے کہ جوزہ (۱) ضعیف: جس کی طرف اصلاح احتمال رغبت کا نہ ہو تو اس کا چہرہ تو دیکھنا جائز ہوگا، مگر سر اور بازو وغیرہ دیکھنا جائز نہ ہوگا۔ ایسی عورتیں گھروں میں اس کی احتیاط نہیں کرتیں۔ اپنے اپنے نامحرم رشتہ داروں کے رو برو ننگے سر بے آستین کرتے پہنے بیٹھی رہتی ہیں اور خود بھی گناہ گار ہوتی ہیں اور مردوں کو بھی گناہ گار کرتی ہیں۔

۷۔ مسئلہ: جس عضو کا دیکھنا حرام ہے اگر معالجہ کی ضرورت سے دیکھا جائے تو

جاائز ہے بشرطیکہ نظر اس سے نہ بڑھائے۔

۸۔ مسئلہ: جو شخص شرعاً نامحرم ہے اس کا اور عورت کا تہماں مکان میں ہونا حرام ہے۔ اسی طرح اگر تہماں نہ ہو بلکہ دوسری عورت موجود ہو مگر وہ بھی نامحرم تب بھی مرد کا اس مکان میں ہونا جائز نہیں۔ البتہ اگر عورت کا کوئی محرم یا شوہر یا اس مرد کی کوئی محرم عورت یا زوج بھی اس مکان میں ہو تو مضافات نہیں۔

۹۔ مسئلہ: جس عضو کا دیکھنا جائز ہے اور چھونے میں اندیشہ شہوت کا ہے، تو دیکھنا جائز ہو گا اور چھونا حرام ہو گا، البتہ ضرورت علاج معالجہ کی منتظری ہے۔ لیکن حتیٰ المقدور اپنے خیال کو ادھر ادھر بانٹ دے، دل میں خیال فاسد نہ آنے دے۔

۱۰۔ مسئلہ: اگر قابلہ (۱) یعنی بچہ جنائزے والی کافرنہ ہو، زچہ کو اس کے رو برو جس قدر بدن کھولنے کی ضرورت ہے اس کا کھولنا بھی جائز نہ ہو گا۔ اس ملک کی عورتیں اکثر مہترانیوں کے یا مالنوں کے آنے جانے میں اس کی احتیاطات نہیں کرتیں۔

۱۱۔ مسئلہ: اگر قابلہ یعنی بچہ جنائزے والی کافرنہ ہو، زچہ کو اس کے رو برو جس قدر بدن کھولنے کی ضرورت ہے اس کا کھولنا تو جائز ہے باقی سر اور بازو کھولنا ناجائز ہے۔

۱۲۔ مسئلہ: نامحرم مرد و عورت میں باہم ہمکلامی بھی بلا ضرورت منوع ہے اور ضرورت میں بھی فضول باتیں نہ کرے، نہ بھنسے نہ مذاق کی کوئی بات کرے، نہ اپنے لہجہ کو کم کر کے گفتگو کرے۔

۱۳۔ مسئلہ: گانے کی آواز مرد کی عورت کو یا عورت کی مرد کو سننا دونوں منوع ہیں۔ اس سے معلوم ہوایہ بعض جگہ عادت ہے کہ بعضے رسمی و اعظم مناجات یا قصیدہ آواز بنا کر عورتوں کو سناتے ہیں، یہ بہت برا ہے۔

۱۴۔ فقہاء نے نامحرم جوان عورت کو سلام کرنے یا سلام لینے سے منع کیا ہے۔

۱۵۔ مسئلہ: مرد کا جھوٹا کھانا پینا نامحرمہ کو اور عورت کا جھوٹا نامحرم مرد کو جب کہ

احتمال اللذ اذ کا ہو مکروہ ہے۔

۱۶۔ مسئلہ: اگر ناجرم کا لباس وغیرہ دیکھ کر طبیعت میں میلان پیدا ہوتا ہو، اس کو

بھی دیکھنا حرام ہے۔

۱۷۔ مسئلہ: جوڑ کی نابالغ ہو مگر اس کی طرف مرد کو رغبت ہوتی ہو اس کا حکم مثل

عورت بالغہ^(۱) کے ہے۔

۱۸۔ مسئلہ: جس طرح بُری نیت سے ناجرم کی طرف نظر کرنا، اس کی آواز سننا، اس سے بولنا، اس کو چھوٹا حرام ہے، اسی طرح اس کا خیال دل میں جانا اور اس سے لذت لینا بھی حرام ہے اور یہ قلب کا زنا ہے۔

۱۹۔ مسئلہ: اسی طرح ناجرم کا ذکر کرنا یا ذکر سننا یا اس کا فوٹو دیکھنا یا اس سے خط و کتابت کرنا، غرض جس ذریعہ سے خیالات فاسد پیدا ہوتے ہوں یہ سب حرام ہیں۔

۲۰۔ مسئلہ: جس طرح مرد کو اجازت نہیں کہ ناجرم عورت کو بلا ضرورت دیکھے بھائے، اسی طرح عورت کو بھی جائز نہیں کہ بلا ضرورت ناجرم کو جھانکے۔ پس اس سے معلوم ہوا کہ یہ جو عورتوں کی عادت ہے کہ دوہما کو یا برات کو جھانک جھانک کر دیکھتی ہیں یہ بُری بات ہے۔

۲۱۔ مسئلہ: ایسا باریک کپڑا پہننا جس میں بدن جھلکتا ہو، مثل برہنہ ہونے کے ہے۔ حدیث میں ایسے کپڑے کی مذمت آئی ہے۔

۲۲۔ مسئلہ: مرد کو غیر عورت سے بدن دبوانا جائز نہیں۔

۲۳۔ مسئلہ: بجھتا ہوا زیور جس کی آواز ناجرم کے کان میں جائے یا ایسی خوشبو جس کی مہک غیر محروم کے دماغ تک پہنچے، استعمال کرنا عورتوں کو جائز نہیں..... یہ بھی بے پر دگی میں داخل ہے اور جوزیور خود بجھتا ہو، مگر دوسرا چیز سے لگ کر آواز دیتا ہو، ایسے زیور میں یہ احتیاط واجب ہے کہ پاؤں زمین پر آ ہسترد کھتتا کہ افشا نہ ہو۔

(۱) یعنی پرداز کرے۔

۲۳۔ مسئلہ: چھوٹی لڑکی کو بھی بجتاز یورنہ پہنانے۔

۲۴۔ مسئلہ: پیر بھی اگر ناحرم ہو تو مثل دوسرا ناحرم مردوں کے ہے، اس کے رو برو بلا جا ب آ جانا برا ہے، البتہ اگر وہ بہت بوڑھا ہو مریدی بہت بڑھیا ہو تو صرف چہرہ اور دونوں ہتھیلیاں اور دونوں پاؤں ٹخنے سے نیچے کھول دینا جائز ہے، مگر باقی اعضاء دکھلانا یا تہائی میں اس کے پاس بیٹھنا جائز نہیں۔

۲۵۔ مسئلہ: جس عضو کو حیات میں دیکھنا جائز نہیں، بعد موت کے بھی جائز نہیں، اور اسی طرح بدن سے جدا ہونے کے وقت بھی جائز نہیں۔ اسی طرح زیرِ ناف بالوں کو یا عورت کے سر کے بالوں کو بھی اترنے یا اٹونے کے بعد دیکھنا مرد کو جائز نہیں۔ اس سے معلوم ہوا کہ عورت میں جو لکھمی کر کے بالوں کو دیے ہی پھینک دیتی ہیں کہ عام طور سے سب کی نگاہ سے گزرتے ہیں، یہ جائز نہیں۔

۲۶۔ مسئلہ: یہ بھدا یا خواجه سرایا عنین سب کا حکم مثل ناحرم مرد کے ہے۔ اسی کی احتیاطِ اُن سے لازم ہے۔

۲۷۔ مسئلہ: امر دینی بے ریش اڑکا بعض احکام میں اجنبی عورت کے ہے۔ یعنی وقت اندریشہ شہوت کے اس کی طرف دیکھنا، اس سے مصالحہ یا معالقہ کرنا، اس کے پاس تہائی میں بیٹھنا، اس کا گانسنڈیا اس کے موجود ہوتے ہوئے گانسنڈیا اس سے بدن دیوانا اس سے بہت پیار و اخلاص کی باتیں کرنا، یہ سب حرام ہے۔

۲۸۔ مسئلہ: عورتوں کو پرده کی وجہ سے سفر میں نماز قضا کرنا جائز نہیں، اور نہ بیل گاڑی میں بیٹھے بیٹھے نماز پڑھنا واجب ہے۔ بلکہ بر قعہ یا چادر پہن کر نیچے اتر کر کھڑے ہو کر نماز پڑھنا واجب ہے۔ بر قعہ کا پرده ایسے وقت پر کافی ہے۔

۲۹۔ مسئلہ: سفر میں اگر کوئی مرد حرم ہمراہ نہ ہو تو عورت کو سفر کرنا حرام (۱) ہے۔

۳۰۔ مسئلہ: عورت کو مساجد یا مقابر پر جانا مکروہ ہے۔ البتہ بہت بڑھیا کو مسجد

(۱) اگر چج کا ہی سفر کیوں نہ ہو، یعنی بغیر حرم کے چج کا سفر بھی تہائی صحیح نہیں ہے۔

میں حاضر ہونا جائز ہے۔

۳۲۔ مسئلہ: بعض لوگ جو ان لڑکیوں کو اندھے یا بینا مردوں سے پڑھواتے ہیں، یہ بالکل خلاف شریعت ہے۔

ساتویں فصل

منجملہ ان رسوم کے بیوہ عورتوں کے نکاح ثانی کو عار سمجھنا ہے۔ جس میں مسلمانان ہند اور شرقاء خصوصاً بنتلا ہیں۔ شرعاً و عقلتاً جیسا نکاح اول ویسا نکاح ثانی۔ دونوں میں فرق سمجھنا محض بوجہ ہے۔ صرف کفار ہند کے اختلاط سے اور کچھ جائیداد کی محبت سے یہ خیال فاسد جنم گیا ہے جس کو بناء الفاسد کہنا زیبا ہے۔ مقتضائے ایمان اور عقل یہ ہے کہ جس طرح نکاح اول بے روک روک کر دیتے ہیں اسی طرح نکاح ثانی بھی کر دیا کریں۔

اگر نکاح ثانی سے دل تنگ ہوتا ہے تو نکاح اول سے کیوں نہیں ہوتا، بلکہ اس کو عیب سمجھنے میں خوف کفر ہے کہ حکم شرعی کو باعث تو ہیں و تحریر سمجھتا ہے۔ تو نکاح ثانی میں کیوں کوشش کرتے ہیں؟ جواب یہ ہے کہ بعض حالات میں نکاح ثانی بھی مثل نکاح اول کے فرض ہے۔ مثلاً عورت جوان ہے، قرآن سے طبیعت میں تقاضا معلوم ہوتا ہے۔

تجربہ میں اندر یہ فساد ہے یا نا انفاقہ کی تنگی ہے اور افلاس میں آبر و اور دین کے ضائع ہونے کا احتمال ہے تو بے شک ایسی عورت کا نکاح ثانی کرنا فرض ہو گا، اور اگر ایسی نہ بھی ہوتی بھی چونکہ تجربہ سے معلوم ہوا ہے کہ جس عمل سے دل میں تنگی اور انقباض پیدا ہوتا ہے اور اس کو موجب عار و تنگ سمجھنے لگے ہیں، تاوقتیکہ اس عمل کو عام طور پر ضائع نہ کیا جائے وہ تنگی دل سے نہیں نکلتی۔

اس لئے اصل مقصود علماء کا تو یہی ہے کہ اس کو عیب نہ سمجھیں مگر چونکہ یہ موقوف ہے اس کے عمل میں لانے پر اس لئے ترویج عملی میں کوشش کرنا ضروری جانتے ہیں اور واقع میں بھی ضروری ہے۔

آٹھویں فصل

منجملہ ان رسم کے طالب علموں کا بڑے بڑے عہدوں کو حاصل کرنے کے لئے باوجود ضائع ہونے دین کے انگریزی پڑھنا یا معقول و فلسفہ میں دینیات سے زیادہ تو غل (۱) و اپنہاں (۲) کرنا ہے۔ چونکہ ان دونوں چیزوں کا ضرر ہونا تحریب و مشاہدہ سے ثابت ہو چکا ہے، اس لئے داخل و عید قرآنی ہو کر واجب امنع ٹھہریں گے۔

قَالَ اللَّهُ تَعَالَىٰ وَيَتَعَلَّمُونَ مَا لَا يُضُرُّهُمْ وَلَا يَنْفَعُهُمْ -

ہر چند کہ محسلاں انگریزی یہ کہتے ہیں کہ انگریزی ایک زبان ہے، اس میں کیا برائی ہے مگر یہ نہیں سمجھتے کہ اس سے غایت مانی الباب خود اس کی بباحث ذاتی ثابت ہوتی ہے اور بس۔ لیکن مباح جب ذریعہ معصیت کا ہو جائے یا بہ نیت ارتکاب معصیت کے اس کو اختیار کیا جائے تب تو مباح معصیت ہو جاتا ہے۔ مثلاً:

چنانی نفسہ مباح ہے، مگر جب بہ نیت چوری کرنے کے چلے عقلًا و نقلًا اس وقت یہ چنان ضرور حرام ہو جائے گا، اور ظاہر ہے کہ یہ جو بڑے بڑے پاس حاصل کئے جاتے ہیں ان سے بھر جس اس کے کہ بڑے بڑے عہدوں اور منصب جو بالکل خلاف شرع ہیں حاصل کئے جائیں، اور کوئی بھی غرض نہیں۔ جب وہ معصیت ہیں تو کوئی بھی زبان جب اس کا ذریعہ بنایا جائے کیونکہ معصیت نہ ہوگی۔ تو اگر اس میں اور مقاصد بھی نہ ہوتے جو کہ غالب الوقوع ہیں، جیسے کہ دین کی پرواہ نہ رہنا، عقائد میں

(۱) مشغول رہنا۔ (۲) کسی کام میں انتہائی کوشش کرنا۔

فساد آجانا، نخوت و ترفع (۱) و تکبر و طول اہل کا پیدا ہو جانا وغیرہ وغیرہ، اور دینیات کا ہر طرح سے پابند رہنا اور علم و عمل دونوں درست رہتے ہیں، تب بھی بوجہ نیت مذکورہ کے اس کی تحصیل حرام ہوتی ہے اور جب سب جمع ہو جائیں، تب تو کچھ پوچھنا ہی نہیں۔ البتہ اگر اپنی کارروائی روزمرہ کے لئے پڑھے یا ضرورت دینیہ کے لئے پڑھے اس وقت یہ وجہ حرمت کی نہ رہیں گی، مگر اس میں کسی پاس وغیرہ حاصل کرنے کی ضرورت نہیں۔ صرف استعداد کافی ہے۔ اگر کوئی شخص ایسا دعویٰ کرے تو اس کے صدق و کذب کا معیار و امتحان یہی ہے کہ اگر پاس حاصل کرنے کی کوشش نہ کرے تو سچا ہے ورنہ جھوٹا۔

اسی طرح معقولات کے توغل سے اکثر فساد عقیدہ اور نخوت و کبر و عدم مبالاة فی الدین وغیرہ یہ خرابیاں پیدا ہو جاتی ہیں۔ اس عارض کی وجہ سے کمبل لازم ہے وہ بھی حرام ہو گا۔ اگر یہ امور بھی نہ ہوں تو اکثر نیت اس کی تحصیل مبارکات (۲) و حصول جاہ ہوا کرتا ہے کہ کوئی شخص ناصل تحصیل سمجھ کر حقیر نہ جانے تو اس حالت میں ذریعہ معصیت ہونے سے معصیت ہو جائے گا، البتہ اگر ان سب غواہل سے پاک ہو تو مضائقہ نہیں، مگر قد رضوری پر اکتفا کرنا واجب ہو گا۔

نویں فصل

مبہملہ ان رسوم کے بعض مصنفین اور اہل مطابع کا حق تالیف یا تکشیہ پیشنا یا خریدنا اور جائزی کرنا ہے۔ چونکہ حق مغض شرعاً مملوک نہیں، جیسا کہ اہل حدیث وفقہ پر ظاہر ہے۔

اس لئے اس میں کوئی تصرف مالکانہ کرنا اور دوسروں کو اس سے مفتاخ (۳) ہونے

(۱) براہی کا جذب۔ (۲) فخر۔ (۳) فتح المثانے سے ۱۲

سے روکنا، سب حرام اور معصیت ہے۔ فرمایا اللہ تعالیٰ نے کہ مت کھاؤ اپنے مالوں کو اپنے آپس میں غیر مشرع طریقہ سے۔

دسویں فصل

مخلدہ ان رسوم کے اکثر تاریخی اور ثقہ لوگوں کا بلکہ بعض اہل علم و اہل فقر کا کھیل تماشوں کے مجھ میں تفریح کے لئے چلا جانا ہے۔ مثلاً گھوڑوڑ، اکھاڑہ، کشتی، نمائش گاہ و میلہ، ہنود یا تھیڑ وغیرہ چونکہ ایسے مجموعوں میں اکثر امور خلاف شرع واقع ہوتے ہیں۔

ڈھول نقار وغیرہ سے خالی نہیں ہوتے، بازاری عورتوں کی آمد و رفت سے پاک نہیں ہوتے، گھوڑوڑ میں قمار بھی ہوتا ہے۔ کشتی میں گھٹنا، ران پیلوانوں کے کھلے ہوتے ہیں۔ میلہ کفار میں تو کفریات کا اجتماع محتاج بیان نہیں۔ اس لئے ایسے مجموعوں میں جانا معاصری و کفریات کی تائید اور ترویج کرنا اور جماعت فتن و کفر بڑھانا ہے۔ حدیث میں ہے کہ جو شخص بڑھائے مجھ کسی قوم کا وہ نہیں میں سے ہے۔ حتیٰ کہ رسول مقبول ﷺ نے صحابہؓ کو لب سڑک بیٹھ ک مقرر کرنے سے منع فرمایا تھا۔ کیونکہ ایسے موقع میں آدمی معصیت سے فیض نہیں سکتا۔

اسی طرح قرب قیامت میں ایک لشکر کے دھنسنے کی حضور ﷺ نے خبر سنائی جو خانہ کعبہ کی اہانت کے لئے آتا ہوگا۔ حضرت ام سلمہؓ نے دریافت کیا کہ یا رسول اللہ ﷺ ان میں تو دوکان دار لوگ بھی ہوں گے۔ آپ ﷺ نے فرمایا کہ اس وقت سب دھنس جائیں گے۔

تاجر جو! شاید تم ضرورت کا اعزز کرو۔ تو یہ حدیث سن لو اور اللہ خیر الرازقین آیت قرآنی پڑھ کر اپنی تسلی کرلو۔

تیسرا باب

پہلی فصل

منجملہ ان رسم کے مولود شریف کی محفل ہے، اس کی تین صورتیں ہیں اور ہر ایک کا جدا حکم ہے۔

پہلی صورت

محفل جس میں قید مر وجہ متعارفہ میں سے کوئی قید نہ ہونہ قید مبارح نہ قید مکروہ سب قیود سے مطلق ہو۔ مثلاً کچھ لوگ اتفاقاً جمع ہو گئے۔ کسی نے ان کو اہتمام کر کے نہیں بلایا کیا اور مبارح ضرورت سے بلاۓ گئے تھے۔ اس جمیع میں خواہ کتاب سے بازیابی حضور پر نور سرور عالم فخر پنی آدم ﷺ کے حالات ولادت شریفہ و دیگر اخلاق و شماں و مجزات و فضائل مبارک تحریح صحیح روایات سے بیان کر دیا گیا، اور اشنانے بیان میں اگر ضرورت امر بالمعروف و بیان احکام کی دیکھی جائے تو اس میں بھی دریغ نہیں کیا گیا اصل میں اجتماع استماع و ععظ و احکام کے لئے ہواں کے چشم میں ان وقائع شریفہ و فضائل کا بیان بھی آ گیا۔ یہ وہ صورت ہے کہ بلا نکیر جائز بلکہ مستحب و سنت ہے۔ رسول مقبول ﷺ نے اپنے حالات و مکالات اسی طریق سے بیان فرمائے ہیں،

اور آگے صحابہ رضی اللہ تعالیٰ عنہم نے ان کو روایت کیا، جس کا سلسلہ محدثین میں آج تک بفضلہ تعالیٰ جاری ہے اور تابقائے دین رہے گا۔

دوسری صورت

وہ محفل جس میں قید غیر مشروعہ موجود ہوں، جو کہ اپنی ذات میں بھی قبیح و معصیت ہیں۔ مثلاً: روایات موضوع خلاف واقعہ بیان کی جائیں۔ یا خوشود، خوش الحان لڑکے اس میں غزل خوانی کریں یا رشوت یا سود وغیرہ کا حرام مال اس میں خرچ کیا جائے یا حد ضرورت سے زیادہ اس میں روشنی فرش و آرائش مکان وغیرہ کا تکلف کیا جائے، یا لوگوں کو جمع کرنے کا اہتمام بہت مبالغہ سے کیا جائے کہ اس قدر اہتمام نماز و جماعت وعظ کے لئے بھی نہ ہوتا ہو یا نشر و نظم میں حضرت حق تعالیٰ شانہ یا حضرات انبیاء علیہم السلام کی توہین و گستاخی صراحتہ یا اشارۃ کی جائے یا اس مجمع میں جانے سے نماز یا جماعت فوت ہو جائے، یا وقت تنگ ہو جائے یا اس کا قوی احتمال ہو، یا بانی مجلس کی نیت شہرت و تفاخر کی ہو، یا رسول مقبول ﷺ کو وہاں حاضرون ناظر جانا جائے یا کوئی اور امر اسی قسم کا خلاف شرع اس میں پایا جائے۔ یہ صورت ہے جو اکثر عوام و جہلاء میں شائع و ذائع ہے اور شرعاً بالکل ناجائز و گناہ ہے۔

ارشاد فرمایا رسول اللہ ﷺ نے کہ جس شخص نے جھوٹ بولا مجھ پر جان کر پس اس کو اپنا طحکانہ وزخ میں ڈھونڈ لینا چاہئے اور ارشاد فرمایا رسول اللہ ﷺ نے آدمی کو جھوٹ بولنے کے لئے یہ کافی ہے کہ جو سننا کرے اس کو بیان کر دیا کرے۔ روایت کیا اس کو مسلم نے۔

ان حدیثوں سے معلوم ہوا کہ روایات کو بیان کرنے میں بڑی احتیاط کرنا چاہئے، بدون علم و تحقیق کے بیان کرنا گناہ ہے۔ خصوصاً رسول اللہ ﷺ کی طرف کسی

غلط امر کو منسوب کرنا سخت ہی و بال ہے اور حضرت جابرؓ سے روایت ہے کہ ارشاد فرمایا رسول اللہ ﷺ نے کہ گانا جاتا ہے نفاق کو قلب میں جس طرح جاتا ہے پانی زراعت کو۔ روایت کیا اس کو بھی نے۔ اس حدیث سے گانے کی نذمت معلوم ہوئی۔ بالخصوص جہاں احتمال فتنہ کا ہو، جیسے کہ خوش و عورت کا گانا۔

اور حضرت ابو ہریرہؓ سے روایت ہے کہ بے شک اللہ تعالیٰ پاک ہے، نہیں قبول کرتا، مگر پاک حلال مال کو، اور اسی روایت میں ہے کہ ایک شخص بڑا اسفر دراز کرے اور اس کے بال بھی پریشان ہیں اور بدن ولباس بھی میلا ہے، اور اپنے دونوں ہاتھ آسان کی طرف بڑھا بڑھا کر یارب یارب کرتا ہے (یعنی تمام سامان قبولیت دعا کے بظاہر مجتمع ہیں) مگر ساتھ ہی اس کے یہ ہے کہ اس کا کھانا حرام اور پانی حرام اور لباس حرام اور حرام ہی سے غذا دی گئی۔ پس ایسے شخص کی دعا کب قبول ہو۔ روایت کیا اس کو مسلم نے۔ اس حدیث سے معلوم ہوا کہ کیسے خلوص سے کوئی عبادت کرے مگر حرام مال سے سب اکارت ہو جاتا ہے بلکہ حرام مال لگانے کا گناہ اس کے اوپر جور ہتا ہے وہ جدا۔ اور فرمایا اللہ تعالیٰ نے کہ تم اسراف مت کرو اور فرمایا کہ بے شک فضول اڑانے والے شیطان کے بھائی ہیں اور شیطان اپنے رب کا ناشکر گذار ہے۔ جس صرفہ میں کوئی مشرع غرض نہ ہو، وہ سب اس میں داخل ہو گیا۔ خواہ روشنی ہو یا اور تکلفات ہوں، لباس و وضع غیر مشرع کے باب میں جو حدیثیں آئی ہیں باب اول میں مذکور ہو چکی ہیں، حاجت اعادہ کی نہیں۔

حضرت حذیفہؓ سے روایت ہے کہ ارشاد فرمایا رسول اللہ ﷺ نے کہ تم اس ذات کی کہ جان میری اس کے قبضہ میں ہے کہ تم لوگ یا تو امر بالمعروف و نہی عن المنکر کرتے رہو، نہیں تو عنقریب بھیجے گا اللہ تعالیٰ عذاب تم پر اپنے پاس سے پھر تھہاری یہ حالت مردودیت کی ہو جائے گی کہ تم اس سے دعا کرو گے اور قبول نہ ہوگی۔ روایت کیا اس کو ترمذی نے۔

حضرت حسنؑ سے روایت ہے کہ حضرت عثمان بن ابی العاص کسی ختنہ میں بلائے گئے، آپ نے انکار فرمادیا، کسی نے وجہ دریافت کی۔ آپ نے فرمایا کہ پیغمبر ﷺ کے زمانہ مبارک میں ہم لوگ ختنہ میں نہیں جاتے تھے، اور نہ اس کے لئے لوگوں کو بلا ناسنست سے ثابت نہیں، اس کے لئے بلا نے کو صحابیؓ نے ناپسند فرمایا اور جانے سے انکار کیا۔ اور راز اس میں یہ ہے کہ بلا نادلیل ہے اہتمام کی، تو شریعت نے جس امر کا اہتمام نہیں کیا، اس کا اہتمام کرنا دین میں ایجاد کرنا ہے۔ اسی وجہ سے حضرت ابن عمرؓ نے لوگوں کو جب مسجد میں چاشت کی نماز کے لئے جمعت دیکھا تو براہ انکار اس کو بدعت فرمایا اور اسی بناء پر فقهاء نے جماعت نافلہ کو مکروہ کہا ہے اور حضرت حق تعالیٰ اور انبیاء اور ملائکہ علیہم السلام کی گستاخی کا مذموم و کفر ہونا تھا جو بیان نہیں۔ کون مسلمان اس کا منکر ہے، گو بہت سے جاہل شاعر اس میں بتلا ہیں۔ نہ ایسے اشعار کا تصنیف کرنا جائز نہ ان کا پڑھنا، سنتا جائز، اسی طرح نماز باجماعت یا وقت کا ضائع کرنا ظاہر ہے کہ حرام ہے، اور جو ذریعہ گناہ کا ہو وہ بھی گناہ ہوتا ہے۔ اسی لئے حدیث شریف میں عشاء کے بعد باتیں کرنے سے ممانعت آئی ہے اور اس کی وجہ شراح حدیث نے پہی لکھی ہے کہ اس سے صبح یا تہجد کی نماز میں خلل پڑے گا۔ اسی طرح نماش اور فخر کا حرام ہونا سب جانتے ہیں اور ذریعہ حرام کا حرام ہی ہوتا ہے۔

حدیث میں ہے جو شخص شہرت کا کپڑا پہنے گا تو اللہ تعالیٰ اس کو قیامت کے دن ذلت کا لباس پہنانے گا اور حدیث میں ہے کہ تھوڑا ساری یاء بھی شرک ہے اور حاضر ناظر ہونا موقوف ہے علم و قدرت پر چونکہ حق تعالیٰ کا علم و قدرت دونوں کامل ہیں۔ اس لئے وہ ہر زمان و مکان میں حاضر و ناظر ہیں۔ یہ اعتقاد حضور سرور عالم ﷺ کے ساتھ یا انبیاء اور اولیاء کے ساتھ کرنا اگر اس بناء پر ہے کہ آپ کے لئے علم و قدرت ذاتی ثابت کرتا ہے جیسا کہ بعض جملاء کا عقیدہ ہے تب تو یہ شرک ہے۔ گواہ اللہ تعالیٰ

سے کم ہی سمجھتا ہو۔ کیونکہ مشرکین عرب بیض قرآن مشرک ہیں اور یہ بھی قرآن ہی سے ثابت ہے کہ وہ اپنے دیوتاؤں کو اللہ تعالیٰ کے برابر نہیں سمجھتے تھے، اور اگر یوں جانتا ہے کہ اللہ تعالیٰ اطلاع اور اذن دیتا ہے، تو شرک تو نہیں ہے مگر بلا جلت شرعیہ گناہ ضرور ہے۔ اس لئے کہ جھوٹ سب جانتے ہیں کہ حرام ہے اور جھوٹ جیسا زبان سے ہوتا ہے دل سے بھی ہوتا ہے۔ مگر اصل تodel ہی میں ہوتا ہے، وہاں سے زبان پر آتا ہے۔ حتیٰ کہ بدگمانی کہ محض فعل قلب ہے۔ اس کی نسبت حق تعالیٰ نے ان بعض الظن ائم فرمایا ہے اور حدیث میں فان الظن اکذب الحدیث آیا ہے۔

غرض کہ ان امور ناجائز سے وہ مجلس بھی ناجائز ہو جاتی ہے اور اس میں شرکت درست نہیں ہوتی۔ اور آج کل اکثر ایسی ہی مجلسیں ہوتی ہیں کہ ان میں اگر کل امور ناجائز نہیں ہوتے تو بعض تو غالباً ضرور ہوتے ہیں اور مجلس کے ناجائز ہونے کے لئے ایک ناجائز بھی کافی ہے جیسا کہ ظاہر ہے۔

تیسرا صورت

وہ محفل جس میں نہ تو پہلی صورت کا سا اطلاق و بے تکلفی ہو اور نہ دوسری صورت کی طرح اس میں قیود حرام ہوں، بلکہ قیود تو ہوں مگر ایسے قیود ہوں جو خود اپنی ذات میں مباح و حلال ہیں۔ یعنی روایات بھی صحیح و معتبر ہوں، بیان کرنے والا بھی ایقان دیندار ہو، اور محل شہوت بھی نہ ہو، مال بھی اس میں حلال و طیب صرف کیا جائے، آرائش و زیبائش بھی حد اسرا ف تک نہ ہو، حاضرین محفل کا لباس و وضع موافق شرع کے ہو اور جو اتفاقاً کوئی خلاف شرع ہیئت سے حاضر ہو جائے تو بیان کرنے والا بشرط تدرست امر بالمعروف سے دربغ نہ کرے۔ اسی طرح حسب موقع اور ضروری احکام بھی بیان کرتا جائے، اگر کچھ نظم ہو تو قواعد موسیقی سے نہ ہو، مضمون اس کا حد شرع سے

متجاوز نہ ہو، لوگوں کو بلانے اور اطلاع کرنے میں مبالغہ نہ ہو، کسی ضروری عبادت میں اس مجتمع میں حاضر ہونے سے خلل نہ پڑے، بانی کی نیت بھی خالص ہو، محض امید برکت و محبت سرور عالم ﷺ اس کا باعث ہو، اور اگر صیغہ ندا کسی کلام میں ہو تو قرآن قویہ سے اعتماد کامل ہو کہ حاضرین کم فہم نہیں جو آپ ﷺ کو حاضر و ناظر و عالم الغیب سمجھیں گے اور بھی جمع منکرات سے پاک ہو۔ مگر اس میں یہ امور بھی ہیں، شیرینی و قیام و فرش و منبر و بجور و عطر اور مثل اس کے جو اپنی ذات میں خلاف شرع نہیں۔ یہ وہ محفل ہے جو نہایت احتیاط والوں میں شاید کہیں شاذ و نادر پائی جاتی ہو۔ پس ایسی محفل نہ تو پہلی محفل کی طرح علی الاطلاق جائز ہے اور نہ دوسری محفل کی طرح علی الاطلاق ناجائز اور جائز ہونے میں تفصیل ہے جو عنقریب معروض ہوتی ہے۔ مگر قبل بیان اس میں تفصیل کے چند قواعد شرعیہ معروض ہوتے ہیں جو فہم (۱) تفصیل کے سمجھنے میں میں ہوں گے۔

قاعدہ اول

کسی امر غیر ضروری کو اپنے عقیدہ میں ضروری اور موکد سمجھ لینا یا عمل میں اس کی پابندی اصرار کے ساتھ اس طرح کرنا کہ فرائض و اجرات کی مثل یا زیادہ اس کا اہتمام ہو اور اس کے ترک کو مذموم اور تارک کو قابل ملامت و شناعت جانتا ہو، یہ دونوں امر ممنوع ہیں۔ کیونکہ اس میں حکم شرعی کو توڑ دینا ہے۔ تقيید و تعین و تخصیص و اتزام و تحدید وغیرہ اسی قاعدہ اور مسئلہ کے عنوانات و تغیرات ہیں۔ اللہ تعالیٰ نے فرمایا کہ جو شخص تجاوز کرے گا اللہ تعالیٰ کی حدود سے پس ایسے ہی لوگ ظالم ہیں۔

حضرت عبد اللہ بن مسعود فرماتے ہیں کہ تم میں ہر شخص کو لازم ہے کہ اپنی نماز

(۱) تفصیل کے سمجھنے میں مددگار ہوں گے۔

میں شیطان کا حصہ مقرر نہ کرے، وہ یہ کہ نماز کے بعد داہنی طرف سے پھر نے کو ضروری سمجھنے لگے۔ میں نے رسول اللہ ﷺ کو بسا اوقات با میں جانب سے بھی پھرتے دیکھا ہے۔ روایت کیا ہے اس کو بخاری و مسلم نے۔ قطبی شارح مشکوہ نے کہا ہے کہ اس حدیث سے یہ بات نکلی ہے کہ جو شخص کسی امر مستحب پر اصرار کرے اور عزیمة اور ضروری قرار دے لے اور بھی رخصت پر یعنی اس کی دوسری مقابل پر عمل نہ کرے تو ایسے شخص سے شیطان اپنا حصہ گراہ کرنے کا حاصل کر لیتا ہے۔ پھر ایسے شخص کا تو کیا کہنا ہے جو کسی بدعت یا امر منکر یعنی خلاف شرع عقیدہ یا عمل پر اصرار کرتا ہو۔ صاحب مجمع نے فرمایا ہے کہ اس حدیث سے یہ بات نکلی کہ امر مندوب بھی مکروہ ہو جاتا ہے۔ اگر یہ اندیشہ ہو کہ یہ اپنے رتبہ سے بڑھ جائے گا۔ اسی بناء پر فقہاء حنفیہ نے نمازوں میں سورت مقرر کرنے کو مکروہ فرمایا ہے۔ خواہ اعتماد اپابندی ہو، یا عمل۔ فتح القدیر نے اس تعلیم کی تصریح کر دی ہے اور مسلم میں فرمایا رسول اللہ ﷺ نے کہ مت خاص کرو شب جمعہ کوشہ بے داری کے ساتھ، اور شبوں میں سے اور مت خاص کرو یوم جمعہ کو روزہ کے ساتھ اور ایام میں سے، ہاں اگر اس کے کسی معمولی روزہ میں جمعہ آئی پڑے تو وہ اور بات ہے۔

قاعدہ دوم

فعل مباح بلکہ مستحب بھی کبھی امر غیر مشرع کے مل جانے سے غیر مشرع و ممنوع ہو جاتا ہے۔ جیسے دعوت میں جانا مستحب بلکہ سنت ہے۔ لیکن وہاں اگر کوئی امر خلاف شرع ہو، اس وقت جانا ممنوع ہو جائے گا۔ جیسے احادیث میں آیا ہے اور ہدایہ وغیرہ میں مذکور ہے، اور اسی طرح نفل پڑھنا مستحب ہے مگر اوقات مکروہ میں ممنوع و گناہ ہے۔ اس سے معلوم ہوا کہ امر مشرع بوجہ اقتضان و انضمام غیر مشرع کے غیر

مشروع ہو جاتا ہے۔

قاعدہ سوم

چونکہ دوسرے مسلمانوں کو ضرر سے بچانا فرض ہے اس لئے اگر خواص کے کسی غیر ضروری فعل سے عوام کے عقیدہ میں خرابی پیدا ہوتی ہو تو وہ فعل خواص کے حق میں بھی مکروہ و منوع ہو جاتا ہے۔ خواص کو چاہئے کہ وہ فعل ترک کر دیں۔

حدیث شریف میں قصہ آیا ہے کہ حضور سرور عالم ﷺ نے خطیم کو بیت اللہ کے اندر داخل فرمانے کا ارادہ کیا، مگر اس خیال سے کہ جدید الاسلام (۱) لوگوں کے عقیدہ میں فتوہ اور قلوب میں خلجان پیدا ہو گا اور خود بناء کے اندر داخل ہونا کوئی امر ضروری تھا نہیں۔ اس لئے آپ نے اس قصہ کو ماتوی فرمادیا اور تصریح کیا یہی وجہ ارشاد فرمائی۔ حالانکہ بناء کے اندر داخل فرمادینا مستحسن تھا۔ مگر ضرر عوام کے اندیشہ سے اس امر مستحسن کو ترک فرمایا اور ابن ماجہ میں حضرت ابو عبد اللہ کا قول ہے کہ اہل میت کو اول روز طعام دینا سنت تھا، مگر جب لوگ اس کو سمجھنے لگے پس مت روک و منوع ہو گیا۔ دیکھئے خواص نے بھی عوام کے دین کی حفاظت کے لئے اس کو ترک کر دیا۔

حدیثوں میں سجدہ شکر کا فعل مباح ہے۔ مگر فقہاء حفظ نے حسب قول علامہ شامي اس لئے مکروہ کہا ہے کہ کہیں عوام اس کو سنت مقصود نہ سمجھنے لگیں اور عالم گیری میں ہے کہ یہ لوگ نمازوں کے بعد کیا کرتے ہیں، مکروہ ہے۔ اس لئے کہ جاہل لوگ اس کو سنت اور واجب سمجھنے لگیں گے اور جس فعل مباح سے یہ نوبت آجائے وہ مکروہ ہو جاتا ہے۔ البتہ اگر وہ خود شرعاً ضروری ہے تو اس فعل کو ترک نہ کریں گے، اس میں جو مفاسد پیدا ہو گئے ہیں ان کی اصلاح کر دی جائے گی۔ مثلاً جنازہ کے ساتھ کوئی نوحہ

کرنے والی عورت ہوتا اس امر مکروہ کے اقتراں سے جنازہ کے ہمراہ جانا ترک نہ کریں گے، خود اس نوہ کو منع کریں گے، کیونکہ وہ ضروری امر ہے۔ اس عارضی کراہت سے اس کو ترک نہ کیا جائے۔ بخلاف قبول دعوت کے کوہاں امر مکروہ کے اقتراں سے خود دعوت کو ترک کرنا ہے کیونکہ وہ ضروری امر نہیں۔ علامہ شامی نے ان مسئلتوں میں بھی فرق کیا ہے۔

قاعدہ چہارم

جس امر میں کراہت عارضی ہوا اختلاف ازمنہ و امکنہ و اختلاف تحریب و مشاہدہ اہل فتویٰ سے اس کا مختلف حکم ہو سکتا ہے۔ یعنی یہ ممکن ہے کہ ایسے امر کو ایک زمانہ میں جائز کیا جائے کیونکہ اس وقت اس میں وجہ کراہت کی نہیں تھی اور دوسرے زمانہ میں ناجائز کہہ دیا جائے۔ اس لئے اس وقت علت کراہت کی پیدا ہو گئی یا ایک مقام پر اجازت دی جائے۔ دوسرے ملک میں منع کر دیا جائے۔ اس فرق مذکور کے سبب یا ایک وقت اور ایک موقع پر ایک مفتی جائز کہے اور اس کو اطلاق نہیں کہ عوام نے اس میں اعتقادی یا عملی خرابی کیا کیا پیدا کر دی ہیں۔ دوسرے مفتی ناجائز کہے کہ اس کو اپنے تحریب اور مشاہدہ سے عوام کے بدلنا ہونے کا علم ہو گیا ہے تو واقع میں یہ اختلاف ظاہر ہے حقیقی نہیں۔ اور تعارض صوری ہے معنوی نہیں۔ حدیث و فقہ میں اس کے بے شمار نظائر مذکور ہیں۔

دیکھو رسول اللہ ﷺ نے عورتوں کو مساجد میں آ کر نماز پڑھنے کی اجازت دی تھی۔ اس وقت فتنہ کا احتمال نہ تھا اور صحابہؓ نے بدی ہوئی حالت دیکھ کر ممانعت فرمادی۔ اسی طرح امام صاحب و صاحبین کے بہت سے اختلافات اسی قبیل کے ہیں۔

قاعدہ پنجم

اگر کسی امر خلاف شرع کرنے سے کچھ فائدہ اور مصلحتیں بھی ہوں جن کا حاصل کرنا شرعاً ضروری نہ ہو یا اس کے حاصل کرنے کے اور طریقے بھی ہوں اور ایسے فائدوں کے حاصل کرنے کی نیت سے وہ فعل کیا جائے، یا ان فائدوں سے مرتب دیکھ کر عوام کو اس سے نہ روکا جائے یہ بھی جائز نہیں۔ نیک نیت سے مباح تو عبادت بن جاتا ہے اور معصیت مباح نہیں ہوتی۔ خواہ اس میں ہزار مصلحتیں اور منفعتیں ہوں، نہ اس کا ارتکاب جائز نہ اس پر سکوت کرنا جائز، اور یہ قاعدہ بہت ہی بدیہی ہے۔

مثلاً اگر کوئی شخص اس نیت سے غصب و ظلم کرے کہ مال جمع کر کے محتاجوں اور مسکینوں کی امداد کریں گے تو ہرگز ہرگز غصب و ظلم جائز نہیں ہو سکتا۔ خواہ لاکھوں فائدے اس پر مرتب ہونے کی امید ہو۔ جب یہ قواعد اور مقدمات سمجھ میں آگئے تو اب تیری صورت کے جواز و ناجواز کی تفصیل سننا چاہئے۔ وہ یہ کہ یہ قواعد مذکورہ چونکہ نی نفسہ امر مباح میں ہیں۔ اس لئے ان کی ذات میں کوئی خرابی نہیں نہ ان کی وجہ سے محفل میں کوئی وقت ان امور اور اس محفل کو اس عارض کی وجہ سے منوع و ناجائز کہا جائے گا اور اگر کسی قسم کی کوئی خرابی لازم نہ آئے تو وہ امود بھی، حال خود مباح رہیں گے۔

چنانچہ قاعدہ دوم سے یہ حکم واضح ہے۔ اب دیکھنے کے قابل یہ بات ہے کہ آیا ہمارے زمانہ میں اس مباحثات کی وجہ سے کوئی خرابی لازم آ رہی ہے یا نہیں۔ اگر لازم آتی ہوئی دیکھو تو اس محفل کو منع سمجھو اور ناجائز، اور یہ امر تجربہ و مشاہدہ سے بخوبی بلا تردود معلوم ہو سکتا ہے۔ اس میں کوئی بحث و مباحثہ کی ضرورت نہیں، سوراقم کا جو کئی سال کا تجربہ ہے اس کی رو سے عرض کیا جاتا ہے کہ بلا شک اکثر بلکہ قریب کل عوام ان

قیود کو مٹ کر ضروری والوازم مجلس سے جانتے ہیں اور مشل ضروریات دین کے بلکہ اس سے بدر جہاز یادہ ان کے ساتھ عملدرآمد کرتے ہیں۔ چنانچہ ان کے کرنے میں جس قدر اہتمام ہوتا ہے نماز جمعہ و جماعت میں اس کا عشر عشیر بھی نہیں دیکھا جاتا اور ان کے ترک سے جس قدر ناگواری ہوتی ہے، فرائض و واجبات کے ترک سے ہرگز ہرگز نہیں ہوتی۔ بلکہ خود ترک کرنا تو بہت ہی بعید ہے۔ اگر کوئی دوسرا شخص انکار کرے تو درکنا، اگر ترک بھی کر دے تو اس پر لعن طعن حد سے زیادہ ہوتا ہے۔ کفار و مبتدئین و فساق سے زیادہ اس کے مخالف اور آمادہ ایذا رسانی و بدزبانی ہو جاتے ہیں۔ جب عوام نے اپنے اعتقاد و عمل سے ان امور کی یہاں تک نوبت پہنچادی کہ فرض واجب سے بھی زیادہ ان کی شان بڑھادی تو لاریب اس التزام و اصرار کی وجہ سے یہ امر مکروہ و ممنوع ہو جائیں گے۔ جیسا کہ قاعدہ اول میں ثابت ہو چکا ہے۔ جب یہ امور ممنوع ہوئے تو ان کے ملنے سے وہ محفل بھی غیر مشروع اور ممنوع عُنْہرے گی۔ جیسا کہ قاعدہ دوم میں بیان کیا گیا اور گوکسی خاص فہیم شخص کا یہ عقیدہ فاسد نہ ہو اور وہ ان امور کو مٹ کر نہ سمجھتا ہو اور نہ تارک کو قابل ملامت و نفرت جانتا ہو۔ گواں وقت میں ایسے لوگ عنقا صفت ہیں لیکن فرضًا اگر کوئی ہو بھی تو غایت مانی الباب وہ اپنے فساد عقیدہ و عمل کے گناہ سے نجی گیا، مگر اس کے کرنے سے اگر دوسرے فاسد الاعتقاد و فساد العمل لوگوں کو سہارا لگا، ان کے فعل کو تقویت و تائید پہنچی تو ان کے فعل مکروہ کے تروتن کو تائید کے الزام سے یہ شخص کیسے نجی سکے گا۔ جیسا کہ قاعدہ سوم میں مذکور ہو چکا ہے۔

خلاصہ یہ کہ جہاں یہ مفاسد مذکورہ نہ ہوں گواں کی توقع عوام کی حالت پر نظر کرنے سے بہت ہی بعید ہے لیکن اگر فرضًا کسی وقت یا کسی موقع پر ایسا ہو تو وہاں اجازت دی جائے گی۔ مگر اس وقت اجازت کے فعل میں بھی ضرور ہو گا کہ ان قیود کو جس طرح عقیدہ غیر مٹ کر سمجھیں اسی طرح اپنے عمل سے بھی ان کاموں کدنہ ہونا بار بار ظاہر کرتے رہیں۔

مثلاً: کبھی شیرینی تقسیم کر دیں، کبھی نقد یا غلہ یا کپڑا مساکین کو خفیہ دے دیں اور کبھی جب گنجائش نہ ہو یا مخفی رخصت شرعی پر عمل کرنے کے لئے کچھ بھی نہ دیا کریں، کبھی اثنائے بیان فضائل و شانیں بنویں علیہ الصلوٰۃ والسلام واحتیٰ میں اگر شوق و جذبہ غالب ہو جائے کھڑے ہو جائیں، پھر اس میں کسی خاص موقع کی تعین کی کوئی وجہ نہیں۔

جب کیفیت غالب ہو خواہ اول میں یا وسط میں یا آخر میں اور خواہ تمام بیان میں ایک بار یا دو بار یا چار بار اور جب یہ غلبہ نہ ہو بیٹھے رہا کریں، کبھی باوجود غلبہ کے اسی طرح ضبط کر کے بیٹھے رہیں اور نہ مخالف مولود کی تخصیص کریں، اور اگر اور موقع پر بھی حضور ﷺ کے ذکر سے غلبہ و شوق ہو وہاں بھی گاہ گاہ کھڑے ہو جایا کریں۔ علی ہذا القیاس سب قیود مباحثہ کے ساتھ یہی عمل رکھیں تو اس طرح کی مخالف گو سلف صالحین سے منقول نہیں۔ مگر بوجہ مخالف نہ ہونے قواعد شرعیہ کے منوع بھی نہ کہی جائے گی۔ حکم ہے صورت سوم کا بااعتبار فتویٰ کے۔ لیکن مصلحت انتظام دین کا مقتضایہ ہے کہ اس سے بھی احتیاط رکھیں۔ کیونکہ یہ خود نہ تو ضروریات دین سے ہے، نہ کسی ضروریات دین کا موقف علیہ ہے اور ایک بار یہی ہیئت اجتماعیہ مباحثہ مفہومی الی المفاسد ہو بھی چکی ہے۔ جیسا کہ پیش نظر ہے اور جہل روز بروز غالب ہوتا جاتا ہے۔ اس لئے مرتبہ تقویٰ احتیاط ہی میں ہے۔ وَاللَّهُ تَعَالَى أَعْلَمُ وَعِلْمُهُ أَنَّمَا وَاحِدَةُ

اب بعض لوگوں کے کچھ شبہات کا مختصر جواب لکھا جاتا ہے۔ بعض یہ کہتے ہیں کہ یہ حدیث شریف تو خود حضور رسول اللہ ﷺ سے منقول ہے ورنہ ہم تک روایت کیونکر پہنچتی۔ جواب اس کا یہ ہے کہ جو منقول ہے وہ پہلی صورت ہے اور گفتگو صورت سوم میں ہے۔

بعض لوگ کہتے ہیں کہ بڑے بڑے علماء مثل سیوطی و ابن حجر و ملا علی قاری وغیرہم نے اس کا اثبات کیا ہے۔ جواب یہ ہے کہ اول تو اس وقت بھی بعض علماء نے

ان کے ساتھ اختلاف کیا تھا اور قطع نظر اس سے یہ کہ ان کے زمانہ میں مفاسد مذکورہ پیدا نہ ہوئے تھے۔ اس وقت انہوں نے اثبات کیا۔ اب مفاسد پیدا ہو گئے ہیں، وہ حضرات بھی اگر اس زمانہ میں ہوتے اور ان مفاسد کو ملاحظہ فرماتے تو خود منع فرماتے۔ اس لئے اب نفی کی جاتی ہے۔ جیسا قاعدة چہارم میں لکھا گیا۔

بعض لوگ کہتے ہیں کہ علماء ہر میں اس کے جواز پر اتفاق رکھتے ہیں۔ جواب یہ ہے کہ اول تو اتفاق غیر مسلم، پھر یہ کہ ان کے فتوؤں میں قیود مباحہ کو فی نفسہا جائز لکھا ہے، جس مخالف کو جن عقائد و مفاسد کی وجہ سے ہم روک رہے ہیں ان مفاسد کا اظہار سوال میں کرنے کے بعد فتویٰ منگادو، اس وقت تمہارا یہ شبهہ معقول ہو سکتا ہے۔ جب فتویٰ آجائے گا اس وقت جواب ہمارے ذمہ ہو گا۔

بعض کہتے ہیں کہ کثرت سے علماء جواز کی طرف ہیں۔ جواب یہ ہے کہ اول تو کسی نے دنیا بھر کی علماء شماری نہیں کی، دوسرے یہ کہ جس خرابی کی وجہ سے ممانعت کی جاتی ہے اس خرابی کو کون سے علماء کثیر بلکہ قلیل نے جائز کیا ہے۔ فتوے تو استفتاء کے تابع ہے۔ مستفتی اپنا عیب کب کھولتا ہے، بلکہ ہر طرح اپنی خوش اعتقادی کو جتنا کر پوچھتا ہے۔

بعض لوگ کہتے ہیں کہ اس بہانہ سے غریب غرباء کو خیر خیرات پہنچ جاتی ہے یا اس سے اسلام کی شوکت برداشتی ہے، ناواقف لوگوں کے کان میں کچھ مسائل پڑ جاتے ہیں۔

سوال تو خود یہ امر مسلم نہیں، اکثر جگہ امیروں کو حصہ بٹتا ہوا اور غربیوں کو دھکے ملتے ہوئے دیکھا جاتا ہے اور ایسے سامانوں سے جس کی خبر بعض اوقات محلہ میں بھی نہیں ہوتی کیا احتشام اسلام کا متصور ہے اور حکام کا ذکر بھی نہیں آتا اور اگر تسلیم بھی کر لیا جائے تو خیر خیرات اور احتشام (۱) اسلام اور تائیخ حکام کے جب اور طریقے بھی

مشروع ہیں تو غیر مشروع طریقوں کے اختیار کرنے کی شرعاً کب اجازت ہو سکتی ہے۔ جیسا کہ قاعدہ پنجم میں مذکور ہوا اور بھی شبہات اس کے قریب قریب ہیں۔ جن کا جواب بعد میں ضبط کر لینے اصول مذکورہ کا ہر عاقل سمجھ جا سکتا ہے۔ یہ کام تھا اس مسئلہ مولود شریف میں جو بہت سلامت اور اختصار اور جامعیت کے ساتھ لکھنے کی اللہ تعالیٰ نے توفیق عطا فرمائی۔

اب امید ہے کہ اہل انصاف کو اس مسئلہ میں شبہ نہ ہے گا اور افراط و تفریط سے سب بازا آئیں گے اور علمائے مصلحین امت سے عدالت و بدمانی اور ان کی شان میں اہانت و بذببی گوارانہ رکھیں گے اور شب و روز محبت و اتباع سنت نبویہ ﷺ میں کوشش کریں گے۔ اللهم ارزقا حبک و حب نبیک و اتباع سنته و توفنا علی ملتہ و احشرنا فی زمرتہ

دوسری فصل

منجملہ ان رسوم کے اولیاء اللہ کا عرس و فاتحہ مرجحہ ہے جو کسی وقت میں بمحصلحت ایصال ثواب بارواح بزرگان واستفادہ برکات اجتماع صلحاء شروع ہوا تھا، مگر اب اس میں بھی مثل دیگر امور کے بہت سے مفاسد پیدا ہو گئے۔ چنانچہ عرس میں تو یہ امور ہو گئے۔

۱۔ بعض جگہ تو خوب بازاری عورتوں کا ناتھ ہوتا ہے جس کا حرام ہونا ظاہر ہے اور باب اول میں بھی بیان کیا گیا ہے۔ خصوصاً قبور پر جب کوہ جگہ عبرت و تذکرہ موت و تذکرہ آخرت کی ہے۔ پھر خاص کر قبور اولیاء پر جن کو اپنی حیات میں بول و براز سے زیادہ معاصی سے نفرت تھی۔ ظاہر ہے کہ ایسے مجمع میں جانا لاریب فتن و معصیت

ہے۔ اگر کوئی شخص کہے کہ ہم تو بہ نیت زیارت جاتے ہیں، ہم کو ان منکرات سے کیا ضرر۔ جواب یہ ہے کہ اول تو ممکن نہیں کہ مجھ فتن میں جائے اور ضرر نہ ہو، کچھ نہ کچھ میلان معصیت کی طرف یا چشم و گوش کا تلوث ضرور ہی ہو جاتا ہے۔ دوسرے یہ کہ زیارت دوسرے وقت بھی ہو سکتی ہے۔ تیسرا زیارت کچھ فرائض و واجبات سے نہیں۔ فرض و واجب کے ادا کرنے میں اقتداء معصیت پر نظر نہیں کی جاتی ہے اور مباح بلکہ مستحب میں اگر ایسا تفاق ہو تو خود اس مستحب کو ترک کر دینا واجب ہے۔ جیسا کہ ابھی فصل اول کے قاعدة دوم میں ذکر ہو چکا ہے۔ پھر یہ کہ اس کی حرکت سے دوسروں کو ضرر ہوتا ہے اور اہل معصیت کے فعل کی تائید ہوتی ہے، اس وجہ سے بھی ان سے پچنا ضروری ہے۔ جیسا کہ فصل اول کے قاعدة سوم میں بیان ہو چکا ہے۔

۲۔ بعض جگہ بازاری عورتیں نہیں ہوتیں اور بجائے ان کے قول اور معاف و مزامیر ہوتے ہیں۔ ایسے سماں کے متعلق اس عاجز نے ایک رسالہ حق السماع مفصل طور پر لکھا ہے۔ اس میں آداب و شرائط سماں کے اور جو جو اس میں مفاسد ہو گئے ہیں۔ ان سب کا ذکر بالتفصیل کیا ہے۔ جس سے یہ بات ثابت ہو چکی ہے کہ اس زمانہ کے مجالس سماں حسب قول ائمہ قصوف ہرگز ہرگز جائز نہیں۔

۳۔ بعض جگہ یہ قصہ بھی نہیں، صرف معین تاریخ پر اجتماع اور قرآن خوانی و تقیم طعام یا شیرینی ہوتا ہے اور بس۔ اور اپیے عرس کو اس زمانہ میں مشروع عروس سمجھتے ہیں۔ مگر اس میں بھی وہی خرابی اصرار و تعین والتزام مالا لیزم وغیرہ اس کی یقیناً موجود ہیں۔ جس کی وجہ سے عوام کے عقائد بھی فاسد ہوتے ہیں اور بعض اوقات مہتمم عرس کو اس کے انجام دینے کے لئے قرض لینا خاص کر سودی اور لوگوں کے ہاتھ کو پڑتا ہے جس کا منشاء حرص و طمع ہے۔ ظاہر ہے کہ شرعاً اور عقلاءً سخت مذموم ہے۔ حدیث میں اس دست نگری کی نسبت آیا ہے کہ **و ما (۱) لا فلاتبتعه نفسك اور اصرار والتزام**

(۱) جو چیز تمہارے ہاتھ نہ آئے اپنے بھی کو اس کے پیچے مت ڈالو۔ ۱۲

وغیرہ کا غیر مشرع ہونا فصل اول کے قاعدة اول میں بیان ہو چکا ہے۔ جس کی وجہ سے وہ مجلس بھی غیر مشرع ہو جائے گی۔ جیسا قاعدة دوم میں بیان ہوا اور اس عذر کا جواب اسی فصل کے آغاز میں ہو چکا ہے کہ کوئی شخص کہنے لگے کہ ہماری نیت تو اچھی ہے ہم کو دوسروں کے عقیدہ فاسد سے کیا بحث ہے۔ البتہ افادہ واستفادہ اہل قبور بطریق مشروع شریعت مستحسن ہے۔ اس کا طریق یہ ہے کہ گاہ گاہ ان مزارات پر حاضر ہوا کرے اور جو کچھ توفیق ہو بخش دے اور اپنی موت کو یاد کرے اور اگر صاحب نسبت ہے اور دل چاہے تو حسب طریقہ معمولہ اہل تصوف ان سے استفادہ برکات کا کرے اور اگر عبادات مالیہ کا ان کو ثواب بخشنا ہو تو اپنے گھر پر حسب توفیق پکا کر کھلا کر یا نقد و غله وغیرہ مساکین کو خفیہ دے کر ان کی روح کو بخش دے۔ نہ تارتخ معین کرنے کی حاجت ہے اور نہ شہرت دینے کی، اسی طرح زمانہ عرس بلکہ غیر عرس میں اولیاء اللہ کے مزارات پر چادر ڈالتے ہیں جو مکروہ اور اسراف ہے اور عوام کا جو اس میں اعتقاد ہے وہ بالکل شرک ہے۔ پھر غصب یہ ہے کہ اس کی نذر و منت مانی جاتی ہے۔ بعض لوگ دور دراز سے سفر کر کے اپنے بچوں کا چلہ چھٹی وہاں کرتے ہیں اور یہ نذر پوری کرتے ہیں۔ بعضے آسیب اتروانے کے لئے آتے ہیں۔ بعضے وہاں چراغ روشن کرتے ہیں، قبریں پختہ بناتے ہیں۔ قرآن و حدیث سے صاف صاف ان سب امور سے توبہ کا حکم ہے۔

چنانچہ ارشاد فرمایا رسول مقبول ﷺ نے کہ اللہ تعالیٰ نے مجھ کو یہ حکم نہیں فرمایا کہ قبروں کو کپڑے پہنائے جائیں۔ اس سے قبروں پر غلاف ڈالنے کا ناپسند ہونا صاف ظاہر ہے۔

علامہ شامی^{۱)} نے نقل کیا ہے یکروہ (۱) *الستور علی القبور*۔ بعض لوگ دھوکہ دینے کے لئے جھٹ لاتے ہیں کہ دیکھو عورت کے جنازہ پر گھوارہ بنانا کر چادر

(۱) قبروں پر چادریں چڑھانی مکروہ ہے۔

ڈالتے ہیں۔ گھوارہ بھی قبر کے مشابہ ہے، جب یہ جائز ہے تو وہ بھی جائز ہے۔ اس تقریر کا لغو ہونا صاف ظاہر ہے۔ اول تو یہ قیاس ہے کہ جو نص کے مقابلہ میں خود باطل ہے۔ دوسرے قیاس بھی مع الفارق گھوارہ پر تو پردہ کی غرض سے چادر ڈالتے ہیں۔ قبر جب بند ہو گئی اب پردہ کی کون سی ضرورت رہی۔ یہاں تو محض زیب وزینت و تکلف اور تقریب و رضامندی صاحب مزار مقصود ہے، وہیں، اور اسراف رہا جد اور خود یہ امور جد احمدنوع ہیں۔ اور سب کا جمع ہونا اور بھی شدید ہے۔ جب اس کا منوع ہونا ثابت ہو گیا اور معصیت کی نذر جائز ہیں۔ بلاشک ایسی نذر باطل ہو گی جس کا ایفا بالکل ناجائز ہے اور وہاں ایسے فضول کاموں کے لئے جانا خود سفر معصیت ہے۔ بالخصوص عورتوں کا لے جانا جس میں علاوہ مفاسد مذکورہ کے انواع انواع کی بے پر ڈکیا ہوتی ہیں اور فساد عقیدہ رہا جدا، ایسے ہی عورتوں کی نسبت ارشاد فرمایا گیا ہے کہ اللہ تعالیٰ لعنت کرے ان عورتوں پر جو قبروں کی زیارت کرتی ہیں۔

اور حدیث شریف میں حضرت ابن عباسؓ سے روایت ہے کہ فرمایا رسول اللہ ﷺ نے کہ لعنت کرے اللہ تعالیٰ یہود اور نصاریٰ پر کہ انہوں نے اپنے انبیاء کی قبروں کو تجدہ گاہ بنایا۔ یہ حدیث مطلب مذکور کے اثبات کے لئے کافی ہے۔ اور اسی حدیث سے قبر کو تجدہ کرنے کی حرمت بھی ثابت ہو گئی، اور دوسری حدیث میں ہے ایک صحابیؓ نے حضور رسول عالم ﷺ سے اجازت چاہی کہ ہم آپ کو تجدہ کیا کریں۔ آپ ﷺ نے سوال کیا کہ اگر تم ہمارے بعد ہماری قبر پر گزرو گے، کیا جب بھی تجدہ کیا کرو گے۔ صحابیؓ نے عرض کیا کہ اس وقت تو نہ کروں گا۔ آپ ﷺ نے فرمایا کہ اگر کسی کو اجازت تجدہ کی ہوتی تو عورت کو اجازت دیتا کہ خاوند کو تجدہ کرے۔ مطلب آپ ﷺ کے جواب کا یہ ہوا کہ جب تم اس بات کو تسلیم کرتے ہو کہ بعد موت کے کوئی مستحق سجدہ نہیں ہے تو معلوم ہوا کہ مستحق سجدہ وہی ہے جو دائم و قیوم و قائم ہے۔ سجدہ اسی کا حق ہے، اس لئے زندہ مردہ سب کو سجدہ کرنا حرام ہے۔ یہاں سے بھی معلوم ہوا کہ بعض

لوگ جوز ندہ پیروں کو بحجه کرتے ہیں یہ بھی ناجائز ہے۔ اور اگر کسی بزرگ سے قول آیا فعلاً منقول ہو تو بحسن ظن اس میں تاویل سکر و غلبہ حال کی جائے گی۔ جس میں محدودی ہے۔

اور حدیث میں ہے کہ رسول اللہ ﷺ نے منع فرمایا ہے اس سے کہ قبروں پر چراغوں کا سامان کیا جائے اور حضرت جابرؓ سے روایت ہے کہ رسول اللہ ﷺ نے ممانعت فرمائی اس سے کہ قبروں کو پختہ بنایا جائے اور اس سے کہ اس پر لکھا جائے اور اس سے کہ ان پر کوئی عمارت بنائی جائے۔ روایت کیا اس کو ترمذی نے۔

بعض لوگ قبروں پر چڑھاؤ چڑھاتے ہیں۔ چونکہ مقصود اس سے تقریب و رضامندی اولیاء کی ہوتی ہے اور ان کو اپنا حاجت روشنیتی ہیں۔ یہ اعتقاد شرک ہے اور وہ چڑھاؤ کھانا بھی جائز نہیں۔ لعموم (۱) قوله تعالیٰ وَمَا أهْلُ بِهِ لِغَيْرِ اللَّهِ بعض لوگ تاویل کرتے ہیں کہ مقصود اصلی ہمارا مساکین کو دینا ہے۔ چونکہ یہ لوگ وہاں جمع رہتے ہیں اس لئے وہاں لے جاتے ہیں۔ مگر یہ محض حیله ہے۔ کیونکہ اگر وہی مساکین اس شخص کو راہ میں مل جائیں اور سوال کریں تو ہرگز ان کو اس چڑھاوے میں سے ایک ذرہ بھی نہ دے اور یہی جواب ملے کہ جہاں کے لئے لائے ہیں وہاں تو ابھی پہنچا ہی نہیں۔ اس سے معلوم ہوا کہ قبر مقصود ہے، مساکین مقصود نہیں۔ پھر وہاں پہنچ کر ویسے بھی تو مساکین کو تقسیم کر سکتے ہیں، قبر پر رکھنے کی کیا وجہ ہے۔

بعض لوگ پھولوں کی چادر اور ہار نہایت مکلف بنا کر قبروں پر ڈالتے ہیں اور دلیل لاتے ہیں کہ حضور پنور ﷺ نے دو قبروں پر ایک شاخ کھجور کے دو حصے کر کے گاڑ دیا تھا اور ارشاد فرمایا تھا کہ جب تک یہ خشک نہ ہو جائیں امید ہے کہ ان سے عذاب ہلاکا ہو جائے۔

(۱) چڑھاوے کا کھانا جائز نہیں۔

جواب اس کا یہ ہے کہ اول تو بعض لوگوں نے اس کو حضور ﷺ کی خصوصیات سے کہا ہے اور اگر عام ہی کہا جائے تب بھی قیاس مع الفارق ہے، دوسرے اول تو کجا شاخ اور کجا پھولوں کے ہار اور چادریں کہ وہاں مقصود محض ایصال اثر ذکر ہے اور یہاں تکف و آرائش اور تکلف قبور کے ساتھ خود منوع ہے۔ جیسا کہ اوپر معلوم ہو چکا ہے۔ دوسرے یہ کہ حضور ﷺ نے اس عمل کو تخفیف عذاب کے لئے کیا تھا۔ اگر یہ لوگ بھی تخفیف عذاب کے لئے کرتے تو جن حضرات کو کامل اور مقبول مانتے ہیں اور ان میں عذاب کا احتمال بھی ان کو ہرگز نہیں ہو سکتا ان کی قبروں کے ساتھ یہ عمل نہ کرتے بلکہ فاسقوں اور فاجروں کی قبور کے ساتھ کرتے۔ حالانکہ معاملہ بالعکس ہے اس سے معلوم ہوا کہ مقصود تخفیف عذاب نہیں بلکہ وہی تقرب اور خوشنودی اولیاء اللہ کی، جس کی کوئی دلیل ان کے پاس نہیں اور نہ وہ ان امور سے خوش ہوتے ہیں، اور خوش توجہ ہوتے جب ان کو کوئی ثفع پہنچتا، ان تکلفات سے ان کو کیا فائدہ اور فاتحہ مروجه میں یہ امور پیدا ہو گئے ہیں۔

۱۔ اکثر عوام حضرات اولیاء اللہ کو حاجت روا اور مشکل کشا سمجھ کر اس نیت سے فاتحہ و نیاز دلاتے ہیں کہ ان سے ہمارے کار و بار کو ترقی ہوگی، مال و اولاد ہوگی، ہمارا رزق بڑھے گا اور اولاد کی عمر بڑھے گی۔ لہذا ہر مسلمان جانتا ہے کہ اس طرح کا عقیدہ صرف شرک ہے۔ تمام قرآن مجید اس عقیدہ کے ابطال سے بھرا پڑا ہے۔ بعض لوگ زبردستی تاویل کرتے ہیں کہ ہم قادر مطلق عالم الغیب حق تعالیٰ ہی کو سمجھتے ہیں مگر آخر بزرگوں کا توسل تو جائز اور ثابت ہے۔

جواب یہ ہے کہ توسل کے یہ معنی نہیں کہ ان وسائل کو کارخانہ بنکوین میں کچھ دخل سمجھا جائے، خواہ تو ان کو فاعل سمجھیں، اس طرح کہ ان کو اللہ تعالیٰ نے کارخانے پر درکر کئے ہیں اور خواہ یوں سمجھیں کہ فاعل تو اللہ تعالیٰ ہی ہے مگر ان حضرات کے عرض و معرض کرنے سے ضرور ہی اللہ میاں کو کرنا ہی پڑتا ہے، ایسا فاعل تو شرک محض

ہے۔ مشرکین عرب کے عقائد اسی قسم کے تھے، وہ بھی اصنام و ارواح کو فاعل بالاصلت نہ جانتے تھے۔ اسی طرح کارکن سمجھتے تھے، جیسا کہ آیت: **وَلَئِنْ سَأَلْتُهُمْ مَنْ حَلَقَ السَّمُونَ وَالْأَرْضَ لَيَقُولُنَّ اللَّهُ، مَا نَعْبُدُهُمْ إِلَّا لِيَقْرَبُونَا إِلَى اللَّهِ رَّلْفِي**۔

اس کی شاہد ہے۔ ایک موٹی بات سمجھنے کے قابل ہے کہ کسی شخص سے کسی چیز کی توقع رکھنے کے لئے کئی امر کا جمع ہونا ضروری ہے۔ اول اس شخص کو اس کی حاجت کی اطلاع ہو، دوسرے اس کے پاس وہ چیز بھی موجود ہو، تیسرا اس کو دینے کی قدرت بھی ہو، چوتھا اس سے بڑا کوئی روکنے والا نہ ہو، پانچویں اس کے پاس ذرائع اس چیز کو اس شخص تک پہنچانے کے بھی ہوں۔

اب خیال فرمائیے کہ جو شخص بزرگوں سے اولاد رزق وغیرہ کی توقع رکھتا ہے اس سے پوچھنا چاہئے کہ اول تو ان اولیاء کو تمہاری حاجت کی اطلاع کیسے ہوتی اور اگر کہو کہ ان کو تو سب کچھ خود معلوم ہے تو یہ شرک صریح ہے اور اگر کہیں کہ اللہ تعالیٰ ان کو اطلاع کر دیتا ہے، سو یہ حال تو نہیں، مگر کچھ ضرور بھی نہیں۔ بلا جھت شرعیہ کسی امر ممکن کے وقوع کا عقیدہ کرنا محض معصیت و کذب قلب ہے۔ **قَالَ اللَّهُ تَعَالَى (۲) وَلَا تَقْفُ مَا لَيْسَ لَكَ بِهِ عِلْمُ الْآيَةَ**۔ پھر یہ ان کے پاس رزق و اولاد کہاں جمع رکھا ہے جو نعمتیں ان کے پاس ہیں وہ اور چیزیں ہیں۔ بچے اور روپیہ کا ذہیران کے پاس نہیں لگا۔ پھر یہ کہ قدرت کو اگر ذاتی سمجھا جائے تب تو شرک ہے اور اگر یہ کہا جائے کہ اللہ تعالیٰ نے ان کو یہ تصرف دیا ہے تو اس کے لئے دلیل شرعی کی حاجت ہے اور بدون اس کے یہ اعتقاد بھی باطل و افتراء محض ہے بلکہ قرآن و حدیث میں تو لاملک لِنَفْسِي نَفْعاً وَلَا هُنْ صاف صاف موجود ہے جس سے دوسروں کو ایسی

(۱) اور البتہ اگر آپ پوچھیں ان لوگوں سے کہ کس نے پیدا کیا ہے آسمانوں اور زمین کو تو وہ کہیں

گے کہ ان کو اللہ نے پیدا کیا۔ (۲) اور جس بات کی تجھ کو تحقیق نہ ہو اس پر عمل و رآمدہ کیا کرو۔ ۱۲

قدرت کی نفی ہو رہی ہے۔ پھر یہ کہ کس طرح معلوم ہوا کہ اللہ تعالیٰ جو حکم الحاکمین ہے وہ ہرگز اس تصرف سے نہ روکیں گے، جس طرح چاہتے ہیں وہی ہو جائے گا۔ اگر ایسا کوئی سمجھے تو اس نے تمام قرآن کی تکذیب کی۔ پھر وہ ذرائع دریافت کئے جائیں کہ اولاد اس کو کس طرح دی، روپیہ کس طرح ان کے پاس بھیجا اور اگر ان تمام اشکالات کے جواب میں کوئی یوں کہے کہ وہ لوگ دعا کرتے ہیں اور اللہ تعالیٰ قبول فرمایا ہی کر دیتے ہیں۔

اس کا جواب یہی ہے کہ دعا کے لئے تو اول ان کی اطلاع کی ضرورت ہے اور اس کی دلیل کوئی نہیں، پھر بعد اطلاع کے اس کی دلیل کیا ہے کہ وہ دعا کر رہی دیتے ہیں۔ پھر دعا کے بعد اس کی کیا دلیل ہے کہ وہ ضرور رہی قبول ہو جاتی ہے۔ غرض توسل کے معنی نہیں ہیں۔ البتہ توسل جو احادیث سے ثابت ہے وہ یہ ہے کہ اللہ تعالیٰ سے دعا کرے کہ یا الہی فلاں مقبول بندہ کی برکت سے میری فلاں حاجت پوری فرمادیجئے۔ جس طرح حضرت عمرؓ نے حضرت عباسؓ کے توسل سے بارش کی دعاماً لگی تھی، ایسا توسل بلا شک جائز ہے اور جیسے جہلاء کا عقیدہ ہے وہ محض شرک ہے۔ غرض یاد رکھو کہ جن کمالات کا اختصاص حضرت حق تعالیٰ کے ساتھ عقلاؤ نقلاً ثابت ہے ان کمالات کا کسی دوسرے میں اعتقاد کرنا شرک اعتقادی ہے۔ اور جن معاملات اور افعال کا خاص ہونا اللہ تعالیٰ کے ساتھ ثابت ہے وہ برتاؤ کسی سے کرنا شرک فی العمل ہے۔ اس قاعدہ کے لحاظ کرنے سے انشاء اللہ کسی بلا میں بیتلانہ ہو گا۔

۲۔ وہی تحقیقات و تعریفات کا ضروری سمجھنا جس کی کراہت کا چند بارہ کر ہو چکا ہے، یہاں بھی موجود ہے۔

۳۔ اکثر عوام کی عادت ہے کہ بہت سے طعام سے تھوڑا سا کھانا کسی طلاق یا خون میں رکھ کر اس کو روپ روکھ کر فاتحہ پڑھتے ہیں۔ اس میں علاوہ مفاسد مذکور کے یہ امر قابل استفسار ہے کہ جتنا کھانا تم نے پکایا ہے آیا اس کا ثواب بخشنا منظور ہے یا

صرف اس طلاق ہی کا، یہ تو یقیناً کوئی نہ کہے گا کہ صرف اس طلاق ہی کا ثواب بخشنا منظور ہے، اور عمل اور برداشت سے بھی یہ معلوم نہیں ہوتا۔ پس ضرور یہ کہا جاوے گا کہ تمام کھانے کا ثواب بخشنا منظور ہے۔ تواب ہم پوچھتے ہیں کہ آیا کھانے کا ثواب پہنچانے کے لئے کھانا رو برو ضرور ہے یا نہیں۔ اگر ضرور ہے تو صرف ایک طلاق رکھنے سے کیا ہوتا ہے اور اس سے تو تمہارے قاعدے کے موافق صرف اس طلاق کا ثواب پہنچنا چاہئے۔ باقی تمام کھانا ضائع گیا اور اگر یوں کہو کہ اس چیز کا رو برو ہونا ضروری نہیں صرف نیت کافی ہے، اور اسی بناء پر تمام طعام کا ثواب پہنچ سکتا ہے، تو پھر طلاق کے رکھنے کی کیا ضرورت ہوئی۔ اس میں بھی نیت کافی تھی۔ کیا تو بہ! تو بہ! حق تعالیٰ کو نمونہ دھلانا ہے کہ دیکھئے اس قسم کا کھانا دیگ میں ہے۔ اس کا ثواب بخش دیجئے۔ غرض اس حرکت کی کوئی معقول وجہ نہیں نہ لگتی۔ محض رواج کی پابندی ہے اور بس! پھر پابندی بھی کیسی کراکش عوام سمجھتے ہیں کہ بدلون اس بہیت خاصہ کے ثواب بھی نہ پہنچے گا۔

۳۔ ایک امر قابل دریافت یہ ہے کہ جس چیز کا ثواب بخشنا منظور ہو، اگر اس کا رو برو رکھنا ضروری ہے تو کیا وجہ کہ طعام و شیرینی کو تو رکھا جاتا ہے اور اگر روپیہ یا کپڑا یا غلہ وغیرہ ایصال ثواب کے لئے دیا جائے تو اس میں اس طریق سے فاتحہ کیوں نہیں پڑھی جاتی، اور اگر رو برو رکھنا ضروری نہیں تو اس طعام و شیرینی ہی میں یہ تکلف کیوں کیا جاتا ہے اور اگر طعام وغیر طعام میں کچھ فرق ہے تو دلیل شرعی سے اس کو بیان کرنا چاہئے تو قیامت تک بھی یہ ممکن نہیں۔

۵۔ ایک عادت و رواج یہ ہے کہ کھانا کھلانے اور دینے کے قبل طریق متعارف ثواب بخشتے ہیں، سواس میں دو امر قابل تحقیق ہیں۔ ایک تو یہ ثواب پہنچانے کی حقیقت کیا ہے۔ سو ظاہر ہے کہ حقیقت اس کی یہ ہے کہ ایک شخص نے کوئی نیک کام کیا اور اس پر اس کو کچھ ثواب ملنے کی توقع ہوئی جو کچھ اس کو ثواب ملا اس نے اپنی طرف سے دوسرا کے کو دے دیا۔

دوسرا امر قابل تحقیق یہ ہے کہ ثواب کس چیز کا ملتا ہے۔ آیا نفس طعام کا یا اس کے کھلانے اور دینے کا تو ظاہر ہے کہ خود کھانے کی ذات تو کوئی ثواب کی چیز نہیں، جیسا اللہ تعالیٰ نے فرمایا ہے کہ ہر گز نہیں پہنچتا اللہ تعالیٰ کے پاس قربانی کا گوشت اور نہ اس کا خون، لیکن تمہارا تقویٰ وہاں پہنچتا ہے۔ اس سے صاف معلوم ہوا کہ شے کا ثواب نہیں پہنچتا، بلکہ عمل کا ہوتا ہے۔ جس سے معلوم ہوا کہ خود طعام کی ذات کا ثواب نہیں ہوا، بلکہ کھلانے پلانے اور دینے کا ہوا کیونکہ وہ عمل ہے، جب یہ دونوں امر تحقیق ہو چکے تو اب ہم پوچھتے ہیں کہ جس وقت کھانا پک کر تیار ہوا ہے اور ابھی نہ کسی کو دیا گیا اور نہ کھلایا گیا، اس کا ثواب ملا یا نہیں، اگر نہیں ملا تو یہ مردہ کو کیا پہنچاتا ہے۔ ابھی خود تو کچھ لے لے، پھر دوسرے کو دے، اور اگر اس کا ثواب ملا ہے تو کس چیز کا ملا ہے۔ کوئی عمل ابھی پایا نہیں گیا۔ پھر کا ہے کا ثواب بخشتا ہے۔

غرض یہ حرکت بھی محض بے معنی ہے۔ بلکہ بعض عوام کے طرز عمل سے تو یہ معلوم ہوتا ہے کہ وہ خود ذات طعام کو موجب ثواب سمجھتے ہیں۔ دلیل اس کی یہ ہے کہ بعض نذر و نیاز میں آپ ہی کھاپی لیتے ہیں یا اغذیاء احباب کو کھلادیتے ہیں، جن کے دینے کو کوئی شخص بھی موجب ثواب نہیں جان سکتا۔ اس سے معلوم ہوا کہ وہ لوگ دینے کھلانے کو موجب ثواب نہیں جانتے ورنہ ایسے لوگوں کو دیا کرتے جن کے دینے کو ثواب جانتے بلکہ خود ذات طعام یا شیر یعنی میں ثواب سمجھتے ہیں تو یہ خود ایک عقیدہ فاسدہ ہے اور قرآن کے خلاف ہے جس سے تو بہ کرنا واجب ہے اور اگر کوئی کہے کہ ہم طعام کو موجب ثواب نہیں سمجھتے مگر جب ہم نے نیت طعام کی کر لی تو نیت بھی تو عمل ہے۔ اس لئے ایصال ثواب بے معنی نہیں۔

اس کا جواب یہ ہے کہ ہم نے مانا کہ نیت عمل ہے مگر نیت کا ثواب بخشا چاہتے ہو یا کھانا کھلادینے کا، کیونکہ نیت کا ثواب اور ہے اور طعام کا ثواب اور۔ پھر یہ کہ نیت تو قبل کھانا پکانے کے بھی ہو گئی تھی اس وقت کیوں نہیں بخش دیا کرتے۔ غرض اس

عادت کی بھی کوئی منقول وجہ نہیں ہے۔ محض رواج کی پابندی ہے اور کچھ بھی نہیں۔ البتہ ایصال ثواب بطریق مشروع نہایت خوبی کی بات ہے۔ اس کا سیدھا طریقہ وہی ہے جو ان مفاسد کے بیان سے ذرا قبل مذکور ہوا ہے کہ بلاعین و پابندی رواج حسب توفیق جو میر ہو مستحقین کو دے دے اور ثواب بخش دے۔

اس تقریر سے ان سب معمولات کا حکم معلوم ہو گیا۔ گیارہویں، سہ ماہی، تو شہ وغیرہ کیا بلا تقید و بلا تخصیص و بلا فساد عقیدہ تو بلا کلام جائز ہے اور قیود مکروہہ و مفاسد مذکورہ کے ساتھ بلا تردنا جائز ہے اور قیود مباحہ کے ساتھ جس کو نہ خود ضرر ہونہ اس کے فعل سے کسی دوسرے کو ضرر ہو خفیہ طور پر اس کو گنجائش دی گئی ہے۔ اس کو بھی چاہئے کہ ان قیود میں گاہ گاہ تغیر و تبدیل کر دیا کرے تاکہ کہیں اسی کے نفس میں پاشاید دوسرے کے نفس میں کوئی نہ پیدا ہو جائے۔ مگر پھر بھی اطلاق کا طریقہ افضل و مسنون ہے۔ کیونکہ اس طریقہ مبارحی سے آخر ایام پیدا ہو چکی ہیں تو آئندہ بھی اندیشہ ہی ہے اس لئے متقاضائے انتظام الہی یہی ہے کہ ان قیود سے بالکل ہی احتیاط رکھے اور تجربہ سے یہ بھی ثابت ہوا ہے کہ قیود کی پابندی میں اگر ابتداء میں بالفرض خلوص بھی ہو، مگر بعد چند دن کے پھر اس کو نبناہنے کے لئے کرنا پڑتا ہے اور نیت درست نہیں رہتی۔

تیسرا فصل

منجملہ ان رسوم کے شب برات کا حلوا اور عید کی سویاں، عاشورہ محروم کا چکور اور شربت وغیرہ ہے۔ شب برات میں حدیث سے اس قدر ثابت ہے کہ حضور ﷺ بحکم حق تعالیٰ جنت البقیع میں تشریف لے گئے اور اموات کے لئے استغفار فرمایا۔

اس سے آگے سب ایجاد ہے۔ جس میں مفاسد کثیرہ پیدا ہو گئے ہیں۔

۱۔ بعض لوگ کہتے ہیں کہ حضور سرور عالم ﷺ کا دنداں مبارک جب شہید ہوا تو آپ ﷺ نے حلوہ نوش فرمایا تھا۔ یہ بالکل موضوع اور غلط قصہ ہے، اس کا اعتقاد کرنا ہرگز جائز نہیں، بلکہ عقلاً بھی ممکن نہیں۔ اس لئے کہ یہ واقعہ شوال میں ہوانہ کہ شعبان میں۔

۲۔ بعض لوگ کہتے ہیں کہ حضرت امیر حمزہ رضی اللہ عنہ کی شہادت ان دنوں میں ہوئی تھی، یہ ان کی فاتحہ ہے یہ بھی محض بے اصل ہے اور اول تو تعین تاریخ کی ضرورت نہیں۔ دوسری خود یہ واقعہ بھی غلط ہے۔ آپ کی شہادت بھی شوال میں ہوئی تھی، شعبان میں نہیں ہوئی۔

۳۔ بعض لوگ اعتقاد رکھتے ہیں کہ شب برات وغیرہ میں مردوں کی رو جیں گھروں میں آتی ہیں، اور دیکھتی ہیں کہ کسی نے ہمارے لئے کچھ پکایا ہے یا نہیں۔ ظاہر ہے کہ ایسا امر خنی بجز دلیل نقلی کے اور کسی طرح ثابت نہیں ہو سکتا۔ اور وہ یہاں ندارد ہے۔

۴۔ بعض لوگ سمجھتے ہیں کہ جب شب برات سے پہلے کوئی مرجاء توجہ تک کر اس کے لئے فاتحہ شب برات ن کیا جائے وہ مردوں میں شامل نہیں ہوتا۔ یہ بھی محض تصنیف یاراں اور بالکل لغو ہے۔ بلکہ رواج ہے کہ اگر تھوڑے سے پہلے کوئی مرجاء توجہ نہیں پہلا تھوا نہیں ہوتا۔ حدیثوں میں صاف مذکور ہے کہ جب مردہ مرتا ہے تو کنبہ بھر میں پہلا تھوا نہیں ہوتا۔ فرانش واجبات میں صاف مذکور ہے کہ شب برات تک اٹک رہتا ہے۔

۵۔ حلوے کی ایسی پابندی ہے کہ بدون اس کے سمجھتے ہیں کہ شب برات ہی نہیں ہوئی۔ اس پابندی میں اکثر فساد عقیدہ بھی ہو جاتا ہے کہ اس کو مؤکد ضروری سمجھنے لکھتے ہیں۔ فساد عمل بھی ہو جاتا ہے۔ فرانش واجبات سے زیادہ اس کا اہتمام کرنے

لگتے ہیں اور ان دونوں کا معصیت ہونا فصل اول میں بالترتیح مذکور ہو چکا ہے۔ ان خرابیوں کے علاوہ تجربہ سے ایک اور خرابی ثابت ہوتی ہے وہ یہ ہے کہ نیت بھی فاسد ہو جاتی ہے۔ ثواب وغیرہ مقصود نہیں رہتا۔ خیال ہو جاتا ہے کہ اگر اب کے نہ کیا تو لوگ کہیں گے کہ اب کے خست اور ناداری نے گھیر لیا ہے، اس الزام کے رفع کرنے کے لئے جس طرح بن پڑتا ہے مرار کرتا ہے۔ ایسی نیت سے صرف کرنا محض اسراف و تقاضہ ہے جس کا گناہ ہونا بارہا مذکور ہو چکا ہے۔ کبھی ایسا بھی ہوتا ہے کہ اس کے لئے قرض سودی لینا پڑتا ہے۔ یہ جدا گناہ ہے۔

۶۔ جو لوگ مستحق اعانت ہیں ان کو کوئی بھی نہیں دیتا۔ یادنی درجہ کا پکا کران کو دیا جاتا ہے، اکثر اہل ثروت و برادری کے لوگوں کو بطور معاوضہ کے دیتے لیتے ہیں اور نیت اس میں بھی یہی ہوتی ہے کہ فلاں شخص نے ہمارے یہاں بھیجا ہے۔ اگر ہم نہ بھیجیں گے تو وہ کیا کہے گا۔ غرض کہ اس میں بھی وہی ریاء و تقاضہ ہو جاتا ہے۔

۷۔ بعض لوگ اس تاریخ میں سورکی دال ضرور پکاتے ہیں۔ اس کی ایجاد کی وجہ آج تک معلوم نہیں ہوئی۔ لیکن اس قدر ظاہر ہے کہ مؤ کہ سمجھنا بلاشب معصیت ہے، یہ تو کھانا پکانے میں مفاسد ایجاد کرتے ہیں۔ اس کے علاوہ آتش بازی کی رسم اس شب میں شامل ہے۔ اس کی نسبت باب اول میں بیان ہو چکا ہے۔ حاجت اعادہ نہیں۔

تیسرا زیادتی اس میں یہ کی گئی ہے کہ بعض لوگ شب بیداری کے لئے فرائض سے زیادہ اس میں لوگوں کو جمع کرنے کا اہتمام کرتے ہیں۔ ہر چند کہ اجتماع سے شب بیداری ہل تو ہو جاتی ہے مگر نفل عبادات کے لئے لوگوں کو ایسے اہتمام سے بلاانا اور جمع کرنے یہ خود خلاف شرعیت ہے۔ جیسا اسی باب کی فصل اول میں بیان ہو چکا ہے۔ البتہ اتفاقاً کچھ لوگ جمع ہو گئے اس کا مضمون نہیں۔

۸۔ بعض لوگوں نے اس میں برتنوں کا بدلنا اور گھر لینا اور خود اس شب میں

چراغوں کا زیادہ روشن کرنا عادت کر لی ہے یہ بالکل رسم کفار کی نقل ہے اور حدیث شب سے ۷ رام ہے۔

حدیث سے اس زمانہ میں تین امر ثابت ہوئے ہیں۔ ان کو بطور مسنون ادا کرنا موجب ثواب و برکات کا ہے۔ اول پندرہویں شب کو گورستان میں جا کر اموات کے لئے دعا اسستغفار کرنا اور پچھے صدقہ و خیرات دے کر بھی اگر مردوں کو اس کا ثواب بخش دیا جائے تو وہی دعا و استغفار اس کے لئے اصل نفل سکتی ہے کہ مقصود دونوں سے نفع رسائی اموات کی ہے۔ مگر اس میں کسی بات کا پابند نہ ہو، اگر وقت پر میسر ہو خفیہ پچھہ دے والا دے، باقی حدود شرعی سے تجاوز نہ کر۔

دوم اس شب میں بیدار رہ کر عبادت کرنا خواہ خلوت میں ہو یا دو چار آدمیوں کے ساتھ جن کے جمع کرنے کے لئے کوئی خاص اہتمام نہ کیا گیا ہو۔

سوم پندرہویں تاریخ کو روزہ نفل رکھنا، ان عبادتوں کو مسنون طور پر ادا کرنا نہایت احسن ہے اور عید الفطر میں سویاں پکانا فی نفس مباح ہے۔ مگر لوگوں نے اس میں خرابیاں پیدا کر لی ہیں۔

۱۔ اس کو ضروری سمجھتے ہیں۔ حتیٰ کہ اگر سویاں نہ پکائی جائیں تو گویا عید ہی نہیں ہوتی۔ ایسے التزام و اہتمام کا خلاف شرع ہونا اور پر مذکور ہو چکا ہے۔

۲۔ اس پابندی کی بدلت یہاں تک نوبت پہنچتی ہے کہ اگر پاس خرچ نہ ہوتا قرض لے کر گوسودی ہی ملے ضرور اس کا اہتمام کرتے ہیں۔

۳۔ اس کی نسبت ایک موضوع روایت مشہور ہے کہ حضرت فاطمہؓ نے آٹا پکا کر مروڑیاں جمع کر کے سویاں پکائی تھیں، یہ محض تہمت ہے، کہیں ثابت نہیں۔

۴۔ اور دینے لینے میں ریاء و تفاخر ہونا یہاں بھی موجود ہے۔ اکثر اعزاء و اقارب کے بچوں کو شرم اتارنے کے لئے دیا جاتا ہے۔ خواہ گنجائش ہو یا نہ ہو، پھر جانب ثانی سے اسی دن یا اگلی عید بقر عید کو نہایت ضروری سمجھ کر اس کا عوض ادا کیا جاتا

ہے۔ جو مصیبت نوٹہ میں تھی وہ یہاں بھی ہے۔ اسی طرح سویوں کا طباق جہاں اس نے اس کی بہو کو اور اس نے اس کی بہو کو دیا لیا، جس کو ٹھیڑا بدلوائی کہا جائے تو نہایت زیبا ہے۔ اسی دل لگی میں جانبین پر پورا بار ہو گیا۔ اس تاریخ میں حضرت پیغمبر ﷺ سے صرف اس قدر ثابت ہے کہ چند خرمانوں فرمائے عید گاہ تشریف لے جاتے تھے۔ اگر رغبت ولنت کے لئے دو دھن سویاں وغیرہ بھی اضافہ کر لے تو مباح ہے۔ مگر اس کا ایسا پابند نہ ہو جس سے مفاسد مذکورہ لازم آئیں، کبھی کبھی ناغہ بھی کر دیا کریں۔ گنجائش نہ ہونے کے وقت خواہ مخواہ تردی میں نہ پڑے اور گنجائش کے وقت بھی رسم کا اتباع نہ کرے۔ بے تکلفی سے جو ہو جائے اس پر بس کرے۔

عشرہ محرم میں حدیث سے دو امر ثابت ہیں۔ نویں دسویں کا روزہ اور دسویں تاریخ اپنے گھروالوں کے خرچ میں قدرے وسعت کرنا جس کی نسبت وارد ہوا ہے کہ اس عمل سے سال بھر تک روزی میں وسعت رہتی ہے۔ باقی امور حرام یہ ہیں۔

۱۔ تعزیہ بنانا۔ جس کی وجہ سے طرح طرح کافش و شک صادر ہے۔ بعض جہاد کا اعتقاد ہوتا ہے کہ نعوذ باللہ اس میں حضرت امام حسینؑ رونق افروز ہیں اور اس وجہ سے اس کے آگے نذر و نیاز رکھتے ہیں۔ جس کا مآہلہ بہ لغیر اللہؑ میں داخل ہو کر کھانا حرام ہے اس کے آگے دست بستہ تعظیم سے کھڑے ہوتے ہیں۔ اس طرف پشت نہیں کرتے، اس پر عرضیاں لٹکاتے ہیں۔ اس کے دیکھنے کو زیارت کہتے ہیں اور اس قسم کے واہی تباہی معاملات کرتے ہیں جو صریح شک ہیں۔ ان معاملات کے اعتبار سے تعزیہ اس آیت کے مضمون میں داخل ہیں۔ **۲۔ تَعْبُدُونَ (۱) مَاتْنِجَتُونَ** اور طرفہ ماجرا یہ ہے کہ یا تو اس کی بے حد تعظیم و تکریم ہو رہی تھی اور یا دفتاً اس کو جنگل میں لے جا کر توڑ پھوڑ کر برابر کیا۔ معلوم نہیں آج وہ ایسا بے قدر کیوں ہو گیا..... واقعی جو امر خلاف شرع ہوتا ہے وہ عقل کے بھی خلاف ہوتا ہے۔ بعضے نادان یوں کہتے ہیں

(۱) کیا ایسی چیز کو پوجتے ہو جس کو خود راشتہ ہو۔

کہ صاحب اس کو حضرت امام عالیٰ مقام[ؐ] کے ساتھ نسبت ہو گئی اور اس کا نام لگ گیا۔
اس لئے تعظیم کے قابل ہو گیا۔

جواب اس کا یہ ہے کہ نسبت کی تعظیم ہونے میں کوئی کلام نہیں مگر جب کہ
نسبت واقعی ہو۔ مثلاً حضرت امام حسین[ؑ] کا کوئی لباس ہو یا اور کوئی ان کا تبرک ہو۔
ہمارے نزدیک بھی وہ قابل تعظیم ہیں اور جو نسبت اپنی طرف سے تراشی ہوئی ہو وہ
ہرگز اسباب تعظیم سے نہیں ورنہ کل کو کوئی خود امام حسین[ؑ] ہونے کا دعویٰ کرنے لگے تو
چاہئے کہ اس کو اور زیادہ تعظیم کرنے لگو۔ حالانکہ باقی دین اس کو گستاخ و بے ادب قرار
دے کر اس کی سخت تو ہیں کے درپے ہو جاؤ گے، اس سے معلوم ہوا کہ نسبت کاذبہ سے
وہ شےٰ معظم نہیں ہوتی، بلکہ اس کذب کی وجہ سے زیادہ اہانت کے قابل ہوتی ہے۔
اس بناء پر انصاف کرلو کہ یہ تعزیز یہ تعظیم کے قابل ہے یا اہانت کے۔

۲۔ معازف و مزامیر کا بجا بنا جس کی حرمت حدیث میں صاف صاف مذکور ہے
اور باب اول میں وہ حدیث لکھی گئی ہے اور قطع نظر خلاف شرع ہونے کے عقل کے
بھی تو خلاف ہے۔ معازف و مزامیر تو سامان سرو ہیں۔ سامان غم میں اس کے کیا
معنی، یہ تو در پردہ خوشی منانا ہے، برچین دعویٰ الافت آفریں۔

۳۔ مجمع فساق و فجار کا جمع ہونا جس میں وہ فحش و اقعات ہوتے ہیں کہ ناگفتہ بہ
ہیں۔

۴۔ نوح کرنا جس کے بارے میں سخت وعید یہ آئی ہیں۔ ابوسعید[ؓ] سے روایت
ہے کہ لعنت فرمائی ہے رسول اللہ ﷺ نے نوح کرنے والے اور اس کی طرف کان
لگانے والے کو۔ روایت کیا اس کو ابو داؤد نے۔

۵۔ مرشیہ پڑھنا، جس کی نسبت حدیث میں صاف ممانعت آئی ہے۔ ابن ماجہ
میں ہے کہ رسول اللہ ﷺ نے مرشیوں سے منع فرمایا ہے۔

۶۔ اکثر موضوع روایات پڑھنا جس کی نسبت احادیث میں سخت وعید یہ آئی

ہیں۔

۷۔ ان ایام میں قصد ازینت ترک کرنا جس کو سوگ کہتے ہیں اور حکم اس کا شریعت میں یہ ہے کہ عورت کو صرف خاوند پر چار ماہ دس دن یا وضع حمل تک واجب ہے، اور دوسرے عزیزوں کے مرے پر تین دن جائز ہے، باقی حرام۔ سواب تیرہ سال کے بعد یہ عمل کرننا بلا شک حرام ہے۔

۸۔ کسی خاص لباس یا کسی خاص رنگ میں اظہار غم کرنا۔ ابن ماجہ میں حضرت عمران بن حصینؓ سے ایک قصہ میں مقول ہے کہ ایک جنازہ میں رسول اللہ ﷺ نے لوگوں کو دیکھا کہ غم میں چادر اتار کر صرف کرتے پہنے ہیں، یہ وہاں غم کی اصطلاح تھی۔ آپ ﷺ نہایت ناخوش ہوئے اور فرمایا کہ جاہلیت کے کام کرتے ہو یا جاہلیت کی رسم کی مشابہت کرتے ہو، میرا تو یہ ارادہ ہو گیا تھا کہ تم پر ایسی بد دعا کروں کہ تمہاری صورت میں سخن ہو جائیں۔ پس فوراً ان لوگوں نے اپنی چادریں اوڑھ لیں اور پھر کبھی ایسا نہیں کیا۔ اس سے ثابت ہوا کہ کوئی خاص وضع وہیت اظہار غم کے لئے بنانا بھی حرام ہے۔

۹۔ بعض لوگ اپنے بچوں کو امام حسینؑ کا فقیر بناتے ہیں اور ان سے بعضے بھیک بھی منگواتے ہیں۔ اس میں اعتقادی فساد تو یہ ہے کہ اس عمل کو اس کی طول حیات میں موثر جانتے ہیں۔ یہ صریح شرک ہے اور بھیک مانگنا بلا اضطرار حرام ہے۔

۱۰۔ حضرات اہل بیت کی اہانت بر سر بازار کرتے ہیں۔ اگر ایام غدر کے واقعات جس میں کسی خاندان کی عورتوں کا ہٹک ہوا ہو، اس طرح علی الاعلان گائے جائیں تو اس خاندان کے مردوں کو کس قدر غیظ و غصب آئے گا۔ پھر سخت افسوس ہے کہ حضرات اہل بیت کے حالات اعلان کرنے میں غیرت بھی نہ آئے اور اس طرح کے بہت سے امور قبیح ہیں جو ان دونوں میں کئے جاتے ہیں۔ ان کا اختیار کرنا اور ایسے مجتمع میں جانا سب حرام ہے اور یہی تمام تر فضیحتیں پھر چلم کو دہرانی جاتی ہیں اور

بعض امور فی نفسہ مباح تھے مگر بوجہ فساد عقیدہ یا عمل کے وہ بھی منوع ہو گئے۔

۱۔ کچھ رایا اور کچھ کھانا پکانا اور احباب یا ماسا کین کو دینا اور اس کا ثواب حضرت امام حسینؑ کو بخش دینا اس کی اصل وہی حدیث ہے کہ جو شخص اس دن میں اپنے اہل و عیال پر وسعت کرے اللہ تعالیٰ سال بھر تک اس پر وسعت فرماتے ہیں۔ وسعت کی یہ بھی ایک صورت ہو سکتی ہے کہ بہت سے کھانے پکائے جائیں، خواہ جدا جدا یا ملا کر کچڑے میں کئی جنس مختلف ہوتی ہیں۔ اس لئے وہ اس وسعت میں داخل ہو سکتا ہے۔

چنانچہ درختار میں ہے ولا باس بالمعتاد خلطا دیو جہ۔ جب اہل و عیال کو دیا، کچھ غریب غرباء کو بھی دے دیا۔ حضرت امامینؑ کو بھی ثواب بخش دیا۔ مگر چونکہ لوگوں نے اس میں طرح طرح کی رسوم کی پابندی کر لی ہے گویا خود اس کو ایک تھوار قرار دے دیا ہے۔ اس لئے رسم کے طور پر کرنے سے ممانعت کی جائے گی۔ بلا پابندی اگر اس روز کچھ فراغی خرچ میں، کھانے پینے میں کردے تو مضاائق نہیں۔

۲۔ شربت پلانا یہ بھی اپنی ذات میں مباح تھا کیونکہ جب پانی پلانے میں ثواب ہے تو شربت پلانے میں کیا حرج تھا۔ مگر وہی رسم کی پابندی اس میں ہے، اور اس کے علاوہ اس میں اہل رفض کے ساتھ قبیلہ بھی ہے۔ اس لئے یہ بھی قابل ترک ہے۔ تیرے اس میں ایک مضمر خرابی یہ ہے کہ شربت اس مناسبت سے تجویز کیا گیا ہے کہ حضرات شہداء کر بلا پیاسے شہید ہوئے تھے اور شربت مسکن عطش ہے اس لئے اس کو تجویز کیا۔ اس سے معلوم ہوتا ہے کہ اس کے عقیدہ میں شربت پہنچتا ہے جس کا باطل اور خلاف قرآن مجید ہونا فصل دوم میں مذکور ہو چکا ہے اور اگر پلانے کا ثواب پہنچتا تو ثواب سب یکساں ہے نہ کہ ان کے زعم میں اب تک شہدائے کر بلا نعوذ بالله سامنے ہیں۔ یہ کس قدر بے ادبی ہے۔ ان مفاسد کی وجہ سے اس سے بھی احتیاط لازم ہے۔

۳۔ شہادت کا قصہ بھی بیان کرنا یہ بھی فی نفسہ چند روایات کا ذکر کر دینا ہے۔ اگر صحیح ہوں تو روایات کا بیان کر دینا فی ذاتہ جائز تھا مگر اس میں یہ خرابیاں عارض ہو گئیں۔

(۱) مقصود اس بیان سے یہ جان اور جلب غم اور گریہ وزاری کا ہوتا ہے۔ اس میں صریح مقابله شریعت مطہرہ کا ہے کیونکہ شریعت میں ترغیب صبر مقصود ہوتا ہے اور ظاہر ہے کہ مزاحمت شریعت کی سخت معصیت اور حرام ہے۔ اس لئے گریہ وزاری کو بھی قصد ایاد کر کے لانا جائز نہیں۔ البتہ غلبہ غم سے اگر آنسو آ جائیں تو اس میں گناہ نہیں۔
 (۲) لوگوں کو اس لئے بلا یا جاتا ہے اور ایسے امور کے لئے انصرام و اہتمام خود ممنوع ہے۔

(۳) اس میں مشابہت اہل رفض کے ساتھ بھی ہے اس لئے ایسی مجلس کا منعقد کرنا اور اس میں شرکت کرنا سب ممنوع ہے۔ چنانچہ مطالب المؤمنین میں صاف منع لکھا ہے اور قواعد شریعہ بھی اس کے شاہد ہیں اور یہ تو اس مجلس کا ذکر ہے جس میں کوئی مضمون خلاف نہ ہو اور نہ وہاں نوحہ و ماتم ہو اور جس میں مضامین بھی غلط ہوں یا بزرگوں کی تو ہیں یا نوحہ حرام ہو، جیسا کہ غالب اس وقت میں ایسا ہی ہے تو اس کا حرام ہونا ظاہر ہے اور اس سے بدتر خود شیعہ کی مجالس میں جا کر شریک ہونا۔ بیان سننے کے لئے یا ایک پیالہ فیری یا اور دوناں کے لئے۔

چوتھی فصل

مخملہ ان رسم کے وہ رسم ہیں جو کسی کے مرنے میں برتوں جاتی ہے۔ اول تجھیز و تکفین یا نماز میں اس وجہ سے دیر کرتے ہیں کہ فلاں عزیز شریک ہو جائے یا جمعہ میں

زیادہ مجمع ہو گا وہاں نماز ہونا زیادہ اچھا ہے۔ سو سمجھ لینا چاہئے کہ یہ بالکل شریعت کے خلاف ہے۔ حدیث میں صاف حکم ہے کہ جنازہ میں ہرگز دریمت کرو۔ فقہاء نے بعض وقتی نمازوں سے اس کو مقدم لکھا ہے اور اگر ورنے پئنے میں دیر الگائی جائے تو وہ اور بھی زیادہ برائے ہے۔

دوم بعض لوگ جنازہ کے ساتھ انماج اور پسیے وغیرہ لے جاتے ہیں اور اس کو وہاں خیرات کر دیتے ہیں، سو چونکہ یہ فعل بالیقین ناموری کے لئے کیا جاتا ہے، اس لئے خلاف شرع ہے اور اکثر اس مقام پر غیر مستحقین زیادہ جمع ہو جاتے ہیں۔ اس لئے اولی یہ ہے کہ جو کچھ دینا ہوا پسے گھر پر خفیہ مستحقین کو سوچ سمجھ کر دیں اور وہ بھی مشترک تر کہ سے نہ ہو، جیسا آئندہ آتا ہے۔

سوم اکثر کفن کے ساتھ جانماز اور اپر کے ڈالنے کی چادر بھی ترکہ میت سے خریدی جاتی ہے۔ سو چونکہ یہ دونوں چیزیں کفن مسنون سے خارج ہیں اس لئے ترکہ میں سے جو کہ سب ورشہ میں مشترک ہے اور ممکن ہے کہ ان میں بعض نابالغ رہے ہوں یا بعض یہاں حاضر نہ ہوں اس کا خریدنا ان کے مال میں ناجائز تصرف کرنا ہے۔ اول تو ان چیزوں کی حاجت نہیں بلکہ اس کی پابندی التراجم مالا لیزم ہے۔ اور اگر بلا پابندی کسی مصلحت سے اس کو کیا جائے تو کوئی شخص بالغ خاص اپنے مال سے خریدے تو مضائقہ نہیں۔ البتہ عورتوں کے جنازہ پر پرده کے لئے ضروری ہے۔ اس وجہ سے ترکہ سے خریدنا بھی جائز ہے۔

چہارم رسم ہے کہ مردہ کے مرتے ہی اس کے کپڑے لئے نکال کر حاجمندوں کو دیتے ہیں۔ اس میں بھی وہی خرابی ہے جو امر رسم میں ذکر کی گئی۔ تاو قتیکہ ترکہ تقسیم نہ ہو جائے، ہرگز اس میں ایسے تصرفات نہ کریں۔ البتہ اگر سب وارث بالغ ہوں اور وہاں موجود ہوں اور بطيئہ خاطر سب متفق ہو کر دے دیں تو تقسیم کی حاجت نہیں، بلا تقسیم بھی جائز ہو گا۔

پنجم اکثر تیسرے روز مردہ کے مکان پر یا اس کے محلہ کی مسجد میں برادری کے لوگ اور مساکین وغیرہ جمع ہو کر قرآن مجید اور کلمہ طیبہ ختم کر کے مردے کو بخشنے ہیں اور کہیں کھانا اور کہیں نقد اور کہیں خود بریاں پڑھنے والوں کو تقسیم ہوتے ہیں اور جلسہ برخاست ہونے کے قبل جس کا دل چاہے کچھ متفرق رکوع، کچھ معین سورتیں با آواز بلند پڑھ کر جس کو پنج آیت کہتے ہیں دعا کر کے ختم کر دیتے ہیں۔ یہ عمل بظاہر تو بہت خوبصورت معلوم ہوتا ہے مگر اس کی اندر ورنی حالت دیکھنے کے قابل ہے۔

تجربہ و مشاہدہ سے یہ امر درجہ یقین کو پہنچ گیا ہے کہ دوست آشنا اور برادری کے لوگ تو محض رفع شکایت کی غرض سے آتے ہیں۔ ایصال ثواب ہرگز مقصود نہیں ہوتا۔ حتیٰ کہ اگر کوئی عزیز اپنے گھر بیٹھ کر پورا قرآن ختم کر کے بخش دے تو اہل میت ہرگز راضی نہ ہوں اور شکایت ان کی رفع نہ ہو اور یہاں حاضر ہو کر یوں ہی تھوڑی دیر بیٹھ کر اور کوئی بہانہ حیلہ کر کے چلا جائے تو شکایت سے فجح جائے گا۔

اور بار بار بیان ہو چکا ہے کہ جو عمل ایسے فاسد اغراض سے ہوتا ہے اس کا کچھ ثواب نہیں ملتا۔ جب اس کا ثواب نہ ملامردے کو کیا دے گا۔ رہ گئے مساکین ان کو اگر یہ معلوم ہو جائے کہ وہاں جا کر صرف پڑھنا پڑے گا ملے ملائے گا کچھ نہیں تو ہرگز ایک بھی نہ آئے، سوان کا آنا محض اس موقع سے ہوتا ہے کہ کچھ ملے گا۔ جب ان کو عوض دنیوی مقصود ہو گیا، ان کا پڑھنا بھی خاصاً اللہ نہ رہا۔ اس لئے اس کا ثواب بھی نہ ملے گا۔ پھر مردہ کو کیا بخشنے گا۔

غرض یہ ساری مشقت اور سامان سب رائیگاں ہے بلکہ قرآن خوانی کو جوان لوگوں نے ذریعہ جاہ و مال کا بنایا اس کا گناہ سر پر الگ رہا، اور جس طرح قرآن کا عوض لینا جائز نہیں اسی طرح دینا بھی جائز نہیں۔ اس بناء پر خود و طعام تقسیم کرنے والا بھی اس الزام سے بری نہ رہا اور التزام و تعین کی کراہت ان سب کے علاوہ ہے اور بعض موقعوں پر پھول وغیرہ بھی تقسیم ہوتے ہیں یہ صاف ثبہ بالکفار ہے۔ اسی طرح پنج

آیت میں بھی ہر شخص اپنی قرأت کا اظہار کرتا ہے اور ریا کا معصیت ہونا ظاہر ہے۔ پھر وہی التزام اور تعین کا قصہ اس میں بھی ہے۔

ششم، اکثر جگہ دستور ہے کہ کچھ میں تاریخوں میں یا ان کے قریب قریب آگے پیچھے کچھ کھانا پکا کر برادری میں تقسیم ہوتا ہے اور کچھ مساکین کو کھلاتے ہیں، اور اس کا ثواب مردے کو بخشنے ہیں۔ اس میں بھی وہی قصہ ریاء و تفاخر کا ہے اور اتابعِ رسم کی وجہ سے اس کی ایسی پابندی ہے کہ بعض اوقات قرض لے کر کرتے ہیں اور اگر کوئی ان سے کہے کہ جتنے دام اس میں صرف کرتے ہیں وہ دام خفیہ طور پر دے دو تو یہ ہرگز گوارانہ ہو اور یہی خیال کریں کہ واہ اس قدر رخچ بھی کیا اور کسی کو اطلاق بھی نہ ہوئی، اور اکثر ترک کہ مشترکہ میں یہ رسم ادا کی جاتی ہے۔ جس کا منوع ہونا بھی بیان ہو چکا ہے، اس کے علاوہ اس میں برادری کا کیا حق ہے۔ غیر مستحقین کو دینا یہ بھی اضاعت مال ہے جس کی ممانعت حدیث و قرآن میں موجود ہے۔ اس قدر مفاسد اس تقسیم طعام میں مجتمع ہیں۔ اس لئے یہ بھی واجب الترک ہے۔

بعض لوگ کہتے ہیں کہ پھر ایصال ثواب کس طرح کریں۔ جواب یہ ہے کہ جس طرح سلف صالحین کرتے تھے۔ بلا تقید و تخصیص اپنی ہمت کے موافق حلال مال سے مساکین کی خفیہ مدد کریں اور جو کچھ توفیق ہو بطور خود قرآن وغیرہ ختم کر کے اس کو پہنچادیں یا قبرستان میں قبل دفن جو فضول خرافات میں وقت گزار دیتے ہیں، اس وقت کچھ کلام الہی ہی پڑھتے رہا کریں۔ بلکہ یہ وقت مردہ کی زیادہ دست گیری کے قابل ہے۔

اور حدیث میں بھی ہے کہ حضور پر نور ﷺ نے حضرت سعد بن معاذؓ کو دفن کر کے کچھ تسبیح وغیرہ پڑھیں، جس سے ان کو ضيق قبر سے نجات ہوئی۔ غرض ایصال ثواب سے کوئی منع نہیں کرتا۔ البتہ منکرات و مکروہات سے منع کرتے ہیں۔ جن سے ثواب بھی نصیب نہیں ہوتا اور مال بھی بر باد ہوتا ہے۔

ہفتہ، میت کے گھر عورتیں کئی بار جمع ہوتی ہیں اور وہاں پان چھالیہ اور کھانا کھاتی ہیں۔ سواں میں کئی امر مکروہ جمع ہیں۔ اول تو کئی کئی بار تعزیت کرنا جس کو درختار میں تصریحًا منوع لکھا ہے۔ اور عقل میں بھی لویہ بات آتی ہے کہ بار بار غم کو یاد دلانا ایک نامعقول حرکت ہے۔ تعزیت کی حرکت تو یہ ہے کہ یاد شدہ غم کو بھلا دیا جائے نہ یہ کہ بھولے ہوئے غم کو یاد دلایا جائے۔ پھر یہ کہ جو تعزیت کے معنی ہیں کہ اہل میت کو تسلی دیں کہ ان کو صبر کی فہمائش کریں اس کا تو کہیں پتہ بھی نہیں ہوتا۔ بعض تو اس قصہ کو زبان تک نہیں لاتیں۔ اگر مجھ میں بیٹھ گئیں تو شکایتیں جہاں بھر کی شروع ہو جاتی ہیں۔ ذرا کوئی پوچھتے تو کہ تمہاری تشریف آوری سے کیا فائدہ ہوا۔ بس ایک الزام اتنا ہے اور کچھ بھی نہیں اور بعض جو درمند ہیں وہ عقل مند بجائے اس کے کہ صبر دلائیں اور الٹا صاحب خانہ کے لگے لگ کر رونا پیٹنا شروع کر دیتی ہیں۔ اس میں بڑی محبت ظاہر ہوتی ہے۔ استغفار اللہ نوحہ اور چلانے کا جو گناہ ہے وہ الگ رہا۔ خود عقل کے بھی تو خلاف ہے۔ ہمدردی کے تو معنی یہ ہیں کہ اہل میت کے دل کو تھاما جائے نہ کہ اور زیادہ برائی گنجائی کیا جائے تو غرض یہ بھی تعزیت نہ ہوئی تو عورتوں کا آنا محض بے کار بھر اور ان کے جمع ہونے میں اور بھی بہت سی خرابیاں ہیں جو تجربہ سے معلوم ہوتی ہیں اور باب دوم میں کسی قدر اس جمعیت نامبارک کا بیان بھی ہو چکا ہے۔

دوسرے میت کی گھر آ کر اپنی مہمانداری کرانا، ان سے پان چھالیہ لینا یا کھانا لینا خود ایک امر مذموم ہے، چنانچہ کتب فقہ میں قصر تحریخ موجود ہے۔ البتہ جو دور کا مہمان ہوا اور تعزیت کے لئے آیا، اس کے لئے جائز ہے۔ چنانچہ درختار میں ”کتاب الوصیت“ میں مذکور ہے۔

غرض کہ اہل میت پر اس قسم کا بارہنا اور ان کو تکلیف پہنچانا بالکل خلاف شرع اور نہایت ہی بے دردی کی دلیل ہے۔ ہمارے اطراف میں ایسا برادرستور ہے کہ

مدتوں میت کے گھر گاڑیوں کی چڑھائی رہتی ہے۔ گھر والا دانہ لگھاں دیتے دیتے اور ان مہمانوں کی خاطر داری کرتے کرتے تنگ ہو جاتا ہے۔ حدیث میں بالصریح میزبان کو تنگ کرنے کی حرمت وارد ہے اور غضب در غضب یہ ہے کہ یہود عورت کو ایک بار تو شوہر کی موت پر اس طرح تنگ کیا تھا کہ ابھی وہ اس بار سے ملکی نہ ہونے پائی تھی کہ انقضائے عدت کے وقت پھر وہی فوج کشی ہے۔ گویا عدت کوئی تنگ کو ٹھری ہے کہ اس میں سے نکالنے کے واسطے مجمع عظیم کی ضرورت ہے کہ کوئی ہاتھ پکڑے گا، کوئی پاؤں پکڑے گا اور سب مل کر اس سے نکالیں گے۔ نعوذ بالله!

تیسرے یہ خرابی ہے کہ ان تمام نزدیک و دور کے مہمانوں کا خرچ گھر والا ترکہ مشترکہ میں سے لٹاتا ہے، یہ بھی صریح ظلم اور حق تلفی دوسرا ہے ورشہ کی ہے جس کو مہمانداری کرنا ہوا ہے حصہ میں سے کر لے۔ دوسروں کے مال میں تصرف کرنا بلا اذن (۱) معتبر شرعی بالکل حرام ہے اور یہ عذر کرنا کہ میرا حصہ ان مصارف کے لئے کافی نہیں، بالکل لچربات ہے۔ اگر یہ سب حصے بھی کافی نہ ہوں تو کیا پڑوسیوں کی چوری بھی حلال ہو جائے گی۔

غرض یہ قافلہ مہمانوں کا اس گناہ کا بھی باعث ہوتا ہے۔ اس لئے یہ مناسب ہے کہ جو مرد عورت قریب کے ہیں وہ کھڑے کھڑے آئیں اور تعزیت کر کے چلے جائیں۔ پھر دوبارہ آنے کی ضرورت نہیں، نہ کوئی تاریخ معین کرنے کی حاجت۔ جب جس کو فرست ملے ہو جایا کرے اور جو دور کے ہیں اگر سمجھیں کہ بدون ہمارے گئے ہوئے اہل مصیبت کو ہرگز صبر نہ آئے گا تو اس مصلحت اور ضرورت سے آئیں، تو مضائقہ نہیں۔ ورنہ خط سے تعزیت ادا کریں کہ یہ بھی سنت ہے۔ رسول مقبول علیہ السلام نے تو حضرت معاذ بن جبلؓ کو ان کے بیٹے کے مرنے میں خطہ ہی سے تعزیت فرمائی تھی۔

ہم، دستور ہے کہ اہل میت کے لئے اول روز کسی عزیز قریب کے گھر سے کھانا آتا ہے، یہ فعل نے نفسہ جائز بلکہ مسنون اور قرین مصلحت ہے، مگر اس میں چند مفاسد پیدا ہو گئے ہیں۔ ان کی اصلاح واجب ہے۔

اول تو اس میں ادالا بدلا ہونے لگتا ہے کہ انہوں نے ہمارے یہاں دیا تھا، ہم ان کے گھر دیں۔ یہ کوئی تجارت نہیں۔ غم زدوں کی دست گیری ہے۔ اس میں غصب یہ ہے کہ قرض چلنے لگا۔ خلاصہ یہ کہ یہ ایک تبرع ہے اور تبرع میں جرم حرام ہے۔ جب ایک شخص نے محض رسم کی وجہ سے واجب ادا سمجھا تو یہ جرم صریح ہے۔ بعض اوقات جب گنجائش نہیں ہوتی، قرض لینے کی نوبت آتی ہے تو ایسی پابندی بلا شک مکروہ ہے۔ اس میں بے تکلفی و سادگی مناسب ہے۔ جس عزیز کو توفیق ہو کھانا بھیج دے، نہ اس میں ادلے بد لے کی ضرورت و رعایت چاہئے اور نہ ترتیب قرابت کے لحاظ کی ضرورت ہے کہ ہائے فلاں کس طرح بھیجے، میں اس کی نسبت زیادہ مزدیک کا رشتہ دار ہوں۔ اس پر تکرار ہے، اصرار ہے، ہرگز دور کے رشتہ دار کو نہیں بھیجنے دیتے۔ مرتے ہیں مارتے ہیں، قرض کرتے ہیں اور بھیجتے ہیں۔ بس وہی مصیبت بدنامی مٹانے کی۔

دوم اہل میت کے دو چار آدمی ہوں، مگر کھانا پکتا ہے دور تک کے کنبے کا۔ یہ بھی محض حد شرعی سے تجاوز ہے۔ اہل میت پر چونکہ غلبہ غم کا ہوتا ہے اس لئے وہ پکانے کا اہتمام نہیں کرتے ہیں، سارے کنبے پر ہرگز ایسا غلبہ نہیں ہوتا کہ ان کے چولھے بھی سرد ہو جائیں، نہ ان کو کھانا جائز نہ ان کے لئے پکانا جائز۔ بس مختصر سا کھانا کافی ہے۔

نہم، دستور ہے کہ قبر پر یا گھر پر حفاظ کو بٹھلا کر کہیں دس روز، کہیں چالیس روز یا کم دیش قرآن مجید ختم کرتے ہیں۔ پھر ان کو کچھ اسباب کچھ نقد وغیرہ دیتے ہیں۔ گواں کو لوگ کوش کر کے درست بنانا چاہتے ہیں مگر بات کھلی ہوئی ہے کہ جب مقصود جانشین کا اجرت دینا لیتا ہے اور طاعت پر اجرت لینا جائز نہیں اس لئے یہ فعل ہرگز

درست نہیں۔ نایسے قرآن پڑھنے کا ثواب ملے۔ جب پڑھنے والے کو نہ ملا تو مردہ کو کیا پہنچے گا۔

بعض لوگوں کو شبہ پڑھا گیا ہے کہ آخر ضرورت کے واسطے متاخرین نے تعلیم قرآن پراجت لینا جائز فرمایا ہے جواب خود اس سوال میں موجود ہے۔ یعنی وہاں کی ضرورت کی وجہ سے ایسا کیا کہ اندر یہ شرط قرآن مجید کے ضائع ہو جانے کا تھا۔ یہاں کون سے دین کے ضائع ہونے کا اندر یہ شرط ہے۔ البتہ دوستوں کو بطور خود پڑھ کر بخشنا موجب نفع ہے۔ بعض ملکوں میں یہ غصب ہے کہ جنازہ کی نماز پڑھانے پر قبر کی زیارت کرنے پراجت لیتے ہیں۔ یہ اس سے بڑھ کر ہے اور اس کے حرام ہونے میں کوئی شبہ نہیں۔

وہم، الہ میت مدتوں تک سوگ کرتے ہیں۔ چنانچہ پہلا ہوا راتا ہے اس میں خوش نہیں کرتے، حد شرعی سے بڑھ کر سوگ کرنا بھی حرام ہے۔

پانچویں فصل

مholmeh ان رسوم کے رمضان المبارک کے بعض معمولات یہں جو لوگوں میں شائع ہیں۔ اول حفاظت کی عادت ہے کہ اپنا قرآن سنا کر دوسراے حفاظ کا سنت پھرتے ہیں۔ ہر چند کہ قرآن مجید کا سننا اور ان کے لئے جانا بہت خوبی کی بات ہے۔ مگر ان حضرات کی اکثریت یہ ہوتی ہے کہ اس کی غلطی پر مطلع ہو کر ان کو فصیحت کریں گے۔ ظاہر ہے کہ کسی مسلمان کی عیب جوئی کرنا خود حرام ہے۔ قرآن و حدیث میں اس کی حرمت موجود ہے۔ پھر اس کو رسوا کرنا یہ دوسرا گناہ ہے اور گناہ کے ارادہ سے چلنا، کہیں جانا یہ بھی گناہ ہے۔ البتہ اگر صرف برکات قرآنی حاصل کرنے کے لئے

جائیں یا کسی خوش آواز کا سن کر دل ہی خوش کرنا مقصود ہو تو مضافات نہیں۔ پہلی ضرورت عبادت، دوسری مباح ہوگی۔

بعض لوگ اس پر یہ طرہ کرتے ہیں کہ دوسری جگہ کھنکارتے ہیں، کہیں لکڑیاں زمین پر یادیوار پر مارتے ہیں یا اللشین کارخ بدلتے ہیں اپنی تشریف آوری سے اطلاع دیتے ہیں۔ جس سے پڑھنے والا پریشان ہو کر بھولنے لگے۔ ظاہر ہے کہ کسی عبادت میں خلل ڈالنا خود یہ شیطان کا کام ہے۔ بعض نماز میں شریک ہو کر قصد اغلط بتانا شروع کر دیتے ہیں اور اس کے یاد و عدم یاد کا امتحان لیتے ہیں۔ یہ سب گناہ کی باتیں ہیں۔ اگر کہیں سنبھل کے لئے جائے، چپے سے جا کر یا تو بیٹھ جائے، یا بہتر ہے نماز میں شریک ہو جائے اور جب مقصود حاصل ہو جائے، اسی طرح واپس آجائے۔

دوم، قرآن مجید جلد ختم کرنے کو یا بہت سے قرآن مجید ختم کو فخر سمجھتے ہیں اور اس مقصود کو حاصل کرنے کو خوب تیز پڑھتے ہیں کہ حرف بھی صاف ادا نہیں ہوتے۔ قرآن مجید میں ترتیل کو فرض فرمایا ہے۔ خود اس فرض کا ترک کرنا موجب گناہ ہے۔ خاص کر جب ہیاء و نہود و فخر کے لئے ہو تو مضافات گناہ ہے۔ بعض اس قدر زیادہ پڑھتے ہیں کہ مقتدی گھبرا جاتے ہیں۔ حدیث میں امام کو تخفیف صلوٰۃ کا حکم آیا ہے، اس میں اس حکم کا ترک لازم آتا ہے۔ یہ بھی برا ہے۔ غرض بقدر جمل مقتدیوں کے پڑھنا چاہئے اور صاف صاف گوئی کی ختم نہ ہوں۔

سوم، بعض حفاظات کی عادت ہے کہ اجرت لے کر قرآن مجید سانتے ہیں۔ طاعت پر اجرت لینا حرام ہے۔ اسی طرح دینا بھی حرام ہے۔ بعض لوگ کہتے ہیں کہ ہم نے پہلے سے مقرر نہیں کیا اس لئے یہ معاوضہ نہیں ہوا۔

جواب یہ ہے کہ گوپہلے سے نہیں ٹھہرایا، نیت تو دونوں کی یہی ہے، اور نیت بھی مرتبہ خطرہ و خیال میں نہیں بلکہ مرتبہ عزم میں، اگر کسی طور سے یہ معلوم ہو جائے کہ یہاں کچھ وصول نہ ہوگا تو ہرگز ہرگز وہاں پڑھیں نہیں اور فقہہ کا قاعدہ ہے کہ معروف

مثل مشروط کے ہے۔ جب اس کا رواج ہو گیا اور دونوں کی نیت یہی ہے تو بلاشک وہ معاوضہ ہے اور تعلیم قرآن پر اجرت لینے کے شبه کا جواب فصل چہارم میں گزر چکا ہے۔

بعض لوگ کہتے ہیں کہ صاحب بلا اجرت پڑھنے والا تو ہم کو ملتا ہی نہیں اور اجرت دے کر سننا جائز نہیں، تو پھر قرآن کیونکر سین۔

جواب یہ ہے کہ پورا قرآن سننا فرض نہیں، ایک امر مستحب کے لئے مرتكب حرام کا ہونا ہرگز جائز نہیں۔ الٰم تو کیف سے تراوت پڑھ لو، ایسی حالت میں قرآن مجید کا ختم ہونا ضروری نہیں۔

چہارام بعض حفاظت کی عادت ہے کہ لیلۃ القدر میں یا اور کسی شب میں سب جمع ہو کر ایک یا کئی شخص مل کر قرآن مجید ختم کرتے ہیں اور عرف میں اس کو شبینہ کہتے ہیں۔ اول تو بعض علماء نے ایک شب میں قرآن مجید کو ختم کرنے کو مکروہ کہا ہے۔ کیونکہ اس میں ترتیل و تدبیر کا موقعہ نہیں ملتا۔ مگر چونکہ سلف صالحین سے ایک روز میں ختم کرنا بلکہ بعض سے کئی کئی ختم کرنا منقول ہے۔ اس لئے اس میں گنجائش ہو سکتی ہے، مگر اس میں اور بہت سے مفاسد شامل ہو گئے، جس کی وجہ سے یہ عمل شبینہ کا بطریق مروج بلاشک مکروہ ہے۔

۱۔ ہر شخص کوشش کرتا ہے جس طرح ممکن ہو شہب بھر میں قرآن مجید ختم ہو جائے اور اس وجہ سے نہ ترتیل کی پرواہ ہوتی ہے اور نہ غلطی رہ جانے کا غم ہوتا ہے۔ بعض اوقات خود پڑھنے والے یا سننے والے کو معلوم ہوتا ہے کہ فلاں مقام پر غلطی پڑھی گئی ہے مگر اس ختم کرنے کے خیال سے اس کو اسی طرح چھوڑ دیتے ہیں۔

۲۔ کثر پڑھنے والوں کے دل میں ریاء و تفاخر ہوتا ہے کہ زیادہ اور جلدی پڑھنے سے نام ہو گا کہ فلاں نے ایک گھنٹے میں اتنے پارے پڑھے اور ریاء و تفاخر کا حرام ہونا ظاہر ہے۔

۳۔ بعض جگہ نوافل میں یہ ختم ہوتا ہے اور نوافل کی جماعت خود مکروہ ہے اور اگر تراویح میں پڑھا، اس میں یہ خرابی ہوتی ہے کہ اگر سب مقتدی شریک تب تو ان پر پورا جبرا ہے اور اگر وہ نہ شریک ہوئے تو آج کی تراویح میں جماعت سے محروم رہے۔ یہ جبرا اور حرمان دنوں امر مذموم ہیں۔

۴۔ بعض لوگ شوق میں شریک تو ہو جاتے ہیں مگر پھر ایسی مصیبت پڑتی ہے کہ تو بہ توبہ کھڑے کھڑے تھک جاتے ہیں، پھر بیٹھ کر سنتے ہیں، پھر لیٹ جاتے ہیں، ادھر قرآن ہو رہا ہے، ادھر سب حضرات آرام فرمادی ہے ہیں۔ بعضے آپس میں باقیں کرتے جاتے ہیں۔ غرض قرآن مجید کی بہت سی بے ادبی ہوتی ہے اور صورت اعراض کی سی ہوتی ہے۔ اس میں سحری کا وقت آ جاتا ہے تو اس ختم کرنے کے خیال سے پڑھنے والے کو سب کے ساتھ سحری میں شریک نہیں کرتے، وہ کھڑا ہوا قرآن سن رہا ہے اور سب کھانا کھار ہے ہیں۔ قرآن کریم سنت کے وقت دوسرا کام کرنا ہرگز جائز نہیں۔

۵۔ بعض حفاظ نماز سے خارج ہو کر پڑھنے والے کو بتلاتے رہتے ہیں اور سب کی نماز بتاہ کرتے ہیں۔

۶۔ بعض جگہ سحری کے لئے چندہ ہوتا ہے اور دبا کر، شرما کر بھی وصول کیا جاتا ہے، جس کا حرام ہونا آگے آتا ہے۔

۷۔ بعض اوقات صبح صادق ہو جاتی ہے اور قرآن کچھ رہ جاتا ہے۔ خواہ مخواہ کھینچ تان کر اس کو پورا کر ڈالتے ہیں۔ بعد صبح صادق کے اور نوافل پڑھنا مکروہ ہے بجز دو سنت کے۔

چشم ختم کے روز اکثر مساجد میں معمول ہے کہ شیرینی تقسیم ہوتی ہے۔ ہر چند کہ قرآن مجید کا ختم ہونا نعمت عظیمی ہے، جس کے شکریہ اور فرحت میں کوئی چیز تقسیم کرنا بہت خوب امر ہے مگر اس میں بھی بہت سی خرابیاں پیدا ہو گئی ہیں:

۱۔ چونکہ اس کا عام روانج ہو گیا ہے۔ حتیٰ کہ اگر شیرینی تقسیم نہ ہو تو عام لوگ ملامت و طعن کرتے ہیں۔ اس لئے تقسیم کرنے والوں کی نیت اکثر اچھی نہیں رہتی۔ اسی الزام سے نپخے کے لئے لامحالہ تقسیم کرتے ہیں۔ خواہ گنجائش ہو یا نہ ہو۔ بعض اوقات ترد کرنا پڑتا ہے۔ مگر یہی خیال ہوتا ہے کہ بھلا کیسے تقسیم نہ ہو، لوگ کیا کہیں گے اور ریاء و تقاضہ کا حرام ہونا اور اس نیت سے جو فعل ہواں کا معصیت ہونا چند بار بیان ہو چکا ہے۔

۲۔ اکثر جگہ چندہ سے شیرینی آتی ہے اور اہل محلہ اور نمازیوں سے جبراً چندہ لیا جاتا ہے اور یہ بھی جبر ہے کہ ان کو مجمع میں شر مایا جائے یا ایسے شخص مانگنے اٹھے جس کی وجہ سے کاشر پڑے۔ چونکہ حدیث میں وارد ہے کہ کسی مسلمان کا مال بلاطیب خاطر اس کے حلال نہیں۔ اس لئے ایسے چندہ سے جو چیز خریدی جائے گی سب ناجائز ہے۔

۳۔ اس روز مٹھائی کے لائق سے ہر طرح کے لوگ مسجد میں بھر آتے ہیں۔ بنمازی پا برہنہ تن برہنہ لوڈے جن کی طہارت کا، نجاست کا پچھا اعتبار نہیں اور تمام مسجد اور فرش کو ملوث کرتے ہیں۔ اور غل غپاڑہ اس قدر ہوتا ہے کہ نمازیوں کو تشویش ہوتی ہے۔

۴۔ مجمع کو سنانے کے لئے خود حافظ صاحب بھی اس روز خوب بنا کر پڑھتے ہیں۔ ریاء کا مذموم ہونا اور اس کے اسباب کا مذموم ہونا سب جانتے ہیں۔

۵۔ پھر تقسیم کے وقت جو کچھ دھول دھپا، شورو غل، گالی گلوچ ہوتا ہے وہ سب کو معلوم ہے۔ اسی طرح اور بہت سی خرابیاں ہیں۔ البتہ شکریہ کے واسطے اگر دل چاہے، حسب گنجائش بلا اعلان جو کچھ میسر ہونقدی یا غله یا طعام یا شیرینی مستحقین کو بلا پابندی دے دینا بہت مسخر ہے۔

ششم، مساجد میں روزانہ اور ختم کے روز کثرت سے روشنی کرنا، اس میں بہت

سی مکروہات ہیں:

۱۔ اسراف: کہ اس قدر تیل اور ملتی مفت ضائع ہو جاتا ہے۔ اگر یہی رقم مسجد کے کسی ضروری کام ڈول، رسی، فرش، لوٹا وغیرہ میں صرف کی جائے تو کس قدر مدد پہنچ اور اسراف کا حرام ہونا بار بار مذکور ہو چکا ہے۔

۲۔ اکثر وشی کرنے والوں کی نیت وہی ناموری ہوتی ہے کہ فلاں شخص نے ایسا اہتمام کیا۔

۳۔ مسجد تماشا گاہ بننی ہے۔ عبادت گاہ کا تماشا گاہ بنانا کس قدر معیوب ہے۔

۴۔ نمازیوں کی توجہ اس طرف مبذول رہتی ہے۔ نماز میں خیال بٹتا ہے۔ خشوع فرض ہے، جو چیز محل خشوع ہو گی بلا شک مذموم ہو گی۔ بالخصوص مہتمم کی طبیعت بالکل اس میں مشغول رہتی ہے کہ فلاں چراغ بجھتا ہے، فلاں بھڑکتا ہے، فلاں کو ابھارنا چاہئے، فلاں کو کم کرنا چاہئے، نمازوں مازخاک نہیں۔

ہفتم بعض جگہ شب قدر میں لوگ جمع ہو کر شب بیداری کا خاص اہتمام کرتے ہیں۔ اس کا مکروہ ہونا فصل سوم میں بیان ہو چکا ہے۔ اتفاقاً اگر دو چار آدمی جمع ہو جائیں وہ اور بات ہے۔ غرض بطور خود ہر شخص حسب ہمت عبادت میں مشغول رہے۔ خاص اہتمام اور انتظام خلاف شرع ہے۔

چھٹی فصل

منجملہ ان رسوم کے بعض عورتوں کا یہ معمول ہے کہ رمضان المبارک میں حافظ کو گھر میں بلا کر اس کے پیچھے قرآن مجید سنتی ہیں۔ اس میں علاوہ ان مفاسد کے جو باب دوم میں عورتوں کے جمع ہونے میں لکھے گئے ہیں یہ مفاسد زائد ہیں:

۱۔ جو شخص قرآن مجید سناتا ہے حتی الامکان آواز کو بنا کر لہجہ کو دلکش کر کے پڑھتا

ہے۔ مردوں کا ایسا نغمہ عورتوں کے کان میں پڑنا بلاشک موہم فتنہ و فساد قلب ہے۔ حدیث میں اس کی دلیل واضح ہے۔

۲۔ عورتوں کے مزاج میں چونکہ بے احتیاطی ہوتی ہے اس لئے سلام پھیر کر پکار کر باتیں کیا کرتی ہیں اور امام صاحب سنائرتے ہیں۔ بلا ضرورت عورتوں کا اپنی آواز جبکی مردوں کے کان میں ڈالنا شرعاً ناپسندیدہ (۱) ہے۔

۳۔ بعض جمیع میں تمام عورتیں اس مرد کے اعتبار سے ناخرم ہوتی ہیں۔ ان میں کوئی بھی اس کی بی بی یا ماں نہیں ہوتی۔ ایک گھر میں مرد کا اتنی ناخرم عورتوں کے ساتھ جمیع کرنا بلاشک حکم شرعی کے خلاف ہے اور یہ مولیٰ بات ہے کہ شرعاً عورتوں کا مسجد میں جانا منع ہے۔ اس سے معلوم ہوا کہ شریعت کا مقصود یہ ہے کہ مردوں و عورتوں میں مباعدت (۲) رہے۔ لیکن جب عورت کو مردوں کے جمیع میں جانے کی ممانعت ہے اسی طرح مرد کو عورتوں کی جمیع میں جانے سے اور عورتوں کو مرد کے جمیع میں جانے سے کیوں نہ ممانعت ہوگی۔

عورتوں کے لئے یہی مناسب ہے کہ اپنے گھروں میں الگ الگ تراویح پڑھیں۔ ہاں کسی کا بھائی بیٹا حافظ ہو، اور دو چار بیباں گھر کی جمیع ہو کر اس کے پیچھے قرآن سن لیں تو مضاائقہ نہیں۔ بشرطیکہ یہ شخص فرض جماعت کے ساتھ مسجد میں پڑھے اور اگر دو چار میں کوئی پردہ دار ہو تو درمیان میں کوئی دیوار یا پرداہ وغیرہ حال ہو اور عورتوں کے جمیع ہونے کا اہتمام نہ کیا جائے۔

ساتویں فصل

محمد ان رسم کے مدارس یا مساجد کے لئے چندہ جمع کرنے کی رسم ہے۔ اس

(۱) یعنی ناجائز ہے۔ (۲) دوری

طرح سے کہ دینے والے مجمع کی شرم سے یا اس مہتمم کے دباؤ یا لحاظ سے دے نکلیں۔ یا نادہندگی و خستت کی شہرت کے اندر پیشہ سے دیتے ہیں، اور قرآن قویہ سے معلوم ہو جائے کہ اگر یہ اسباب نہ ہوتے تو یہ شخص نہ دیتا تو ایسی صورت میں ان ذرائع سے وصول کرنا ہرگز جائز نہیں۔ اس باب میں حدیث بھی مذکور ہو چکی ہے اور امام غزالی نے اس مسئلہ کی تصریح کر دی ہے۔ رہایہ سوال کہ صاحب بلا دباؤ تو کوئی دیتا نہیں اور یہ کام کرنا ضرور ہے، پھر کیا کریں۔ یہ بات بالکل ہی پوچھ ہے۔ اول تو یہی غلط ہے کہ بلا دباؤ تو کوئی دیتا نہیں۔ بہت سے بندگان خدا خود تقاضا کر کے دیتے ہیں۔ دوسری جن اغراض کے لئے اس طرح چندہ لیا جاتا ہے وہ اغراض خود شرعاً ضروری نہیں۔ کیونکہ اکثر مشاہدہ سے معلوم ہوتا ہے کہ فضول خرچیوں کے لئے اتنی بڑی رقموں کی حاجت ہوتی ہے۔ اگر قم کم ہو، مسجد پچھی بنالو۔ چھپر ڈال لو، نماز کے لئے بہت ہے۔ مدرسہ مختصر بنالو یا کسی کرایہ کے مکان میں رکھلو یا کسی مسجد میں بیٹھ جاؤ، معقولات کا درس کم کرو۔ قطبی تک پڑھانے والا تھوڑی تنخواہ کا مدرس کافی ہے۔ فرش و سامان میں تکلف مت کرو۔

غرض جہاں تک اختصار ممکن ہو اخصار کرو اور ضروری ضروری کاموں پر نظر رکھو۔ اگر اتنا بھی حلال طور سے نہ ملے، کام بند کر دو۔ یہ سب مسلمانوں کا کام ہے پچھے اکیلے مہتمم کا نہیں ہے۔ چلے چلاونہ چلے بند کر دو۔ بلکہ دین کا کام دین کے خلاف ہو کر کرنا اور بھی زیادہ برآ ہے اور جو کام سرے سے ضروری نہیں، جیسا قحط یا وبا میں ساکین کو کھانا کھلانا وغیرہ۔ اس لئے چندہ کرنا اور بھی زیادہ برآ ہے اور مشاہدہ ہوا ہے کہ قحط و وبا کے چندہ میں ساکین کو بہت ہی کم پہنچتا ہے۔ مہتممین (۱) کے گھروں میں اور ان کے اقارب واصحاب کو خوب حصے پہنچتے ہیں۔

(۱) قوم کے خادمین انتظام کے لئے چنے ہوئے۔

آٹھویں فصل

مجملہ ان رسم کے بعض مدارس کی رسم ہے کہ جب طالب علم نے کتابیں پڑھ لیں، خواہ اس کو استعداد ہو یا نہ ہو اور خواہ اپنے علم کے موافق عامل ہو یا نہ ہو اس کو سند فضیلت دے دیتے ہیں اور دستار بندی کر دیتے ہیں۔ غور کرنا چاہئے کہ رسم دستاویز واقع میں اساتذہ مشائخ کی طرف سے عوام کے رو برو اس امر کا اظہار اور شہادت ہے کہ یہ شخص ہمارے نزدیک اس قابل ہے کہ دین میں اس کی طرف رجوع کیا جائے اور اس سے مسائل پوچھ کر عمل کیا جائے۔ خلاصہ یہ کہ یہ شخص آج سے مقتداۓ دین ہے۔ جب حقیقت اس کی یہ ہے تو جو شرائط شہادت کی ہیں وہ اس میں بھی ہونا واجب ہے اور شہادت کی بڑی شرط یہ ہے کہ شاہد کو اس امر کا پورا علم اور یقین ہو جس کی شہادت دے رہا ہے وہ صحیح ہے تاکہ اس کو جھوٹ کا گناہ اور دوسروں کو دھوکہ دینے کا گناہ نہ ہو اور کسی کو اس سے ضرر نہ پہنچے۔ اسی طرح یہاں بھی اس شخص کی نسبت پوری تحقیق ہونا چاہئے کہ قابل مقتداۓ الدین (۱) بنے کے ہے یا نہیں۔ اگر علمائے حاضرین کو اس پر پوراطمینان ہو اور اس کی حالت علمی و عملی قابل قناعت ہو تو دستار بندی بہت خوب رسم ہے کہ اس میں اظہار نہ اتفاقوں کے رو برو ہو جاتا ہے۔ بشرطیکہ تکلفات زائد جس میں کریاء و اسراف لازم آئے نہ کئے جائیں، بلکہ اگر واعظوں کے لئے بھی کوئی ایسی شرط ہو جائے کہ بلا امتحان و سند علماء کے وعظ نہ کہنے پائیں اور عوام بھی بدون پیش کرنے سند کے کسی اجنبی کا وعظ نہ سنائیں تو بڑی ضروری مصلحت کی بات ہے۔ اس سند و دستار بندی کی یہ حکمت ہے اور بدون اہلیت کے ہرگز ہرگز دستار بندی نہ کی جائے نہ سند دی جائے کہ بجز اضلال خلق کے اس کا اور کیا شرہ ہے۔

(۱) دین کا پیشوا ۱۷۲

نویں فصل

نمکملہ ان رسوم کے تبرکات کی زیارت ہے جس میں اکثر عوام کا مجمع زیادہ ہوتا ہے۔ اس میں بھی بکثرت بے احتیاطیاں ہوتی ہیں۔

۱۔ بعض جگہ تو تبرکات ہی بے اصل ہیں۔ حضور پر نور ﷺ کی طرف غلط نسبت کرنا کس قدر موجب وعید ہے۔ اسی طرح اولیاء اللہ و بزرگان دین پر افتاء کرنا بھی جھوٹ تو ضرور ہے بلکہ بعض تبرکات کے غلط ہونے پر دلیل عقلی یا نظری شہادت دیتی ہے۔ چنانچہ قدم شریف کے قصے کا اکثر محدثین نے انکار کیا ہے اور بعض قرآن پر اعراب لگائے ہوئے حضرت علیؓ کی طرف نسبت کئے جاتے ہیں۔ اس زمانہ میں یہ اعراب اصطلاحی نہ تھے۔ البتہ جہاں کوئی دلیل مذب نہ ہو، ہم کو تکذیب کی حاجت نہیں۔ بالخصوص جہاں قرآن سے صدق غالب ہو وہ ظنا تبرک ہے۔ گویقینا نہ سہی کیونکہ دلائل یقین کے مفقود ہیں۔

۲۔ زیارت کرنے پر معاوضہ لیا جاتا ہے۔ فقهاء نے تصریح کی ہے کہ ایسے امور پر معاوضہ لینا حرام اور رشوت ہے۔

۳۔ زیارت کے وقت اکثر مردوں عورتوں کا اختلاط جسمی یا نظری ہو جاتا ہے۔

۴۔ بعض تبرکات نبویہ ﷺ کے زیارت کرنے کے وقت عوام کے مجمع میں اشعار نداشیہ پڑھے جاتے ہیں اور ہدایت بھی حضور ﷺ کی سی بنائی جاتی ہے۔ جس سے عوام کو ابہام رونق افروزی حضور پر نور ﷺ کا احتمال ہوتا ہے۔ اس عقیدے کی تفصیل فصل اول بحث عام قیام میں ہو چکی ہے۔

۵۔ اس کا اہتمام مداعی فرائض و اجابت سے زیادہ ہوتا ہے اور محتاط کو نشانہ ملامت بناتے ہیں۔ یہ صریح تعدادی حدود ہے۔ اس نے مناسب یہ ہے کہ اس ہدایت

سے زیارت نہ کی جائے بلکہ خلوت میں یا خلوت خاص میں بلا پابندی ان رسوم کی زیارت سے مشرف ہو جائے اور کبھی بھی بلا تعین وقت بطور خدمت کے خادم تبرکات کی خدمت میں کچھ پیش کر دیا کرے، اس کا مضمون نہیں۔

وسویں فصل

منجملہ ان رسوم کے مساجد کی زینت و تکلف ہے جو حد اعتدال سے خارج ہو، فقهاء نے فرمایا ہے اور عقل میں بھی یہ بات آتی ہے کہ مساجد کے استحکام کے لئے اہتمام و صرف کرنا تو مفہوم نہیں، مگر زیب و زینت و نقش و نگار مکروہ ہے، بلکہ اگر مال وقف سے کرے گا تو متولی کو اپنے گھر سے اتنا روپیہ بھرنا پڑے گا اور واقعی اگر غور کر کے دیکھا جائے کہ مسجد کس غرض کے لئے شرعاً موضوع ہوئی ہے۔ غرض یہی ہے کہ اس میں عبادت کی جائے اور عبادت کی روح اعظم حضور قلب و خشوع ہے تو احوالہ جو چیز محل خشوع ہوگی وہ مخالف عبادت ہے اور وہ موضوع مسجد کے خلاف ہے تو ضرور مسجد میں اس کا منظم کر دینا منسوب ہونا چاہئے۔

اسی واسطے حدیث بخاری میں حضرت عمرؓ نے مسجد نبوی ﷺ کے مستری کو رنگ آمیزی کرنے سے منع فرمایا اور یہی وجہ بیان فرمائی کہ اس میں لوگوں کے دل کو مشغولی ہوگی، گویا عبادت گاہ تماشا گاہ بن جائے گا۔ واقعی کس قدر قلب موضوع ہے اور حدیث ابو داؤد میں ایسی زیب و زینت کو یہود و نصاریٰ کا فعل بتایا گیا ہے۔ ان کے ساتھ مشابہت کرنا بھی باریقین برائے۔ پھر اس میں اسراف بھی ہے۔ علاوہ اس کے اکثر تفاخر و شہرت کا قصد بھی ہوتا ہے اور اکثر اس قدر تکلف کے لئے حلال مال بھی کم میسر آتا ہے کیونکہ حلال مال اول تو اس قدر کس کے پاس ہے، پھر اس کو اس طرح بے دریغ خرچ کرنا بھی مشکل ہے، حرام مال مسجد میں لگانا اور زیادہ و بال ہے۔

غرض اتنی خرابیاں اس میں ہیں۔ اس لئے مساجد کو سادہ اور مستحکم بنانے پر اکتفا کریں، ان سب زوائد کو حذف کر دیں۔ جس قدر اس میں خرچ کرنا ہو مصلحت اس کی یہ ہے کہ اول اس کی کوئی جائیداد یاد کان وغیرہ خرید کر اس کے مصارف کے لئے وقف کر دیں اور بعض لوگوں کا حضرت عثمانؓ کے قصہ بناء مسجد نبوی ﷺ اور اس میں سانج وغیرہ کے منتش کرنے کے قصے کو دلیل نقی میں پیش کرنا اور مصلحت اعزاز و رفتہ دین کو دلیل عقلی میں پیش کرنا محض ناکافی ہے۔

حضرت عثمانؓ نے اس قدر تکلف نہیں فرمایا تھا نہ ان کی نیت میں تفاخر تھا نہ مشتبہ مال اس میں لگایا ان کے قصے پر اپنے فعل کو قیاس کرنا قیاس مع الفارق ہے:

کارپا کاں راقیاں از خود مگیر

گرچہ ماندر نوشن شیر شیر

اور دین کا اعزاز و ترفع ایسے امور سے نہیں ہوتا بلکہ سادگی میں اس کا حسن اور

دوبالا ہو جاتا ہے۔

حضرت عمرؓ کا ارشاد نحن (۱) قوم اعزنا اللہ بالاسلام آب زر سے لکھ کر حرز چال بنانے کے قابل ہے، اور اس کے حاشیہ پر حافظ شیرازی کا شعر چڑھانے کے لائق ہے:

زعشق نا تمام باجمال یار مستغنى ست!

آب ورنگ و خال و خط چہ حاجت روی زیبارا

اسی طرح مساجد بہت پاس پاس بنانا بالخصوص تفاخر و تراخی کے لئے بھی بالکل دین اور عقل کے خلاف حرکت ہے۔ خلاصہ یہ ہے کہ دین کے کام کو دین کے طور پر کرو ورنہ نیکی ببعاد گناہ لازم کا مضمون ہو جاتا ہے۔

(۱) ہم ایسے لوگ ہیں کہ ہم کو اللہ تعالیٰ نے اسلام کے ساتھ عزت دی ہے۔

غرض اتنی خرایاں اس میں ہیں۔ اس لئے مساجد کو سادہ اور مستحکم بنانے پر اکتفا کریں، ان سب زوانکو حذف کر دیں۔ جس قدر اس میں خرچ کرنا ہو مصلحت اس کی یہ ہے کہ اول اس کی کوئی جائیداد یاد کان وغیرہ خرید کر اس کے مصارف کے لئے وقف کر دیں اور بعض لوگوں کا حضرت عثمانؓ کے قصہ بناء مسجد نبوی ﷺ اور اس میں سانج وغیرہ کے منتش کرنے کے قصے کو دلیل نقی میں پیش کرنا اور مصلحت اعزاز و رفتہ دین کو دلیل عقلی میں پیش کرنا محض ناکافی ہے۔

حضرت عثمانؓ نے اس قدر تکلف نہیں فرمایا تھا نہ ان کی نیت میں تفاخر تھا نہ مشتبہ مال اس میں لگایا ان کے قصے پر اپنے فعل کو قیاس کرنا قیاس مع الفارق ہے:

کارپا کاں راقیاں از خود مگیر

گرچہ ماندر نوشن شیر شیر

اور دین کا اعزاز و ترفع ایسے امور سے نہیں ہوتا بلکہ سادگی میں اس کا حسن اور دو بالا ہو جاتا ہے۔

حضرت عمرؓ کا ارشاد نحن (۱) قوم اعزنا اللہ بالاسلام آب زر سے لکھ کر حرز چال بنانے کے قابل ہے، اور اس کے حاشیہ پر حافظ شیرازی کا شعر چڑھانے کے لائق ہے:

زعشق نا تمام باجمال یار مستغنى ست!

آب ورنگ و خال و خط چہ حاجت روی زیبارا

اسی طرح مساجد بہت پاس پاس بنانا بالخصوص تفاخر و تراخی کے لئے بھی بالکل دین اور عقل کے خلاف حرکت ہے۔ خلاصہ یہ ہے کہ دین کے کام کو دین کے طور پر کرو ورنہ نیکی ببعاد گناہ لازم کا مضمون ہو جاتا ہے۔

(۱) ہم ایسے لوگ ہیں کہ ہم کو اللہ تعالیٰ نے اسلام کے ساتھ عزت دی ہے۔

اصلاح الرسم

جس کو طبع ثانی کے وقت مؤلف نے اضافہ کیا، اس میں بھی چند فصلیں ہیں اور
ہر فصل میں ایک رسم کا بیان ہے۔

پہلی فصل

ایک رسم یہ ہے کہ جب کوئی شخص مر جاتا ہے تو اس کے ورثہ میں سے جو موقع پر
موجود ہوتے ہیں اس کے کپڑے نکال نکال کر غریبوں کو محتاجوں، مدارس میں مساجد
میں تقسیم کرنا شروع کر دیتے ہیں اور اس کا خیال نہیں کرتے کہ بعض وارثین جو حاضر
نہیں ہیں ان کا بھی حصہ ہے۔ ممکن ہے کہ وہ اس تقسیم کو پسند نہ کریں یا ان کی
مرضی اور کسی جگہ دینے کی ہو۔ اسی طرح بعض ورثہ بالغ ہوتے ہیں، ان کے حصے میں
بھی تصرف کرنا جائز نہیں، بلکہ وہ اجازت بھی دے دیں تب بھی عقد و قبرع وہ بہہ میں
ان کی اجازت شرعاً معتبر نہیں ہے۔

اسی طرح کفن کے علاوہ اوپر کی چادر اور جانماز یہ سب کفن سے خارج ہے اور
عام روایج یہی ہے کہ یہ ترکہ مشترکہ میت سے بنایا جاتا ہے۔ سوانح چیزوں میں وجہ
تصرف فی حق الغیر کے غصب اور ظلم کا گناہ ہوتا ہے اس لئے اس میں احتیاط کرنا
ضروری ہے۔ پس اگر میت نے وصیت صراحتہ کی ہو کہ میرے کپڑے مساکین یا
صلحاء کو دے دیئے جائیں تو یہ وصیت ثابت ترکہ میں جاری ہوگی۔ یعنی جس قدر
کپڑوں کے لئے وہ وصیت کر گیا ہے اگر کل ترکہ کے ثابت سے قیمت میں زائد نہ
ہوں تو بلا کسی وارث کے دریافت کئے ہوئے وہ تقسیم کر دیئے جائیں۔ ورنہ ان کو اول
تقسیم کرنا چاہئے۔ جب ہر شخص اپنے حصہ پر قابض ہو جائے پھر ہر ایک کو اپنی چیز کا

اختیار ہے، جس کو چاہے دے یا نہ دے اور نابالغوں کا حصہ اگر ان کے بکار آمد ہو رکھا جائے، ورنہ فروخت کر دیا جائے اور رقم ان کے کام میں لگادی جائے۔

البتہ اگر کسی جگہ سب وارث بالغ ہوں اور تصریح میں اسلامیت اور امتیت اور امتیت کے متعلق اجازت دے دیں تو بلا تقسیم میں صرف کردینا جائز ہے اور جس جگہ لینے والے کو حال معلوم نہ ہو تو چونکہ غالب بے احتیاطی ہے اس لئے واجب ہے کہ خوب تفہیش کر لیا کرے یہ نہیں کہ مردہ کے مال کو غنیمت سمجھیں۔ اہل مدارس و مساجد کو اس کا بہت خیال رکھنا ضروری ہے، ان کی احتیاط سے عوام متربہ ہو جائیں گے۔

دوسری فصل

ایک رسم یہ ہے کہ جب کسی شیخ کی وفات ہوئی اس کے مردوں نے جمع ہو کر اس کے کسی بیٹے کو یا کسی خادم کو سجادہ نشین کر دیا اور سند کے لئے دستار بندی کر دی۔ خواہ اس میں ہدایت ہو یا نہ ہو۔ خیال کرنے کی بات ہے کہ جو لوگ ابھی خود اس راہ سے نا آشنا ہیں ان کی اجازت کہاں تک قابل اعتبار ہو سکتی ہے۔ یاد رکھنا چاہئے کہ جتنے لوگ اپسے رسی سجادہ نشین سے بیعت ہوں گے ان سب کی گمراہی کا وہ بال اس سجادہ نشین کی برابر ان ارباب جلسہ کو بھی مل جائے گا کہ یہ لوگ بانی صلالت ہوئے۔ حدیث شریف میں علامات قیامت سے آیا ہے کہ لوگ جاہلوں کو اپنا پیشو اپنالیں گے۔ وہ خود بھی گمراہ ہوں گے اور لوگوں کو بھی گمراہ کریں گے۔ اس لئے سمجھ لینا ضروری ہے کہ جب تک کوئی شیخ کامل جامع شریعت و طریقت جس کو اس زمانہ کے اچھے لوگوں نے اہل مان لیا ہوا جازت نہ دے، بیعت لینے پر جرأت نہ کرنا چاہئے۔

تیسرا فصل

ایک رسم یہ ہے کہ اکثر بعد مر نے مورث اعلیٰ کے کوئی پیچا یا بھائی وغیرہ کسی لڑکے یا لڑکی کا نکاح اسی کے حصے سے جو ترکہ سے اس کو پہنچا ہے کر دیتے ہیں اور فضول اخراجات میں اس کو بر باد کر دیتے ہیں اور اپنے ذہن میں یہ سمجھتے ہیں کہ ہم نے تو ان کی چیز اس کو لگادی، کون سا گناہ کیا۔

اس کی تو ایسی مثال ہوئی کہ کسی مسخرہ میزبان نے دعوت کر کے مہمانوں کی جو تیار بنت کر ان کو مٹھائی کھلادی تھی اور کہا تھا کہ یہ آپ ہی کی جو تیوں کا صدقہ ہے۔ بلکہ اکثر دیکھا گیا ہے کہ کچھ قرضہ بھی ہو جاتا ہے تو وہ اس لڑکے کے ذمے رکھا جاتا ہے اور اس سے ادا کرایا جاتا ہے۔ یہ کس قدر ظلم صرتھ ہے۔

پس اول تو فضول رسوم خود ناجائز ہیں اور جو مصارف مباح و جائز بھی ہوں، تب بھی اس کے حصہ سے بار ضائع صرتھ کے جب کہ وہ بالغ ہو صرف کرنا حرام ہے۔ اور اگر وہ نابالغ ہے تو صرتھ اجازت بھی شرعاً معتبر نہیں یا ویسے ہی رسمی اجازت ہے بوجہ لحاظ کے یا عرف کے یہ سب غیر معتبر ہے۔

چوتھی فصل

ایک رسم یہ ہے کہ لڑکیوں کو بہنوں کو ترکہ سے حصہ نہیں دیتے جو صرتھ نص قطعی کے خلاف ہے۔ اللہ تعالیٰ نے سورہ نساء میں فرمایا ہے کہ مردوں کا بھی حصہ ہے جو کچھ مال باپ یا تو سب نے چھوڑا اسی طرح عورتوں کا بھی حصہ ہے، جو کچھ مال باپ یا اقارب نے چھوڑا قلیل ہو یا کثیر یہ حصہ مقرر کیا ہوا فرض کیا ہوا ہے۔ اخ - ایسے صاف

صف حکم کے خلاف پر کس طرح جرات ہوتی ہے۔

بعض لوگ کہتے ہیں کہ صاحب وہ لیتی نہیں۔ ان سے پوچھنا چاہئے کہ تم نے کب دیا تھا کہ انہوں نے انکار کیا۔ البتہ لحاظ سے مرد سے مانگا نہیں۔ اس سے کسی کمال حلال نہیں ہو سکتا۔

بعض لوگ کہتے ہیں کہ ہم نے دینا چاہا تھا۔ انہوں نے نہیں لیا۔ یہ عذر بھی ناکافی ہے۔ ایک نہ لینا اس وجہ سے ہوتا ہے کہ لینے سے خلقت ملامت کرے گی۔ یہ شرعاً معبر نہیں۔ ایک نہ لینا شخص طیب خاطر سے ہوتا ہے۔ سو اس کا فیصلہ ہر شخص الصاف سے خود کر سکتا ہے۔

اس زمانہ میں چونکہ اکثر لوگ حاجت مندو مفلس ہیں اور مال کی محبت اکثر قلب میں رائج ہے، اس لئے رسمی اجازت کا اعتبار نہیں، بلکہ ضرور ہے کہ بعد مرد نے مورث کے سب کا نام بھی درج کرایا جائے۔ اور ششماہی یا سالانہ آمدنی پر سب حساب کر کے ہر ایک کا حصہ روپیہ یا غلہ اس کو اصرار کر کے دیا جائے۔ اگر اعلان سے لینا اس کو ناگوار ہو تو اخفاء کے ساتھ اس کا پورا حق دے یا اس کی جائیداد وغیرہ تقسیم کر کے اس کو خواہ کرے اور جو وہ انتظام نہ کر سکے تو یہ شخص وکالت اس کی جانب سے انتظام کرے یا اس کی خوشی سے خود مناسب طور سے ٹھیکہ پر لے لے اور رقم ٹھیکہ اس کو ادا کرتا رہے۔

بعض لوگ اپنے جی کو سمجھا لیتے ہیں کہ ہم نے تقریبات میں پھوپھی کو بہن کو بھات دیا ہے، جوڑے دیئے ہیں اور ہمیشہ دیا کرتے ہیں۔ یہ گویا اس کا حصہ ترکہ کا ادا کر دیا جاتا ہے۔ اس کے جواب میں وہی حکایت مسخرہ میزبان کی جو فصل سوم میں لکھی گئی کافی ہے۔

پانچویں فصل

ایک رسم یہ ہے کہ اکثر لوگ مسجد کی چیزیں پہنچنے کے لئے لے جاتے ہیں۔ کوئی آگ لے جاتا ہے یا سقاوہ میں سے پانی لے جاتا ہے۔ کوئی بیمار کے لئے پانی پڑھوا کر مسجد کے لوٹے میں لے جاتا ہے۔ کوئی وہاں کافرش اپنے دعویوں کو بھلانے کے لئے لے جاتا ہے، کوئی اتنجے کے ڈھیلے اپنے گھر استخراج کرنے کے لئے لے جاتا ہے اور اپنے دل کو یوں سمجھا لیتے ہیں کہ مسجد کا مال وقف ہے، اس میں سب کو حق انتفاع ہے۔

صاحب! یہی تو ممانعت کی دلیل ہے، کیونکہ وقف کا حکم یہ ہے کہ جس غرض کے لئے جس قید کے ساتھ وقف ہواں کے سوا وسری طرح استعمال جائز نہیں۔ ہر شخص سمجھ سکتا ہے کہ اشیاء مذکورہ ان اغراض کے لئے وقف نہیں کی گئیں بلکہ جو ضرورتیں نمازیوں کو وہاں نماز پڑھنے کے وقت پیش آتی ہیں ان کے لئے یہ اشیاء وقف ہوتی ہیں۔ اس لئے اس شرط و قید سے تجاوز کرنا حرام ہوگا۔

فقہاء نے تصریح کی ہے کہ جو پانی پینے کے لئے وقف کے طور پر رکھا گیا ہے اس سے وضو کرنا جائز نہیں۔ اور اگر وقف کے یہی معنی ہیں تو مسجد کی ایمیٹیشن بھی تو وقف ہیں، انسے اپنا مکان بنالیں جائز ہونا چاہئے۔ وہاں کے کواڑ تختے سب وقف ہیں، یہ بھی لے جانا جائز ہونا چاہئے۔ نعمود بالله منہ! اسی طرح بعض قویں بڑے بڑے مجموعوں کو مسجد میں کھانا کھلاتی ہیں۔ گویا مسجد چوپال ہے یا ان کی بیٹھک ہے۔ یہاں وہی مسئلہ یاد کرنا چاہئے کہ مسجد اس کام کے لئے نہیں۔ اس لئے یہ فعل ناجائز ہوگا۔ بلکہ فقہاء نے لکھا ہے کہ معلم لوگ جو تشویاہ لے کر قرآن وغیرہ پڑھاتے ہیں، ان کو مسجد میں لڑ کے لے کر بیٹھنا جائز نہیں۔ کیونکہ مسجد عبادت گاہ ہے، تجارت گاہ

نہیں، ان سب امور سے اجتناب واجب ہے اور منجملہ احترام مسجد کے یہ بھی ہے کہ وہاں بد بودار چیز نہ لے جائے۔ حتیٰ کہ مٹی کا تیل اس کے اندر نہ جلائے، دیا اسلامی اس کے اندر نہ ہینچے، باہر چراغ روشن کر کے اندر رکھ دے۔ تمباکو کو حانے پینے والا جب تک خوب منہ کو صاف نہ کر لے اس میں داخل نہ ہو۔

چھٹی فصل

ایک رسم یہ ہے کہ اکثر قصبات میں عیدین کی امامت اور بعض جگہ جمعہ اور نماز پنجگانہ کی بھی محض موروٹی بناء پر یہ دعویٰ ریاست کی طرح چلی آتی ہے۔ خواہ امام صاحب میں الہیت ہو یا نہ ہو۔ بعض جگہ تو امام قرآن بھی صحیح نہیں پڑھ سکتا۔ ایسی صورت میں نماز ہی سب کی باطل ہوگی اور اگر الٹا سیدھا صحیح بھی پڑھ لیا، مگر مقتدی لوگوں کو اس کی امامت ناگوار ہے اور جرأۃ کر ہاۓ خیال احتمال فتنہ کے ساکت ہیں تو اس امام کو سخت گناہ ہوگا۔ جیسا کہ حدیث شریف میں آیا ہے کہ ایسے امام کی نماز قبول نہیں ہوتی۔

ساتویں فصل

ایک رسم یہ ہے کہ اکثر لوگ عیدین یا جمعہ میں یا اور نمازوں میں پہلے سے خود یا کسی نوکر چاکر دوست آشنا کی معرفت مسجد میں اپنا کپڑا یا تسبیح قبضہ کے لئے رکھ دیتے ہیں اور آزادا اور بے فکری سے جب جی چاہتا ہے تشریف لے جاتے ہیں۔ سو یہ بات بالکل شریعت کے خلاف ہے۔

ہمارے حضور ﷺ سے صحابہؓ نے دریافت کیا کہ ہم حضور ﷺ کے لئے منی میں پہلے خیمه وغیرہ لگادیں۔ آپ ﷺ نے فرمایا کہ نہیں، کیونکہ وہاں تھہرنے کا استحقاق اس کو حاصل ہے جو پہلے پہنچ جائے۔ اخـ البتہ کسی جگہ جب آدمی بیٹھ گیا اور نماز ہونے تک بیٹھ رہنے کا ارادہ کر لیا، اگر اتفاقاً درمیان میں عارضی طور پر اٹھنا پڑے۔ مثلاً: وضو توٹ گیا، کھنکارنے گیا، اس وقت یہی شخص اس جگہ کا مستحق ہے۔ دوسرے شخص کو وہاں بیٹھنا جائز نہیں۔ ایک حدیث اس مضمون کی بھی آتی ہے۔

آٹھویں فصل

ایک رسم یہ ہے کہ اکثر مساجد میں امام کے کھڑے ہونے کی جگہ ممتاز اور بلند ہے۔ بعض جگہ امام بالکل محراب کے اندر کھڑا ہوتا ہے ان دونوں صورتوں کو فہماء نے مکروہ لکھا ہے۔ بس اس میں احتیاط کرنی چاہئے کہ امام کے کھڑے ہونے کی جگہ ایک بالشت بھی بلند نہ ہو اور کم از کم پاؤں محراب سے باہر ہنے چاہئیں۔

نویں فصل

ایک رسم یہ ہے کہ اکثر لوگ دوچار نسخے یاد کر کے مطب اور علاج شروع کر دیتے ہیں۔ نہ کلیات سے واقف نہ جزئیات کے احکام معلوم۔ حدیث میں آیا ہے کہ جو شخص طب میں ماہر نہ ہو اور علاج کرے اور اس کے علاج سے کوئی نقصان ہو جائے وہ ضامن، یعنی دنیا میں قابل ملامت اور آخرت میں موجب عذاب ہے۔ نیم حکیم خطرہ جان نیم ملا خطرہ ایمان مسلم ہے۔

دسویں فصل

منجملہ ان رسوم کے یہ رسم ہے کہ قربانی کے جانور میں لازم سمجھتے ہیں کہ پائے جام کا حق ہے اور سری سقہ کا حق ہے۔ اسی طرح عقیقہ میں اپنے اپنے حقوق لازم کر کر کے ہیں، ان کو دینے والا اور لینے والا ضروری سمجھتے ہیں وگرنہ وہ شکایت اور نہ مرت و بجوكرتے پھرتے ہیں۔ یہاں تک کہ یہ لوگ بلا اجازت مالک کے یہ چیزیں اٹھا کر لے جاتے ہیں۔

پس سمجھ لینا چاہئے کہ شریعت میں اس لزوم کی دلیل نہیں۔ بلکہ اگر غور کیا جائے تو اس میں بڑی خرابی لازم آتی ہے۔ وہ یہ کہ قاعدہ خفہ یہ یہ ہے کہ المعرفہ کا المشروط۔ پس جب اس درجہ کا عرف ہو جائے تو ایسا ہو گا جیسا ان لوگوں سے شرط ٹھہرائی گئی ہو، اور اگر کوئی شرط اس طرح ٹھہرائے کہ تم ہمارا فلاں کام کیا کرو تم کو اس خدمت کے معاوضہ میں فلاں چیز دیں گے۔ وہ چیز اس صورت میں اجرت ہو گی، اور اجرت بذمہ کام لینے والے کے دین ہے تو گویا اس شخص نے قربانی کے اجزاء سے اپنا دین ادا کیا اور یہ حکم بیع میں ہے اور حرام اور باطل ہے، صرف تبرعات میں اس کا صرف کرنا جائز ہے۔

اسی طرح کھال کو یہ سمجھنا کہ موذن کا حق ہے، اس میں بھی بعینہ وہی خرابی ہے، جیسا کہ ادنیٰ تعلیم سے معلوم ہو سکتا ہے۔ چاہئے کہ اس رسم کو موقوف کریں اور بلا تعین اور بلا اعتقاد و استحقاق مالک کو اختیار ہے جس کو چاہے دے دیا کرے، اسی طرح قربانی میں اور بھی بے اختیاطیاں کرتے ہیں۔

مثلاً عام رواج ہے کہ گائے بھینس کا پچھہ پرورش کے لئے حصہ پر دے دیتے ہیں۔ یعنی زید اپنی گائے کا پچھہ عمر و کو یہ شرط کر کے دیتا ہے کہ تم اپنے طور پر اس کی

خدمت کرو، کھاؤ پلاؤ، جب بڑا ہو جائے آدھا ہمارا اور آدھا تمہارا، اور یہی اس کا حق الخدمت واجرت پروردش ہے۔

پس کبھی وہ زید کے پاس رہتا ہے اور وہ اجرت و قیمت عمر و کودیتا ہے۔ کبھی بالعکس، چونکہ یہ کسی عقد صحیح میں شرعاً داخل نہیں، اس لئے معاملہ حرام ہے اور اگر خدمت کرنے والے کے پاس وہ جانور ہا تو اس کی ملک خبیث ہے پس بعض لوگ ایسا جانور خرید کر اس پر قربانی کیا کرتے ہیں۔ چونکہ اس صورت میں وہ بملک خبیث حاصل ہو گا۔ اس لئے قربانی اس کی مردو دہونی چاہئے کہ اس معاملہ کو بھی ترک کر دیں اور ایسے جانور کی قربانی بھی نہ کریں اور دوسری قسم کی بے احتیاطیاں بھی قربانی میں ہو جاتی ہیں۔ علماء سے تحقیق کر کے سب سے احتراز کریں۔ فقط

والله تعالیٰ اعلم و علمه اتم واحکم

اللہ تعالیٰ اور نبی کریم ﷺ کے بتائے ہوئے طریقے کے مطابق زندگی گزارنا اسلام ہے جو مجموع ہے عقائد، عبادات، معاملات، معاشرت، اخلاق و آداب کا اس کے مذکور مقابل نقائی خواہشات کی اپنائی گراہی ہے۔ دور حاضر میں جب یقین و ایمان کی کمزوری کے سبب اکثر مسلمان من گھرست رسم کے حد و درجہ پابند ہو گئے کہ انہیں فرض و واجب کا درجہ دے دیا جس میں دنیاوی لفظان اور عاقبت کا خساراں ہے۔ اور مسلمانوں کو ان لفظان سے مطلع کرنا مقتضاء ایمان ہے۔

زیرِ نظر کتاب "اصلاح الرسم" میں حضرت مولانا اشرف علی تھاونی نے کثیر اشیوں رسم: ناق گانا، آتش بازی، سیاہ خطاب، انگریزی بال، تصاویر، پیدائش، حقیق، ختنہ و غیرہ اور مرنے کے بعد کی رسوموں کی قیامت و شناخت قرآن و سنت و آثار صحابہؓ کی روشنی میں بیان کی ہے۔ عام فہم انداز، سلیمانی عبارت و تقریر کے ساتھ عموم و خواص کے لئے نایاب تھا۔ اللہ تعالیٰ ہمیں رسم و رواج سے بچنے اور وہیں اسلام پر عمل چکرا ہونے کی توفیق عطا فرمائے۔

E-mail: ishsat@pk.netsoir.com
ishsat@cyber.net.pk

احمد بن حنبل



DIU-1077